

دوكتور مۇستافا مەھمۇد

# ۋىنسىز تىرىشۋم بىلەن سۆھبەت

تەرجىمە قىلغۇچى: ئابدۇلئەھەد ئابدۇراھمان

تەھرىرى: س. كۆكتۇغ

كوررېكتورى: س. كۆكتۇغ

بەتچىك: ئا. روزى توختى

مۇقاۋا لايىھىلىگۈچى: ئا. بۇلاق

سۈنۈۋ بۇغراخان مائارىپ نەشرىياتى

2011

بۇ كىتابنىڭ بېسىپ - تارقىتىلىشىغا ماددىي ياردەم  
بەرگەن مەرىپەتپەرۋەر تىجارەتچىلىرىمىزگە جانابى  
اللەتىن دۇنيا - ئاخىرەتلىك بەخت - سائادەت  
تەلەيمىز!

## حوار مع صديقي الملحد

تأليف: دكتور مصطفى محمود

ئالاقىلىشىش ئادرېسى:

Ördek Ksasıp Mah. Millet Cad. Gülşen Apt. No: 108 D:5  
Çapa –Fatih /İstanbul /Türkiye

Tel: 0090-212- 5232877

E-mail: info@maarip.org

## مۇندەرىجە

5.....	تۇغمىدى، تۇغۇلمىدى.....
31.....	الله نېمە ئۈچۈن يامانلىقنى ياراتتى؟.....
39.....	قۇرئان يەتمەي قالغانلارنىڭ گۇناھى نېمە؟.....
49.....	جەننەت ۋە دوزاخ.....
59.....	ئەسلى قائىدە ئازابىنىڭ بولماسلىقى.....
61.....	دىن ئەپيۇنمۇ؟.....
85.....	ئىسلام دىنىنىڭ ئاياللارغا تۇتقان پوزىتسىيەسىچۇ؟.....
101.....	روھ.....
119.....	ۋىجدان.....
125.....	ھەج پائالىيەتلىرى بۇتپەرەسلىكمۇ؟.....
	قۇرئان نېمە ئۈچۈن مۇھەممەد ئويدۇرغان كىتاب
131.....	بولمىسۇن؟.....
	قۇرئان كەرىمنىڭ ئويدۇرۇلغان بولۇشى مۇمكىن ئەمەس
165.....	.....
183.....	شەكلەر.....
	الله لەۋھۇل مەھپۇزدا يازغىنىنى قانداق ئۆچۈرۈپتۇ؟
193.....	.....
195.....	الله بىزنىڭ ئىبادىتىمىزگە موھتاجمۇ؟.....
201.....	دىننىڭ تەرەققىياتقا بولغان پوزىتسىيەسى.....
217.....	“لا ئىلاھە ئىللاللاھ” كەلىمىسى.....
225.....	ك، ھ، ي، ع ۋە ص.....
235.....	مۆجىزە.....
243.....	دىننىڭ مەنىسى.....

- 247.....بۇ زۇلۇم ئەمەسمۇ؟
- 251.....ئىنسان سەممىيىتىدە راستچىل بولالامدۇ؟  
بىز دۇنيا سائادىتىگە ئېرىشتۇق، سىلەر خىياللارغا
- 251.....ئېرىشتىڭلار
- 253.....بەختسىزلىكمۇ، قانداق بەختسىزلىك؟
- 261.....راستمۇ؟ دېگەنلىرىڭىزگە ئىشەنچىڭىز بارمۇ؟

بِسْمِ اللّٰهِ الرَّحْمٰنِ الرَّحِیْمِ

## تۇغۇمىدى، تۇغۇلمىدى

تونۇشۇم جېدەلنى ياخشى كۆرىدىغان ۋە تولا گەپ قىلىدىغان بىر ئادەم. ئۇ بىزنى: ”جەننەت ۋە ھۆربىلەنگە ئوخشاش خام خىياللارغا ئىشىنىپ، دۇنيانىڭ نېمەت ۋە لەززەتلىرىدىن مەھرۇم قالىدىغان ئاخىمقانە ئادەملەر“ دەپ تونۇيدۇ. بۇ مۇناسىۋەت بىلەن مەن تونۇشۇمنى بىر تونۇشتۇرۇپ ئۆتەي، ئۇ فرانسىيەدە ئوقۇش پۈتتۈرۈپ، پروفېسسورلۇق ئۈنۋانىغا ئېرىشكەن، دىنسىزلىق ئىدىيەسىنى تارقاقچى ھېيىبىزىلەر<sup>①</sup> بىلەن بىرگە ياشاپ، ھەممە نەرسىنى ئىنكار قىلىدىغان بولۇپ كەتكەن بىر ئادەم.

ئۇ مېنى مەسخىرە قىلىپ مۇنداق دېدى:

سىلەر: ”اللھ بار“ دەيسىلەر، سىلەرنىڭ بۇ ئېتىقادىڭلارغا كۆرسىتىدىغان بىردىنبىر دەلىللىڭلار، ھەربىر يارىتىلغان نەرسىنىڭ بىر ياراتقۇچىسى باردۇر، بار نەرسىنى بار قىلىدىغان بىر نېمە بولۇشى كېرەك، مەسىلەن: ”گىلەم توقۇغۇچى ئۈستىسىنى، رەسىم

---

<sup>①</sup> ھېيىبىزىلەر: 70-يىللاردا ”قائىدە - يوسۇن تونۇمايدىغانلار گۇرۇھى“ نامى بىلەن ئوتتۇرىغا چىققان، غەلىتە كىيىملەرنى كىيىپ، چاچلىرىنى ھەرخىل بويىپ، جەمئىيەتتە ناشايان قىلىقلارنى پەيدا قىلغان بىر قىسىم ياشلار.

رەسسامنى، نەقىش نەققاشنى كۆرسىتىپ بېرىدۇ، مۇشۇ مەنتىقىگە ئاساسەن، دۇنيا دېگەن نەرسە، ئۇنىڭ بىر ياراتقۇچى ياكى ياسىغۇچىسىنىڭ بارلىقىغا ئىشارەت قىلىدۇ، ياراتقۇچىسى بولسا اللە تۇر“ دېگەن سەۋەبىيەت قانۇنى. بولدى، شۇنداق دەيلى ۋە بىر ياراتقۇچىنىڭ بارلىقىغا ئىشىنىيلى... ئۇنداقتا مۇشۇ سەۋەبىيەت قانۇنى ۋە ئۆزەڭلارنىڭ دەلىل - مەنتىقى بويىچە: ”ياراتقۇچىنى كىم ياراتتى؟ سىلەر داۋا قىلىۋاتقان اللەنى كىم ياراتتى؟“ دېگەن سوئالنى سوراڭ ھەقىقىمىز ئەمەسمۇ؟ سىلەر كەلتۈرگەن دەلىلنىڭ ئۆزى ۋە ئەشۇ سەۋەبىيەت قانۇنى بىزنى مۇشۇ سوئالنى سوراڭقا مەجبۇر قىلمايدۇ؟ سىز بۇ مۇجمەللىككە قانداق قارايسىز؟ قېنى مەرھەمەت!

بىز ئۇنىڭغا مۇنداق جاۋاب بېرىمىز: سىزنىڭ بۇ سوئاللىڭىز سوئال سوراڭ قاندىسىگە ئۇيغۇن چۈشمەيدۇ. ئۇنىڭ ئۈستىگە، مۇجمەللىكمۇ يوق، چاتاقمۇ يوق، سىز اللەنىڭ ياراتقۇچى ئىكەنلىكىگە قايىل بولغاندىن كېيىن: ”ئۇنى كىم ياراتتى؟“ دەيسىز، ئۇنى بىرلا جۈملە ئىچىدە ھەم ياراتقۇچى ھەم يارىتىلغۇچى قىلىسىز، بۇ بىر - بىرىگە تامامەن زىت.

سوئاللىڭىزنىڭ توغرا ئەمەسلىكىنىڭ يەنە بىر سەۋەبى، سىز ياراتقۇچىنىڭ يارىتىلغۇچىلارنىڭ قانۇنىغا بويسۇنىدىغانلىقىنى تەسەۋۋۇر قىلىسىز. سەۋەبىيەت قانۇنى بولسا، بىز زامان ۋە ماكان ئەۋلادلىرىنىڭ قانۇندۇر. زامان ۋە ماكاننى ياراتقان اللە ئەلۋەتتە زامان ۋە

ماكاننىڭ ئۈستىدە بولۇشى لازىم، ئۇنىڭ زامان ۋە ماكان ياكى زامان ۋە ماكان قانۇنلىرى بىلەن مۇقەييەد بولۇپ قېلىشنى تەسەۋۋۇر قىلىشىمىز توغرا ئەمەس.

سىز بۇ قۇرۇق سەپسەتە ئارقىلىق يىپ بىلەن ئوينىتىلغان قوچاقلارغا ئوخشاپ قالسىز، سىز ئۇ قوچاقنى ياسىغان ئىنساننىڭ قوچاقنىڭ ھەرىكىتى بىلەن بىللە ھەرىكەت قىلىشنى تەسەۋۋۇر قىلىسىز، ئەگەر بىز قوچاققا: ”ئۇ ئۆزلىكىدىن ھەرىكەت قىلىدۇ“ دېسەك، قوچاق بىزگە: ”بىر نەرسىنىڭ ئۆزلىكىدىن ھەرىكەت قىلىشى مۇمكىن ئەمەس، مېنىڭ ئالەمىمدە ھەرقانداق نەرسە يىپ بىلەن ھەرىكەت قىلىدۇ“ دەيدۇ. سىز شۇنىڭغا ئوخشاش ئەتراپىڭىزدىكى ھەممە نەرسىنىڭ ئۇنى بار قىلغۇچىغا موھتاج بولغانلىقىنى كۆرىشىڭىز بىلەنلا ئاللاھ ئۇنى بار قىلغۇچى بولماستىن، ئەزەلدىن مەۋجۇد ئىكەنلىكىنى تەسەۋۋۇر قىلمايسىز. سىز ئاللاھ تائالا ئىنسانلارغا چۈشۈشى ئۈچۈن شارغا، پەيغەمبەرلەرگە مىنىشى ئۈچۈن تېز سۈرئەتلىك ئاپتۇۋۇزغا موھتاجلىقىنى گۇمان قىلغان ئادەمگە ئوخشايسىز، ئاللاھ تائالا بۇ سۈپەتلەردىن مۇنەرزەھ ۋە ئۈستۈندۇر.

گېرمانىيىلىك پەيلاسوپ ئەمانۇۋېل كانت: «ساپ ئەقىلنى مۇھاكىمە قىلىش» دېگەن كىتابىدا، ئەقىلنىڭ نەرسىلەرنىڭ سىرلىرىنى تەلتۈكۈس بىلىپ بولالمايدىغانلىقىنى، ئۇ ئۆز تەبىئىتى بىلەن پەقەت جۈزئى ۋە زاھىرى نەرسىلەرنىلا بىلەلەيدىغانلىقىنى،

بىر ئىلاھنىڭ بارلىقىنى، مىسالى ماھىيىتى مەخپى بولغان نەرسىلەرنى بىلىشتىن ئاجىز ئىكەنلىكىنى بىلگەن. ئۇ: ”اللھنى ئەقىل بىلەن ئەمەس، ۋىجدان بىلەن بىلدۈرۈپ، ئۇسسۇغىنىمىز سۇنىڭ بارلىقىغا دەلىلىمىز بولغىنىغا ئوخشاش، ئادالەتكە بولغان ئىشتىياقىمىز ئادىللىق قىلىدىغان بىر زاتنىڭ بارلىقىغا بولغان دەلىلىمىزدۇر“ دېگەن.

ئارىستو «سەۋەبلەر زەنجىرى» دېگەن ماۋزۇسىدا: ”ئورۇندۇق ياغاچتىن بولىدۇ، ياغاچ دەرەختىن بولىدۇ، دەرەخ ئورۇقتىن بولىدۇ، ئورۇق تېرىغۇچىدىن....“ دېگەن زەنجىر سىمان مىسالنى كەلتۈرۈپ، ئاخىرىدا: ”بۇ، تۈگمەس زاماندا سەپەرگە چىققانغا ئوخشاش بىر مەسىلەدۇركى، ئۇنىڭ بىزنى باشقا يەنى سەۋەبكە موھتاج بولمىغان بىر سەۋەبكە، ھەرىكەت قىلدۇرغۇچىغا موھتاج بولمىغان بىر ھەرىكەت قىلدۇرغۇچىغا، ياراتقۇچىغا موھتاج بولمىغان بىر ياراتقۇچىغا باشلاپ بېرىشى چوقۇم“ دېيىشكە مەجبۇر بولغان ئىدى. ئارىستو سۆزىنى قىلغان سەۋەب موھتاج بولمىغان سەۋەب، ھەرىكەت قىلدۇرغۇچىغا موھتاج بولمىغان ھەرىكەت ۋە ياراتقۇچىغا موھتاج بولمىغان ياراتقۇچى بولسا، بىز ئىمان كەلتۈرگەن ۋە ھازىر سۆزىنى قىلىۋاتقان اللھ تائالادۇر.

ئەمما ئىبنى ئەرەبى «ياراتقۇچىنى كىم ياراتتى؟» دېگەن بۇ سوئالغا مۇنداق جاۋاب بەرگەن ئىدى: ”بۇ سوئال پەقەت ئەقلى بۇزۇق ئادەمنىڭ ئەقلىگە كېلىدۇ،



بارلىقنىڭ دەلىلى ئاللاھ تائالادۇر، بارلىقنى ئاللاھنىڭ بارلىقىغا دەلىل قىلىشقا بولمايدۇ، نۇر كۈندۈزنىڭ بارلىقىغا دەلىل دېمەك بىلەن، كۈندۈز نۇرنىڭ بارلىقىغا دەلىل دېمەك بىر ئەمەس“.

ئاللاھ تائالا ھەدىس قۇددۇسىدا: «ماڭا مەن بىلەن دەلىل قىلىنىدۇ، باشقا نەرسە ماڭا دەلىل قىلىنمايدۇ» دېگەن. ئاللاھ تائالا دەلىلگە موھتاج بولمايدىغان دەلىلدۇر، چۈنكى ئاللاھ تائالا ئۆزىنىڭ زاتى بىلەن ئويۇچۇق ھەقتۇر، ئۇ ھەر نەرسىنىڭ دەلىلدۇر، ئاللاھ تائالا دەرەخنىڭ يوپۇرماقلىرىدىكى، تۈزنىڭ پەيلىرىدىكى، كىپىنەكنىڭ قانتىدىكى، گۈلنىڭ خۇشبوۋىدىكى، بۇلبۇلنىڭ سايىرىشىدىكى، دۇنيادىكى ھەرخىل يۇلتۇزلارنىڭ ئاجايىپ - غارايىپ تىزىلىپ بىر - بىرى بىلەن باغلىنىشىدىكى نىزام، نازۇكلۇق، گۈزەللىك ۋە ھۆكۈملىرىدە ئويۇچۇقتۇر. ئەگەر بىز: ”بۇلارنىڭ ھەممىسى ئۆزلىكىدىنلا بولۇپ قالدى“ دېسەك، ”شېكىسپىردەك شائىرنىڭ شېئىرى ھەرپلەرنى ھاۋاغا تاشلاش بىلەن ئۆزلىكىدىن توپلىنىپ، شائىر ۋە يازغۇچىسىغا موھتاج بولماستىنلا، شۇنداق گۈزەل تۈزۈلۈپ قالدى“ دېگەن بولىمىز.

قۇرئان كەرىم بىزنى بۇ ئەرزىمەس جېدەللەردىن، ئازغىنە كەلىمىلەردىن تەركىپ تاپقان، ئەمما تولىمۇ پاساھەتلىك مۇنۇ ئايەتلىرى بىلەن خالاس قىلىدۇ: ﴿قُلْ هُوَ اللَّهُ أَحَدٌ. اللَّهُ الصَّمَدُ. لَمْ يَلِدْ وَلَمْ يُولَدْ. وَلَمْ يَكُن لَّهُ كُفُوًا أَحَدٌ﴾ ﴿اللَّهُ بىردۇر. ھەممە ئاللاھقا موھتاجدۇر. ئاللاھ تۇغمىغان ۋە

تۇغۇلمىغان. ھېچ نەرسە ئۇنىڭغا تەڭ بولالمايدۇ  
دېگىن ﴿١﴾.

تونۇشىمىز مەسخىرە قىلىپ تۇرۇپ: ”سىلەر نېمە  
ئۈچۈن اللە بىر دەيسىلەر؟ نېمە ئۈچۈن ئىلاھلار كۆپ  
بولۇپ، ھەر بىرى ئۆزىگە خاس ئالاھىدە خۇسۇسىيەتلەرگە  
ئىگە بولمىسۇن؟“ دەيدۇ.

ئۇنىڭ سوئالىغا قۇرئان كەرىم بىلەن جاۋاب بەرسەك،  
قوبۇل قىلماسلىقى مۇمكىن، شۇنىڭ ئۈچۈن ئۇنىڭغا  
قۇرئان كەرىم بىلەن جاۋاب بەرمەستىن، بەلكى ئىلمى  
مەنتىق دەپ تونۇلغان مەنتىقە بىلەن جاۋاب بېرىپ  
مۇنداق دەيمىز:

ياراتقۇچى بىردۇر، چۈنكى ئالەم بىر پىلان ۋە بىر خام  
ماددىدىن بىنا قىلىنغان، ھىدروگېن ماددىسىدىن  
“مەندلەپ” جەدۋىلىدىكى 92 ئۇنسۇر مەيدانغا كەلگەن  
بولۇپ، ئوخشاش يول (يەنى بىرلەشتۈرۈش) ئارقىلىق  
ئاتوم كۈچىنىڭ ئېتىلىشى مەيدانغا كەلگەندۇركى،  
ئۇنىڭ بىلەن دۇنيا بوشلۇقىدا يۇلتۇزلار پارلايدۇ ۋە  
قۇياش مەجمۇئەسى ئوت ئالىدۇ.

ھاياتنىڭ ھەممىسى كاربون تەركىبىدىن تەركىپ  
تاپقىنىغا ئوخشاش (ھايات تۈرلىرىنىڭ ھەممىسى  
كۆيۈش بىلەن كۈل بولىدۇ) ۋە ھەممىسى ئوخشاش بىر  
سىزىق ئىچىدە، پاقا، توشقان، كەپتەر، تىمساھ، زىراپە ۋە  
لەھەڭ ھەممىسىنىڭ يارىتىلىشىدىكى سىزىقى بىر

---

① سۈرە ئىخلاص.

ئىكەنلىكىنى كۆرسىتىدۇ، پەيلەر، تومۇرلار ۋە يۈرەك ھەممىسى بىر- بىرىنىڭكىگە تامامەن ئوخشاپ كېتىدۇ، سۆڭەكلىرىمۇ ئوخشاش، بىرىنىڭ سۆڭىكى يەنە بىرىدە تېپىلىدۇ، كەپتەردىكى قانات پاقىدىكى قولنىڭ ئۆزى. ئازغىنا ئۆزگىرىش بولسىمۇ، يەنە سۆڭەك بىر - بىرىگە ئوخشاپ كېتىدۇ. زىراپىنىڭ بويىنى ئۇزۇن بولسىمۇ، ئۇنىڭ بويىنىدىكى يەتتە پەينىڭ ئۆزى قۇندۇزنىڭ بويىنىدىمۇ بار، ھەممىسىنىڭ مېڭىسى بىر، ھېس تومۇرلىرى ۋە ھەرىكەت تومۇرلىرىدىن تەركىپ تاپىدۇ. ئاشقازان ھەممىسىدە 12 بۆلۈمدىن تەركىپ تاپقان بولۇپ، ئىنچىكە ۋە قېلىن دەپ ئىككىگە بۆلۈنىدۇ. نەسىللىنىش ئورگىنى ھەم ئىسپىرما ساقلىغۇچى، بالىياتقۇ، دوۋساق، ئۇنىڭ قانپاللىرى، سۈيدۈك ئورگىنى، سۈيدۈك خالتىسى، سۈيدۈك يېلىدىن ئىبارەت. ئۇنىڭدىن كېيىن، ھەممىسىدىكى ئورگان بېكىنمە ھۈجەيرىدۇر. جانلىقلاردىكى ھۈجەيرىلەرنىڭ ئۆزى ئۆسۈملۈكلەردىمۇ ئوخشاش سۈپەتلەردە مەۋجۇت. نەپەس ئالىدۇ، كۆپىيىدۇ، ئۆلىدۇ ۋە تىرىلىدۇ.

بۇنىڭغا ئاساسەن، ياراتقۇچىنى بىر دېيىشىمىزنىڭ قانداق غەلىتىلىك ۋە ئەجەبلىنەرلىك يېرى بار؟ ئۇنىڭ بىرلىكىگە يارىتىلىشتىكى ئۇسلۇبلارنىڭ بىر بولۇشى دالالەت قىلمايدۇ؟

ئەگەردە بىردىن زىيادە ئىلاھ بولسا ئىدى، ئۇلار بىر- بىرى بىلەن ئىختىلاپلاشقان بولاتتى، ھەر ئىلاھ

ئۆزىنىڭ ياراتقىنىنى ئۈستۈن بىلەتتى. ئۇنداقتا، زېمىن تامامەن بۇزۇلغان بولاتتى.

اللە تائالا كىبرىيا (يەنى ھەممىدىن چوڭ) ۋە جەبرۇت (يەنى ھەممىگە كۈچى يەتكەن) دېگەن سۈپەتلەرگە ئىگە، بۇ سۈپەتلەر باشقا بىرىنىڭ شىپىك بولۇشىنى قوبۇل قىلمايدىغان سۈپەتلەردۇر.

تونۇشىمىز بىزنىڭ اللە تائالا ھەققىدىكى رەبۇبىيەت چۈشەنچىمىزنى مەسخىرە قىلىپ مۇنداق دەيدۇ: چوڭ - كىچىك ھەممە نەرسىگە ئارىلىشىدىغان، ھايۋاننىڭ بېشىدىن تۇتىدىغان، ھەرىلەرگە تاغلاردىن ماكان تۇتۇشلىرىنى ۋەھىي قىلىدىغان، دەرەختتىن چۈشكەن ھەر بىر يوپۇرماقنى بىلمەي قويمايدىغان، ئۇرۇقتىن ئۈنۈپ چىققانلا مېۋىنىڭ سانىنى ئالىدىغان، ھەرقانداق چىشى جىنس ئۇنىڭ ئىلمى بولماستىن قورساق كۆتۈرمەيدىغان ۋە تۇغمايدىغان، پۇت ئازگالغا چۈشسە، ئۇ چۈشۈرىدىغان، تاماققا چىۋىن چۈشسە، ئۇ چۈشۈرىدىغان، تېلېفون ئۈزۈلسە، ئۇ بۇزۇپ قويغان بولىدىغان، يامغۇر ياغمىسا، يامغۇرنى ئۇ توسۇپ قويىدىغان، يامغۇر ياغسا، ئۇ ياغدۇرغان بولىدىغان، قانداق رەب بۇ؟! سىلەر بۇ چۈشەنچەڭلار بىلەن ئىلاھىڭلارنى ئەھمىيەتسىز ئىشلارغا مەشغۇل قىلىپ قويغان بولمامسىلەر؟

سورغۇچىنىڭ ئىدىيىسىدە يۇقىرىدا تىلغا ئېلىنغان مەسئۇلىيەتلەردىن يىراق، پات - پات ئارام ئېلىۋالىدىغان، ئۆزى ياراتقان دۇنيا ۋە ئۇنىڭ ئىچىدىكى مەخلۇقاتنىڭ بىر - بىرىنى يەپ تۈگىتىشى بىلەن

كارى بولمايدىغان بىر ئىلاھنىڭمۇ ئىلاھ بولۇشقا بەكرەك لايىق ئىكەنلىكىنى كالىلامدىن ئۆتكۈزەلمىدىم.

سورىغۇچى ئىدىيىسىدە يۇقىرىدا تىلغا ئېلىپ ئۆتكەن ئىشلارنىڭ مەسئۇلىيىتىدىن قاچىدىغان، ئۆزى ياراتقان دۇنيا ۋە ئۇنىڭ ئىچىدىكى مەخلۇقاتلارنىڭ بىر- بىرىنى يەپ تۈگىتىشىگە تاشلاپ قويۇپ، ئۆزى بخارامان ئارام ئالىدىغان بىر ئىلاھنى تېخىمۇ بەك قۇدرەتلىك ئىلاھ دېمەكچىمۇ؟

ئۇنىڭ نەزىرىدە ئىشىسىز، ھوشسىز، ئىشىتمەيدىغان، كۆرمەيدىغان ۋە مەخلۇقاتى بىلەن كارى بولمايدىغان ئىلاھ تېخىمۇ ئەۋزەل ئىلاھمۇ؟ يەنە سورىغۇچىنىڭ بەزى شەيئىلەرنىڭ ئىلاھ پەرۋىش قىلمىسىمۇ بولىدىغان ئاددى، بەزى شەيئىلەرنىڭ ناھايىتى مۇھىم ۋە ئىلاھ پەرۋىش قىلمىسا بولمايدىغان شەيئىلەرنى بىلىش ھەددىمۇ؟

سورىغۇچىنىڭ نەزىرىدە كىچىك بىر چىۋىنىڭ تاماققا چۈشۈپ كېتىشى ۋە ياكى چۈشۈپ كەتمەسلىكى ئانچە مۇھىم ئەمەس. ھالبۇكى، ئەشۇ كىچىك چىۋىنىڭ تاماققا چۈشۈپ كېتىشى پۈتۈن بىر تارىخنى ئۆزگەرتىۋېتىشى مۇمكىن. چىۋىن چۈشكەن تاماق مىكروپىلىنىپ، ئۇ تاماقتىن غىزالانغان قوشۇنغا يۇقۇملۇق مىكروپ تارقاپ، پۈتۈن قوشۇن ھالاك بولۇشى ۋە قارشى تەرەپ قوشۇنغا يېڭىلىپ، شۇ ئاددى بىر سەۋەب بىلەن تارىخنىڭ تارازىسى پۈتۈنلەي ئاستىن -

ئۈستۈن بولۇپ كېتىشى مۇمكىن. بۈيۈك ئىسكەندەر (زۇلقەرنەين) نى بىر پاشا ئۆلتۈرۈپ قويغان ئەمەسمۇ؟! ئەڭ ئاددىي دەپ قارالغان نەرسىلەر ئەڭ خەتەرلىك نەتىجىلەرنى كەلتۈرۈپ چىقىشى ۋە ئەڭ خەتەرلىك دەپ قارالغان نەرسىلەر ھېچنەرسىگە ئەرزىمەسلىكى مۇمكىن. ھەر شەيئەنىڭ قىممىتىنى پەقەت غەيبىنى بىلگۈچى ئىللىھ بىلىدۇ. سورىغۇچى ئۆزىنى ئىللىھقا قابىلىيەتلىرىنى بەلگىلەپ بەرگۈچى ئورنىدا تەسەۋۋۇر قىلماقچىمۇ؟ پەرۋەردىگار بۇنىڭغا ئوخشاش تەسەۋۋۇرلاردىن پاك ۋە مۇنەزەھەتتۇر.

ئىلاھلىققا لايىق بولغۇچى كائىناتىدىكى ھەر شەيئەنىڭ ھەقىقىي ماھىيىتىنى بىلگەن، ئاسمان - زېمىندىكى ھېچبىر زەررە ئىلمىنىڭ سىرتىدا قالمىغان، ھەممىنى ئىشىتىدىغان، تەلەپلەرنى ئىجابەت قىلىدىغان ۋە مەخلۇقاتىنى پەرۋىش قىلىدىغان زاتتىن باشقىسى ئەمەس.

”ئەگەر ئىللىھ مېنىڭ پېئىللىرىمنى ئالدىنلا تەقدىر قىلىۋەتكەن بولسا، نېمە ئۈچۈن مەندىن ھېساب ئالدى؟“

تونۇشۇم بۇ سوئالى ئارقىلىق مېنىڭ بوينۇمدىن چىك تۇتۇۋالغانلىقىنى، بۇ قېتىم قېچىپ كېتەلمەيدىغانلىقىمنى تەسەۋۋۇر قىلىپ، بۇ ھالىمدىن ئۆز ئىچىدە خۇشال ھالدا: ”سىلەر: ئىللىھ ئۆز ئىگىلىكىدىكى ھەرقانداق نەرسىنى قازا ۋە قەدەر بىلەن جارى قىلدۇرىدۇ، اللە بىزنىڭ پېئىل -

ھەرىكەتلىرىمىزنى ئالدىنلا تەقدىر قىلىپ بولغان دەپسىلەر. مېنىڭ ھالىم مۇشۇنداق تۇرسا، مېنىڭ ھەممە ئىش - ھەرىكىتىم ئالدىنلا تەقدىر قىلىنىپ بولغان بولسا، ئۇ نېمە ئۈچۈن مەندىن ھېساب سورايدۇ؟ ماڭا يەنە بۇرۇنقىدەك: ساڭا ئىختىيارلىق بېرىلگەن، - دېمەڭ، چۈنكى بۇ بىر يالغانچىلىقكى، بۇنىڭدىنمۇ چوڭ يالغانچىلىق يوقتۇر. مېنىڭ دۇنياغا كېلىشىم، قاچان ۋە قەيەردە تۇغۇلۇشۇم، جىنسىيەتنىڭ قىز ياكى ئوغۇل بولۇشى، بويۇمنىڭ ئېگىز ياكى پاكىز بولۇشى، رەڭگىمنىڭ قانداق بولىدىغانلىقىدا ماڭا ئىختىيارلىق بېرىلدىمۇ؟ قۇياش ۋە ئاي مېنىڭ ئىختىيارلىقىم بىلەن چىقىپ، پاتامدۇ؟ مەن ئۆز ئىختىيارلىقىم بىلەن ئۆلەمدىمەن؟ ئالدىنلا نېمە ئۈچۈن مېنى بىر ئىشنى قىلىشقا مەجبۇرلايدۇ، ئاندىن مەندىن ھېساب ئالىدۇ؟ ئەگەر سىز: سەن ھۆر، ئالدىنلا ئىرادىسىنىڭ يېنىدا سېنىڭمۇ جۈزۈ ئىختىيارلىقىڭ بار، - دېسىڭىز، ئۇنداقتا، ئالدىنلا ئىرادىسىگە شېرىك قوشقان بولمامسىز؟ ئۇنىڭدىن كېيىن، شەرت - شارائىتلار، ماددىي زىچىلار ۋە تارىخچىلار داۋا قىلىدىغان رېئاللىقلار توغرىسىدا نېمە دەيسىز؟“ دېدى.

تونۇشۇم بۇ ئوقلارنى ماڭا ئاتتى، مېنىڭ بۇ ئوقلار بىلەن ئۆلۈپ تۈگەشكەنلىكىمنى ۋە ئۇنىڭ ئالدىدا ماڭا كېپەن ھازىرلاشتىن باشقا بىر ئىش قالمىغانلىقىنى تەسەۋۋۇر قىلىپ، خۇشاللىقىدىن بىر ئۇھ تارتتى.

مەن ئۇنىڭغا سىلىق بىر ئۇسلۇب بىلەن مۇنداق

دېدىم:

سىز بىر قانچە جەھەتتىن خاتالاشتىڭىز. سىزنىڭ ئىش - ھەرىكىتىڭىز ئاللاھنىڭ دەرگاھىدىكى كىتابتا مەلۇم، ئەمما ئۇلار سىزگە مەجبۇرىي تەقدىر قىلىنغان ئەمەس، ئۇلار پەقەت ئاللاھنىڭ ئىلمىدە تەقدىر قىلىنغان. مەسىلەن، سىز ئوغللىڭىزنىڭ زىنا قىلىشىنى تەقدىر قىلىسىز، ئوغللىڭىز كېيىن ھەقىقەتەن زىنا قىلىدۇ. سىز ئۇنى بۇ ئىشقا مەجبۇرلىدىڭىزمۇ ياكى سىز ئۇنى ئۆز ئىلمىڭىزدە تەقدىر قىلغان ئىدىڭىز ۋە ئىلمىڭىز توغرا چىقتىمۇ؟

سىزنىڭ ئىختىيارلىق ھەققىدىكى: ”بۇ بىر يالغانچىلىق“ دېگەنلىكىڭىز ۋە بۇنىڭغا سىزنىڭ دۇنياغا كېلىشىڭىز، تۇغۇلغان ۋاقىت ۋە ئورنىڭىز، جىنسىيىتىڭىز، بويىڭىزنىڭ ئېگىز - پىكارلىقى، رەڭگىڭىزنىڭ قانداق بولۇشىنىڭ ئىختىيارلىقىڭىزدا بولماسلىقى ۋە قۇياش بىلەن ئايىنى چىقىرىپ - پاتقۇزۇش ئىختىيارلىقىغا ئىگە بولالماستىقىڭىزنى دەلىل قىلىپ كەلتۈرۈشىڭىزنىڭ ئۆزى پۈتۈنلەي خاتالىق.

بۇ قېتىمقى خاتالىقىڭىزنىڭ سەۋەبى شۇكى، سىز مۇتلەق ھۆرلۈكتىن ئېغىز ئېچىۋاتىسىز، بىز مۇئمىنلەر سىز تەسەۋۋۇر قىلغان مۇتلەق ھۆرلۈكنى تەسەۋۋۇر قىلمايمىز.



سىز مۇتلەق ھۆرلۈكتىن سۆز ئېچىپ: ”مەن  
ئۆزەمنى ئاق ياكى قارا، ئېگىز ياكى پاكىز  
يارىتالامدىمەن، قۇياشنى ئۆز ماكانىدىن  
قوزغىيالامدىمەن ياكى پەلەك دائىرىسىنى  
ئۆزگەرتەلمەدىمەن؟ مېنىڭ ھۆر ئىرادەم نەدە؟“ دەيسىز.  
بىز دەيمىزكى: سىز بىزدىن مۇتلەق ھۆرلۈك ۋە  
كائىناتقا ھۆكۈم قىلىشنى سورايسىز، بۇ يالغۇزلا  
اللەنىڭ ھەققى. بىز بۇنداق ھۆرلۈكنى داۋا قىلمايمىز.  
اللە تائالا مۇنداق دېدى: ﴿وَرَبُّكَ يَخْلُقُ مَا يَشَاءُ وَيَخْتَارُ مَا كَانَ لَهُمُ  
الْخَيْرَةُ﴾ ﴿اللَّهُ خَالِغُنِيحە يارىتىدۇ ۋە تاللايدۇ، تاللاش  
ھوقۇقى مەخلۇقاتىدا ئەمەس﴾<sup>①</sup>.

يارىتىش مەسىلىسىدە ھېچكىمگە ئىختىيارلىق  
بېرىلمىگەن. چۈنكى اللە ئۆزى خالىغىنىچە يارىتىدۇ ۋە  
ئىختىيار قىلىدۇ. اللە بويىڭىزنىڭ پاكىزلىقىدىن  
ھېساب ئالمايدۇ، ئېگىزلىكىڭىزگە كايمايدۇ. قۇياشنى  
پەلەك دائىرىسىدە توختىتالمىغانلىقىڭىز ئۈچۈن  
سىزنى ھەرگىزمۇ جازالمىيدۇ.

بىز داۋا قىلغان ھۆرلۈك اللەنىڭ بۇيرۇق ۋە  
چەكلىمىلىرىنى ئىجرا قىلىش ياكى قىلماسلىق  
توغرىسىدا بولۇپ، بىز مۇنۇ چەك - چېگرا ئىچىدە سۆز  
قىلالايمىز:

<sup>①</sup> سۇرە قەسەس، 68 - ئايەت.

شەھۋىتىڭىزنى باستۇرۇش، ئاچچىقىڭىزنى يۈگەنلەش، يامان نىيىتىڭىزنى چەكلەپ، ياخشىلىققا بولغان مەيلىڭىزنى ئۈندەشتە سىز ھۆر. مېلىڭىز ۋە جېنىڭىزدا سېخىلىق قىلالايسىز. توغرا سۆزلىيەلەيسىز، يالغانمۇ ئېيتالايسىز. قولىڭىزنى ھارام مالدىن يىغالايسىز. كۆزىڭىزنى باشقىلارنىڭ ئەۋرەتلىرىدىن توسالايسىز. تىلىڭىزنى يامان سۆزدىن، غەيۋەتتىن ۋە چېقىمچىلىقتىن تۇتالايسىز. بىز بۇ ساھەلەردە ھۆر. مانا مۇشۇ جەھەتلەردىن ھېساب ئېلىنىمىز ۋە سورىلىمىز.

بىز كۆزدە تۇتۇۋاتقان ھۆرلۈك مۇتلەق ھۆرلۈك ئەمەس، بەلكى ئىنساننىڭ ئاللىنىڭ بۇيرۇقلىرى ۋە چەكلىمىلىرىنى ئىجرا قىلىش ياكى قىلماسلىقى توغرىسىدىكى نىسبىي ھۆرلۈكتۇر.

مانا بۇ ھۆرلۈك ھەقىقىي، رېئال ھۆرلۈكتۇر. ئىچىمىزدىكى يارىتىلىشىمىزدا بار بولغان تەبىئىي ھېس - تۇيغۇلىرىمىز بۇنىڭغا دەلىل بولالايدۇ. بىز مەسئۇلىيەتنى ئۈستىمىزگە ئالىمىز، خاتالىققا پۇشايمان قىلىمىز، ياخشى ئىشلارنى قىلىش بىلەن ھوزۇرلىنىمىز. بىرلا ۋاقىتتا بىرقانچە ئېھتىماللىقنى ئۆلچەپ، بىر ئىختىيارغا كېلىمىز. بىزنىڭ ئەقلىمىزنىڭ بىرىنچى ۋەزىپىسى بىر قانچە نەرسىنى ئۆلچەپ، مۇناسىپ بولغىنىنى ئىختىيار قىلىش ۋە تاللاشتۇر.

قولمىزنىڭ تەپ كېسىلىدىن تىترىگەنلىكىنى  
ھېس قىلغىنىمىزدەك، خاتائىش قىلغاندىمۇ  
تىترىگىنىنى ھېس قىلىمىز. بىز: بىرىنچى ھەرىكەت  
مەجبۇرى، ئىختىيارسىز ھەرىكەت، ئىككىنچىسى ھۆر  
ۋە ئىختىيارى ھەرىكەت، - دەيمىز. ناۋادا بىز ھەر  
ئىككىسىدە مەجبۇرى بولغان بولساق، ئىككىسىنىڭ  
ئارىسىدىكى پەرقنى ھېس قىلمىغان بولاتتۇق.

بۇ ھۆرلۈكنىڭ بارلىقىنى قەلبىمىزنىڭ ھېچبىر  
بېسىم ئاستىدا بىر شەيئەگە مەجبۇرلاشنىڭ مۇمكىن  
بولماسلىقىنى ھېس قىلىشىمىز تەكىتلەيدۇكى، بىر  
ئايال تاياق ياكى قورقۇتۇش بىلەن كىيىملىرىنى  
سېلىشقا مەجبۇرلىنىشى مۇمكىن، لېكىن سىز  
ھەرقانداق بېسىم ياكى تەھدىت ئارقىلىق بىراۋنى  
چىن يۈرىكىدىن سۆيۈرۈلمەيسىز. مانا بۇ، اللە تائالانىڭ  
دىللىرىمىزنى زورلاش ۋە مەجبۇرلاشنىڭ ھەممە تۈرى ۋە  
خىللىرىدىن ئازات قىلىپ، ھۆر ياراتقانلىقىنىڭ  
نەتىجىسى. شۇنىڭ ئۈچۈن، اللە دىل بىلەن نىيەتنى  
ھۆكۈملەرنىڭ مەركىزى قىلدى. قىيىن - قىستاق ۋە  
تەھدىتلەر ئاستىدا شېرىك ۋە كۇفۇرى سۆزلىرىنى  
قىلغان بىر مۇئمىندىن دىلىدا ئىماننى ساقلاپ  
قالالسىلا ھېساب ئېلىنمايدۇ. اللە تائالا ئەنە شۇ  
ئەھۋالغا چۈشۈپ قالغان مۇئمىندىن ھېساب  
ئالمايدىغانلىقىنى بىلدۈرۈپ مۇنداق دېدى: ﴿إِلَّا مَنْ أُكْرِهَ  
وَقَلْبُهُ مُطْمَئِنٌّ بِالْإِيمَانِ﴾ ﴿قەلبى ئىمان بىلەن مۇستەھكەم  
تۇرسىمۇ، مەجبۇرلاش ئاستىدا ئىماندىن يانغانلىقىنى

بىلدۈرگەنلەر ئاللاھنىڭ غەزىپىگە ئۇچراشتىن  
مۇستەسنا<sup>①</sup>.

مەسىلە ھەققىدىكى ئىككىنچى خاتالىق شۇكى،  
بەزى كىشىلەر ئىنسان ھۆررىيىتىنى ئاللاھنىڭ خالىشى  
ئۈستىدە ئىكەنلىكىنى چۈشىنىۋېلىپ، ”ئىنساننىڭمۇ  
ھۆررىيىتى بار“ دېگەن ئىبارىنى ”ئاللاھقا شېرىك  
كەلتۈردى“، ”ئاللاھقا ئاللاھتەك ئەمىر قىلىدىغان، ئاللاھتەك  
ھۆكۈم قىلىدىغان ئورتاقلار پەيدا قىلدى“ دەپ تۆھمەت  
قىلىدۇ. سىزمۇ شۇنداق چۈشىنىپ، ئىختىيارلىقنىڭ  
ئېشىپ كەتكەنلىكىنى دەۋاتسىز. بۇ بىر خاتا  
چۈشەنچە، چۈنكى ھېچبىر ئىختىيارلىق ئاللاھنىڭ  
ئىختىيارلىقىدىن ئۈستۈن ئەمەس.

ئىنسان ئۆز ھۆرلۈكى بىلەن ئاللاھنىڭ ھۆرلۈكىگە زىت  
ئىشلارنى قىلىشى مۇمكىن، لېكىن ئۇ ئاللاھنىڭ  
ئىختىيارلىقىغا زىت ھېچ بىر ئىشنى ۋۇجۇدقا  
چىقىرالمايدۇ.

ئاللاھ بىزگە ئۆزىنىڭ رىزاسىدىن ئۈستۈن تۇرۇپ،  
ئۇنىڭغا ئاسىيلىق قىلىش ھۆررىيىتىنى بەردى.  
لېكىن ئۇ ئاللاھنىڭ ئىختىيارىغا ئۈستۈن بولۇشنى  
ھېچكىمگە بەرمىدى. مانا بۇ، ئىنساننىڭ نىسبىي  
ھۆرلۈكىنىڭ بارلىقىنىڭ نامايەندىسى.

---

<sup>①</sup> سۈرە نەھل، 106 - ئايەت.

بىزدىن سادىر بولغان ھەر بىر پېئىل اللەنىڭ رازىلىقى ۋە شەرىئەتكە خىلاب بولسىمۇ ، اللەنىڭ ئىرادە - مەئىشتىدىن ھالقىپ كېتەلمەيدۇ.

بىزنىڭ ھۆررىيىتىمىزنىڭ ئۆزى اللە بىزگە ئۆز ئىختىيارى بىلەن بەرگەن ئىلاھى نېمەتتۇر. بىز بۇ نېمەتنى ئۇنىڭدىن مەجبۇرى ۋە زورلۇق بىلەن تارتىۋالمايدۇق.

بىزنىڭ ھۆررىيىتىمىز اللەنىڭ ئىرادە - مەشئىتىنىڭ ئەينىسىدۇر، چۈنكى اللە مۇنداق دېدى: ﴿وَمَا تَشَاؤُونَ إِلَّا أَنْ يَشَاءَ اللَّهُ﴾ «سىلەر پەقەت اللە ئىختىيار قىلغاننىلا ئىختىيار قىلىسىلەر»<sup>①</sup>.

چۈنكى بىزنىڭ ئىختىيارىمىز ئۇنىڭ ئىختىيارىنىڭ ئىچىدە، ئۇنى بىزگە اللە ئۆز پەزلى ۋە ئىكرامىدىن بەرگەن ۋە اللەنىڭ ئىرادىسى ئىچىدىكى بىر ھەدىيە. بۇنىڭدا ئىككىلىك يوق، زىتلىقمۇ يوق، اللەنىڭ ئەمرى ۋە ھۆكۈمى بىلەن بەسلىشىشمۇ يوق.

بۇ مەنىدىكى ھۆررىيەتنىڭ بارلىقىنى ئېيتىش تەۋھىدكە خىلاب ئەمەس، اللەقا ئۇنىڭ ھۆكۈمىگە ئوخشاش ھۆكۈم قىلىدىغان ۋە ئەمرىگە ئوخشاش ئەمر قىلىدىغان ئورتاقلارنى قوشۇۋالغانلىقىمۇ بولمايدۇ، بىزنىڭ ھۆررىيىتىمىز اللەنىڭ ئىرادە - مەشئىتى ۋە ھۆكۈمىنىڭ ئۆز ئەينىسىدۇر.

---

<sup>①</sup> سۈرە ئىنسان، 30 - ئايەت.

خاتالىقنىڭ ئۈچىنچى تەرىپى: قازا ۋە قەدەر، مەجبۇرىيەت ۋە ئىختىيار مەسىلىلىرى ھەققىدە بەھس قىلغان بەزى كىشىلەر قازا ۋە قەدەرنى ئىنساننى مەجبۇرىيەت ۋە تەبىئەتتىكى زىت شەيئەلەرگە زورلاش مەنىسىدە چۈشىنىۋالدى، بۇ بىر خاتادۇر، سىزمۇ شۇ خاتاغا چۈشۈپ قالدىڭىز. اللە تائالا ئۆزىنىڭ مەجبۇرلىمايدىغانلىقىنى ئايەتلىرىدە ئويۇچۇق بايان قىلماقتا: ﴿إِنْ نَشَأْ نُزِّلْ عَلَيْهِمْ مِنَ السَّمَاءِ آيَةٌ فَظَلَّتْ أَعْنَاقُهُمْ لَهَا خَاضِعِينَ﴾ ئەگەر بىز خالايدىغان بولساق، ئۇلارغا ئاسماندىن بىر ئايەت نازىل قىلاتتۇق، ئاندىن ئۇلار ئۇ ئايەتكە ئەبەدىي باش ئەگكەن بولاتتى<sup>①</sup>.

ئايەتنىڭ مەنىسى ئوچۇق، ئىنسانلار مەجبۇرىيەت ئىمانغا زورلىنىشى مۇمكىن ئىدى، لېكىن بىز ئۇنداق قىلمىدۇق، چۈنكى بىزنىڭ قانۇنىيىتىمىزدە زورلاش يوق. ﴿لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ﴾ دىندا زورلاش يوقتۇر، ھىدايەت گۇمراھلىقتىن ئېنىق ئايرىلدى<sup>②</sup>.

﴿وَلَوْ شَاءَ رَبُّكَ لَأَمَنَّ الْمَنَ فِي الْأَرْضِ كُلُّهُمْ جَمِيعًا أَفَأَنْتَ تُكْرِهُ النَّاسَ حَتَّىٰ يَكُونُوا مُؤْمِنِينَ﴾ ئەگەر پەرۋەردىگارىڭ خالىسا ئىدى، ئەلۋەتتە، يەر يۈزىدىكى كىشىلەرنىڭ ھەممىسى ئىمان ئېيتاتتى، سەن كىشىلەرنى مۇسۇلمان بولۇشقا مەجبۇرلامسەن؟<sup>③</sup>

<sup>①</sup> سۈرە شۇئەرا، 4 - ئايەت.

<sup>②</sup> سۈرە بەقەرە، 256 - ئايەت.

<sup>③</sup> سۈرە يۇنۇس، 99 - ئايەت.

اللہنىڭ قانۇنىدا مەجبۇرلاش يوقتۇر. ”قازا ۋە قەدەر“نى ئىنسانلارنى تەبىئەتلىرىگە زىت شەيئەلەرگە مەجبۇرلاش دەپ چۈشىنىشكە بولمايدۇ. ئەكسىچە، اللہ ئىنسانلارغا ئۆزلىرىنىڭ نىيىتىنىڭ جىنسىدىن ھۆكۈم قىلىدۇ، ئۆزلىرىنىڭ خالىشىنىڭ ئۆز جىنسىدىن خالايدۇ ۋە ئۆزلىرىنىڭ ئىرادىلىرىنىڭ ئۆز جىنسىدىن ئىرادە قىلىدۇ، اللہ ھەر كىشىنى ئۆزىنىڭ دىلىنىڭ خاھىشى ۋە نىيىتىگە قارىتا ماڭدۇرىدۇ. ﴿مَنْ كَانَ يُرِيدُ حَرْثَ الْآخِرَةِ نَزِدْ لَهُ فِي حَرْثِهِ وَمَنْ كَانَ يُرِيدُ حَرْثَ الدُّنْيَا نُؤْتِهِ مِنْهَا﴾ ﴿كىمكى ئاخىرەتنىڭ ساۋابىنى كۆزلىسە، ئۇنىڭ ساۋابىنى زىيادە بېرىمىز﴾<sup>①</sup>؛ ﴿فِي قُلُوبِهِمْ مَرَضٌ فَزَادَهُمُ اللَّهُ مَرَضًا﴾ ﴿ئۇلارنىڭ دىللىرىدا كېسەل (يەنى مۇناپىقلىق ۋە شەكىلىنىش) بار، اللہ ئۇلارنىڭ كېسىلىنى كۈچەيتىۋەتتى﴾<sup>②</sup>؛ ﴿وَالَّذِينَ اهْتَدَوْا زَادَهُمْ هُدًى﴾ ﴿ھىدايەت تاپقانلارنى اللہ تېخىمۇ ھىدايەت قىلىدۇ﴾<sup>③</sup>.

اللہ تائالا قۇرئان كەرىمدە ئەسىرلەرگە خىتاب قىلىپ مۇنداق دەيدۇ: ﴿إِنْ يَعْلَمِ اللَّهُ فِي قُلُوبِكُمْ خَيْرًا يُؤْتِكُمْ خَيْرًا مِّمَّا أُخِذَ مِنْكُمْ﴾ ﴿ئەگەر اللہ دىلىڭلاردا ئىمان بارلىقىنى بىلسە (يەنى دىلىڭلاردا ئىمان بولسا، اللہ ئۇنى بىلىدۇ)،

① سۈرە شۇرا، 20 - ئايەت.

② سۈرە بەقەرە، 10 - ئايەت.

③ سۈرە مۇھەممەد، 17 - ئايەت.

سىلەرگە ئۆزەڭلاردىن ئېلىنغان فىدىيىدىن ياخشىراق نەرسىنى بېرىدۇ»<sup>①</sup>.

اللە ھۆكۈم قىلىدۇ ۋە تەقدىر قىلىدۇ، ھۆكۈمى ۋە تەقدىرىنى نىيەت ۋە دىلغا قاراپ جارى قىلدۇرىدۇ، يامان بولسا يامانلىق، ياخشى بولسا ياخشىلىق.

اللە بىزنى، بىز دىلىمىز ۋە نىيىتىمىز بىلەن ئىختىيار قىلغانغا مۇيەسسەر قىلىدۇ. تەبىئىيىتىمىزگە خىلاپ ھالدا بىزنى زورلىمايدۇ، مەجبۇرلىمايدۇ ۋە قىستمايدۇ. ﴿فَأَمَّا مَنْ أَعْطَى وَاتَّقَى. وَصَدَّقَ بِالْحُسْنَى. فَسَنِيَّ لَهُ لِيُسْرَى. وَأَمَّا مَنْ بَخِلَ وَاسْتَغْنَى. وَكَذَّبَ بِالْحُسْنَى. فَسَنِيَّ لَهُ لِّلْعُسْرَى﴾<sup>②</sup> پۇل - مېلىنى اللەنىڭ رازىلىقى ئۈچۈن سەرپ قىلغان، تەقۋادارلىق قىلغان، كەلىمە تەۋھىدىنى تەستىق قىلغان ئادەمگە كەلسەك، ئۇنىڭغا بىز ياخشى يولنى مۇيەسسەر قىلىپ بېرىمىز. بېخىللىق قىلىپ اللەنىڭ ساۋابىدىن ئۆزىنى بەھاجەت ھېسابلىغان، كەلىمە تەۋھىدىنى ئىنكار قىلغان ئادەمگە كەلسەك، بىز ئۇنىڭغا يامان يولنى مۇيەسسەر قىلىپ بېرىمىز»<sup>②</sup>.

﴿وَمَا رَمَيْتَ إِذْ رَمَيْتَ وَلَكِنَّ اللَّهَ رَمَى﴾<sup>③</sup> (ئى مۇھەممەد بىر سىقىم توپىنى مۇشربىكلارغا) ئاتقىنىڭدا سەن ئاتىدىڭ، بەلكى ئەمەلدە ئۇنى (مۇشربىكلارنىڭ كۆزلىرىگە) اللە ئاتتى»<sup>③</sup>.

<sup>①</sup> سۈرە ئەنفال، 70 - ئايەت.

<sup>②</sup> سۈرە لەيلى، 5 - دىن 10 - ئايەتكىچە.

<sup>③</sup> سۈرە ئەنفال، 17 - ئايەتنىڭ بىر قىسمى.



بۇ يەردە بەندىنىڭ ئېتىشى پەرۋەردىگارى تەرىپىدىن تەقدىر قىلىنغان ئېتىشتۈركى، ئىككى قېتىم ئېتىش بىر قېتىم ئېتىش ھېسابلانغان. قازا ۋە قەدەر مەسلىسىنىڭ ئاچقۇچى بۇدۇر. بەندە نىيەت قىلىدۇ، اللە ئۇنىڭ نىيىتىنى ئەمەلگە ئاشۇرىدۇ. ياخشى بولسا ياخشىلىققا، يامان بولسا يامانلىققا (يۈزلەندۈرىدۇ). ئىنسان ھۆررىيىتى ئالدىنلا تەقدىر قىلىنغان ئەمەس، بەلكى ئۇ كەم - زىيادلىككە ئۇيغۇن نىسبىي بىر تەقدىردۇر.

ئىنسان بىلىم بىلەن ئۆزىنىڭ ھۆررىيىتىنى كۆپەيتەلەيدۇ، ئىنسان ھەرخىل ۋەسىلە، قورال ۋە قاتناش ۋاسىتىلىرىنى ئىجاد قىلىپ زېمىنىنى قاتلاشقا، مۇساپىلەرنى يېڭىشكە، زامان ۋە ماكان شەرتلىرىنى بۆسۈشكە قادىر بولالىدى. تەبىئەت قانۇنلىرىنى تەتقىق قىلىش ئارقىلىق ئۇنىڭغا ھۆكۈم قىلىشقا، ئۆزىنىڭ خىزمىتىگە مۇسەخخەر قىلىشقا قادىر بولالىدى. ئىسسىق، سوغۇق ۋە قاراڭغۇنى يېڭىشنىڭ يولىنى تېپىپ چىقتى. شۇنىڭ بىلەن، ئۇ ھەرىكەت ساھەسىدە ھۆررىيىتىنى قاتمۇقات ئاشۇردى.

ئىلىم ئىشكەل - قۇلۇپلارنى چېقىش ۋە ھۆررىيەتلەرنى ئازات قىلىشنىڭ ۋەسىلىسى ئىدى. ھۆررىيەتنى ئاشۇرىدىغان ۋەسىلىلەرنىڭ ئىككىنچىسى دىندۇر.

ئىنسان اللە تائالاغا يېقىنلىشىپ ھۆررىيەتنى كېڭەيتەلەيدۇ، اللە تائالادىن ۋەھى ئارقىلىق ئالالايدۇ. بۇ،

پەيغەمبەرلەر ۋە پەيغەمبەرلەرنىڭ يولىدىكى كىشىلەرنىڭ ۋەسىلىسى.

سۇلايمان ئەلەيھىسسالام اللەنىڭ ياردىمى بىلەن جىننى ئۆزىگە مۇسەخخەر قىلدى (بويىسۇندۇردى)، شامالغا مىندى، قۇشلار بىلەن سۆزلەشتى. مۇسا ئەلەيھىسسالام دېڭىزنى ئىككىگە بۆلدى. ئىسا ئەلەيھىسسالام ئۆلۈكلەرنى تىرىلدۈردى، سۇ ئۈستىدە ماڭدى، ئاق كېسەللەرنى، ماخاۋ ۋە كورلارنى ساقايتتى.

زېمىن قاتلىنىپ بېرىپ، ئۇزۇن مۇساپىلەرنى قىسقىغىنە زاماندا بېسىپ ئۆتەلەيدىغان ۋە باشقىلار كۆرەلمىگەننى كۆرەلەيدىغان ئەۋلىيالارنىڭ قىسسىلىرىنى ئوقۇيىمىز.

بۇلار ھۆررىيەتنىڭ دەرىجىلىرىدۇركى، ئۇلار بۇنى اللەقا ئىبادەت قىلىپ يېقىنلىشىش ئارقىلىق تاپتى، اللە ئۇلارغا مەخپى ئىلىملىرىدىن بەردى.

بۇ باشقا بىر ئىلىم بولسىمۇ، لېكىن بۇ اللە تەرىپىدىن خۇسۇسىي بېرىلگەن ئىلىمدۇر.

شۇڭا ئىمام غەززالى ئىختىيار بىلەن مەجبۇرىيەت مەسىلىسىنى مۇنۇ ئىككى سۆز بىلەن خۇلاسەلىگەن: ”ئىنسان بىلگىنىدە ھۆر، بىلمىگەندە مەھكۇم“.

ماددىزىمچى مۇتەپەككۇرلار شۇنىڭدا بەك خاتالىشىدۇكى، ئۇلار ئىنساننى تارىخنىڭ ۋە سىنىپىلىشىشنىڭ ئەسىرى دەپ ئېتىقاد قىلىدۇ. ئۇنى باش - ئايىغى يوق، تۈگمەس ھالقا ھېسابلايدۇ. ئىقتىسادى قانۇنلار ۋە جەمئىيەتنىڭ ھەرىكىتىگە

بويسۇنۇشتىن باشقا، چارسىز، ئىككى قولى باغلانغان ۋە ئىرادىسىز، شامالدا بىر ئۇ تەرەپكە، بىر بۇ تەرەپكە ئۇچۇپ يۈرىدىغان، قۇرۇق - قاقشال تېرىگە ئوخشىتىدۇ.

ئۇلار ھەر زامان داۋا قىلىدىغان ۋە سۆزلەپ ئاغزى تالمايدىغان نەرسە بولسا، شەكسىز سىنىپى زىددىيەت قانۇندۇركى، بۇ قانۇن ئىلمى قانۇندىگە ئاساسەن، ئىلمىلىكتىن يىراق ۋە خاتا ئۇقۇمدۇر. چۈنكى ئىنسانىيەت ساھەسىدە شەكسىزلىكلەر يوقتۇر. ئىنسانىيەت ساھەسىدە پەقەت بىر قانچە ئېھتىماللارنى سېلىشتۇرۇپ، ئۇيغۇن بولغاننى ئىختىيار قىلىش قانۇندىسى بار. مانا بۇ ئىنسان بىلەن تېرىقچىلىق ۋاسىتىلىرى ۋە ماددى جىسىملار ئارىسىدىكى پەرق. كۈننىڭ تۇتۇلىشىنى مەنۇت ۋە سېكۇنت بىلەن تەخمىن قىلغىلى بولىدۇ. كېلەچەكتىكى ھەرىكەتلىرىنىمۇ تەخمىن قىلىش مۇمكىن. ئەمما ئىنساننىڭ كۆڭلىدە نېمىنى يوشۇرىدىغانلىقى ۋە ئەتە - ئۆگۈن نېمە قىلىدىغانلىقىنى ھېچكىم بىلەلمەيدۇ. پەقەت بۇلارنى تولۇق مەلۇمات توپلىغاندا ئېھتىمال ۋە تەخمىن تەرىقىسىدە بىلگىلى بولىدۇ.

كارل ماركسنىڭ پەرەزلىرىنىڭ ھەممىسى خاتا چىقتى، كوممۇنىزم ئۇ پەرەز قىلغاندەك، تەرەققى قىلغان دۆلەتتە باشلىماي، قالاق بىر دۆلەتتە باشلىدى. كاپىتالىزم بىلەن سوتسىيالىزم ئارىسىدىكى دۈشمەنلىك كۈچەيمەستىن، بەلكى ھەر ئىككىسى بىر - بىرىگە يېقىنلىشىپ، تىنچلىق بىلەن ياشاش

ھالەتتە كېلىشىدىن زىيادە، كوممۇنىست دۆلەتلەر ئامېرىكا كاپىتالىزمغا ئىشكىلىرىنى ئاچتى. كارل ماركس تەخمىن قىلغاندەك، كاپىتالىست دۆلەتلىرىدىكى زىتلىقلار ئۇ دۆلەتلەرنى رەزىل قىلدۇرمىدى. ئەكسىچە كاپىتالىست دۆلەتلەرنىڭ ئىقتىسادى بېيىپ، شەخسىي كىرىملىرى بەكمۇ يۇقىرى دەرىجىدە كۆتۈرۈلۈپ كەتتى. كوممۇنىست دۆلەتلەردە بولسا ئىختىلاپلار، پارچىلىنىش ۋە قالايمىقانچىلىق مەيدانغا كەلدى.

كارل ماركسنىڭ ”سېنىپى زىددىيەت“ دېگەن پىكىرنىڭ خاتالىقىنى رۇسىيە بىلەن جۇڭگو ئارىسىدىكى قانلىق توقۇنۇشلار ئىسپاتلىدى. بۇلارنىڭ ھەممىسى كارل ماركسنىڭ ماددىزىمچە ھېساۋاتىنىڭ رېئاللىققا ئۇيغۇن ئەمەسلىكىنىڭ ئىسپاتى. بۇلارنىڭ ھەممىسى ئىنساننىڭ ھۆرمەتلىكلىكى ۋە ھۆررىيىتىنىڭ ھەقىقىي ئىكەنلىكىنى ئۇنتۇپ، ئۇنى ماددىلارنىڭ ئىچىدىكى ئىرادىسىز بىر چىۋىن بىلەن باراۋەر قىلىش پىكىرنىڭ خاتالىقىدىن كېلىپ چىقتى. ئەمما ماددىزىمچىلارنىڭ تەبىئەت، جەمئىيەت ۋە مۇھىتلاردىن سۆز باشلاپ: ”ئىنسان يالغۇز ياشىمايدۇ، ئۆز ھۆررىيىتى بىلەن بىھۇدە ھەرىكەت قىلمايدۇ“ دېگەن سۆزىگە بىزنىڭ جاۋابىمىز شۇدۇر: تەبىئەت، جەمئىيەت، شەرت - شارائىت ۋە مۇھىتلاردىن ئىبارەت ئىنسان ھۆررىيىتىنى كۈچلەندۈرگۈچى ئامىللارنىڭ ھۆكۈمى بولسا، ئەسلىدە ئىنسان ھۆررىيىتىدىكى بۇ

مەننى تەكىتلەيدۇ. ئۇنى يوققا چىقارمايدۇ. ئىنسان ھۆررىيىتى پەقەت ئۆزىگە قارشىلىق پايدا بولغاندا، ئاندىن ئۆزىنى ئىسپاتلايدۇ. ئەگەر ئىنسان قارشىلىق بولماستىن بىھۆدە ھەرىكەت قىلىدىغان بولسا، ھەقىقى مەنىدە ھۆر ھېسابلانمايدۇ، چۈنكى ئۇنىڭ ئالدىدا قارشىلىق كۆرسىتىپ ئىسپاتلايدىغان ئامىللار يوقتۇر.



## اللہ نېمە ئۈچۈن يامانلىقنى ياراتتى؟

تونۇشۇم مەسخىرە قىلغان ھالدا مۇنداق دېدى:  
”سىلەر: بىزنىڭ ئىلاھىمىز كامىلدۇر، شەپقەتلىكتۇر،  
مېھرىبانىدۇر، - دەيسىلەر. ئۇنداقتا كېسەللىكنى،  
قېرىلىقنى، ئۆلۈمنى، يەر تەۋرەش پالاكتىنى، ۋولقانىنى،  
مىكروپىنى، قىزىل كېسەلنى، زەھەرنى، چوڭ - كىچىك  
دېمەيدىغان راک كېسىلىنى ۋە دۇنيادىكى بارلىق  
زىيانلىق - يامان نەرسە ۋە ئىشلارنى نېمە ئۈچۈن  
ياراتتى؟! ئەگەر اللہ بەندىلىرىنى شۇنداق ياخشى  
كۆرىدىغان گۈزەل ئىلاھ بولىدىغان بولسا، نېمە ئۈچۈن  
ئۆچمەنلىك، سەتلىك، قەبىھلىق ۋە يامانلىقنى  
ياراتتى؟“

تونۇشۇمىز ئوتتۇرىغا قويغان مەسىلىلەر  
پەلسەپەدىكى ئاساسى مەسىلىلەردىن بىرى بولۇپ، بۇ  
مەسىلە ھەققىدە پىكىر - ئىدىيەلەر بۆلۈنگەن ۋە  
ھەرخىل كۆز قاراشلار ئوتتۇرىغا قويۇلغان.

بىز ئۇنىڭغا مۇنداق جاۋاب بېرىمىز: اللہ تائالا  
ھەقىقەتەن رەھمەت ۋە ياخشىلىق ئىگىسىدۇر، ئۇ  
ھېچقاچان يامانلىققا بۇيرىمىدى، لېكىن ياماننىڭ  
بولۇشىغىمۇ خاس بىر ھېكمەت تۈپەيلىدىن رۇخسەت  
قىلدى.

اللّٰهُ تَائِلًا مُّوْنِدَاق دېدى: ﴿إِنَّ اللّٰهَ لَا يَأْمُرُ بِالْفَحْشَاءِ اتَّقُوا لَوْنَ عَلٰى اللّٰهِ مَا لَا تَعْلَمُونَ . قُلْ أَمَرَ رَبِّي بِالْقِسْطِ وَأَقِيمُوا وُجُوْهَكُمْ عِنْدَ كُلِّ مَسْجِدٍ﴾  
 ﴿اللّٰهُ تَائِلًا بېندىلرىنى ھەققەتەن يامانلىققا بۇيرىمايدۇ، ئۆزەڭلار بىلمەيدىغان نەرسىلەرنى اللّٰهُ تائىلا نامدىن يالغان ئېيتامسىلەر؟ ئى مۇھەممەد!﴾  
 «پەرۋەردىگارم مېنى ئادىللىق قىلىشقا بۇيرىدى، ھەربىر سەجدە قىلغىنىڭلاردا پۈتۈنلەي اللّٰهُ تائىلاغا يۈزلىنىڭلار» دېگىن<sup>①</sup>.

اللّٰهُ تائىلا ئادىل بولۇش، بىر - بىرنى سۆيۈش، بىر - بىرى بىلەن ياردەملىشىش، ئەپۈچان بولۇش ۋە ياخشى ئىشلارنى قىلىشقا بۇيرۇيدۇ، ياخشىلىقتىن باشقىسىغا قەتئى رازى بولمايدۇ.

نېمە ئۈچۈن زالىمنى زۇلۇم قىلىشقا، قاتىلنى ئادەم ئۆلتۈرۈشكە، ئوغرىنى ئوغرىلىق قىلىشقا تاشلاپ قويدى؟ چۈنكى، اللّٰهُ تائىلا بىزنىڭ ھۆر بولۇشىمىزنى خالىدى، ھۆررىيەت خاتالىقنىڭ بولۇشىنى تەلەپ قىلىدۇ، توغرا - خاتا ۋە ياخشى - ياماننى تەجرىبە قىلىپ كۆرمىگەن ھۆررىيەتنىڭ ھېچبىر ئەھمىيىتى يوق.

اللّٰهُ تائىلاننىڭ دەستۇرى ۋە قانۇندا، ئىنساننىڭ جاپا چېكىپ ئېرىشكەن ھۆررىيىتى، راھەت كۆرۈپ تۇرۇپ تاپقان ھۆررىيىتىدىن ئەۋزەل. شۇنىڭ ئۈچۈن، اللّٰهُ بىزلەرنى خاتالىشىپ ئاندىن جاپا چېكىپ، توغرىنى

<sup>①</sup> سۈرە ئەئراف: 28 - ۋە 29 - ئايەتلەر.



ئۆگىنىشىمىزگە قويۇپ قويدى. مانا بۇ، اللە تائالانىڭ يامانلىق بولۇشىغا رۇخسەت قىلىشىنىڭ ھېكمىتى. شۇنىڭ بىلەن بىرگە، تەرەپ تۇتماستىن، ئىنساپ بىلەن قارايدىغان بولساق، ياخشىلىقنىڭ ئاساسى قائىدە، يامانلىقنىڭ نىسبىي مەسىلە ئىكەنلىكىنى كۆرىمىز. سالامەتلىك ئاساس، كېسەللىك نىسبىي ئەھۋال. بىز ئۇزۇن ئۆمۈر ساق - سالامەت ياشساق، بۇ ئۇزۇن ئۆمۈر ئىچىدە كېسەل بىزنى قانچە كۈنلۈكىگە زىيارەت قىلىدۇ، بەلكى بەزىلەرگە پەقەتلا يېقىن يولمايدۇ. يەر شارىنىڭ ئۆمرى مىليونلىغان يىللارغا سوزۇلغان، ئەمما بۇ مىليونلىغان يىللار ئىچىدە بىر قانچە مىنۇت يەر تەۋرەش يۈز بېرىدۇ. ۋولكان ۋە ئورۇشلارنىڭ پارتىلىشىمۇ شۇنداق، ئورۇشلارمۇ مىللەتلەر ئۇزۇن يىللار تىنچ ياشىغاندىن كېيىن، قىسقا ۋاقىتلىق يۈز بېرىدىغان ئىشلار.

يەنە بىرى، بىز ھەر بىر نەرسىنىڭ بىر ياخشىلىق تەرىپى بار دەپ قارايمىز، كېسەللىك باشقا بالا - قازادىن ساقلايدۇ، ئاغرىق بەدەنگە كۈچ يىغىدۇ، تېرىنى قۇۋۋەتلەندۈرىدۇ، كەلگۈسىدىكى ئەلەم ۋە ئاغرىققا چىداشقا تەييارلايدۇ. يەر تەۋرەش يەر شارىنىڭ تېگىدىكى بېسىم ماددىلىرىنىڭ تىنقى بولۇپ، يەر شارىنىڭ تاشقى پوستىنى ھىمايە قىلىدۇ، تاغلار ۋە ئېغىر بېسىملىق ماددىلارنى ئۆز ئورنىغا بېكىتىدۇ. ۋولكانلار يەر شارىنىڭ تېگىدە كۆمۈلۈپ قالغان مەدەن ۋە

بايلىقلارنى سىرتقا پۈسكۈرتىدۇ، زېمىننى يۇمشاق تۇپراق ھالىتىگە كەلتۈرىدۇ.

مىللەتلەر ئارىسىدا مەيدانغا كېلىدىغان قانلىق ئۇرۇشلار بىر تەرەپتىن زىيانلىق بولسىمۇ، يەنە بىر تەرەپتىن بىر قانچە مىللەتنى بىرلەشتۈرىدۇ، بىرلەشكەن دۆلەتلەر تەشكىلاتىغا ئوخشاش چوڭ سورۇنلارنى پەيدا قىلىپ، مىللەتلەرنىڭ ئۆز ئارا ئەرز - شىكايەتلىرى ۋە كېلىشمەسلىكى توغرىسىدىكى مەسىلىلەرنى ئوتتۇرىغا تاشلاش، ئوچۇق بەس - مۇنازىرە قىلىش، ھەق تەلەپ قىلىش، زالىم مىللەتلەرنىڭ ئاسارىتى ئاستىدا قالغان مىللەتلەرنىڭ مۇستەقىللىقى قاتارلىق نەتىجىلەر مەيدانغا كېلىدۇ. پېنسىلىن، ئاتوم، ئوق دورىلىرى، راکىتا، ئايرۇپىلانغا ئوخشىغان ئەڭ مۇھىم سانائەت ۋاسىتىلىرى ئۇرۇش جەريانىدا كەشىپ قىلىندى.

يىلاننىڭ زەھىرىدىن زەھەرلىنىشكە قارشى دورا ياسىلىدۇ. مىكروپىننىڭ ئۆزىدىن مىكروپ ئۆلتۈرگۈچى ماددا ياسايمىز.

ئەجدادلىرىمىز ئۆلمىگەن بولسا ئىدى، بىز ھازىرقى ئىش - خىزمەتلىرىمىزدە بولالماس ئىدۇق. دۇنيادىكى يامانلىق رەسىمدىكى سايىگە ئوخشايدۇ، سىز رەسىمگە يېقىندىن قارىسىڭىز، ئۇ سايە سىزگە رەسىمگە ئارتۇقچە قوشۇلۇپ قالغاندەك تۇيغۇ بېرىدۇ، ئەمما يىراقتىن قارىسىڭىز، ئۇنىڭ رەسىمگە ھۆسن - جامال

پەيدا قىلىشى ئۈچۈن ئەڭ مۇھىم ئۇنسۇر ئىكەنلىكىنى چۈشىنىپ يېتىسىز.

كېسەل بولمىغان بولساق، ساقلىقنىڭ قەدرىنى بىلەلمەيتتۇق. ساقلىق، بېشىمىزدىكى بىر تاجدۇركى، بىز ئۇنى كېسەل بولمىغىچە بىلەلمەيمىز ۋە كۆرەلمەيمىز.

ئوخشاشلا قەبىھلىك بولمىغان بولسا، گۈزەللىكىنى بىلەلمەيتتۇق. تەبىئى ھالىتىمىز بولمىغان بولسا ئىدى، كەم تەبىئەتتىكىلەرنى بىلمىگەن بولاتتۇق.

شۇڭا مەشھۇر پەيلاسوپ غەززالى مۇنداق دېگەن: ”ئوقيانىڭ ئەگرى بولۇشى ئۇنىڭ مۇكەممەللىكىنىڭ ئۆزى بولغىنىدەك، دۇنيادا كەمچىللىكنىڭ بولۇشىمۇ، ئۇنىڭ مۇكەممەللىكىنىڭ ئۆزىدۇر. ئوقيا تۈز بولسا ئىدى، ئۇنىڭ بىلەن ئوق ئاتقىلى بولمايتتى.“

جاپا - مۇشەققەتنىڭ يەنە بىر ۋەزىپىسى شۇكى، پايدىلىق ئىنسانلار بىلەن پايدىسىز ئىنسانلارنى ئايرىپ بېرىدۇ.

جاپا - مۇشەققەت بولمىسا ئىدى، ئىنسانلارنىڭ ھەممىسى خوجايىن بولۇۋالاتتى، بىر - بىرىگە ياردەم قىلىش ئەخلاقى يوقلاتتى. جاپا - مۇشەققەت ئۆزىمىزگە كىملىكىمىزنى تونىتىدىغان ئىمتىھان ۋە اللەنىڭ ئالدىدا مەرتىۋىمىزنى بەلگىلەيدىغان سىناقتۇر.

دۇنيا بىرلا ئەمەس، بىر قانچىلىغان پەسىللەردىن تەركىپ تاپقان رىۋايەتتۇر. ئۆلۈم رىۋايەتنىڭ ئاخىرى ئەمەس، بەلكى باشلانغۇچىدۇر. بىر درامغا بىرىنچى

پەردىگە قاراپلا ھۆكۈم قىلماسلىقىمىز ۋە بىر كىتابنى بىرىنچى بېتى يارىمىغانلىقى ئۈچۈنلا رەت قىلماسلىقىمىز كېرەك. بۇنداق ھۆكۈم توغرا ھۆكۈم بولمايدۇ.

ھەممە نەرسىنىڭ ھېكمىتى ئاخىرىدا تولۇق مەلۇم بولىدۇ.

بىزدىن مەسخىرانە شەكىلدە سوئال سوراۋاتقان كىشىنىڭ باشقا ئويلىغانلىرى بار بولغاچقا، بىزدىن بۇ شەكىلدە سوئال سوراۋاتقانمىدۇ؟

ئۇ ئۆلۈم، كېسەللىك، قېرىلىق، كەمچىللىك، ئاجىزلىق، غەم - ئەندىشە، جاپا - مۇشەققەت، شەرت - شارائىت ۋە قانۇنلار بولمىغان بىر ھاياتنى ياشاشنى خالامدىغانمىدۇ؟

ئۇ، بۇنىڭ بىلەن مۇتلەق مۇكەممەللىكنى تەلەپ قىلىدۇ. لېكىن مۇتلەق مۇكەممەللىك اللە قىلا خاستۇر. بىزدىن ئارتۇق مۇتلەق مۇكەممەل بولمايدۇ. ئەمدى بىزمۇ نۆۋىتىمىز بويىچە، تونۇشىمىز ۋە تونۇشىمىزغا ئوخشاش ھېچنېمىنى ياراتمايدىغان، لېكىن جەننەتنى ئارزۇلايدىغانلارنى بىر مەسخىرە قىلىپ ئۆتەيلى:

ئۇ جەننەتنى ئارزۇ قىلغۇچىلار، جەننەتكە كىرىشكە ھەقىقەت بولۇشلىرى ئۈچۈن نېمە قىلدى؟ ئۆزىنى بىر شەيئىگە بول دېسلا بولۇپ كېتىدىغان، ھەممىگە قادىر اللەنىڭ ئورنىغا قويۇۋالغان تونۇشىمىز، ئىنسانىيەت ئۈچۈن نېمىنى قىلىپ بەردى؟

”ياخشىلىق اللهتىن، يامانلىق ئۆزىمىزدىن“  
دەيدىغان چوڭ ئانام فرانسىيەدە دوكتورلۇق ئۈنۋانى  
ئالغان بۇ تونۇشىمىزدىنمۇ ئەقىللىق ئىدى.

چوڭ ئانامنىڭ ئازغىنە كەلىمىلەردىن تەركىپ  
تاپقان بۇ سۆزى پۈتۈن مەسىلىنىڭ خۇلاسسىسى. الله  
شامال چىقىرىپ، دەريانى ئاققۇزدى. ئەمما كېمىنىڭ  
ئاچكۆز - ناچار ئىگىسى كېمىگە ئارتۇقچە يولۇچى ۋە  
يۈكلەرنى ئالغانلىقى تۈپەيلىدىن كېمە دۈم بولۇپ  
كەتتى، ئاندىن ئۇ الله تائالانى، قازا ۋە قەدەرنى تىللاشقا  
باشلىدى. اللهنىڭ نېمە گۇناھى بار؟ الله تائالا شامالنى  
ئىنسانلارنىڭ بەختى ئۈچۈن ئەۋەتتى، دەريانى  
ياخشىلىق ئۈچۈن ئاققۇزدى، لېكىن كېمىنىڭ  
ئىگىسىنىڭ ئاچكۆزلۈكى ۋە ناچارلىقى بۇ ياخشىلىقنى  
يامانلىققا ئايلاندۇرىۋەتتى.

”ياخشىلىق اللهتىن، يامانلىق ئۆزىمىزدىن“ دېگەن  
سۆز نېمىدېگەن گۈزەل ۋە توغرا سۆز - ھە؟!



## قۇرئان يەتمەي قالغانلارنىڭ گۇناھى نېمە؟

پروفېسسور تونۇشۇم بېشىنى ئېگىز كۆتۈردى. ئۇنىڭ پروفېسسورلۇق ئۈنۋانى بىلەن بېشىمنى تىقۇپتىدىغان بىر تۆشۈك ئىزدەۋاتقانلىقى ئېنىق ئىدى. ئاندىن ئۇ سۆزلىرىنى يىغىنچاقلىغىچ سالىملىق بىلەن مۇنداق دېدى:

بولدى، ئەمدى قۇرئان يەتمەي قالغان، كىتاب نازىل قىلىنمىغان ۋە پەيغەمبەرمۇ ئەۋەتىلمىگەنلەرنىڭ گۇناھى نېمە؟ سىلەرچە ئۇنىڭ ئاخىرەتتىكى ئەھۋالى نېمە بولماقچى؟ ئىككى قۇتۇپنىڭ يىراق جايلىرىدىكى ئېسكىموسلار ۋە ئورمانلىقتا ياشايدىغان نېگىرلارغا ئوخشاش ئىنسانلار قانداق ھېساب بېرىدۇ؟ قىيامەت كۈنى پەرۋەردىگارنىڭ ئالدىدىكى بەختى نېمە بولماقچى؟ مەن ئۇنىڭغا مۇنداق دېدىم:

ئالدى بىلەن سىزنىڭ مەلۇماتىڭىزنى توغرىلاشقا رۇخسەت قىلىڭ. سوئاللىڭىزنى خاتا مۇقەددىمىلەر ئۈستىگە قۇردىڭىز. اللە تائالا بىزلەرگە بەندىلىرىدىن بىراۋنى ئۆزىنىڭ رەھىمىتى، ۋەھىيسى ۋە ئايەتلىرىدىن مەھرۇم قويمىدىغانلىقىنى ئېلان قىلىپ مۇنداق دېدى: ﴿وَإِنَّ مِنْ أُمَّةٍ إِلَّا خَلَىٰ فِيهَا نَذِيرٌ﴾ ﴿قانداقلا بىر ئۈممەت

بولمىسۇن، ئۇنىڭغا پەيغەمبەر كەلگەن<sup>①</sup>؛ ﴿وَلَقَدْ بَعَثْنَا فِي  
كُلِّ أُمَّةٍ رَّسُولًا﴾ ھەر ئۈمۈمەتكە بىرەر پەيغەمبەر  
ئەۋەتتۇق<sup>②</sup>.

قۇرئان كەرىمدە ئىسىملىرى زىكىر قىلىنغان  
پەيغەمبەرلەر، پەيغەمبەرلەرنىڭ ھەممىسى ئەمەس.  
ئۇلاردىن باشقىمۇ نەچچە مىڭلىغان پەيغەمبەر بار، ئۇلار  
ھەققىدە بىزنىڭ مەلۇماتىمىز يوق. اللہ تائالا  
پەيغەمبەرلىككە پەيغەمبەرلەردىن سۆز قىلىپ مۇنداق  
دېگەن: ﴿وَلَقَدْ أَرْسَلْنَا رُسُلًا مِّن قَبْلِكَ مِنْهُمْ مَّن قَصَصْنَا عَلَيْكَ وَمِنْهُمْ مَّن  
لَّمْ نَقْصُصْ عَلَيْكَ﴾ پەيغەمبەرلەر ئارىسىدىن، ساڭا ھېكايە  
قىلىپ بەرگەنلىرىمىزمۇ بار، ھېكايە قىلىپ  
بەرمىگەنلىرىمىزمۇ بار<sup>③</sup>.

اللہ تائالا ھەسەل ھەرىسى چاغلىق ھەممە نەرسىگە  
ۋەھىي قىلىدۇ: ﴿وَأَوْحَىٰ رَبُّكَ إِلَى النَّحْلِ أَنِ اتَّخِذِي مِنَ الْجِبَالِ بُيُوتًا  
وَمِنَ الشَّجَرِ وَمِمَّا يَعْرِشُونَ﴾ پەرۋەردىگارىڭ ھەسەل  
ھەرلىرىگە: تاغلارغا، دەرەخلەرگە ۋە ئىنسانلار ھەسەل  
ھەرلىرى ئۈچۈن ياسىغان ئۆيلەرگە ئوۋا تۈزۈڭلار دەپ  
ۋەھىي قىلىدۇ<sup>④</sup>.

اللہ تائالانىڭ ۋەھىيسى گاهىدا جىبرىئىل  
ئەلەيھىسسالام ئېلىپ كېلىدىغان كىتاب، گاهىدا اللہ

① سۈرە فاتىر، 24 - ئايەت.

② سۈرە نەھل، 26 - ئايەت.

③ سۈرە غافىر، 78 - ئايەت.

④ سۈرە نەھل، 68 - ئايەت.



تائالا بەندىنىڭ دىلىغا سالىدىغان نۇر، گاهىدا دىلىنىڭ ھەقىقە ئېچىلىشى، گاهىدا ھېكمەت، گاهىدا سالغان ھەقىقەت، گاهىدا توغرا چۈشىنىش ۋە ياكى تەقۋالىق بولىدۇ.

دىلى ۋە قۇلىقى يۇمشىغان ھەرقانداق ئادەم ئاللىنىڭ پەزىلىدىن مەدەت ئالىدۇ. ئەمما قۇلاقلىرى ۋە دىللىرىنى ئىشتمەس ۋە تۇيماس قىلىۋالغانلارغا قانچىلىك كىتابلار، پەيغەمبەرلەر ۋە مۆجىزىلەر بولسىمۇ پايدا قىلمايدۇ.

ئاللى تائالا ئۆز رەھىمىتىنى خالىغان كىشىگە ئالاھىدە بېرىدىغانلىقىنى ۋە قىلغانلىرىدىن سورالمايدىغانلىقىنى ئېيتتى. ئاللى تائالا ھەر شەيئىنىڭ ھېكمىتىنى بىلگەنلىكى ئۈچۈن، بىراۋنىڭ بىر ئىشنى قىلىشىغا رۇخسەت قىلمايدۇ، باشقا بىر كىشىنىڭ ئەينى ئىشنى قىلىشىغا رۇخسەت بېرىدۇ ۋە ئۇ كىشىدىن ئەڭ ئاددى ئىماننىمۇ قوبۇل قىلىدۇ.

ئورمانلىقتا دۇنيادىن خەۋەرسىز ياشايدىغان نېگىرنىڭ ئاسمانغا بىرلا قاراپ، ئاللىنىڭ بارلىقىنى ھېس قىلىپ، ئۇنىڭدىن قورقۇشنىڭ، ئاللىنىڭ دەرگاھىدا بىزنىڭ نامىزىمىزدىن بەكرەك قوبۇل بولۇشىنى كىم بىلەلەيدۇ؟

شۇ ئورمانلىق ئىچىدە تاشقى دۇنيادىن خەۋەرسىز ھالدا ياشاپ كەلگەن نېگىرلارنىڭ تارىخىنى كۆڭۈل بۆلۈپ، ئىزچىل ھالدا تەتقىق قىلغانلار، ئۇلارغىمۇ

بىزىلەرگە ئوخشاش پەيغەمبەرلەر ۋە ساماۋى كىتابلارنىڭ كەلگەنلىكىنى بىلەلەيدۇ.

مەسىلەن، ئورمانلىقتا ياشايدىغان ”ماۋ ماۋ“ قەبىلىسى ”مۇجابى“ ئىسىملىك بىر ئىلاھقا ئىشىنىپ، ئۇنى بىر، تۇغمىغان، تۇغۇلمىغان، تەڭدىشى يوق، ئوخشىشى يوق، ياراتقۇچى، رىزىق بەرگۈچى، رەھمەت قىلغۇچى، شەپقەت قىلغۇچى، كېسەلگە شىپا بەرگۈچى، ئاسماندىن يامغۇر ياغدۇرغۇچى، داد - پەريات قىلغۇچىلارنىڭ دۇئاسىنى قوبۇل قىلغۇچى، پەقەت پېئىل ۋە ئەسەرلىرىدىن بىلىپ كۆرگىلى بولىدىغانلىقى دېگەندەك سۈپەتلەر بىلەن سۈپەتلەيدۇ.

مانا ئۇلار ئىمان كەلتۈرگەن ”مۇجابى“ بىزنىڭ ئىلاھىمىزنىڭ ئۆزى ئەمەسمۇ؟ ئۇلارغا بۇ ئىلىم نەدىن كېلىپ قالدى؟ ئۇلارغىمۇ بىزگە ئوخشاش پەيغەمبەر كەلگەن، پەقەت ئادەت بويىچە، زاماننىڭ ئۆتۈشى بىلەن ئۇلارنىڭ دىنىغا خۇراپاتلار ۋە بۇزۇق ئىشلار ئارىلىشىپ، بۇ پاك دىننى قالاقلاشتۇرغان.

”نىيام نىيام“ قەبىلىسى ”مىبۇلى“ نامىدا بىر ئىلاھقا چوقۇنىدۇ. ئۇلار: ئورمانلىقتىكى بارلىق نەرسىلەر ”مىبۇلى“ نىڭ ئىرادە - مەشىئىتى بىلەن ھەرىكەت قىلىدۇ، ناچار ئىنسانلارنى ”مىبۇلى“ جازالايدۇ، ياخشىلارغا رىزىق، بەرىكەت ۋە تىنچلىق ئاتا قىلىدۇ، - دەپ ئېتىقاد قىلىدۇ.

”شەلۈك“ قەبىلىسى ”جوك“ ئىسىملىك ئىلاھقا چوقۇنىدۇ. ئۇلار ئۇ ئىلاھنى ھەم زاھىر ھەم مەخپى،

ھەممىنى ياراتقۇچى، ئاسماندىمۇ بار، زېمىندىمۇ بار دەپ سۈپەتلەيدۇ.

”دىنكا“ قەبىلىسى ”نەيلاك“ ئىسمىلىك بىر ئىلاھقا چوقۇنىدۇ. ”نەيلاك“ سۆزىنىڭ لۇغەت مەنىسى: ئاسمان ياكى ئۈستۈن دېگەنلىك بولىدۇ. مانا مۇشۇنىڭغا ئوخشاش ئەقىدىلەرنى ئىسلام ئەقىدىسى دېمەي، نېمە دەيمىز؟ بۇلارنىڭ ھەممىسى، شۇ قەۋملەرنىڭ تارىخىدا ئۇلارغا پەيغەمبەرلەر ۋە ئىلاھىي رىساللەر ئەۋەتىلگەنلىكىنى كۆرسىتىدۇ. دىننىڭ مەنبئى بىردۇر.

اللّٰهُ تَائِلًا مۇنداق دېدى: ﴿إِنَّ الَّذِينَ آمَنُوا وَالَّذِينَ هَادُوا وَالنَّصَارَى وَالصَّابِئِينَ مَنْ آمَنَ بِاللَّهِ وَالْيَوْمِ الْآخِرِ وَعَمِلَ صَالِحًا فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ﴾ ﴿شۈبھىسىزكى مۆئمىنلەر، يەھۇدىيلار، ناسارالار، پەرىشتىلەرگە ۋە يۇلتۇزلارغا چوقۇنغۇچىلار ئارىسىدىن اللّٰھقا، ئاخىرەت كۈنىگە ئىمان كەلتۈرگەن ۋە ياخشى ئەمەللەرنى قىلغانلار پەرۋەردىگارىنىڭ قېشىدا ئۆز ئەجرىدىن بەھرىمەن بولىدۇ. ئۇلارغا قورقۇنچ ۋە غەم - قايغۇ يوقتۇر﴾<sup>①</sup>.

ھەتتاكى، يۇلتۇزلارنى اللّٰھنىڭ ئايەتلىرىدىن بولغان مۆجىزىلەر دەپ ئېتىقاد قىلىپ ئۇلۇغلىغان، اللّٰھنىڭ بىرلىكىگە، ئاخىرەتنىڭ ھەقىقىيلىكىگە، قايتىدىن تىرىلىشقا ۋە ھېساب بېرىلدىغانلىقىغا ئىشەنگەن،

---

<sup>①</sup> سۈرە بەقەرە، 62 - ئايەت.

ياخشى ئىشلارنى قىلغان كىشىلەرگە پەرۋەردىگارى تەرىپىدىن ئەجىر بېرىلىدۇ.

مەلۇمدۇركى، الله تائالانىڭ بەندىلىرىگە بولغان رەھمىتى بىر-بىرىدىن پەرقلىق بولىدۇ. بەزىلەر قارىغۇ تۇغۇلىدۇ، بەزىلەر كۆزى روشەن تۇغۇلىدۇ. بەزىلەر مۇسا ئەلەيھىسسالامنىڭ زامانىدا ياشاپ، ئۇنىڭ دەريانى ھاسسى بىلەن ئىككىگە بۆلگەنلىكىنى كۆردى. بەزىلەر ئىسا ئەلەيھىسسالامنىڭ زامانىدا ياشاپ، ئۇنىڭ ئۆلۈكلەرنى تىرىلدۈرگەنلىكىنى كۆردى. بىز بولساق، بۇنىڭغا ئوخشاش مۆجىزىلەرنى قۇلىقىمىزدا ئاڭلاپ بىلدۇق، قۇلاق بىلەن ئاڭلىغان خەۋەر كۆز بىلەن كۆرگەنگە يەتمەيدۇ، كۆرگەن كىشى بىلەن ئاڭلىغان كىشى ئوخشاش ئەمەس.

ئىمان كەلتۈرۈش ياكى كەلتۈرمەسلىك مۆجىزىلەرگە قاراشلىق ئەمەس. ئۆزىنى چوڭ تۇتۇپ كاجلىق قىلغانلار پەيغەمبەرلىرىنىڭ نۇرغۇن مۆجىزىلىرىنى ئۆز كۆزى بىلەن كۆرسىمۇ، ”بۇلار سېھىر“ دېگەندەك باھانىلەر بىلەن ئىنكار قىلىدۇ.

شەكسىزكى، فرانسىيەدىن كەلگەن پروفېسسور تونۇشىمىزغا كىتابلاردىن تەۋرات، ئىنجىل ۋە قۇرئان يەتتى، يەتمىگەن بولسا، مەن يەتكۈزدۈم. ئەمما بۇ كىتابلار ئۇنىڭغا پايدا قىلمىدى، ئەكسىچە ئۇ جېدەلگە شۇڭغۇپ كېتىۋاتىدۇ.

تونۇشىمىز ئۆزىنىڭ خەتەرلىك ئەھۋالغا چۈشۈپ قالغانلىقىدىن ئەندىشە قىلىپ، ئۆزىنى ھەقتىن

قاچۇرۇش ئۈچۈن، مەسىلىنى جاڭگاللىرىدا ۋە ئورمانلاردا ياشايدىغان، كىتاب ئەۋەتىلمىگەن مەجھۇل بىر ئادەمگە يۆتكەپ: ”بۇنداق ئادەمنىڭ گۇناھى نېمە؟“ دەپ سوراۋاتىدۇ. ئۇ ئۆزىنىڭ سوئالى بىلەن ”ئىلاھىي ئادالەت ھەققىدە ئۆزۈمگە بىر چىقىش يولى تاپتىم“ دەپ ئويلاپ: ”اللەنىڭ رەھىمىتى نېمە ئۈچۈن بەزىلەرگە زىيادە، بەزىلەرگە كەم بولىدۇ؟ نېمە ئۈچۈن اللە مۆجىزىلىرىنى بەندىلىرىدىن بەزىلىرىگە كۆرسىتىپ، بەزىلىرىگە ئاڭلىتىش بىلەنلا كۇپايىلىنىدۇ؟“ دېگەن سوئاللارنى سورايدۇ.

بىز مۇنداق دەيمىز: اللە تائالانىڭ مۆجىزىلىرىنى ھەممە ئادەم ئوخشاش ۋە تەڭ كۆرۈش رەھىمەت ئەمەس، بەلكى ئازابتۇر. ئىسا ئەلەيھىسسالامغا ئەگەشكەنلەر ئىسا ئەلەيھىسسالامدىن ئاسماندىن تەييار تاماق چۈشۈشىنى تەلەپ قىلىشىنى سورىغاندا، اللە تائالا ئۇلارغا غەزەپلىنىپ: ﴿قَالَ اللَّهُ إِنَّي مُنَزَّلُهَا عَلَيْكُمْ فَمَنْ يَكْفُرْ بَعْدُ مِنْكُمْ فَإِنِّي أُعَذِّبُهُ عَذَابًا لَّا أُعَذِّبُهُ أَحَدًا مِّنَ الْعَالَمِينَ﴾ ﴿ئۇنى مەن سىلەرگە ئاسماندىن چوقۇم چۈشۈرىمەن، سىلەردىن كىمكى شۇنىڭدىن كېيىن كاپىر بولسا، ئۇنى بىر ئازاب بىلەن ئازابلايمەنكى، ئەھلى جاھاندىن ھېچ كىشىنى مۇنداق ئازابلىمايمەن﴾ دېدى.<sup>①</sup>

مۆجىزە كېلىش بىلەن بىرگە، ھەر زامان كاپىر بولغانلارغا ئازاب كەلگەن، شۇنىڭدەك، مۆجىزىنى كۆرى

<sup>①</sup> سۈرە مائىدە، 115 - ئايەت.

بىلەن كۆرمىسىمۇ، ئاڭلاپ ئىمان ئېيتقانلارغا رەھمەت قىلىدۇ، مۆجىزىنى كۆرۈپ تۇرۇپ ئىمان كەلتۈرمىگەنلەرنى ھاللا كىلىدۇ. قولىڭىزدىكى قۇرئان بىر مۆجىزە، ئۇ سىزگە بۇ دۇنيادا شۇنداق بىر ھۆججەتتۈركى، سىزنى يامان ئاقىۋەتتىن ئاگاھلاندۇرىدۇ، قىيامەت كۈنى بولسا، ئازاب بولىدۇ.

ئىككى قۇتۇپ ئارىسىدا، تاشقى دۇنيادىن بىخەۋەر ياشىغان ئىسكىموس قەبىلىسىگە قۇرئان كەرىم يەتمەي قېلىشى سەۋەبىدىن، بەلكى ئۇلارنىڭ قىيامەت كۈنى ھېسابقا تارتىلماسلىقى ۋە رەببىمىزنىڭ رەھمىتىگە ئېرىشىشى مۇمكىن. بەلكى شۇ جاھالەتتە ياشاۋاتقان قەبىلە ئىچىدە ئۆمرىدە بىر قېتىم بولسىمۇ ئاسمانغا بىر قاراپ، اللەنىڭ كامالى - قۇدرىتىنى چۈشىنىپ ئېتىقاد قىلىشى، اللە تائالانىڭ دەرگاھىدا مۇخلىس مۇئىمىن ھېسابلىنىشى ئۈچۈن كۇپايە قىلىشى مۇمكىن.

ئەمدى: ”اللە نېمە ئۈچۈن بەندىلىرىگە ئوخشاش رەھمەت قىلمايدۇ؟“ دېگەن سوئالغا كېلىدىغان بولساق، بۇنى اللە تائالا بەندىلىرىنىڭ دىلىغا قاراپ بەلگىلەيدۇ، ئىلاھ تائالا مۇنداق دېدى: ﴿فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَنْابَهُمْ فَتَحًا قَرِيبًا﴾ ﴿اللَّهُ تَائَالَا ئۇلارنىڭ دىلىدىكىنى بىلدى، ئاندىن ئۇلارغا تەمكىنلىكنى چۈشۈرۈپ بەردى ۋە ئۇلارنى بېقىن غەلبە بىلەن مۇكاپاتلىدى﴾<sup>①</sup>.

<sup>①</sup> سۈرە فەتھ، 18 - ئايەت.

الله تائالا بىزنىڭ دىلىمىزدىكى بىزنى يارىتىشتىن بۇرۇن بىلىپ بولغان، بەزىلىرىمىز الله تائالانىڭ نۇرىغا يېقىنلىشىشقا، بەزىلىرىمىز بولسا، دۇنيانىڭ لەززىتىگە چۆمۈلۈپ، ياراتقۇچىنىڭ نۇرى - جامالىدىن يۈز ئۆرگەن، ئاندىن ئۇلار بۇ دۇنيادىكى ئەڭ پەس مەرتىۋىگە تېگىشلىك بولغان. قىسقا تارىخىمىز ئىچىدە كۆرگەنلىرىمىز ھەممە نەرسە ئەمەس.

جاپا - مۇشەققەت ۋە مەھرۇمىيەتنىڭ ھېكمىتىنى پەقەت ھەممىنى بىلگۈچى الله بىلىدۇ. مەندىن: الله توڭگۇزنى نېمە ھېكمەت بىلەن ياراتتى، - دەپ سورىغۇچىغا: الله تائالا توڭگۇزنى ياراتتى، چۈنكى توڭگۇزنىڭ نەپسى توڭگۇز ئىدى، الله تائالا توڭگۇزنى توڭگۇز بولۇشىغا ھەقىقەت بولغانلىقى ئۈچۈن توڭگۇز قىلىپ ياراتتى ۋە اللهنىڭ ئادالىتى ھەق بولدى، - دېگەندىن باشقا جاۋابنى بېرەلمەيمەن.

ئەتراپىمىزدىكى ھەق - ھوقۇقلارنىڭ ھەممىسى ئادىللىق بىلەن بۆلۈنگەن، لېكىن بۇلارنىڭ ھەر بىرىنىڭ ھېكمىتىنى بىلىش ۋە اللهنىڭ ئادالىتىگە توقۇلغان خىيالىي بوھتانلارنى تازىلاشقا ھەر كىمنىڭ كۈچى يەتمەيدۇ.

بەلكى مۇشۇ سەۋەبكە ئاساسەن، الله ئاخىرەتنى، يەنى تارازىلار قۇرۇلۇپ، ھەممىنىڭ ھېكمىتى ئوچۇق ئېلان قىلىنىدىغان كۈننى ياراتقان.

شۇنداقتىمۇ، سىزگە ھەممىنى چۈشەندۈرۈپ بېرىدىغان بىر سۆز بىلەن جاۋاب بېرەيلىكى، الله تائالا

كىتابىدا پەيغەمبەرلەر ئاگاھلاندىمىغان قەۋمنى  
ئازابلىمايدىغانلىقىنى بايان قىلىپ مۇنداق دېدى: ﴿وَمَا  
كُنَّا مُعَذِّبِينَ حَتَّى نَبْعَثَ رَسُولًا﴾ ﴿پەيغەمبەر ئەۋەتمەي تۇرۇپ،  
ھېچكىمنى جازالىمايمىز﴾<sup>①</sup>.

راھەتلىنىپ قالدىڭىزمۇ؟

سوئاللىڭىزنىڭ ئەجەپلىنەرلىكى شۇكى، زاھىرىڭىزدا  
اللەنىڭ نۇرى، ھىدايىتى ۋە رەھمىتىگە ئىشىنىپ، ئەشۇ  
قۇرئان يەتمەي اللەنىڭ نۇرى، رەھمىتى ۋە ھىدايىتىدىن  
مەھرۇم قالغان ئورمانلىقتىكى بىچارە نېگىرغا ئىچ  
ئاغرىتقاندەك كۆرۈنىدۇ، ھەقىقتىڭىز بولسا قۇرئاننى،  
اللەنىڭ نۇرىنى، رەھمىتىنى ۋە ھىدايىتىنى ئىنكار  
قىلىدۇ. سىز بۇ سوئاللىڭىز بىلەن ھىلە-مىكر ۋە  
ئالداشنى مەقسەت قىلىۋاتسىز، سوئاللىڭىزنىڭ ئۆزىدە  
ئېنىق زىتلىق مەۋجۇت، سىز ئىدىيىڭىزدە ئۆزىڭىز  
ھۆججەت دەپ تونىمىغاننى بىزگە ھۆججەت قىلىشنى  
مەقسەت قىلىسىز.

سۆھبەتدەشسىم! سىز بۇ ئەھۋالدا ئۆزىڭىزدىكى  
مەنتىقىلىق خاتالىقنى ئىسلاھ قىلىشقا موھتاج  
ئىكەنلىكىڭىزنى كۆرمەيسىز؟

---

<sup>①</sup> سۈرە ئىسرا، 15 - ئايەت.



## جەننەت ۋە دوزاخ

پروفېسسور تونۇشۇم بۇ قېتىم ئۆزىگە ناھايىتى قاتتىق ئىشەنچ باغلىغان بولۇپ، شۇ ئىشەنچسى بىلەن ماڭا ھۇجۇم قىلىش ئۈچۈن لەۋلىرىنى پۈرۈشتۈرۈپ مۇنداق دېدى: راھمان ۋە رەھىم بولغان زات بىزلەرنى قىسقىغىنە ھاياتتا قىلىپ سالغان گۇناھلىرىمىز ئۈچۈن قانداقمۇ ئەبەدى ئازاب بىلەن جازالايىدۇ؟ بىز كىم ئىدۇق؟ ئاللىنىڭ كاتتىلىقىغا نىسبەتەن بىز نېمىگە ئەرزىمىز؟ شۇنداق تۇرۇپ، ئاللى نېمە ئۈچۈن بىزدىن بۇنچىۋالا چوڭ ئىنتىقام ئالىدۇ؟ ئىنسان كائىناتتىكى بىرەر زەررە ياكى تاش - توپا، ئاللىنىڭ ئۇلۇغلىقى ئالدىدا تېخىمۇ كىچىك، بەلكى ھېچنېمە ئەمەس. شۇنداق ئىكەن، ئۇنچىۋالا قاتتىق جازالاش ئاللىنىڭ راھمان ۋە رەھىم سۈپىتىگە ئۇيغۇنمۇ؟

ئالدى بىلەن پروفېسسورنىڭ مەلۇماتىنى توغرىلىشىمىز كېرەك:

كائىناتتىكى بىرەر زەررە ياكى تاش - توپا ئەمەس، بىزنىڭ ئاللىنىڭ دەرگاھىدىكى قەدىرىمىز بەك چوڭ، ئاللى تائالا ئۆز روھىدىن بىزگە پۈۋلىمىدىمۇ؟ ئاللىنىڭ پەرىشتىلىرى بىزگە سەجدە قىلىدىمۇ؟ ئاللى تائالا: ﴿وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِّنَ الطَّيِّبَاتِ

وَفَضَّلْنَاهُمْ عَلَى كَثِيرٍ مِّمَّنْ خَلَقْنَا تَفْضِيلًا ﴿١﴾ شۈبھىسىزكى، بىز ئادەم بالىلىرىنى ھۆرمەتلىك قىلدۇق، ئۇلارنى قۇرۇقلۇقتا ۋە دېڭىزدا ئۇلاغلارغا مىندۈردۇق، ئۇلارنى شېرىن - تاتلىق يېمەكلەر بىلەن ئوزۇقلاندۇردۇق، ئۇلارنى بىز ياراتقانلىرىمىزنىڭ نۇرغۇنىدىن ئۈستۈن قىلدۇق ﴿١﴾ دېگەن سۆزى بىلەن، بىزگە ئاسمان - زېمىننى مىراس قىلىشنى ۋەدە قىلمىدىمۇ؟ بىزدە اللەنىڭ روھى بار.

بىز ئىنسانلار دۇنيا كائىناتىغا نىسبەتەن زەررىمۇ ئەمەس، قىممەتسىز بىر نېمىمۇ ئەمەس. بىز ئىنسانلار بەدەن ۋە قامەتلىرىمىزنى كەڭ دۇنياغا سېلىشتۇرساق، ھەقىقەتەن ئۆزىمىزنى زەررىگە ئوخشاش كىچىك نەرسە كۆرىمىز، لېكىن دۇنيانى بىز ئىنسانلار ئىدارە قىلىمىز، ئەقىلىمىز بىلەن ئۇنىڭ قانۇنىيەتلىرىنى بىلىپ، ھەر بىر يۇلتۇزنىڭ دائىرىسىنى سىزىمىز. ئالەم كېمىسىنىڭ ئۇچقۇچىسى ئايغا قەدەم باسقاندىن كېيىن، بىزنىڭ يەر يۈزىدە ئەقىلىمىز بىلەن بىلگەنلىرىمىز ۋە سىزغانلىرىمىزنىڭ ھەممىسىنىڭ توپتوغرا ئىكەنلىكىنى كەشىپ قىلىدۇ. بۇلارنىڭ ھەممىسى، روھىمىزنىڭ كائىناتتىن كاتتا ئىكەنلىكىنى ۋە بىزنىڭ دۇنيانى ئىدارە قىلىدىغانلىقىمىزنى كۆرسەتمەيدۇ؟ شائىرلاردىن بىرى ئىنسانغا خىتاب قىلىپ:

---

① سۈرە ئىسرا، 70 - ئايەت.

ئۆزەڭنى كىچىك مەن دەپ ئويلىما ھەرگىز،  
كاتتا دۇنيا ئەھمىيەتسىز قالدۇ سەنسىز.

دەپ، ھەقىقەتەن توغرا ئېيتقاندى.

سوپىلار ئېيتقاندا، ئىنسان ھەممىنى ئۆز ئىچىگە  
ئالغان كاتتا بىر كىتاب بولسا، كائىنات ئۇ كىتابنىڭ  
سەھىپىلىرىدۇر.

ھەقىقەتەن ئىنسان قىلغان ئەمەللىرىدىن ھېساب  
بېرىدىغان، مەنزىلى ناھايىتى ئۈستۈن، خەتىرى بەك  
چوڭ بىر مەخلۇقتۇر.

ئەمدى، اللە تائالانىڭ بىزنى ئازغىنا مۇددەت ئىچىدە  
قىلىپ سالغان كىچىككىنە گۇناھلىرىمىز ئۈچۈن  
ئۈزلۈكسىز ھالدا جازالىشى مەسىلىسىگە كەلسەك، بۇ  
مەسىلىدىمۇ ئۆزىگە بەك ئىشەنچ قىلىپ كەتكەن  
پروفېسسور تونۇشىمىز يەنىلا خاتالاشتى.

اللە تائالا دوزاختا ئۈزلۈكسىز ھالدا كۆيۈشكە ھۆكۈم  
قىلىنغانلار، اللە تائالادىن ئۇلارنى دۇنياغا قايتۇرۇشنى ۋە  
ئۇلار بۇرۇن دۇنيادا قىلغان ئەمەللىرىنىڭ ئورنىغا توغرا  
ئەمەللىرىنى قىلىشنى تەلەپ قىلىپ يالۋۇرغانلار  
ھەققىدە سۆز قىلىپ مۇنداق دېدى: ﴿وَلَوْ رُدُّوا لَعَادُوا لِمَا نُهُوا  
عَنْهُ وَإِنَّهُمْ لَكَاذِبُونَ﴾ ﴿ئۇلار دۇنياغا قايتۇرۇلغان تەقدىردىمۇ،  
چەكلەنگەن ئىشلارنى ئەلۋەتتە يەنە قىلاتتى،  
شۈبھىسىزكى، ئۇلار يالغانچىلاردۇر﴾<sup>①</sup>.

<sup>①</sup> سۈرە ئەنئام، 28 - ئايەت.

يەنى ئۇلارنىڭ گۇناھلىرى ئازغىنە مۇددەت ئىچىدە قىلىپ سالغان كىچىككىنە گۇناھلار ئەمەس، بەلكى گۇناھ قىلىش ئۇلارنىڭ ئۆزگەرمەس خىسلەتلىرىدۇر، مەيلى قاچان بولۇشىدىن قەتئىينەزەر، ئۇلار گۇناھلىرىدىن يانمايدۇ ۋە گۇناھلىق ئىشلارنى داۋاملاشتۇرىدۇ، ئەگەر ئۇلار دۇنياغا تەكرار قايتسىمۇ، يەنە گۇناھلىرىغا قايتىدۇ، ئۇلار يالغاندىن ۋەدە قىلىدۇ.

اللہ تائالا ئۇلار ھەققىدە يەنە مۇنداق دەيدۇ: ﴿يَوْمَ يَبْعَثُهُمُ اللَّهُ جَمِيعًا فَيَحْلِفُونَ لَهُ كَمَا يَحْلِفُونَ لَكُمْ وَيَحْسَبُونَ أَنَّهُمْ عَلَىٰ شَيْءٍ أَلَّا إِنَّهُمْ هُمُ الْكَاذِبُونَ﴾ ﴿ئاخىرەت كۈنى اللہ تائالا ئۆلگەنلەرنىڭ ھەممىنى تىرىلدۈرىدۇ، ئۇلار دۇنيادىكى چاغلىرىدا، بىزمۇ مۇسۇلمان دەپ يالغاندىن سىلەرگە قەسەم ئىچكەندەك، اللہ تائالاغىمۇ قەسەم ئىچىدۇ، ئۇلار بۇ قەسەمنىڭ ئۆزلىرىگە پايدىسى بار دەپ ئويلايدۇ، ئاگاھ بولۇڭلاركى، ئۇلار ھەقىقەتەن يالغانچىلاردۇر﴾<sup>①</sup>.

ئۇلار پۈتۈن پەردىلەر ئېچىۋېتىلىدىغان ئاشۇ كۈندىمۇ يالغاندىن قەسەم ئىچىپ، ئۆزلىرىنىڭ كونا ئادەتلىرىنى داۋام قىلدۇرىدۇ، بۇ تولىمۇ ھەددىدىن ئاشقان يالغانچىلىقتۇر.

بىز بۇ يەردە ئازغىنە مۇددەت ئىچىدە قىلىنغان گۇناھ ئۈستىدە ئەمەس، بەلكى ھەممە زامانى ئۆز ئىچىگە ئالغان ئەبەدى كۈن ۋە بىپايان يامانلىق ئۈستىدە توختىلىۋاتىمىز. شۇڭا بۇنىڭدەك نەپسىنى ئۈزلۈكسىز

<sup>①</sup> سۈرە مۇجادەلە، 18 - ئايەت.

ھالدا جازالاش ئادىللىقتىن چىقىپ كېتىش  
ھېسابلانمايدۇ.

شۇ سەۋەبتىن قۇرئان كەرىم ئۇلارغا روشەن تەلەپپۇزدا  
مۇنداق دەيدۇ: ﴿وَمَا هُمْ بِخَارِجِينَ مِنَ النَّارِ﴾ ﴿ئۇلار دوزاختىن  
ئەبەدى ئەبەد چىقىپ كېتەلمەيدۇ﴾<sup>①</sup>.

ئىبنى ئەرەبى مۇنداق دەيدۇ: ئۇلار ئوتقا كۆنۈپ قالىدۇ،  
ئاندىن ئۇ ئوت ئەبەدى تەبىئىتى بولۇپ قالىدۇ. بۇ، ئۇلارغا  
نەسبەتەن رەھمەتتۇر.

ھېچ شۈبھە يوقكى، بەزى گۇناھكار نەپىسلەر بىلەن  
ئوت ئارىسىدا بىر خىل ماسلىشىش پەيدا بولىدۇ. ئۇ  
نەپىسلەرنىڭ بەزىسى ئەمىلىيەتتە ھەسەتخورلۇق،  
ئۆچمەنلىك، ئىچى يامانلىق، شەھۋانلىق، دۈشمەنلىك،  
يامان نىيەتلىك، غەزەپ، نەپرەت ۋە ھەقتىن باش  
تارتىشنىڭ ئوت يالقۇنىدۇر. بۇنداق نەپىسلەر ھېچقاچان  
زامان تىنچ ياشىيالمايدۇ، ئەتراپىغا پىتنە ئوتىنى  
تارقىتىشقا تىنچ بىر سائەتمۇ ياشىيالمايدۇ. چۈنكى  
ئۇلارنىڭ تەبىئىتى ئوتتىن ئىبارەت. بۇنداق نەپىسلەرنى  
ئوتقا تاشلاش ھەقىقىي ئادىل ھۆكۈم بولۇپ، ھەر  
شەيئىنى ئۆزىنىڭ مۇناسىپ ئورنىغا قويۇشتۇر. ناۋادا ئۇ  
نەپىسلەر جەننەتكە ھۆكۈم قىلىنسا ئىدى، ئۇلار ئۇنىڭ  
لەرزىتىنى تېتىيالمىغان بولاتتى.

ئۇ نەپىسلەر زېمىنىدا تىنچلىقنى رەت قىلغان  
ئەمەسمىدى؟!

<sup>①</sup> سۈرە بەقەرە، 167 - ئايەت.

بىز ئاخىرەتتىكى دوزاخ ۋە جەننەتنى كەڭ دائىرىدە چۈشىنىشىمىز كېرەك. ئاخىرەتتىكى دوزاخ دۇنيادىكى كاۋاپدان ئەمەس، دوزاخقا كۆيۈش دۇنيادىكى كۆيۈشكە ئوخشىمايدۇ، اللە تائالا: دوزاختىكى گۇناھكارلار سۆزلىشىدۇ، بىر بىرىگە لەنەتلىشىدۇ، - دەيدۇ. دوزاخقا زەققۇم ئىسمىدا دوزاخ ئەھلىنىڭ يىرىڭلىرىدىن چىقىدىغان مېۋىلىك دەرەخ بار بولۇپ، زەققۇم دەپ ئاتىلىدۇ. ئۇنىڭدىن باشقا، ئازابلانغۇچىلارنىڭ ئىچى ۋە تېشىنى كۆيدۈرگۈچى سۇ بار.

ئىچىدە دەرەخ، سۇ بولىدىغان، ئىنسانلار سۆزلىشىدىغان ئوت بىز بىلىدىغان ئوتتىن باشقىچە بولۇشى لازىم.

اللە تائالا مۇنداق دەيدۇ: ﴿كَلَّمَا دَخَلَتْ أُمَّةٌ لَعْنَتْ أُخْتَهَا حَتَّىٰ إِذَا آذَرُكُوا فِيهَا جَمِيعًا قَالَتْ أُخْرَاهُمْ لِأَوْلَاهُمْ رَبَّنَا هَؤُلَاءِ أَضَلُّونَا فَآتِهِمْ عَذَابًا ضِعْفًا مِّنَ النَّارِ قَالَ لِكُلِّ ضِعْفٍ وَلَكِن لَّا تَعْلَمُونَ﴾ ﴿ھەر قاچان بىر ئۈممەت دوزاخقا كىرىدىكەن، ئۇ ئۆزىدىن ئىلگىرى كىرگەن ئۈممەتكە لەنەت ئوقۇيدۇ، ئۇلارنىڭ ئىچىدىكى ھەممىسى دوزاخقا كىرىپ بولۇپ توپلانغاندا، كېيىن كىرگەنلەر بۇرۇن كىرگەنلەرگە: ئى پەرۋەردىگارمىز! بۇلار بىزنى ئازدۇرغان، ئۇلارغا ئىككى ھەسسە دوزاخ ئازابى بەرگىن! - دەيدۇ، اللە تائالا: ھەممىسىگە ئىككى ھەسسە ئازاب بېرىلىدۇ، - دەيدۇ، لېكىن سىلەر دوزاخ ئازابىنىڭ قانداقلىقىنى بىلمەيسىلەر﴾<sup>①</sup>.

<sup>①</sup> سۈرە ئەئراف، 38 - ئايەت.

ئۇلار دوزاختا تۇرۇپ سۆز قىلىدۇ، ئۇ شۇنداق بىر ئوتكى: ﴿وَقُودُهَا النَّاسُ وَالْحِجَارَةُ﴾ ﴿يېقىلغۇلىرى ئىنسانلار ۋە تاشلاردۇر﴾<sup>①</sup>.

بۇ سۆزدىن بىزنىڭ ھەقىقىي ئازابنى ئىنكار قىلىپ، مەنئى ئازابنىڭ بارلىقىنى ئىسپاتلىغانلىقىمىز يەكۈننى چىقىرىۋالماسلىق كېرەك. دوزاخ ھەم ھەقىقىي ھەم مەنئىي ھەر ئىككى جەھەتتە بار، بىز ھەر ئىككىسىنىڭ بارلىقىغا ئىشىنىمىز. بىزنىڭ بۇ يەردە دېمەكچى بولغىنىمىز شۇكى، بىز دوزاخنىڭ سۈپەتلىرىنى تەپسىلىي بىلەلمەيمىز، بىز ئۇنى ئاللا ۋە رەسۇلى بىزگە بىلدۈرگەن مىقداردا بىلەلمەيمىز، قالغىنى بىزگە غەيب. قۇرئان كەرىم ئىشارەت قىلغىنىغا كۆرە، دوزاخنىڭ ئوتى بىز كۆرۈۋاتقان ئوتتىن باشقىچە بولۇپ، ئۇ ئوتتا كۆيىدىغان بەدەنلەرمۇ دۇنيادىكىگە ئوخشاش ئاجىز - يۇمران بەدەن ئەمەس، بەلكى شۇنداق ئوتتا كۆيۈشكە مۇناسىپ ھالغا كەلتۈرۈلگەن بەدەنلەردۇر.

جەننەت مەسىلىسىمۇ غەيبى بىر مەسىلە بولۇپ، ئۇنىڭ قانداقلىقىنى تەپسىلىي ھالدا بىلەلمەيمىز. جەننەت خورما، ئانار، ئۈزۈمگە ئوخشاش مېۋە بازىرى ئەمەس. قۇرئان كەرىمنىڭ جەننەتتە بۇنداق مېۋىلەرنىڭ بارلىقىنى ئېيتىشى، جەننەت ئىچىدە شۇنداق نازۇ - نېمەتلەرنىڭ بارلىقىغا بولغان ئىشارەتتۇر. قۇرئان كەرىم

<sup>①</sup> سۈرە بەقەرە، 24 - ئايەت.

جەننەتنى تەپسىلى ھالدا چۈشەندۈرمىدى، پەقەت بىزنىڭ ھالى - قۇدرىتىمىزگە ئۇيغۇن ۋە زېھنىلىرىمىزگە يېقىن بولغان مىساللارنى كەلتۈردىكى، جەننەتتە ئىنسان خىيال قىلىپ باقمىغان، خىيال قىلىش كۈچىگىمۇ ئىگە بولمىغان باشقا نېمەتلەرنىڭ بارلىقى ئېنىق.

اللہ تائالا مۇنداق دېدى: ﴿مَثَلُ الْجَنَّةِ الَّتِي وَعَدَ الْمُتَّقُونَ فِيهَا أَنْهَارٌ مِّن مَّاءٍ غَيْرِ آسِنٍ وَأَنْهَارٌ مِّن لَّبَنٍ لَّمْ يَتَغَيَّرْ طَعْمُهُ﴾ ﴿تەقۋادارلارغا ۋەدە قىلىنغان جەننەتنىڭ سۈپىتى شۇكى، ئۇ يەردە رەڭگى ئۆزگەرمىگەن سۇدىن ئۆستەڭلەر، تەمى ئۆزگەرمىگەن سۈتتىن ئۆستەڭلەر بولىدۇ﴾<sup>①</sup>.

يەنى بىز جەننەتنى زېھنىلىرىمىزگە يېقىن كېلىدىغان مىساللار بىلەن تونىتىمىز، لېكىن جەننەتنىڭ بارلىقى اللەنىڭ ئىلمىدە: ﴿فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ جَزَاءً بِمَا كَانُوا يَعْمَلُونَ﴾ ﴿ئۇلارنىڭ قىلغان ئەمەللىرىگە مۇكاپات ئۈچۈن، اللە تائالانىڭ ھۇزۇرىدا ساقلانغان ۋە ئۇلارنى خۇشال قىلىدىغان كاتتا نېمەتنى ھېچكىم بىلمەيدۇ﴾<sup>②</sup>؛ ﴿وَجَنَّةٍ عَرْضُهَا السَّمَاوَاتُ وَالْأَرْضُ﴾ ﴿جەننەتنىڭ كەڭلىكى، ئاسمانلار ۋە زېمىنچە كېلىدۇ﴾<sup>③</sup>؛ جەننەت دۇنيادىكى باغلىرىمىزغا ئوخشىمايدۇ. ﴿وَفَاكِهَةٍ كَثِيرَةٍ. لَا

<sup>①</sup> سۈرە مۇھەممەد، 15 - ئايەت.

<sup>②</sup> سۈرە سەجدە، 17 - ئايەت.

<sup>③</sup> سۈرە ئال ئىمران، 133 - ئايەت.



مَقْطُوعَةٍ وَلَا مَمْنُوعَةٍ ﴿﴾ جەننەتتە تۈگمەيدىغان،  
چەكلەنمەيدىغان نۇرغۇن مېۋىلەر باردۇر ﴿﴾<sup>①</sup>.  
بۇ ئايەتكە قارىغاندا، جەننەتنىڭ مېۋىلىرى بىزنىڭ  
تۈگەپ قالدىغان ۋە چەكلەندىغان مېۋىلەردىن  
ئەمەس.

جەننەتتە شۇنداق بىر شاراب باركى: ﴿﴾ لَا يُصَدَّعُونَ عَنْهَا وَلَا  
يُنزِفُونَ ﴿﴾ (ئىچكەنلەرنىڭ) باشلىرى ئاغرىمايدۇ، مەست  
بولمايدۇ ﴿﴾<sup>②</sup>.

يەنى جەننەتنىڭ شارابى دۇنيادىكى شارابغا ئوخشاش  
باش ئاغرىتمايدۇ، مەست قىلمايدۇ.  
اللە تائالا جەننەت ئەھلى ھەققىدە سۆز قىلىپ  
مۇنداق دەيدۇ:

﴿﴾ وَنَزَعْنَا مَا فِي صُدُورِهِمْ مِّنْ غَلٍّ ﴿﴾ (ئۇلارنىڭ) يەنى جەننەت  
ئەھلىنىڭ) كۆڭۈللىرىدىن ئۆچمەنلىكنى ئېلىپ  
تاشلىدۇق ﴿﴾<sup>③</sup>.

اللە تائالا بۇ ئايەتتە پاكلانغان بىر قىسىم نەپىسلەرنىڭ  
بارلىقىنى بىلدۈرىدۇ، لېكىن بىز ئۇ نەرسىلەرنىڭ  
قانداق يۈسۈندا پاكلىنىدىغانلىقىنى بىلمەيمىز، بۇ  
ئىشنىڭ تەپسىلاتىنى پەقەت اللە بىلىدۇ.  
جەننەتمۇ غەيبى بىر نەرسە، بۇنداق دېيىشىمىز  
ھېسسىي نېمەتلەرنى ئىنكار قىلغانلىق ئەمەس. بىز

① سۈرە ۋاقىئە، 32 - ۋە 33 - ئايەتلەر.

② سۈرە ۋاقىئە، 19 - ئايەت.

③ سۈرە ئەئراف، 43 - ئايەت.

دوزاخنىڭ ھەم ھېسسىي ھەم مەنىۋىي ئازاب  
ئىكەنلىكىگە ئىشەنگىنىمىزدەك، جەننەتنىڭمۇ ھەم  
ھېسسىي ھەم مەنىۋىي نىپەت ئىكەنلىكىگە  
ئىشىنىمىز. ئەمما بىز بۇ نىپەت ۋە ئازابلارنىڭ  
تەپسىلاتى ۋە كەيپىياتىنىڭ غەيبىي ئىلىم ئىكەنلىكى،  
جەننەتنىڭ مېۋە - چېۋە بازىرى، دوزاخنىڭ گۆش  
پىشۇرىدىغان تونۇر ئەمەسلىكى، ئاخىرەتتە ئازابلاشنىڭ  
اللەنىڭ بەندىلىرىگە كۈچىنى كۆرسىتىشى،  
زومىگەرلىك قىلىشى ئەمەسلىكى، پەقەت پاكلاش،  
تونۇتۇش، باھالاش ۋە رەھىمەت ئىكەنلىكىنى  
تەكىتلەشنى مەقسەت قىلىمىز. ﴿مَا يَفْعَلُ اللَّهُ بِعَذَابِكُمْ إِنْ  
شَكَرْتُمْ وَآمَنْتُمْ﴾ ۋە گەر سىلەر اللە تائالانىڭ نىپەتگە شۈكۈر  
قىلساڭلار ۋە ئىمان ئېيتساڭلار، اللە سىلەرنى ئازابلاپ  
نېمە قىلىدۇ؟<sup>①</sup>

---

<sup>①</sup> سۈرە نىسا، 147 - ئايەت.

## ئەسلى پرىنسىپ ئازابنىڭ بولماسلىقى

اللہ تائالا مۇئمىن بەندىسىنى ھەرگىزمۇ ئازابلىمايدۇ، اللہ تائالا ئازابنى پەقەتلا ھىدايەت، تونۇتۇش ۋە چۈشەندۈرۈشنىڭ ۋەسىلىلىرىنىڭ ھەممىسى ئۈنۈم بەرمىگەن ۋە جاھالەتتە چىڭ تۇرۇۋالغان كاپىرلارغا قارىتىدۇ. ﴿وَلَنذِيقَنَّهُمْ مِنَ الْعَذَابِ الْأَدْنَىٰ دُونَ الْعَذَابِ الْأَكْبَرِ لَعَلَّهُمْ يَرْجِعُونَ﴾ ﴿ئۇلارنىڭ تەۋبە قىلىشى ئۈچۈن بىز ئۇلارغا چوقۇم ئەڭ چوڭ ئازاب (ئاخىرەت ئازابى) تىن بۇرۇن ئەڭ يېقىن ئازابتىن (دۇنيا ئازابىدىن) تېتىمىز﴾<sup>①</sup>.

اللہ تائالانىڭ قانۇنى شۈكى، جاھىل، غاپىل ۋە نادانلارنى تەۋبە قىلىشلىرى ئۈچۈن، ئۇلارنى دۇنيانىڭ كىچىك ئازابى بىلەن ئازابلايدۇ، ئەگەر بۇ ۋەسىلىلەر ئۇلارغا پايدا قىلماي ھەقنى ئىنكار قىلىش جاھالەتتە چىڭ تۇرۇۋالسا، ئۇلارغا ھەقنى تونۇتۇش ئۈچۈن ئاخىرەتنىڭ چوڭ ئازابى بىلەن ئازابلاشنى ۋەدە قىلىدۇ. بۇ ھەقنى تونۇتۇش بولۇپ، ھەقنى تونۇتۇش شەپقەت قىلغانلىقنىڭ ئۆزىدۇر. ئەگەر اللہ ئۇلارنى ئۆزلىرىنىڭ كورلۇقى ۋە جاھىللىقىغا تاشلاپ قويۇپ كۆڭۈل بۆلمىسە ئىدى، ئۇلارغا زۇلۇم قىلغان بولاتتى. اللہ تائالا بۇنداق كەمچىللىكتىن پاك ۋە مۇنەززەھتۇر، ئەنە

<sup>①</sup> سۈرە سەجدە، 21 - ئايەت.

شۇنداق ئىنسانلارغا دوزاخنى تەڭلەش ئاللىنىڭ  
ئىنايىتىدۇر. ئاللىنىڭ پىئىللىرىنىڭ ھەممىسى  
رەھمەتتۇر.

جاھىللارنى دوزاخ بىلەن تەربىيە قىلىدۇ، ھەقىقى  
تونغۇچىلارغا ئۆزىنىڭ پەزىلى ۋە ئىكرامى بىلەن  
رەھمەت قىلىدۇ. ﴿عَذَابِي أُصِيبُ بِهِ مَنْ أَشَاءُ وَرَحْمَتِي وَسِعَتْ كُلَّ  
شَيْءٍ﴾ ﴿ئازابىم بىلەن بەندىلىرىمدىن مەن خالىغان  
كىشىنى ئازابلايمەن، رەھمىتىم مەخلۇقاتنىڭ  
ھەممىسىگە ئورتاقتۇر﴾<sup>①</sup>.

ئەمدى بىز پروفېسسوردىن شۇنى سورايمىز: ئۇنىڭ  
نەزىرىدە ئاللى زالىم بىلەن مەزلۇمنى، قاتىل بىلەن  
ئۆلتۈرۈلگۈچىنى ئوخشاش قىلىپ، ئاخىرەتتە ھەر  
بىرىگە بىرەر چاي سورىنى ئورۇنلاشتۇرۇپ بەرسە، تېخىمۇ  
ئادىل بولاتتىمۇ؟ پروفېسسورنىڭ نەزىرىدە، ئاق بىلەن  
قارىنى ئوخشاش قىلىش تېخىمۇ بەك ئادىللىقمۇ؟  
ئاللىنىڭ ئازابلىشىنى يىراق دەپ ئويلىغانلارغا  
مۇنداق دەيمىز: ئاللى تائالا ئەمىلىيەتتە بىزنى دۇنيادا  
ئازابلىمامدۇ؟ قېرىلىق، كېسەللىك ۋە راي كېسىلى  
ئازاب بولماي نېمە؟ مىكروبنى كىم ياراتتى؟ بۇلارنىڭ  
ھەممىسى بىزنى ئازابلىشى مۇمكىن بولغان بىر  
ئىلاھنىڭ ئالدىغا بېرىشتىن بۇرۇنقى ئاگاھلاندىرۇشلار  
ئەمەسمۇ؟

<sup>①</sup> سۈرە ئەئراف، 156 - ئايەت.

## دىن ئەپيۇنمۇ؟

پروفېسسور تونۇشۇم ماڭا كۆزنى يېرىم قىسىپ تۇرۇپ مۇنداق دېدى: ”دىن ئەپيۇندۇر، اللە ئىنسانلارنى بىرقانچە دەرىجە قىلدى، بەزىلەرنى بايلىق مەرتىۋىسىدە ياراتتى، ئۇنىڭ ئۈچۈن بايلىق ئۇلارنىڭ ھەقىقى دەيدىغان، كەمبەغەللەرنى ۋە جاپا چەككۈچىلەرنىڭ خىيالغا جەننەت ۋە ھۆرۈلئەينلەرنى سېلىپ، بىر خىل مەست ھالىتىگە كەلتۈرۈپ قويۇپ، ئۇلاردا ئۆزلىرىنىڭ كەمبەغەللىكىدىن ۋە جاپا - مۇشەققەتلىرىدىن قۇتۇلۇشقا ئىنتىلىش غەيرىتىنى يوقىتىدىغان بىر ئەپيۇندۇر“ دېگەنلەرگە نېمە دەيسىلەر؟ ”دىن اللە تەرىپىدىن نازىل بولمىدى، ئۇ پەقەت بىر سىنىپ ئىنساننىڭ يەنە بىر سىنىپ ئىنسانغا قورال قىلىپ ئىشلىتىشى ئۈچۈن، شەرت - شارائىتلار ۋە ئىجتىمائىي سەۋەبلەر بىلەن ئوتتۇرىغا چىققان بىر نېمە“ دەيدىغانلارغا بولغان كۆز قارىشىڭىز قانداق؟ ئۇ، بۇ سۆزلەر بىلەن ماددىزىمچىلار ۋە ئۇلارنىڭ پىكىرلىرىنى مەقسەت قىلىۋاتاتتى.

مەن مۇنداق دېدىم:

دىننى ئەپيۇن دېيىشتىن بەكرەك چوڭ خاتالىق يوق. دىن ئەمەلىيەتتە خىزمەت، مەسئۇلىيەت ۋە جاپا - مۇشەققەتتۇر. مەسئۇلىيەتتىن قېچىش، بىكار - بوش يېتىش ئەمەس، شۇڭا ئۇ ئەپيۇن ئەمەس.

دېنمىز ھورۇن، بوشاڭلىق دىنى ئەمەس، بەلكى ئىشلەپچىقىرىش ۋە كۈرەش قىلىش دىندۇر. ﴿وَقُلِ اعْمَلُوا فَسَيَرَى اللَّهُ عَمَلَكُمْ﴾ «ئۇلارغا ئېيتقىنكى، ئىشلەڭلار، اللە تائالا قىلغان ئەمىلىڭلارنى كۆرۈپ تۇرىدۇ»<sup>①</sup>.

بىز: “تەۋەككۈل قىلىش كېرەك” دەيمىز، تەۋەككۈلچى بولۇۋېلىش دېمەيمىز، بىزنىڭ چۈشەنچىمىزدىكى تەۋەككۈلچىلىك بىر ئىشنى قىلىشقا ئىرادە باغلاپ بولۇپ، ئۇ ئىشنى ئەمىلىيەتكە چىقىرىش ئۈچۈن بارلىق كۈچىمىزنى سەرپ قىلىش، بارلىق ۋەسىلىنى ئىشلەتكەندىن كېيىن، اللە تائالانىڭ ئىرادىسى ۋە ھۆكۈمىگە تەسلىم بولۇشتۇر. ﴿فَإِذَا عَزَمْتَ فَتَوَكَّلْ عَلَى اللَّهِ﴾ «بىر ئىشنى قىلىشقا ئىرادە قىلساڭ، اللەقا تەۋەككۈل قىلغىن»<sup>②</sup>.

ئالدى بىلەن ئىرادە قىلىش.

پەيغەمبەر سەللاھۇ ئەلەيھى ۋەسەللەم: “اللە ساقلاندىغۇ” دەپ تۆگىسىنى باغلىماي تاشلاپ قويغان ئادەمگە: “ئاۋۋال تۆگەڭنىڭ پۈتىنى چۈشەپ، ئاندىن اللەقا تەۋەككۈل قىلغىن!” دېگەن.

ئىسلام دىنى ھەرىكەتچان، زېرەك، ھوشيار، سەگەك، ئۆزىدىن ھېساب ئېلىش، بارلىق ئىشلىرى ۋە سۆزلىرىدە ۋىجدانىنى ئوتتۇرىغا قويۇشتۇر. بۇ، ھەرگىزمۇ ئەپيۇن چەككۈچىنىڭ ھالى ئەمەس.

<sup>①</sup> سۈرە تەۋبە، 105 - ئايەت.

<sup>②</sup> سۈرە ئال ئىمران، 159 - ئايەت.

ئەپپۇن چەككۈچى دىننىڭ مەسئۇلىيەتلىرىدىن قېچىپ، ئۇنى ئىنكار قىلغان، ۋاقتىنى ئۆزىنىڭ شەخسى مۈلكى ھېسابلىغان، ئۆزىنى كۆزىتىدىغان، ھېساب ئالدىغان بىرىنىڭ بارلىقىنى ئىنكار قىلىپ، ئەقلىگە نېمە كەلسە پەرۋاسىزچە قىلىۋەرگەن، ئۆلگەندىن كېيىن يېڭى بىر ھاياتقا كۆزىنى ئاچىدىغانلىقىغا ئىشەنمىگەن ماددىزىمچىلاردۇر. بۇنداق ماددىزىمچىلار يەتتىنچى قوشنىسىدىنمۇ ئۆزىنى مەسئۇل تۇتىدىغان، ئۈمىتىدىن قايسى بىرى ئاچ قالسا ياكى بىرەر ھاياۋانغا دىققەتسىزلىك قىلىپ ئەزىيەت بېرىپ قويسىمۇ، ئۆزىنىڭ ئۈستىدىكى مەسئۇلىيەتنى لايىقىدا ئادا قىلالىمىغان ھېسابلىغان، دىندار ئادەم ئالدىدا نېمىگە تەڭ بولالايدۇ؟

دىنمىز بىر سىنىپنىڭ يەنە بىر سىنىپتىن ئۈستۈن كېلىشى، بايلارنى باي، كەمبەغەللەرنى كەمبەغەللىكىدە ساقلاپ قېلىش ئۈچۈن شەرت - شارائىت ۋە ئىجتىمائىي سەۋەبلەر تۈپەيلىدىن پەيدا بولۇپ قالغان ئەمەس.

ئەكسىچە، ئىسلام دىنى بايلار مال - دۇنيانى يىغىۋېلىپ، يوقسۇل ۋە كەمبەغەللەرنى ئەزگەنلەرگە قارشى ئىنقىلاۋى ھەرىكەتنى باشلىتىپ، مال - مۈلكلەرگە پەقەت بايلارنىڭلا ئىگە بولۇۋالماستىكىنى بۇيرىدى، مال - دۇنيانىڭ ھەممىگە ئورتاق ھەق بولۇشىنى بۇيرىدى. ﴿وَالَّذِينَ يَكْنِزُونَ الذَّهَبَ وَالْفِضَّةَ وَلَا يَفْقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ﴾ ﴿ئالتۇن - كۈمۈش يىغىپ،

ئۇنى اللە يولىدا سەرپ قىلمايدىغانلارنى قاتتىق ئازاب بىلەن بېشارەت بەرگىن ﴿<sup>①</sup>﴾.

اللە يولىدا پۇل - مال سەرپ قىلىش دېگەنلىك، مالنىڭ قىرىقتىن بىرىنى مەجبۇرىي زاكات بېرىش بىلەنلا توختاپ قالماستىن، بەلكى قولمىز ۋە يانچۇقىمىزدىكى بارلىق نەرسە - كېرەكلىرىمىزنىڭ بىر قىسمىنى سوتسىيال ۋە ئىجتىمائىي تەڭپۇڭلۇقنى ئەمىلىيلەشتۈرۈش ئۈچۈن خەجلەشتىن ئىبارەت. ﴿وَيَسْأَلُونَكَ مَاذَا يُنفِقُونَ قُلِ الْعَفْوَ﴾ ﴿ئۇلار سەندىن نېمىنى سەدىقە قىلىشلىرى ھەققىدە سورايدۇ، ئېھتىياجىدىن ئارتۇقنى سەدىقە قىلىڭلار دېگىن﴾<sup>②</sup>.

ئىسلام دىنى بۇ ئارقىلىق قانۇنىي شەكىلدە مەجبۇرىي ئېلىنىدىغان سەدىقە بىلەن ئۆز ئىچىدىكى ھەيدەكچىلىكىدە ئىختىيارى ھالدا قىلىنىدىغان سەدىقنى بىرلەشتۈردى. بۇ، ئەينى ۋاقىتتا ئىنساننىڭ مال - مۈلكىنى مۇسادىرە قىلىۋېلىشتىن ھەم ياخشى. بۇ اللە تائالانىڭ ئىنسانىيەتكە بەرگەن بىر لۇتپىدۇركى، ئىنسانلار بۇ شەكىلدە مال - مۈلكىنىڭ 90 پىرسەنتىنى ئۆز ئىختىيارلىقى بىلەن سەدىقە قىلىدىغان دەرىجىگە يەتكەن.

ئىسلام دىنى زالىمنىڭ زوراۋانلىقىنى داۋام قىلدۇرۇش ئۈچۈن كەلمىدى، ئەكسىچە ئۇ، بارلىق

<sup>①</sup> سۈرە تەۋبە، 34 - ئايەت.

<sup>②</sup> سۈرە بەقەرە، 219 - ئايەت.



زالمىلارغا قارشى ئىنقىلاۋى ھەرىكەت، كەمبەغەللىرىنى بوزەك قىلىدىغان زومىگەرلەرگە تەڭلەنگەن نەيزە ۋە قىلىچتۇر.

ماددىزىمچىلارنىڭ: ﴿وَاللَّهُ فَضَّلَ بَعْضَكُمْ عَلَىٰ بَعْضٍ فِي الرِّزْقِ﴾  
﴿اللَّهُ تَأَلَا بِهِ زِيغَارُنِي بِهِ زِيغَارِدِين رِيغْتَا ئُوسْتُون قىلدى﴾<sup>①</sup>؛ ﴿وَرَفَعْنَا بَعْضَهُمْ فَوْقَ بَعْضٍ دَرَجَاتٍ﴾ ﴿ئۇلارنىڭ بەزىسىنىڭ دەرىجىسىنى بەزىسىدىن ئۈستۈن قىلدۇق﴾<sup>②</sup> دېگەن ئايەتلەرنى دەلىل قىلىش ئارقىلىق ”ئىسلام دىنى كۈنىلىقنى ياقلايدىغان ۋە سىنىپى ئايرىمچىلىقنى يولغا قويىدىغان دىن“ دېگەن تۆھمەتلەرگە كېلىدىغان بولساق، بىز ئۇلارغا مۇنداق جاۋاب بېرىمىز:

بۇ ئايەتلەر قاھىرە، دەمەشق ۋە جىددىگە ئۇيغۇن بولغىنىدەك، لوندون، پارىژ، بېرلىن ۋە موسكۋا غىمۇ ئۇيغۇن كېلىدۇ. بىز موسكۋانىڭ كۈچلىرىدا يۈرىدىغان بولساق، بەزىلەر قەدەملىرى بىلەن، بەزىلەر ۋېلىسپىت بىلەن، بەزىلەرنىڭ يېڭى مودا ماشىنىلار بىلەن كېتىۋاتقانلىقىنى كۆرىمىز، بۇلارنىڭ ھەممىسى ئىنسانلارنىڭ رىزىقتا، مەنسەپتە ۋە ئىقتىسادتا بىر-بىرى بىلەن پەرقلىق ئىكەنلىكىنى كۆرسەتمەمدۇ؟  
بەزى ئىنسانلارنىڭ بەزىسىدىن ئۈستۈن بولۇشى ئىنسانىيەت جەمئىيىتىنىڭ بىر ھەقىقىتى.

<sup>①</sup> سۈرە نەھل، 71 - ئايەت.

<sup>②</sup> سۈر زۇخروف، 32 - ئايەت.

كوممۇنىزممۇ بۇ تەڭسىزلىكنى يوق قىلالمىدى. غەۋغاچى، چىدەلخور ماددىزىمچىلارمۇ ئىنسانلارنىڭ ھەممىسىنىڭ تەڭ - باراۋەر بولۇشىدىن ئېغىز ئاچالمايدۇ. تەڭلىك مۇمكىن ئەمەس، تەڭ بولمىغاننى قانداقمۇ تەڭ قىلغىلى بولىدۇ؟ ئىنسانلار تۇغۇلغاندىن باشلاپ، زېرەكلىكتە، كۈچتە، گۈزەللىكتە، تالانتلاردا تەڭسىز تۇغۇلىدۇ، دەرىجىلىرى ئوخشاش بولمايدۇ، ئقتىسادچىلار ئىنسانلارنىڭ باراۋەرلىكى ئەمەس، پەقەت پۇرسەتتە يەنى ھەر بىر شەخسنىڭ تەلىم - تەربىيەدە، داۋالنىشتا ۋە ئاددى مەئشەتتە ئوخشاش پۇرسەتكە ئىگە بولۇشنى ئارزۇ قىلغان بولسىمۇ، لېكىن ئۇلار باراۋەرلىكنىڭ مۇمكىن بولمايدىغانلىقىنى بايان قىلغان، دىنلارمۇ ئوخشاشلا بۇنىڭغا ئۈندەيدۇ، ئەمما دەرىجىلەرنى يوق قىلىش ۋە پەرقلەرنى بىكار قىلىش زوراۋانلىقنىڭ ئۆزى ۋە دۇنيانىڭ تەبىئىتىگە خىلاپتۇركى، دۇنيانىڭ تەبىئىتىدە مېۋىلەر، ھايۋانلار ۋە ئىنسانلارنىڭ بىر - بىرىگە ئوخشاش، تەڭ ۋە باراۋەر بولالماسلىقى ئومۇمىيلىققا ئىگە.

پاختا، گۈرۈچ، خورما، ئۈزۈم ۋە قوناقلارغا قارايدىغان بولساق، ئۇلارنىڭ تۈرى، شەكلى ۋە قىممىتىدە ئوخشاش ئەمەسلىكىنى كۆرىمىز، تەڭسىزلىك ئىنسان ۋە ھايۋانلاردا بەكرەك بار. بۇ، دۇنيانىڭ ئاساسى قانۇنى.

بۇ قانۇننىڭ ھېكمىتى ناھايىتى ئوچۇق ۋە روشەن، بارلىق ئىنسانلار بىر شەكىلدە، بىر قىلىپتا ۋە بىر مەرتىۋىدە تۇغۇلغان بولسا ئىدى، ئۇلار دۇنياغا

كەلمىسىمۇ بولاتتى. ئۇلاردىن بىر نۇسخىسىلا كەلسە، باشقىلارغا ھاجەت يوق بولاتتى، تەبىئەتنىڭ پۈچەكلىشىپ، مۇنقەرز بولۇشى دېمەكتۇر. تەبىئەتنىڭ بايلىقى ۋە موللىقى ئۇنىڭ مېۋىلىرىنىڭ رەڭ ۋە تۈرلىرىنىڭ خىلمۇ خىل بولۇشى بىلەن نامايەن بولىدۇ.

شۇنداقتىمۇ ئىسلام دىنى بايلار بىلەن كەمبەغەللىلەر ئارىسىدىكى تەڭسىزلىككە كۆز يۇممىدى، بەلكى ۋەزىيەتنى ئىسلاھ قىلىشقا بۇيرىدى، باينىڭ مېلىنىڭ بىر قىسمىنى كەمبەغەللىنىڭ ھەققى ئىكەنلىكىنى بىلدۈردى. بۇ تەڭسىزلىكنىڭ بىر سىناق ۋە ئىمتىھان ئىكەنلىكىنى بايان قىلدى. ﴿وَجَعَلْنَا بَعْضَكُمْ لِبَعْضٍ فِتْنَةً أَنْتُمْ وَرُونَ﴾ ﴿بەزىڭلارنى بەزىڭلار بىلەن سىنىدۇق، سەۋر قىلامسىلەر؟﴾<sup>①</sup>.

بىز پات يېقىندا: ”كۈچلۈك كۈچى بىلەن نېمە قىلىدۇ؟ ئۇلار ئۇ كۈچ بىلەن ئاجىزلارغا مەدەت بولامدۇ ياكى ئۇلارنى ئۇرۇپ ئۆلتۈرۈپ، زېمىندا زومىگەرلىك قىلامدۇ؟ باي بايلىقى بىلەن نېمە قىلىدۇ، يوغانچىلىق ۋە ئىسراپخورلۇق قىلامدۇ ياكى كەمبەغەللىلەرگە ياردەم قىلىشقا يۈزلىنەمدۇ؟ كەمبەغەل كەمبەغەللىكى بىلەن نېمە قىلىدۇ، غوم - ئاداۋەت، ئىچى يامانلىق، ئوغرىلىق ۋە بۇلاڭچىلىققا يۈزلىنەمدۇ ياكى ئادىل، قانۇنى بولغان ھاياتلىق مەرتىۋىسىنى

<sup>①</sup> سۈرە فۇرقان، 20 - ئايەت.

كۆتۈرۈش ئۈچۈن ئىشلەش، تىرىشىش ۋە كۈرەشنى داۋاملاشتۇرۇمىدۇ؟“ ھەممىنى ئۆز كۆزىمىز بىلەن كۆرىمىز.

ئىسلام دىنى ئادالەتنى يۈرگۈزۈپ، ۋەزىيەتنى ئىسلاھ قىلسا ۋە ھەممىگە ئوخشاش پۇرسەت يارىتىپ بېرىپ، تەڭلىكنى رېئاللىققا ئايلاندۇرمىسا، ئاخىرەتتە مەرتىۋىلىرىنى تەڭ قىلماسلىق بىلەن تەھدىت قىلدى: ﴿وَلِلْآخِرَةِ أَكْبَرُ دَرَجَاتٍ وَأَكْبَرُ تَفْضِيلًا﴾ ﴿ئاخىرەتتە دەرىجىلەر بەكمۇ كاتتا، بىر - بىرىدىن ئۈستۈنلۈككە بەك چوڭدۇر﴾<sup>①</sup>.

بەزىلەر ئىسلام دىنىغا ئەكسىيەتچىل سىياسەت بىلەن تۆھمەت قىلىدۇ. ئەكسىچە، ئىسلام دىنى ھۆكۈملىرى ۋە نىزاملىرىدا ئەڭ تەرەققىيپەرۋەر شەرىئەتنى ئېلىپ كەلگەن. ئىسلام دىنىدا كىشىلىك ھوقۇق ئەڭ يۇقىرى مەرتىۋىنى ئىگەللەيدۇ. ئىسلام دىنى بۇ جەھەتتە كىشىلىك ھوقۇق مەھكىمىسىنىڭ قانۇنلىرىدىنمۇ ئېشىپ كەتكەن بولۇپ، ئىسلامىيەت نىزامىدا: “بىر ئىنسان پۈتۈن ئىنسانىيەتكە باراۋەر” دەپ قارىلىدۇ. ﴿مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا﴾ ﴿كىمكى ناھەق ئادەم ئۆلتۈرمىگەن ياكى يەر يۈزىدە بۇزغۇنچىلىق قىلمىغان بىر ئادەمنى ئۆلتۈرسە، ئۇ پۈتۈن ئىنسانلارنى ئۆلتۈرگەن بولىدۇ، كىمكى بىر ئادەمنى تىرىلدۈرسە

<sup>①</sup> سۈرە ئىسرا، 21 - ئايەت.

(يەنى ئۆلۈمدىن قۇتقۇزسا)، پۈتۈن ئىنسانلارنى تىرىلدۈرگەن (يەنى قۇتقۇزغان) بولىدۇ<sup>①</sup>.

بىرەر دۆلەتنىڭ ھاكىمى شەھەرلەرنى ۋە يېزا - قىشلاقلارنى ئىسلاھ قىلىش ئۈچۈن سىپىللارنى ۋە بىنالارنى ئىنشا قىلىشقا ئوخشاش چوڭ ئىشلارنى ۋۇجۇتقا چىقارغان بولۇپ، لېكىن بۇ ئىسلاھات ئۈچۈن بىگۇناھ بىر ئادەمنى ئۆلتۈرگەن بولسا، بۇ ماددىي ئىسلاھاتلار ۋە تۆھپىلەرنىڭ ھېچبىرى ئۇ ئادەمنىڭ ھاياتىغا تەڭ بولمايدۇ ۋە ئۇ ھاكىمنى جازالىنىشتىن قۇتقۇزالمايدۇ. چۈنكى ئۇ شۇنداق قىلىش بىلەن ھەممە خەلقنى ئۆلتۈرگەن بولىدۇ. ئىسلام دىنى ئىنسانلارنىڭ كىشىلىك ھوقۇقىنى ھۆرمەتلەشتە ئەڭ يۇقىرى پەللىگە يەتكەن، بۇ مەرتىۋىگە تارىخ بويىچە ھېچبىر سىياسى مەزھەپ ئېرىشەلمىدى. ئىسلام دىنىدا ئىنسانلارنىڭ ئىنسانلىقى مۇتلەق قىممەتكە ئىگە، سىياسىي مەزھەبلەردە نىسبىي قىممەتكە ئىگە. ئىسلام دىنى ھەر بىر ئىنساننىڭ، مەيلى ئۇ ئىنسان ئىسلامنىڭ ئىچىدە ياكى سىرتىدا بولسۇن، ئۇنىڭ مېلى، رىزقى، مۈلكى، سىرلىرى ۋە ھۆررىيىتىگە كېپىلدۇر، ئۇنىڭ ئۈستىدىن گەپ بولمايدۇ ۋە ئىشپىيونلۇق قىلىنمايدۇ.

---

<sup>①</sup> سۈرە مائىدە، 32 - ئايەت.

سالاملىشىش، سورۇنلاردا يەر بوشىتىپ بېرىش ۋە گۈزەل - تاتلىق سۆز قىلىشقا چاغلىق ھەممە قائىدە قۇرئان كەرىمدە مەۋجۇت.

قۇرئان كەرىم زومىگەرلىك قىلىش ۋە ھاكىمىيەتنى يالغۇز ئىگەللىۋېلىپ، دېكتاتورلۇق قىلىشتىن قاتتىق چەكلىدى. اللہ تائالا سالاھىيەت ئىگىسى ۋە گۇناھتىن پاك بولغان پەيغەمبىرىگە مۇنداق دەيدۇ: ﴿وَمَا أَنْتَ عَلَيْهِمْ بِجَبَّارٍ﴾ (سەن ئۇلارنى زورلىغۇچى ئەمەسسەن)؛<sup>①</sup> ﴿فَذَكِّرْ إِنَّمَا أَنْتَ مُذَكِّرٌ. لَسْتَ عَلَيْهِمْ بِمُصَيْطِرٍ﴾ (سەن ئۇلارغا ۋەز - نەسىھەت قىلغۇچىسى، ئۇلارغا مۇسەللەت بولغۇچى (يەنى ئۇلارنى ئىمانغا مەجبۇرلىغۇچى) ئەمەسسەن)؛<sup>②</sup> ﴿إِنَّمَا الْمُؤْمِنُونَ إِخْوَةٌ﴾ (مۇئمىنلەر ھەقىقەتەن دىندا قېرىنداشلاردۇر)؛<sup>③</sup>

ھاكىمنى ئۇلۇغلاپ، ئۇنىڭغا قۇللۇق قىلىشتىن توسۇپ مۇنداق دېدى: ﴿وَلَا يَتَّخِذَ بَعْضُنَا بَعْضًا أَرْبَابًا مِّنْ دُونِ اللَّهِ﴾ (اللەنى قويۇپ بىر - بىرىمىزنى خۇدا قىلىۋالمايلى، - دېگىن)؛<sup>④</sup> ﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ﴾ (پەرۋەردىگارىڭ پەقەت ئۇنىڭ ئۆزىگە ئىبادەت قىلىشىڭلارنى تەۋسىيە قىلدى)؛<sup>⑤</sup>

① سۈرە قاف، 45 - ئايەت.

② سۈرە غاشىيە، 21 - ۋە 22 - ئايەت.

③ سۈرە ھۇجرات، 10 - ئايەت.

④ سۈرە ئال ئىمران، 64 - ئايەت.

⑤ سۈرە ئىسرا، 23 - ئايەت.

غەۋغا تېرىش، خوشامەت قىلىش، ئەقىل يۈرگۈزمەستىن باشقىلارغا يانتاياق بولۇش ۋە ئازدۇرغۇچى كۆپچىلىكنىڭ ئارقىسىدىن يۈگۈرۈشتىن توستى. ﴿وَلَكِنَّ أَكْثَرَ النَّاسِ لَا يَعْلَمُونَ﴾ ﴿لېكىن ئىنسانلارنىڭ تولسى ھەقىنى بىلمەيدۇ﴾<sup>①</sup>؛ ﴿بَلْ أَكْثَرُهُمْ لَا يَعْقِلُونَ﴾ ﴿بەلكى ئۇلارنىڭ كۆپىنچىسى ئەقىل يۈرگۈزمەيدۇ﴾<sup>②</sup>؛ ﴿وَلَكِنَّ أَكْثَرَ النَّاسِ لَا يُؤْمِنُونَ﴾ ﴿لېكىن ئىنسانلارنىڭ تولسى ئىمان كەلتۈرمەيدۇ﴾<sup>③</sup>؛ ﴿إِنْ يَتَّبِعُونَ إِلَّا الظَّنَّ وَإِنْ هُمْ إِلَّا يَخْرُصُونَ﴾ ﴿ئۇلار پەقەت گۇمانغىلا ئەگىشىدۇ، يالغاننىلا سۆزلەيدۇ﴾<sup>④</sup>؛ ﴿إِنْ هُمْ إِلَّا كَالْأَنْعَامِ بَلْ هُمْ أَضَلُّ سَبِيلًا﴾ ﴿ئۇلار ھەقىنى چۈشەنمەسلىكتە ھايۋانلارغا ئوخشاشتۇر، بەلكى ئۇلاردىنمۇ بەتەردۇر﴾<sup>⑤</sup>.

ئىرقچىلىق ۋە مىللىيەتچىلىكتىن چەكلىدى. ﴿إِنَّ أَكْرَمَكُمْ عِنْدَ اللَّهِ أَتْقَاكُمْ﴾ ﴿اللەنىڭ نەزىرىدە سىلەرنىڭ ئەڭ ھۆرمەتلىكلىرىڭلار، ئەڭ تەقۋادارلىڭلاردۇر﴾<sup>⑥</sup>؛ ﴿هُوَ الَّذِي خَلَقَكُمْ مِنْ نَفْسٍ وَاحِدَةٍ﴾ ﴿ئۇ سىلەرنى بىر جاندىن ياراتتى﴾<sup>⑦</sup>. ئىلمىي يوسۇندا ئېيتساق، ئىسلام دىنى ماددىزىمغا بۇرۇۋېتىلگەن يەھۇدىي دىنى بىلەن روھانىزىمغا

① سۈرە يۇسۇف، 21 - ئايەت.

② سۈرە ئەنكەبۇت، 63 - ئايەت.

③ سۈرە غافىر، 59 - ئايەت.

④ سۈرە ئەنئام، 116 - ئايەت.

⑤ سۈرە فۇرقان، 44 - ئايەت.

⑥ سۈرە ھۇجرات، 13 - ئايەت.

⑦ سۈرە ئەئراف، 189 - ئايەت.

بۇرۇپتلىگەن خرىستىئان دىنىنى، جانغا جان، قانغا قان دەيدىغان كەسكىن ئادالەت، ”بىر ئېڭىكىڭىزگە ئۇرسا، يەنە بىر ئېڭىكىڭىزنى تۇتۇپ بېرىڭ“ دەيدىغان ئەپچان پرىنسىپلىرىدا بىرلەشتۈرگەن دىندۇر.

قۇرئان كەرىم ئاخىرەتكە تەئەللۇق بىر ھەرىمۇ تاپقىلى بولمايدىغان دەرىجىدە ئۆزگەرتىلىپ، ماددىزىملاشتۇرۇلغان تەۋرات بىلەن پۈتۈنلەي تەركىدۇنيالىقنى تەشەببۇس قىلىشقا بۇرۇلۇپ كەتكەن ئىنجىل ئارىسىدا ئوتتۇرا يول تۇتۇپ، ئادالەت بىلەن دوستلۇقنى بىرلەشتۈرۈشكە چاقىردى، ئۆز نەپسىنى مۇداپىئە قىلىشقا بۇيرىدى. لېكىن ئەپۇ قىلىش ۋە كەچۈرۈشنىڭ تېخىمۇ ئەۋزەللىكىنى بىلدۈردى. ﴿وَلَمَنْ صَبَرَ وَغَفَرَ إِنَّ ذَلِكَ لَمِنْ عَزْمِ الْأُمُورِ﴾ ﴿كىمكى سەۋر قىلسا، ئىنتىقام ئالمىسا، ئۇ ئەلۋەتتە مەرغۇپ ئىشلاردىندۇر﴾<sup>①</sup>.

كاپىتالىزم خۇسۇسىي كەسپ بىلەن شۇغۇللىنىش ئەركىنلىكىنى باشقىلارنى تالان - تاراج ۋە ئېكسپىلاتاتسىيە قىلىش دەرىجىسىگە قەدەر كەڭ قويۇپ بەردى. سوتسىيالىزم بولسا، ئىنسانلارنىڭ بۇ ھوقۇقىنى تامامەن قولىدىن ئالدى، ئەمما ئىسلامىيەت ئوتتۇراھال نىزامنى ئېلىپ كەلدى. ﴿لِّلرِّجَالِ نَصِيبٌ مِّمَّا اكْتَسَبُوا وَلِلنِّسَاءِ نَصِيبٌ مِّمَّا اكْتَسَبْنَ﴾ ﴿ئەرلەر قىلغان

---

<sup>①</sup> سۈرە شۇرا، 43 - ئايەت.



كەسىپلىرىدىن ھەسسىدار بولىدۇ، ئاياللارمۇ قىلغان كەسىپلىرىدىن ھەسسىدار بولىدۇ»<sup>①</sup>.

ئىسلامىيەتتە ھەر ئىنساننىڭ كەسىپ بىلەن شۇغۇللىنىش ئەركىنلىكى بار. لېكىن تاپقان پايدىنىڭ ھەممىنى ئۆزىگە خاس قىلىۋېلىشىغا بولمايدۇ، ئۇنىڭ پايدىسىدا %2.5 تىن %90 كىچە بولغان ھەسسىدە كەمبەغەلنىڭ ھەققى بار بولۇپ، كەمبەغەلنىڭ ھەسسىسىنى بېرىشكە مەجبۇر. ئەگەر ئۇ شەخس تېخىمۇ كۆپ بېرىشنى خالىسا، ئۆزىنىڭ ئىختىيارى بولۇپ، ئارتۇقى ئاللاھ يولىدا سەدىقە بولىدۇ. %2.5 تىن %90 كىچە بولغان ھەسسە كەسىپ بىلەن شۇغۇللانغۇچىنىڭ ئىختىيارغا قالغان سەدىقە ئەمەس، بەلكى ئۇ ئاللاھنىڭ پايدىدا بولغان ھەققىدۇر. ئىسلام دىنى بۇ نىسبەتتە ئىنسانلارنىڭ كىشىلىك ھوقۇقىنى بېرىش بىلەن بىرگە، كەمبەغەلنىڭ ھەققىنىمۇ بەلگىلەپ بەردى.

شۇنىڭ ئۈچۈن، قۇرئان كەرىم ئىسلام ئۈمىتىگە تۆۋەندىكى ئىبارە بىلەن خىتاب قىلىشىدا تامامەن ھەقىلىق ئىدى: ﴿وَكَذَلِكَ جَعَلْنَاكُمْ أُمَّةً وَسَطًا﴾ «بىز سىلەرنى ياخشى ئۈمىت قىلدۇق»<sup>②</sup>.

ئىسلام دىنى ھەممە نەرسىدە ئادالەتنى ۋە ئوتتۇرا ھاللىقنى ئىختىيار قىلغان. ئۇنىڭ ئوتتۇرا ھاللىقى

---

<sup>①</sup> سۈرە نىسا، 32 - ئايەت.

<sup>②</sup> سۈرە بەقەرە، 143 - ئايەت.

ھېساب جەدۋىلىدىكى ئوتتۇرا ھاللىق ئەمەس، بەلكى ئوڭ ۋە سولدىن ئىبارەت ئىككى زىتلىقنى بىرلەشتۈرىدىغان ئوتتۇرا ھاللىقتۇر. شۇڭا ئىسلامىيەتتە ئوڭچىللىقمۇ يوق، سولچىللىقمۇ يوق. ئەمما ئۇنىڭدا بىز توغرا يول دەپ ئاتىغان ۋە ھەر ئىككىسىنى بىرلەشتۈرگۈچى سۈپىتىگە ئىگە ئوتتۇرا يوللۇق ئادالەت پىرىنسىپى بار. كىمكى بۇ ئوتتۇرا يولدا بولماي ئوڭ ۋە ياكى سول ئىدىيەسىگە بۇرۇلىدىكەن، ئۇ كىشى ئىسلام يولىدىن چىقىپ كەتكەن بولىدۇ.

اللھ تائالا زاماننىڭ ئۆزگىرىشى بىلەن ۋەزىيەتلەرنىڭمۇ ئۆزگىرىدىغانلىقىنى بىلگەنلىكى ئۈچۈن، مۇسۇلمانلارنىڭ ھەر دائىم بىر دەستۇر بىلەن چەكلىنىپ قالماسلىقىنى كۆزدە تۇتۇپ، قۇرئان كەرىم ئارقىلىق بىزنى چەك — چېگرىسى بەلگىلەنگەن مۇئەييەن بىر دەستۇر ياكى تەپسىلاتى بايان قىلىنغان ھۆكۈمەت نىزامنامىسى بىلەن باغلاپ قويمىدى، ھەر زامان ۋە ۋەزىيەتكە ئۇيغۇن ھالدا ھۆكۈمەت نىزامنامىسىنى ئىجتىھاد قىلىپ چىقىرىشىمىزغا يول ئېچىپ بەردى.

شۇڭا قۇرئان كەرىم ھۆكۈمەت نىزامىنى بىنا قىلىشتا بىزنى مۇئەييەن بىر نەزەرىيە ۋە ياكى مەلۇم بىر سىياسەتكە باغلاپ قويماستىن، بەلكى زامانىمىزغا ئەڭ ئۇيغۇن ۋە ئەڭ لايىق نىزامنى بەرپا قىلىشىمىز ئۈچۈن ئومۇمى قانۇنلارنى تەۋسىيە قىلدى. بۇ، قۇرئان كەرىمنىڭ كەمچىللىكى ياكى ھۆكۈمەت سىياسىتى ۋە

نزامنى ئورنىتىشتىكى ئاجىزلىقى ئەمەس، ئەكسىچە ئۇنىڭ بىر مۆجىزە ۋە تەرەققىياتلارنىڭ ھەممىسىدىن بەكرەك تەرەققىي-پەرۋەر دىن ئىكەنلىكىنىڭ نامايەندىسى.

ئىسلام دىنى پىكىر يۈرگۈزۈش، ئويلاش، باش قاتتۇرۇش، پىلان تۈزۈش، شەيئىلەرنىڭ ھەممىنى تەتقىق قىلىش، يېڭىلىق ۋە ئۆزگىرىشلەرگە مۇناسىپ سىياسەت تۇتۇش، زامان بىلەن بىرلىكتە ھەرىكەت قىلىش ۋە تەرەققى قىلىشقا بۇيرۇيدۇ. ﴿قُلْ سِيرُوا فِي الْأَرْضِ فَانظُرُوا كَيْفَ بَدَأَ الْخَلْقَ﴾ ﴿زېمىنى ئايلىنىپ، اللہ تائالانىڭ مەخلۇقاتى قانداق يوقتىن بار قىلغانلىقىغا نەزەر سېلىڭلار﴾<sup>①</sup>؛ ﴿فَلْيَنْظُرِ الْإِنْسَانُ مِمَّ خُلِقَ. خُلِقَ مِنْ مَّاءٍ دَافِقٍ. يَخْرُجُ مِنْ بَيْنِ الصُّلْبِ وَالتَّرَائِبِ﴾ ﴿ئىنسان نېمىدىن يارىتىلغانلىقىغا قارىسۇن. ئۇ ئېتىلىپ چىققۇچى مەنىدىن يارىتىلدى. ئۇ مەنى ئومۇرتقا بىلەن قوۋۇرغا سۆڭىكىنىڭ ئارىسىدىن چىقدۇ﴾<sup>②</sup>؛ ﴿أَفَلَا يَنْظُرُونَ إِلَى الْإِبِلِ كَيْفَ خُلِقَتْ. وَإِلَى السَّمَاءِ كَيْفَ رُفِعَتْ. وَإِلَى الْجِبَالِ كَيْفَ نُصِبَتْ. وَإِلَى الْأَرْضِ كَيْفَ سُطِحَتْ﴾ ﴿ئۇلار قارىمادۇكى، تۆڭىلەر قانداق يارىتىلدى. ئاسمان قانداق ئېگىز قىلىندى. تاغلار قانداق تۇرغۇزۇلدى. زېمىن قانداق يېيىتىلدى﴾<sup>③</sup>.

<sup>①</sup> سۈرە ئەنكەبۇت، 20 - ئايەت.

<sup>②</sup> سۈرە تارىق، 5 - تىن 7 - ئايەتكىچە.

<sup>③</sup> سۈرە غاشىيە، 17 - دىن 20 - ئايەتكىچە.

بۇ ئايەتلەر ئىنسان ۋە ھايۋانلارنىڭ قانداق يارىتىلغانلىقىغا، زېمىن، ئاسمان ۋە يۇلتۇزلارنىڭ قانداق بېكىتىلگەنلىكى ۋە قانداق سەيىر قىلدۇرۇلدىغانلىقىغا نەزەر سېلىپ تەتقىق قىلىشقا بۇيرۇيدۇكى، بۇلار بۈگۈنكى گېئولوگىيە، ئاسترونومىيە، ئاناتومىيە، پسخولوگىيە، بىئولوگىيە ۋە تۆرەلمە شۇناسلىق ئىلىملىرىدىن ئىبارەت تەبىئىي پەن ئىلىملىرىنىڭ ئۆزىدۇر.

ئىسلامىيەتتە توغرىنى تېپىشقا ئىجتىھاد قىلىپ تۇرۇپ، خاتالىشىپ قېلىشتىن قورقۇشنىڭ ھاجىتى يوق. ئىسلام دىنى توغرىنى ئىزدەپ خاتالىشىپ قالغان كىشىگە بىر ئەجىرنى ۋەدە قىلسا، ئىزدىنىپ يۈرۈپ توغرىنى تاپقان كىشىگە ئىككى ئەجىرنى ۋەدە قىلىدۇ. توغرىنى ئىزدەپ خاتالاشقان كىشىگە: ”سەن نېمە ئۈچۈن خاتالاشتىڭ؟“ دەپ، ئۇنى ئەجىردىن مەھرۇم قىلمايدۇ، ھەقىقىي تېپىش ئۈچۈن قىلغان ئەجىرگە مۇناسىپ مۇكاپات بېرىدۇ.

”بىز دىن تۇتۇپ ئارقىدا قالدۇق، غەرب دۇنياسى دىنسىزلىك بىلەن تەرەققى قىلدى“ دېگەن سۆز قەتئىي توغرا ئەمەس. ھەقىقەت شۇكى، بىز دىنمىزدىن يىراقلىشىپ كەتكەنلىكىمىز ئۈچۈن ئارقىدا قالدۇق. مۇسۇلمانلار يۇقىرىدىكى ئايەتلەرگە ئەمەل قىلغان چاغلىرىدا ناھايىتى تەرەققى قىلغان بولۇپ، تىنچ ئوكياندىن ئەرەب يېرىم ئارىلىغا قەدەر يېيىلغان كاتتا دۆلىتى بار ئىدى. تېبابەتتە ئىبنى سىنا، پەلسەپەدە

ئىبنى رۇشەد، ھېسابتا ئىبنى ھەيسەم، ئاناتومىيەدە  
ئىبنى نەپىس، خىمىيەدە جابىر ئىبنى ھەيبان قاتارلىق  
ئالىملىرى بار ئىدى.

ئۇ زامانلاردا پۈتۈن دۇنيا ئىلىمنى بىز  
مۇسۇلمانلاردىن ئالاتتى، ياۋروپادىكى قامۇسلاردا يۇلتۇز ۋە  
پەلەكلەرنىڭ ئىسىملىرى ھازىرغا قەدەر بىزنىڭ  
تىلىمىزدا ساقلىنىپ كەلمەكتە.

غەرب دۇنياسى دىنسىزلىك بىلەن تەرەققى  
قىلىمىدى، ئەكسىچە ئىلىم - پەن بىلەن تەرەققى  
قىلدى. لېكىن ياۋروپادا دىنسىزلىك تارقالغانسىرى  
دىنسىزلىكنى تارقىتىشنى ئۆزىگە كەسىپ قىلىۋالغان  
بىر قىسىم قەلەمكەشلەر ۋە بۇ قەلەمكەشلەرگە  
قارىغۇلارچە ئەگەشكەن كېيىنكى زىيالىيلار، ياۋروپا  
تارىخىدىكى ئۆزگىرىشنىڭ ھەقىقىي ماھىيىتىنىڭ  
دۇنيا خەلقىگە ئاڭلىتىلىشىنىڭ ئالدىنى توستى.  
ئەپسۇسكى، بۇ خاتا چۈشەنچە كۈنىمىزگە قەدەر ئاممىۋى  
خەلقنىڭ پىكرىنى بۇلغىماقتا. بىز ۋەقەنىڭ  
ھەقىقىتىنى ئازراق بولسىمۇ، چۈشەندۈرۈپ ئۆتۈشىمىز  
لازىم:

ئوتتۇرا ئەسىرلەردە ياۋروپانىڭ چېركاۋلىرى ۋە  
تەپتىش مەھكىمىلىرى ئىلىم ۋە ئۆلىمالارنى  
تەقدىرلىمەستىن، بەلكى ئۇلارنى زۇلۇم ۋە  
ئىسكەنجىلەردىن ئۆتكۈزۈپ، گالىلى قاتارلىق كاتتا

ئالمنى تۈرمگە تاشلىغان، گيوردانو برۇنىي<sup>①</sup> قاتارلىق ئالىملارنى ئوتتا كۆيدۈرگەن. چېركاۋ ھۆكۈمرانلىقنى قولغا ئالغاندىن كېيىن، پوپلار خرىستىيان دىنىنىڭ ئۇلۇغۋار غايىلىرىدىن يىراقلىشىپ، ئۆز مەنپەئەتلىرىنىلا كۆزلىگەنلىكى ۋە بۇنىڭغا قارشى چىققان ئىلىم ۋە مەرىپەت ئىگىلىرىگە زوراۋانلىق قىلغانلىقى ئۈچۈن ياۋروپانىڭ ئارقىدا قېلىشىغا سەۋەبچى بولغان. ئەپسۇسكى، ياۋروپانىڭ بۇ ۋەزىيەتنى تولۇق چۈشەنمىگەن ۋە مەسىلىلەرنىڭ يۈزىنىلا كۆرۈپ، تېگىنى سۈرۈشتۈرۈشكە قادىر بولالمىغانلار، بىزنىڭ ئىسلام دىنىمىزنىمۇ ياۋروپانىڭ قالاق ئەھۋالىغا ئوخشىتىپ: ”ئىسلام دىنىمۇ ئىنسانلارنى زەھەرلەيدۇ“ دېگەن بوھتاننى توقۇپ چىقتى. بۇ، ئوپپوچۇق تۆھمەتتۇر. چۈنكى ئىسلام دىنىدا پوپچىلىق، كاھىنلىق قەتئىي يوق. اللە تائالا ئۆزى بىلەن ئىنسانلار ئارىسىدا كۆۋرۈك ۋەزىپىسىنى ئۆتەيدىغان بېدىكلەرنى قويمىدى. ئەكسىچە، اللە ئىنسانلارنى ئۆزى بىلەن بىۋاسىتە ئالاقىلىشىپ، دەرتلىرىنى ئاڭلىتىشقا بۇيرىدى.

---

① 1548 - يىلى ئىتالىيەدا دۇنياغا كەلگەن ئاسترونوم بولۇپ، كائىناتتا يەر شارىدىنمۇ بۈيۈك پلانېتلارنىڭ بارلىقىنى ئوتتۇرىغا قويغان. شۇنىڭغا ئوخشىغان يېڭى پىكىرلەرنى ئوتتۇرىغا قويغانلىقى ئۈچۈن رىم كاتولىك چېركاۋىنىڭ ئەنگىزىيون مەھكىمىسى تەرىپىدىن ئوتتا كۆيدۈرۈلۈشكە ھۆكۈم قىلىنغان ۋە 1600 - يىلى ئوتتا كۆيدۈرۈپ ئۆلتۈرۈلگەن.

ئىسلامىيەت ئىسمىدىلا ئەمەس، بەلكى ئەمىلىي ئىجرا قىلىنغان ۋاقتلاردا، مۇسۇلمانلار ھەقىقەتەن تەرەققىي قىلغان ئىدى. تارىخ مەسىلىلەرنى يۈزەكى چۈشەنگۈچىلەرنى يالغانغا چىقىرىدۇ. چۈنكى تارىخ – ئىسلام دىنى جەمئىيەتتە ھەقىقىي ئىجرا قىلىنغان ۋاقتتا ئىنسانلارنىڭ ھەقىقىي تەرەققىي قىلغانلىقىغا گۈۋاھ.

قۇرئان كەرىمنىڭ ئايەتلىرى ئىنسانلارنى ئىلىم تەھسىل قىلىشقا بۇيرۇيدۇ، دىن بىلەن ئىلىم ئارىسىدا ھېچبىر پاسىل تونۇمايدۇ. ﴿وَقُلْ رَبِّ زِدْنِي عِلْمًا﴾ (ئى مۇھەممەد!) ﴿ئى پەرۋەردىگارم! ماڭا ئىلىمنى زىيادە قىلغىن﴾ دېگىن<sup>①</sup>؛ ﴿هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ﴾ ﴿بىلگەنلەر بىلەن بىلمىگەنلەر تەڭ بولالامدۇ؟﴾<sup>②</sup>؛ ﴿شَهَدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُوا الْعِلْمِ﴾ ﴿اللَّهُ تَائَالَا نُوَزَّ عَادَالَتِي بِلَهُنَّ غُۋَاہِلِقَ بېرىدىكى، ئۇنىڭدىن باشقا ھېچ ئىبادەت قىلىنغۇچى يوقتۇر، پەرىشتىلەرمۇ، ئىلىم ئەھلىلىرىمۇ شۇنداق گۈۋاھلىق بېرىدى﴾<sup>③</sup>.

اللہ تائالا بۇ ئايەتتە ئىلىم ئىگىلىرىنى ھۆرمەتلىگەنلىكى ئۈچۈن، ئۇلارنى ئۇلۇغ پەرىشتىلىرى بىلەن بىرگە تىلغا ئالدى.

① سۈرە تاھا، 144 - ئايەت.

② سۈرە زۇمەر، 9 - ئايەت.

③ سۈرە ئال ئىمران، 18 - ئايەت.

قۇرئان كەرىمنىڭ بىرىنچى بولۇپ نازىل بولغان ئايىتى ۋە كەلىمىسى: ﴿إِقْرَأْ﴾ يەنى ﴿توقۇ﴾ دېگەن كەلىمىدۇر. قۇرئان كەرىمدە ئالىملارغا ئەڭ يۇقىرى مەرتىۋە بىلەن ۋەدە قىلىنغان. ﴿يَرْفَعِ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ﴾ ﴿اللَّهُ تَائَالَا سَلْهَرِنَاڭ ئىچىڭلاردىن ئىمان ئېيتقان ۋە ئىلىم بېرىلگەنلەرنى بىرقانچە مەرتىۋە كۆتۈرىدۇ﴾<sup>①</sup>.

ئىلىم ۋە ئىلىمگە تەئەللۇق كەلىمىلەر قۇرئان كەرىمنىڭ 850 يېرىدە تەكرارلىنىدۇ. ھەقىقەت شۇنداق ئوچۇق تۇرۇپ، يەنە بەزىلەر: ”دىن ئىلىمغا قارشى“ دېيىشكە جۈرئەت قىلىدۇ.

دىنغا نەزەر سېلىپ، پىكىر - ئېڭىنى تەرەققى قىلدۇرۇش شەرت. ئىسلام تارىخىنىڭ ھەممىسى جانلاندىرۇش ۋە تەرەققى قىلدۇرۇش ھەرىكىتى بىلەن مۇجەسسەملەشكەن. قۇرئان كەرىم ئىنسانلارنى تەركىدۇنيالىققا ئىتتىرىشتىن پاكىتۇر. دىنىمىزدىكى ئاساسى ئەقىدە ۋە شەرىئەت جەۋھىرىدىن باشقا ھەممە نەرسە تەرەققى قىلدۇرۇش ۋە يېڭىلاشنى قوبۇل قىلىدۇ. ئەقىدىنىڭ يېڭىلانماسلىقىنىڭ سەۋەبى شۇكى، اللھ تائالا بىردۇر، ئىككى ياكى ئۈچكە قاراپ تەرەققى قىلمايدۇ، بۇ ئەقىدە قەتئى ئۆزگەرمەيدۇ ۋە يېڭىلانمايدۇ. يامانلىق ۋە ياخشىلىقمۇ شۇنداق، ئادەم ئۆلتۈرۈش

---

<sup>①</sup> سۈرە مۇجادەلە، 11 - ئايەت.



پەزىلەتكە، ئوغرىلىق ئېسىللىككە ۋە يالغانچىلىق ياخشىلارنىڭ زىننىتىگە ئايلىنىپ قالمايدۇ. بۇنىڭدىن باشقىسىدا، دىندا پىكىر يۈرگۈزۈشكە، ئىجتىھاد قىلىشقا، يېڭىلىق يارىتىشقا، تەرەققى قىلدۇرۇشقا بولىدۇ.

ئىسلام ئەقىل ۋە مەنتىقىغە ئۇل سالغان دىن بولۇپ، ھەر ۋاقىت ئەقىل، مەنتىقە ئىشلىتىشنى، ئۇسۇلغا ئۇيغۇن ھالدا بەس - مۇنازىرە قىلىش ۋە ئىلمىي سورۇنلار تەشكىللەشنى تەشۋىق قىلىدۇ. قۇرئان كەرىمنىڭ بىر قانچە يېرىدە: ﴿أَفَلَا يَعْقِلُونَ﴾ «ئۇلار ئەقىل يۈرگۈزمەمدۇ؟»؛ ﴿أَفَلَا يَفْقَهُونَ﴾ «ئۇلار چۈشەنمەمدۇ؟» دېگەندەك سوئاللارنى ئۇچىرتتىمىز. بىز مۇسۇلمانلار ئىچىدە دىنىي زاتلار ئىلىم ئىگىلىرى ھېسابلىنىدۇ.

﴿إِنَّ شَرَّ الدَّوَابِّ عِنْدَ اللَّهِ الصُّمُّ الْبُكْمُ الَّذِينَ لَا يَعْقِلُونَ﴾ «شۈبھىسىزكى، اللہ تائالانىڭ نەزىرىدە ھايۋانلارنىڭ ئەڭ يامىنى ھەقنى ئاڭلىماي گاس بولۇۋالغان، ھەقنى سۆزلىمەي گاچا بولۇۋالغان، ياخشى - ياماننى پەرق ئەتمەي ئەقلىنى يوقاتقان كىشىلەر دۇر»<sup>①</sup>؛ ﴿أَفَلَمْ يَسِيرُوا فِي الْأَرْضِ فَتَكُونَ لَهُمْ قُلُوبٌ يَعْقِلُونَ بِهَا أَوْ آذَانٌ يَسْمَعُونَ بِهَا﴾ «ئۇلار زېمىننى ئايلانمىدىمۇ؟ شۇنىڭ بىلەن ئۇلار

<sup>①</sup> سۈرە ئەنفال، 22 - ئايەت.

چۈشىنىدىغان دەلىللەرگە ياكى ئاڭلايدىغان قولاقلاغا ئىگە بولمىدىمۇ؟<sup>①</sup>

ئەقىلنى ھۆرمەتلەش دىننىڭ ئاساسى، ئىجابىيلىق دىننىڭ يىلتىزى، ئەمەلىيەتچان بولۇش دىننىڭ روھىدۇر. ئىسلام دىنى ھېچقاچان ھەرىكەتلەنمەي تۇرۇپ تەۋەككۈل قىلىش ياكى سەلبىي بولۇۋېلىش دىنى ئەمەس.

﴿وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ﴾ «سىلەرگە ئۇرۇش ئاچقانلارغا ئىلاھ يولىدا ئۇرۇش قىلىڭلار»<sup>②</sup>؛ ﴿إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًا كَانَتْهُمْ بُيُوتًا مَرْصُومًا﴾ «شۈبھىسىزكى، ئىلاھ تائالا ئۆزىنىڭ يولىدا مۇستەھكەم بىنا دەك سەپ بولۇپ جىھاد قىلغانلارنى دوست تۇتىدۇ»<sup>③</sup>.

جىھاد قىلىش - جېنى، مېلى ۋە ئائىلىسىدىن ۋاز كېچىپ ئۇرۇش مەيدانىدا ئارقىغا چېكىنمەستىن مۇستەھكەم، چىڭ تۇرۇپ ئۇرۇشۇش، جاپاغا چىداش، مۇسبەتلەرگە سەۋر قىلىش ۋە مۇداپىئەدە ئىزچىل بولۇشتىن ئىبارەت.

ئويۇشقاق، ئەقلىي، ئىلمىي، ئىجابىي ۋە ئىنقىلاۋىي ھەرىكەتچان بولۇشنى ئۆز ئىچىگە ئالغان ئىسلام دىنىنى قانداقمۇ ئارقىدا قېلىشقا، تەرەققى قىلماسلىققا، يېڭىلىقنى قوبۇل قىلماسلىققا سەۋەبچى بولىدىغان،

<sup>①</sup> سۈرە ھەج، 46 - ئايەت.

<sup>②</sup> سۈرە بەقەرە، 190 - ئايەت.

<sup>③</sup> سۈرە سەپ، 4 - ئايەت.

ئىنسانلار ئۈچۈن زىيانلىق ئەپيۇن دېگىلى بولسۇن؟ بۇ  
تۆھمەتلەر دىننى ھېچ چۈشەنمىگەن، قۇرئاننىڭ  
ھەرىپىدىن بىرنىمۇ ئوقۇپ باقمىي، فرانسىيەدە  
دىنسىزلىقتا پروفېسسورلۇق ئۇنۋانى ئالغان ئەزىز  
سۆھبەتدېشىمىزنىڭلا ئاغزىدىن چىقمىسا، باشقا ئەقىل  
ئىگىلىرىنىڭ ئاغزىدىن چىقىشى مۇمكىن ئەمەس.



## ئىسلام دىنىنىڭ ئاياللارغا تۇتقان پوزىتسىيەسىچۇ؟

پروفېسسور تونۇشۇم ماڭا مۇنداق دېدى:

سىز ئىسلام دىنىنىڭ ئاياللارغا تۇتقان پوزىتسىيەسىنىڭ مۇتەئەسسىپ ئىكەنلىكىدە مەن بىلەن ھەمپىكىر ئەمەسمۇ؟

ئۇ بۇ سوئالنى تاشلىغاندىن كېيىن، بارماقلىرى بىلەن ساناپ مۇنداق دېدى:

– بىردىن ئارتۇق ئايال بىلەن نىكاھلىنىشنى يولغا قويۇش، ئاياللارنىڭ ئۆيدە ئولتۇرۇشنى تەشۋىق قىلىش، بەدىنىنى يۆگەش، ئاجرىشىش ھوقۇقىنى ئەرنىڭ قولىغا بېرىش، ئەرلەرنىڭ ئاياللارنى ئۇرۇشىنى ئەيىبلەمەسلىك، ياتاقنى ئايرىۋېلىش ئۇسۇلى بىلەن تەربىيە قىلىشنى تەۋسىيە قىلىش، چۆرىلەرنى نىكاھقا ئېلىشقا رۇخسەت قىلىش، ئەرلەرنىڭ ئاياللاردىن ئۈستۈن بولۇشى، ئەرلەرنىڭ ئاياللاردىن ئىككى ھەسسە ئارتۇق مىراس ئېلىش مەسىلىلىرىچۇ؟ مانا بۇلار مۇتەئەسسىپلىك ئەمەسمۇ؟

مەن بىر ئاز سىلكىنىپ، ئۆزەمنى رۇسلىۋالغاندىن كېيىن مۇنداق دېدىم:

– بۇ قېتىمقى تۆھمەتلەر خېلى كۆپ، بۇ ھەقتە سۆز ئۆزىراپ كېتىشى مۇمكىن، قېنى ئىسلام كېلىشتىن ئىلگىرىكى ۋاقىتتىن باشلايلى. ئويلىشىمچە، سىز

ئىسلام دىنىنىڭ جاھالەت ھۆكۈم سۈرۈۋاتقان ۋاقتتا كەلگەنلىكىنى ياخشى بىلىسىز، ئىسلام دىنى يېڭى تۇغۇلغان قىزلارنىڭ ئاقىۋىتى چۆللەردىكى قۇملارغا تىرىك كۆمۈلۈش بىلەن ئاخىرلىشىدىغان، بىر كىشى بىرلا ۋاقتتا 10 - 20 خوتۇن ئالىدىغان، چۆرىلىرىنى قاراقچىلارغا مەجبۇرىي تۇتۇپ بېرىپ، پۇلىنى ئالىدىغان، جاھالەت ھەددىدىن ئاشقان بىر جەمئىيەتكە كەلگەن ئىدى. ئىسلام دىنىنىڭ بۇ پەيتتە كېلىشى، كۆپ ئايال بىلەن نىكاھلىنىشنىڭ ئالدىنى ئېلىش، شۇنداقلا ئاياللارنى نومۇسسىزلىقتىن، ئۆلۈمدىن، قۇللۇقتىن، خارلىنىشتىن ۋە ئېزىلىشتىن قوغداش ئىدى.

ياۋروپادا ياشاۋاتقان ئاياللار ئۇ يەردىكى چەك - چېگرىسىز ھۆررىيەت ئىچىدە ئارزۇلىغان بەخت - سائادەتكە ئېرىشەلەيدىمۇ؟ ياۋروپادا كۆپ ساندىكى ئەرلەرنىڭ ئۆز ئاياللىرىدىن باشقا مەخپىي ۋەياكى ئاشكارا ئاشنىلىرى بار. مەيلى ئاشنىسى ياكى نىكاھتىكى ئايالى بولسۇن، بۇ ۋەزىيەتتىن بەخت يۈزى كۆرەلەيدىمۇ؟

بىر ئايال ئۈچۈن پەقەت جىنسىي ھەۋەسنى قاندۇرۇش ئۈچۈن ئارقا كۆچىلاردا ئاشنا بولغىنىدىن كۆرە، ئۆزىنى چىن يۈرىكىدىن سۆيگەن ۋە ياخشى كۆرگەن كىشىنىڭ مۇقىم ئايالى بولۇپ، ئۆزىنىڭ خوتۇنلۇق ئىززىتى، ھۆرمىتى ۋە خوتۇنلۇق ھوقۇقىغا ئىگە بولغىنى بەكرەك ياخشى ئەمەسمۇ؟

گەرچە ئىسلام دىنى بىرلا ۋاقتتا بىردىن كۆپ ئايالنى نىكاھدا تۇتۇشقا رۇخسەت قىلغان بولسىمۇ، بۇ

رۇخسەتنى ئاياللار ئارىسىدا ئادىل بولۇش شەرتىگە باغلاپ قويدى ۋە ئەمەلگە ئاشۇرۇش مۇمكىن بولمىغۇدەك دەرىجىدىكى بۇ ئېغىر شەرت ئارقىلىق بىردىن كۆپ ئايال بىلەن نىكاھلىنىشنىڭ ئىشىكىنى ئېتىۋەتتى. ﴿فَإِنْ خِفْتُمْ أَلَّا تَعْدِلُوا فَوَاحِدَةً﴾ ① ئەگەر ئادىل بولالمايلىقىڭلاردىن قورقساڭلار، بىر خوتۇن بىلەن كۆپايە قىلىڭلار ①؛ ﴿وَلَنْ تَسْتَطِيعُوا أَنْ تَعْدِلُوا بَيْنَ النِّسَاءِ وَلَوْ حَرَصْتُمْ﴾ ② قانچە تىرىشساڭلارمۇ ئاياللىرىڭلارغا ئادىل مۇئامىلىدە بولۇشقا ھەرگىز قادر بولالمايسىلەر ②.

تىرىشقان كىشىنىڭمۇ ئادىل بولۇشقا كۈچى يەتمەيدىغانلىقى تەكىتلەنگەنلىكى ئۈچۈن، بىردىن ئارتۇق ئايال بىلەن نىكاھلىنىشنىڭ پەقەت نورمال ئىنسانلاردىنمۇ بەكرەك كۈچكە ئىگە پەيغەمبەرلەر ۋە ئۇلارنىڭ ئىزىدىكى كىشىلەرگە جائىزلىقنى كۆرسىتىدۇ.

ئاياللارنىڭ ئۆيىدە ئولتۇرۇش مەسلىسىگە كەلسەك، بۇ، پەيغەمبەر ئەلەيھىسسالامنىڭ ئاياللىرىغا خاستۇر. پەيغەمبەر ئەلەيھىسسالامنىڭ ئاياللىرى بارلىق مۇسۇلمانلارنىڭ ئانىسى بولۇپ، بۇ مەرتىۋىدىكى كىشىلەر ھەممىگە ئۈلگە بولۇشى ۋە ئېسىل ئەخلاق

① سۈرە نىسا، 3 - ئايەت.

② سۈرە نىسا، 129 - ئايەت.

بىلەن زىننەتلىنىشى لازىم. ﴿وَقَرْنَ فِي بُيُوتِكُنَّ﴾  
﴿ئۆيلىرىڭلاردا ئولتۇرۇڭلار﴾<sup>①</sup>.

بۇ شۇنى بىلدۈرىدۇكى، ئاياللارغا ئەڭ لايىق ئىش،  
ئانىلىق سۈپىتىنى ساقلاپ، ئۆي ئىشلىرىنى ئىدارە  
قىلىش، پەرزەنتلىرىنى ياخشى تەربىيەلەپ، كەلگۈسىدە  
پارلاق ئىستىقبال بىلەن تەمىنلەش ۋە ئائىلە  
ئىچىدىكى ئۈنسى - ئۆلپەتنى راۋاجلاندۇرۇشتۇر.

ئاياللىرى كوچىلاردا، بازارلاردا، كۈلكە سورۇنلىرىدا،  
ئىدارە - جەمئىيەتلەردە بولۇپ، پەرزەنتلىرى  
يەسىلەردە، يېتىمخانىلاردا، بالا باققۇچىلاردا بولغان  
ئۈممەتنىڭ ھالى ياخشىمۇ ياكى ئاياللىرى ئۆيىدە  
ئولتۇرۇپ، ئەزىزلىرى قايتىپ كەلسە، ئۇلارنى ئىللىق  
چىراي كۈتۈۋالغان، پەرزەنتلىرىنىڭ بارلىق  
ھەرىكەتلىرىنى ئانىلىق مېھرى بىلەن كۆزىتىپ، ئۆز  
قۇچىقى، ئۆز كۆكسىدە غىزالاندۇرۇپ، ئاياللىق بۇرچىنى  
لايىقىدا ئادا قىلغان ئۈممەتنىڭ ھالى ياخشىمۇ؟  
جاۋاب ناھايىتى ئوچۇق.

شۇنداقتمۇ، ئىسلام دىنى ئېھتىياجلىق پەيتلەردە  
ئاياللارنىڭ ئۆيىدىن سىرتقا چىقىشىنى چەكلەپ  
قويمىدى. ئىسلامىيەت ھۆكۈم سۈرگەن زامانلاردا  
نۇرغۇنلىغان ئالىم، شائىرە ئاياللار بار ئىدى. ئاياللار  
ئىلىم تەھسىل قىلىش، ئۇرۇشقا قاتنىشىش دېگەندەك  
ئەر - ئايال ئايرىمچىلىقى پىكرىدە ئەقىلگە تۇنجى

<sup>①</sup> سۈرە ئەھزاب، 33 - ئايەت.



كېلىدىغان ئىشلارنىمۇ ئاياللارنىڭ ئىشتىراك قىلغانلىقىنى كۆرگىلى بولىدۇ.

پەيغەمبەر ئەلەيھىسسالامنىڭ ئاياللىرى ئۇرۇشلارغا پەيغەمبەر ئەلەيھىسسالام بىلەن بىللە چىقاتتى، ئاياللار شەرەپلىك ھالدا ئۇرۇشقا چىقىپ، ئەرلىرىگە ياردەم قىلسا، بۇنىڭدا ھېچقانداق مەسىلە يوق.

ئاياللارنىڭ يۈزى، قولى ۋە پۈتىدىن باشقا يەرلىرىنى يۆگىشىنىڭ پەرز ئىكەنلىكىگە كەلسەك، ئىسلام دىنى يۈز، قول ۋە پۈتنى ئوچۇق قويۇشقا رۇخسەت قىلىپ، قالغان يەرلەرنى يۆگەشكە بۇيرىدى. چەكلەنگەن نەرسە ئىنسان نەپسىنى ئۆزىگە تېخىمۇ جەلب قىلىدۇ، پىتنىگە باشلايدىغان جايلارنى يۆگەش رىغبەت كۈچىنى تېخىمۇ ئاشۇرىدۇ. ئىپتىدائىي قەبىلىلەردە ئاياللار يالىڭاچ ياشايدۇ، ئۇ قەبىلىلەردىكى ئەر - ئاياللار ئارىسىدا ئىشقى - مۇھەببەت ۋە بىر - بىرىگە بولغان ئالاھىدە مۇئامىلە يوقالغان. شۇڭا ئۇلارنىڭ ئەرلىرى ئاياللىرىغا ئايدا بىر قېتىملا يېقىن كېلىدۇ، ئايالى ھامىلدار بولۇپ قالسا، بىر - ئىككى يىل يېقىن يولمايدۇ. ياز كۈنلىرى، ئاياللار سۇ بويلىرىدا يالىڭاچ ياكى يېرىم يالىڭاچ بولىۋېلىپ، ئەرلەرنى جەلب قىلىش ۋە پىتنىگە سېلىشقا تىرىشىمۇ، لېكىن ئۇلارنىڭ يالىڭاچ بەدەنلىرى سېھىرلىك كۈچىنى يوقۇتۇپ، ھېچكىمنىڭ دىققىتىنى تارتالمايدىغان، ھېچبىر ئەرگەك جىنسىنىڭ قىلىنىمۇ تەۋرىتەلمەيدىغان، خۇددى

توڭلاتقۇدىكى گۆشتە كالا ئادەتتىكى بىر نەرسىگە ئايلىنىپ قالىدۇ.

شۈبھىسىزكى، ئاياللارنىڭ يات جىنس ھېسسىياتىنى قوزغىيالىمايدىغان ئاددىي بىر نەرسە بولماستىن، بەلكى ئەرلەرگە تەسىر قىلىدىغان، ھېس - تۇيغۇلىرىنى ئۆزىگە جەلپ قىلالايدىغان، ئارزۇلىنىدىغان، ھەۋسىنى كەلتۈرىدىغان ۋە رىغبەتلەندۈرىدىغان قىممەتلىك گۆھەر بولۇشى (ئاياللار ئۈچۈن) تېخىمۇ پايدىلىق.

تالاق قىلىش ھوقۇقىنىڭ ئەرنىڭ قولىدا بولۇشىغا كەلسەك، توغرا، ئىسلام دىنى تالاق قىلىش ھوقۇقىنى ئەرنىڭ قولىغا بەرگەن، لېكىن بۇ ھوقۇق مۇتلەق ئۆزگەرمەس ھوقۇق ئەمەس. ئىسلام دىنى بۇ ھوقۇقنى مەلۇم سەۋەبلەر تۈپەيلىدىن ئەرنىڭ قولىغا بەرگەن، ئاياللارمۇ نىكاھ قىلىشتىن بۇرۇن تالاق قىلىش ھوقۇقىنىڭ ئۆزىگە بېرىلىشىنى تەلەپ قىلىش ۋە يېتەرلىك سەۋەبلەر تېپىلغاندا، مەھكىمىگە ئەر ز سۈنۈپ، تالاق بولۇش ھوقۇقىغا ئىگە.

ئىسلام دىنى ئاياللارغا ياۋروپانىڭ ئاياللىرى ئىگە بولالمىغان ھەق — ھوقۇقلارنى بەرگەن. بىز مۇسۇلمانلاردا ئەرلەر ئاياللارغا تويلىق ئالىدۇ، ياۋروپادا بولسا، ئاياللار ئەرلىرىگە تويلىق بېرىدۇ. بىزدىكى ئاياللار توي قىلىپ بولۇپمۇ، ئۆزىنىڭ مال - مۈلكىنى شەخسىي تەسەررۇپ قىلىش ھوقۇقىغا ئىگە. ياۋروپادىكى ئاياللار توي قىلغاندىن كېيىن، ئۆزىنىڭ تەڭ ئىسمى

(فامىلىسى)دىن تارتىپ ئىگىلىك ھوقۇقىنىڭ ھەممىسىنى يوقىتىدۇ، ھەممە نەرسە ئېرىنىڭ نامىغا يېزىلىدۇ.

ئايالنى ئۇرۇش ۋە يېقىنچىلىق قىلماسلىق بىلەن جازالاشقا رۇخسەت قىلىش: بۇ رۇخسەت دىلى كېسەل بولغان ئاياللار ئۈچۈن بېرىلگەن خۇسۇسىي ھۆكۈم بولۇپ، ئەگەر ئايال كىشى ھەر جەھەتتىن ساق ۋە ساغلام بولسا، بۇ ھۆكۈمنى ئىجرا قىلىشقا رۇخسەت قىلىنمايدۇ. ساغلام ئاياللارغا ئەرلىرى مېھرى - مۇھەببەت، رەھمەت - شەپقەت بىلەن، نازۇك، يۇمشاق، سىلىق، شېرىن ۋە تاتلىق سۆزلەر بىلەن مۇئامىلە قىلىشى لازىم.

دىلى كېسەل ئايالنى ئۇرۇش ۋە يېقىنچىلىق قىلماسلىق ئارقىلىق تەربىيە قىلىش ھازىرقى زاماندىمۇ "تەسىر كۈچى ئەڭ چوڭ" دەپ قارالغان بىر خىل داۋالاش ئۇسۇلى بولۇپ، ئەينى ۋاقىتتا، بۇ ئۇسۇل قۇرئان كەرىمنىڭ مۆجىزىسى ھېسابلىنىدۇ.

سىزمۇ بىلىسىز، پسخولوگىيە ئىلمى بۇ خىلدىكى كېسەللەرنى مۇنداق ئىككىگە ئايرىيدۇ:

بىرىنچىسى: سادىزىم، يەنى ئەزىيەت، تايلاق ۋە ئازابتىن لەرزەتلەنگۈچىلەر. بۇ خىل كېسەل ئايال تايلاق، ئازاب، ئەزىيەت ۋە ئىسكەنجىدىن لەرزەتلىنىدۇ.

ئىككىنچىسى: شەيتاننىم، يەنى باشقىلارنى ئازابلاشتىن لەرزەتلەنگۈچىلەر. بۇ خىل كېسەل ئايال

باشقىلارغا بېسىم ئىشلىتىش، ئېزىش، بوزەك قىلىش، ئەزىيەت بېرىش ۋە ئۆزىنى باشقىلاردىن ئۈستۈن ھېس قىلىشتىن لەززەتلىنىدۇ. ئۇنىڭ بۇ ئىشلارغا ئىشلىتىدىغان قورالنى تارتىۋېلىش كېرەك. ئايال كىشى ئۆزىنىڭ ئاياللىق خۇسۇسىيىتىنى قورال قىلىدۇ. شۇڭا بۇ خىلدىكى كېسەل ئايالنى تۆشەككە يالغۇز تاشلاپ قويۇش ئارقىلىق، ئۇنىڭ كوزىرى بولغان قورالدىن مەھرۇم قويغاندا، ئاندىن كېسىلىدىن خالاس قىلغىلى بولىدۇ.

مۇشۇ سەۋەبتىن اللە تائالا: ﴿وَاللَّاتِي تَخَافُونَ نُشُوزَهُنَّ فَعِظُوهُنَّ وَاهْجُرُوهُنَّ فِي الْمَضَاجِعِ وَاضْرِبُوهُنَّ﴾ ﴿سەركەشلىك قىلىشلىرىدىن قورقىدىغان ئاياللارغا نەسەھەت قىلىڭلار، (بۇ ئۈنۈم بەرمىسە) بىر تۆشەكتە بىللە ياتماڭلار، (بۇمۇ ئۈنۈم بەرمىسە) ئۇلارنى ئەدەپلەش مەقسىتىدە ئاستىراق ئۇرۇڭلار﴾ دېدى.<sup>①</sup>

قورئان مۆجىزىسى شۇكى، قورئان – پىسخولوگىيە ئىلمىنىڭ غەلىتە كېسەللەرگە گرىپتار بولغان ئاياللارنى داۋالاش توغرىسىدا يېزىلغان نەچچە توملۇق كىتابلىرىنى ئىككى جۈملە سۆز بىلەنلا خۇلاسە قىلدى.

سورىغۇچى ئىشارەت قىلغان: ﴿أَوْ مَا مَلَكَتْ أَيْمَانُكُمْ﴾ ﴿ياكى قول ئاستىڭلاردىكى چۆرىلەر بىلەن كۆپايىلەنسەڭلار بولىدۇ﴾<sup>②</sup> دېگەن ئايەتكە كەلسەك، بۇ

<sup>①</sup> سۈرە نىسا، 34 - ئايەت.

<sup>②</sup> سۈرە نىسا، 3 - ئايەت.

مەسىلە بىزنى شەرقشۇناسلارنىڭ: ”ئىسلام دىنى ئىنساننى قۇللۇققا چاقىرىدۇ“ دېگەن تۆھمىتىگە سۆرەپ ئاپىرىدۇ. ھەقىقەت شۇكى، ئىسلام دىنى ئىنساننى ھېچقاچان قۇللۇققا چاقىرمىدى. ئەكسىچە، قۇللۇقنى يوقىتىشقا چاقىردى. ئىسلام دىنىدىن باشقا ھېچبىر دىننىڭ ئىسلام دىنىغا ئوخشاش قۇللۇقنى يوقىتىش چاقىرىقى يوق.

ئىنجىلنى ئوقۇيدىغان بولساق، بولسىنىڭ ئەپسۇسلارچە قىلغان سۆزلىرىدە، قۇللارنى خوجايىنلىرىغا خۇددى پەرۋەردىگارغا ئىتائەت قىلغاندەكلا ئىتائەت قىلىشقا بۇيرىغانلىقىنى ئويۇچۇق كۆرىمىز.

ئىنجىلدا قۇللۇقنى يوقىتىشقا چاقىرىدىغان نىزامنامە تېپىلمايدۇ، ئۇنىڭدا پەقەت قۇللار بىلەن خوجايىنلار ئارىسىدا مېھرى - مۇھەببەتلىك بولۇش ۋە خوجايىنلارنىڭ قۇللارغا ياخشى مۇئامىلە قىلىشى تەۋسىيە قىلىنغان.

ھازىر ئوقۇلۇۋاتقان تەۋراتقا قارايدىغان بولساق، ھۆر كىشىلەرنىڭ نېسۇسىنىڭ قۇللارنىڭكىدىنمۇ ناچار ئىكەنلىكىنى كۆرىمىز. تەۋراتنىڭ تەۋسىيەلىرىدىن بىرى شۇكى، ئۇرۇش قىلماي تەسلىم بولغان جاينىڭ خەلقى ئەسىر ئېلىنىپ، قۇل قىلىنىدۇ. مۇداپىئە قىلىش ئۈچۈن قۇدرىتىنىڭ يېتىشىچە ئۇرۇشقان بولسىمۇ، كۈچى يەتمەي تەسلىم بولغان جايلارنىڭ

خەلقى چوڭ - كىچىك، ئەر - ئايال ھەممىسى بوغۇزلاپ  
ئۆلتۈرۈلىدۇ.

دېمەك، قۇللۇق ئىسلام دىنى كېلىشتىن بۇرۇن  
ئورناپ كەتكەن بىر ھەقىقەت بولۇپ، دىنلارمۇ قۇللارنى  
خوجايىنلىرىغا ئىتائەت قىلىشقا بۇيرۇيتتى. ئاندىن  
قۇرئان كەرىم نازىل قىلىندى ۋە قۇللارنى ئازات قىلىش  
ھەققىدە سۆز قىلغان ساماۋىي دىنلارنىڭ تۇنجىسى  
بولۇش شەرىپىگە نائىل بولدى.

قۇرئان كەرىم قۇللۇقنى ئوچۇق ئىبارە بىلەن ھارام  
قىلمىغىنىدەك، قۇللۇقنى يوقىتىشنىمۇ ئوچۇق ئىبارە  
بىلەن بۇيرىمىدى، ئەگەر قۇللۇقنى بىراقلا يوقىتىشقا  
بۇيرىغان بولسا ئىدى، بىر ئىجتىمائىي پالاكەتنى  
كەلتۈرۈپ چىقارغان بولاتتى، چۈنكى ئۇ ۋاقىتتا  
مىڭلارچە قۇل ئىشىسىز، ۋەزىپىسىز ۋە ئىگىسىز  
قاتتى. ئاندىن ئۇلار ئۆزلىرىنىڭ كۈندىلىك  
مەئىشەتلىرىنى قامداش ئۈچۈن ئوغرىلىق قىلىدىغان،  
بۇلاڭچىلىق قىلىدىغان ۋە پاھىشخانىلارنى ئېچىپ،  
قىز - ئوغۇللارنى بۇزىدىغان پەسكەش ئىنسانلارغا  
ئايلىنىپ قېلىشى مۇمكىن ئىدى. بۇ ئەلۋەتتە  
قۇللۇقتىنمۇ يامان ئەھۋال. قۇرئان كەرىم بۇ مەسىلىنى  
شۇنداق ھەل قىلدىكى، ئالدى بىلەن يېڭىدىن قۇل  
قىلىشنىڭ ئالدىنى ئېتىۋەتتى، ئاندىن مەۋجۇت بولغان  
قۇللۇقنى يوقىتىش پىرىنسىپىنى قوللاندى، ئۇ زامانلاردا  
قۇللار ئۇرۇشتا ئەسىر ئېلىنغانلار ئىدى، قۇرئان كەرىم  
ئەسىرلەرنى قۇل قىلىۋالماستىققا، ئۇلارنى بەدەلسىز

قويۇپ بېرىش ياكى فېدىيە تۆلىگەندىن كېيىن ئازات قىلىۋېتىشكە بۇيرىدى: ﴿فِيمَا مَنَّا بَعْدُ وَإِنَّمَا فِدَاءٌ﴾ ﴿ئۇلارنى ئېھسان قىلىش يۈزىسىدىن قويۇپ بېرىڭلار ياكى فېدىيە ئېلىپ قويۇپ بېرىڭلار﴾<sup>①</sup>.

ئىسلام دىنى جەمئىيەتتە بار بولغان قۇللارنى تەدرىجىي ئازاد قىلىش ئۈچۈن، ئالدى بىلەن كىشىلەرنى چوڭ - كىچىك گۇناھلارنىڭ كاپارىتى ئۈچۈن قۇل ئازات قىلىشقا بۇيرىدى. جەمئىيەتتىكى ھەر ئىنسان گۇناھ ئۆتكۈزۈپ قويۇشى مۇمكىن، گۇناھ ئۆتكۈزگەن ھەرقانداق كىشى بىر ۋە ياكى بىر قانچە قۇل ئازات قىلىشقا باشلىسا، ئاخىرىدا جەمئىيەتتە قۇل دەيدىغان بىر نېمە قالمايدۇ. ئىسلام دىنى بۇنىڭ بىلەنلا بولدى قىلماستىن، بەلكى خوجايىنلارغا ئۆزلىرىنىڭ چۆرىلىرى بىلەن نىكاھلىنىشنى تەشۋىق قىلدى، ئىسلام قانۇنىدا بىر خوجايىن چۆرىسى بىلەن نىكاھلانسا، ئۇ چۆرە ئازات بولۇپ كېتىدۇ.

مانا بۇ، سوريغۇچى ئىشارەت قىلغان: «ياكى قول ئاستىڭلاردىكى چۆرىلەر بىلەن كۇپايىلەنسەڭلار بولىدۇ» دېگەن ئايەتنىڭ ھېكايىسى. شۇبھىسىزكى، ئۇ زامانلاردا ئۆزىنىڭ چۆرىسىنى نىكاھغا ئېلىش ئۇنى ئەزگەنلىك ئەمەس، بەلكى ھۆرمەتلىگەنلىك بولاتتى.

شۇنى ئۇنتۇپ قالماسلىقىمىز كېرەككى، ئىسلام دىنى ئاياغ ئاستىدا دەپسەندە بولۇپ ئېزىلىۋاتقان قۇل ۋە

<sup>①</sup> سۈرە مۇھەممەد، 4 - ئايەت.

چۆرىلەرنىڭ ھۆر مۇئمىنلەر بىلەن قېرىنداش  
ئىكەنلىكىنى ئېلان قىلدى. ﴿إِنَّمَا الْمُؤْمِنُونَ إِخْوَةٌ﴾  
﴿مۇئمىنلەر بىر - بىرى بىلەن قېرىنداشتۇر﴾<sup>①</sup>؛ ﴿وَالَّذِي  
خَلَقَكُمْ مِنْ نَفْسٍ وَاحِدَةٍ﴾ ﴿ئۇ سىلەرنى بىر جاندىن ياراتتى﴾<sup>②</sup>؛  
﴿وَلَا يَتَّخِذَ بَعْضُنَا بَعْضًا أَرْبَابًا مِّنْ دُونِ اللَّهِ﴾ ﴿اللھنى قويۇپ بىر -  
بىرىمىزنى خۇدا قىلىۋالمايلى﴾<sup>③</sup>.

پەيغەمبەر ئەلەيھىسسالام ساھابىلىرىغا قۇل ۋە  
چۆرىلەرگە قانداق مۇئامىلە قىلىشنى ئۆگىتىش ئۈچۈن  
زەيد ئىبنى ھارىسە ئىسىملىك بىر قۇلنى بېقىۋالدى ۋە  
ئۇنى ئازات قىلىپ، نام - شوھرەتلىك جەھىش  
ئائىلىسىنىڭ قىزى زەينەپ زەييەللاھۇ ئەنھاغا ئۆيلەپ  
قويدى.

بۇلارنىڭ ھەممىسى ھاماقەتلىك، جاھىللىق،  
نادانلىق ۋە قۇللۇقنى يوقىتىش پىلانىنىڭ ئەمىلىي  
مىسالىدۇر.

ئەرلەرنىڭ ئاياللاردىن ئۈستۈن بولۇشى:

بۇ، مەيلى مۇسۇلمان ياكى خرىستىئانلار دۆلىتى  
بولسۇن ۋە ياكى ھېچبىر دىننى، ھېچبىر ئىلاھنىڭ  
بارلىقىنى تونمايدىغان دۆلەت بولسۇن، ھەممە يەردە  
ئوخشاشلا مەۋجۇت بولغان بىر ھەقىقەتتۇر.

① سۈرە ھۇجرات، 10 - ئايەت.

② سۈرە ئەئرافى، 189 - ئايەت.

③ سۈرە ئال ئىمران، 64 - ئايەت.



ئاتىپزىمنىڭ مەركىزى بولغان موسكۋادا ھۆكۈمەت ئەمەلدارلىرى لېنىن، ستالىن، خروشىۋ ۋە بېرژىنېفىتنى باشلاپ ھازىرغا قەدەر ھەممىسى ئەرلەردۇر. فرانسىيە ۋە ئەنگىلىيەدىمۇ ھۆكۈمەتنىڭ باش ئەمەلدارلىرى ئەرلەر، يەر يۈزىدىكى دۆلەتلەرنىڭ كۆپىنچىسىدە ھۆكۈمەت ئەرلەرنىڭ قولىدا، ئەرلەر ھۆكۈم قىلىدۇ، ئەرلەر قانۇن چىقىرىدۇ، پەيغەمبەرلەر ۋە پەيلاسوپلارنىڭ ھەممىسى ئەرلەردىن ئىدى، ھەتتا نەغمە - ناۋاچىلار ۋە ناخشا ئۇسسۇلچىلارمۇ ئەرلەردىن. ئاتاقلىق ئەدىبىياتچى "ئەققاد" مەسخىرە قىلىپ: "ئەرلەر ئاياللارنىڭ تەبىئىتىگە ماس كېلىدىغان ئاشپەزلىك، ماشىنىچىلىق ۋە مودا ساھەلىرىنىمۇ ئىگەللەپ، پۈتۈن ئالەمگە داڭ سالدى" دېگەن. بۇلار ئىسلام شەرىئىتىنىڭ تەسىرى بولمىغان ھەقىقەتلەردۇر، دۇنيانىڭ ھەممە يېرىدە بۇ كۆزگە كۆرۈنىدۇ، ئىسلام دىنى دۇنيانىڭ ھەممە يېرىدە جەمئىيەتنى شۇنچە ئۆزگەرتىۋېتىدىغان كۈچكە ئىگىمۇ؟

بۇلارنىڭ ھەممىسى ھەقىقەت بولۇپ، ئەر كىشى ئاللاھ ئالاھىدە ئاتا قىلغان تەبىئەت، خۇسۇسىيەت ۋە لايىقەتتە ئاياللاردىن ئۈستۈندۇر.

ناۋادا بىرەر ئايال مىنىستىر ياكى لېدەر ۋە ياكى دۆلەت رەئىسى بولۇپ چىقسا، ئىنسانلار بۇنىڭدىن ئەجەپلىنىدۇ، تىلدىن تىلغا رىۋايەت قىلىدۇ، ئالاھىدە ئەھۋال سۈپىتىدە مۇئامىلە قىلىدۇ.

ئىسلام دىنى مۇشۇ قائىدىنى ئەمىلىيلەشتۈرۈشتىن باشقا بىر نەرسە قىلمىدى، بۇنىڭ ئۆزى بىزگە قۇرئان كەرىمنىڭ نېمە ئۈچۈن ئايال كىشىگە بىر ھەسسە مۇراس بېرىپ، ئەر كىشىگە ئىككى ھەسسە بەرگەنلىكىنىڭ ھېكمىتىنى چۈشەندۈرۈپ بېرىدۇ. چۈنكى ئائىلىنىڭ ئېھتىياجىنى ئەر كىشى قامدايدۇ، ئايال كىشىدىن ئەر كىشى خەۋەر ئالىدۇ، ھەر قانداق مەسىلە بولسا، ئەر كىشى ھەل قىلىدۇ، زور ئىشلارنىڭ ھەممىنى ئەر كىشى بېجىرىدۇ.

ئىسلام دىنى ئاياللارغا ئەڭ ئادىل مۇئامىلە قىلىدىغان دىندۇر.

پەيغەمبەر ئەلەيھىسسالام ھاياتى بويىچە ئاياللارغا مېھرى - مۇھەببەت ۋە شەپقەت بىلەن مۇئامىلە قىلغان بولۇپ، ئۇ مۇنداق دېگەن: «ماڭا دۇنيادا ئاياللار ۋە خۇشەد سۆيۈملۈك قىلىندى، ناماز كۆز قارىچۇقۇم قىلىندى».

پەيغەمبەر ئەلەيھىسسالام ئاياللارنى خۇشەد ۋە ناماز بىلەن بىرلىكتە تىلغا ئېلىپ، ئۆزىنىڭ ئاياللارنى قانچىلىك ئىززەتلەيدىغانلىقىنى بىلدۈردى. يەنە پەيغەمبەر ئەلەيھىسسالام ئەڭ ئاخىرقى خۇتبىسىدە ئاياللارغا ياخشى مۇئامىلە قىلىشنى تىلغا ئالغانىدى.

الله تائالا ئۆي ئىچىدىكى ئىشلار ئۈچۈن ئاياللارنى، سىرتتىكى ئىشلار ئۈچۈن ئەرلەرنى تاۋلىغان بولسا، بۇ ئەجەپلىنەرلىك ئىش ئەمەس. چۈنكى پۈتۈن كائىناتنىڭ ئىگىسى بولغان الله مەخلۇقاتىنىڭ ھەر

بىرىنى بىر - بىرىدىن پەرقلىق خۇسۇسىيەتلەرگە ئىگە قىلىپ ياراتتى. ئەرلەرنى كۈچ تەلەپ قىلىدىغان تەبىئەتتە ياراتقانلىقى ئۈچۈن، ئۇلارغا تېرىقچىلىق ئىشلىرى، بىناكارلىق ۋە ئىنشائات قاتارلىق ئاياللارنىڭ تەبىئەتتىگە ئېغىر كېلىدىغان قىلىشقا مۇئەككەل قىلدى. ئاياللارنى تېخىمۇ نازۇك ۋە يېنىك ئىشلارنى قىلىش تەبىئەتتە ياراتقانلىقى ئۈچۈن، ئۇلارغا ئىنسان يېتىشتۈرۈش ۋەزىپىسىنى بەردى. ھەر ئىككىسىنىڭ ۋەزىپىسىگە قارايدىغان بولساق، ئەرلەرنىڭ ۋەزىپىسىنىڭ ئاياللارنىڭ مەسئۇلىيىتى ئالدىدا ھېچنېمىگە ئەرزمەيدىغانلىقىنى كۆرەلەيمىز. چۈنكى ئاياللار ئەشۇ كۈچتۈڭگۈر ئەرلەرنىمۇ ئۆز ئىچىگە ئالىدىغان ئىنسان تەربىيىلەش ۋەزىپىسىنى ئۆتەيدۇ. ئەمىلىيەتتە بۇنىڭدىنمۇ كاتتا مەسئۇلىيەت يوق.



## روھ

پروفېسسور تونۇشۇم ماڭا بۇ قېتىم قىيىن بىر مەسىلىنى ئوتتۇرىغا قويدىغاندەك قىياپەتتە مۇنداق دېدى:

ئىنساننىڭ روھى بارلىقى، ئۆلگەندىن كېيىن قايتىدىن تىرىلىدىغانلىقى، ئۇنىڭ پەقەت بىر بەدەندىن ئىبارەت ئەمەسلىكى، ئاقىۋىتى توپىغا كۆمۈلۈپ تۇپراققا ئايلىنىش بىلەن تۈگىمەيدىغانلىقىغا دەلىلىڭىز بارمۇ؟ روھلارنى پەيدا قىلىش ھەققىدە دىنىڭلار نېمە دەيدۇ؟ مەن بىر ئاز ئويلىنىۋالغاندىن كېيىن مۇنداق دېدىم: بۈگۈنكى سوئاللىرىڭىزنىڭ قىيىنلىقىدا گەپ يوق، روھ مەسىلىسىدە سۆز قىلىش چۆلدە سۇ ئىزدىگەندەكلا ئىش، مەۋجۇت بولغان ھەقىقەتلەر ناھايىتى ئاز، شۇنداقتمۇ بۇ ھەقىقەتلەر بىزنىڭ تەرىپىمىزدە بولۇپ، سىلەرنىڭ تەرىپىڭلاردا ئەمەس.

مەن بىر ئاز ئويغا چۆمۈلۈپ قالدىم، ئاندىن مۇنداق دېدىم:

ھەر ئىككىمىز ئازراق ئويلىنىپ كۆرەيلى، روھنىڭ بارلىقىنى كۆرسىتىدىغان دەلىللەرنىڭ بىرىنچىسى شۇكى، ئىنسان ئىككى خىل تەبىئەتكە ئىگە بولۇپ، بىرىنچىسى، تاشقى تەبىئەت، يەنى ئىنساننىڭ ۋۇجۇدى. ۋۇجۇد ئىنساننىڭ تاشقى تەبىئىتى بولۇپ، ماددىي

سۈپەتلەر بىلەن سۈپەتلىنىدۇ، قىياس - ئۆلچەمنى قوبۇل قىلىدۇ، ماكان - زاماننىڭ چەكلىمىسىگە ئۇچرايدۇ، ئىش - ھەرىكىتى ھەرقاچان ئۆزگىرىپ تۇرىدۇ. ئازغىنە ۋاقىت ئىچىدە ساقلىقتىن كېسەللىككە، سېمىزلىقتىن ئورۇقلۇققا، ئاقلىقتىن قىزىللىققا، تىرىشچانلىقتىن ھورۇنلۇققا، ئۇيقۇدىن ئويغاقلىققا، ئاچلىقتىن توقلۇققا ئۆزگىرەلەيدۇ.

ئىنسان بۇ تەبىئىتى بىلەن بىرگە، مېڭىسىدە ھەر ۋاقىت ئايلىنىپ تۇرىدىغان ھاياجانلىنىش، تەسىرلىنىش، ھېسسىياتلىنىش مەجەز - خاراكتېرىگە ئىگە.

ئىنساننىڭ بەدىنى بۇ مەجەز - خاراكتېر بىلەن ماسلاشقانلىقى ئۈچۈن، ئىنساننىڭ بەدەن ئېھتىياجى ۋە شەھۋىتىنىڭ ھەر ئىككىسى ماددىدىن كېلىپ چىققان دەيمىز.

ئىككىنچىسى: بەلگىلەنگەن نىزام، قانۇن ۋە ئۆلچەم ئىچىدە ئۆزگەرمەي، مۇقىم تۇرىدۇ، زامان ۋە ماكاننىڭ چەكلىمىسىگە ئۇچرىمايدۇ. بۇ بولسا، ئىنساننىڭ ئەقلى، ۋىجدانى بولۇپ، ئەقىل ۋە ۋىجدان بارلىق سۈپەتلەر ئىچىدە يۇغۇرۇلغان ”مەن“ دېگەن سۆزدە خۇلاسىلىنىدۇ.

”مەن“ نىڭ ئۆزى بەدەنمۇ ئەمەس، ئاچ ياكى توقلۇق بىلەن يالقۇنلىنىدىغان شەھۋانى نەپسىمۇ ئەمەس. ئىنسان ئىچىدىن ئۇرغۇپ چىقىدىغان ”مەن“ لىكتە مۇجەسسەملەشكەن زاتى - ماھىيىتى ئارقىلىق

ئۆزىنىڭ ھازىردا بار ۋە مەۋجۇت ئىكەنلىكىنى، ئۆزىنىڭ ئالاھىدە خۇسۇسىيەتكە ئىگە بىر شەخسىيەتنىڭ مەۋجۇتلىقىنى، كائىناتلار ئارىسىدىكى ئورۇن - مەرتىۋىسى ۋە قىممىتىنى تونۇيدۇ، بۇ تەبىئەت ئۆزگەرمەيدۇ، سەمىرمەيدۇ، كېسەل بولمايدۇ، زاماننىڭ چەكلىمىسىگە ئۇچرىمايدۇ، ئۆتمۈشى ۋە كەلگۈسى بولمايدۇ، ھەر ۋاقىت ئىنسان بىلەن بىرگە بولىدۇ، ھېچقاچان ئىنساندىن ئايرىلىپ قالمايدۇ. بۇ يەردە باشقىچە بىر بارلىق باركى، ماددا سۈپەتلىرى بىلەن سۈپەتلەنمەيدۇ، ئۆزگىرىشكە يولۇقمايدۇ، ماكان ۋە زاماننىڭ چەكلىمىسىگە ئۇچرىمايدۇ. قىياس - ئۆلچەمنى قوبۇل قىلمايدۇ. ئەكسىچە، ئۇ بېكىتىلگەن، مۇقىم بىر مەۋجۇدىيەتكى ئۆزگىرىشلەرنى ئۇنىڭ بىلەن قىياس قىلىمىز، ئۆلچەيمىز. شۇنداقلا، ئۇ ھېچنېمىگە باغلانمايدىغان مۇتلەق مەۋجۇدىيەت بولۇپ، ماددا دۇنياسىدىكى ماددىغا نىسبەت بېرىلگەن بارلىقلارنىڭ ھەممىنى ئۇنىڭ بىلەن تونۇيمىز.

بۇ مەۋجۇدىيەتكە بولغان ئەڭ توغرا سۈپەت شۇكى، ئۇ بىر روھىي مەۋجۇدىيەتتۇر، تەبىئىيەتمۇ روھىدۇر.

ئۇنىڭدىن كېيىن، بىز شۇنى سورىشىمىز كېرەك:

ئىنساننىڭ ھەقىقىي تەبىئىتى قايسى؟ بەدەنمۇ ياكى

روھمۇ؟

سوئالنىڭ جاۋابىنى بىلىش ئۈچۈن ئىككى

تەبىئەتتىن قايسى بىرىنىڭ يەنە بىرىنى ئۆزىگە

بويىسۇندۇرىدىغانلىقىنى بىلىپ چىقىشىمىز لازىم.

ماددىزىمچىلار بىزگە مۇنداق دەيدۇ: ئىنسان بەدەندىن ئىبارەت، بەدەن ھەممىگە ھۆكۈم قىلىدۇ، ئەقىل، مەنتىق، گۈزەل ھېس - تۇيغۇ، گۈزەل ئەخلاق ۋە ئىسمى "شەخسىيەت" ياكى "مەن" دېگەن نەرسىلەرنىڭ ھەممىسى بەدەننىڭ ئىپادىلىنىشى ھېسابلىنىدۇ، ئۇلارنىڭ ھەممىسى بەدەنگە ئەگىشىدۇ، ئۇنىڭ بۇيرۇقى بىلەن ھەرىكەت قىلىدۇ، ئۇنىڭ خىزمىتىنى قىلىدۇ، ھەۋەس ۋە نەپسىنى تويغۇزۇش مەسئۇلىيىتىنى ئۆتەيدۇ.

مانا بۇ ماددىزىمچى قېرىنداشلارنىڭ سۆزى بولۇپ، بۇ سۆز تۈپتىن خاتا. ئەمەلىيەتتە بەدەن ئەگەشتۈرگۈچى ئەمەس، بەلكى ئەگەشكۈچى؛ بۇيرىغۇچى ئەمەس، بۇيرۇلغۇچىدۇر. بىز اللە ئۈچۈن بىر كۈن روزا تۇتۇشنى قارار قىلغاندا بەدەننىڭ ئاچ قېلىشىغا قارىمايمىز ئەمەسمۇ؟ بەدەن شەھۋەتكە بۇرالغاندا، بىز ئۇنىڭغا ئاچچىقلىنىمىز ئەمەسمۇ؟ ئەتىگەندە ئورنىمىزدىن تۇرغاندا، بەدەن ئەقىل بەلگىلەپ بەرگەن قانۇنلارنى، سائەتمۇ سائەت تەقسىم قىلىپ بەرگەن ئىشلارنى قىلىشقا باشلايدۇ، بۇ يەردە قايسىسى ئەگەشكۈچى، قايسىسى ئەگەشتۈرگۈچى؟

بىر پارتىزان ئۆزىنىڭ نەپسىنى قۇربان قىلىش نىيىتىدە بەدىنىگە ئەتراپىغا پارتىلىغۇچ كەمىرىنى باغلاپ، ئالدىدىكى تانكا ۋە ئۇنىڭ ئىچىدىكىلەرنى پارتىلتىش ئۈچۈن ئالغا باسقاندا ئۇنىڭ بەدىنى نەدە قالىدۇ؟ ئۇ ئۆلۈش ئارقىلىق ئەمەلگە ئاشۇرماقچى



بولغان ماددىي مەنپەئەت نەدە؟ قايسى قايسىسىنى بۇرايدۇ؟ روھ كۆزنى يۇمۇپ ئاچقۇچە بولغان ئارىلىقتا بەدەننى يوق قىلىشقا قارار قىلىدۇ، بۇنى ماددىزىمچىلارنىڭ ھېچبىرى چۈشەندۈرۈپ بېرەلمەيدۇ، بەدەن ئۇنىڭغا قارشىلىق كۆرسىتەلمەيدۇ، قارشى تۇرۇش كۈچىگىمۇ ئىگە ئەمەس. يوق بولۇشتىن باشقا ھېچبىر يولى يوق. ئىككى تەبىئەتتىن قايسىسىنىڭ يەنە بىرىدىن ئۈستۈن ۋە قايسىسىنىڭ ھەقىقىي ئىنسان ئىكەنلىكى مانا بۇ يەردىن نامايەن بولىدۇ.

ھازىر بەدەننىڭ ئەڭ ئاساسلىق مەۋجۇدىيەت ئەمەس، بەلكى ئىككىنچى دەرىجىلىك مەۋجۇدىيەت ئىكەنلىكى ھەققىدە نۇرغۇن دەلىللىرىمىز بار. دەۋرىمىزدە ئەزا ۋە ئورگان ئالماشتۇرۇش ھادىسىلىرى كەڭ تارقالماقتا، ئېلېكترونىك يۈرەك، سۈنئىي بۆرەك، قان بانكىسى، كۆز بانكىسى، ئىنسان ئورگانلىرى ئامبىرى قاتارلىق سۆزلەر ئادەتتىكى سۆزلەردەك تۇيۇلىدىغان، ھېچكىم بۇ سۆزلەردىن ئەجەبلەنمەيدىغان بولۇپ قالدى. كەلگۈسىدە، بىر يىگىت توي كېچىسى كېلىننىڭ يېنىغا كىرگەندە، قىز يالغان چىشلىرىنى، ئۇلانما چاچلىرىنى، رېزىنكا كۆكسىنى، سۈنئىي كۆزلىرىنى ۋە ياغاچ پۈتلىرىنى چىقىرىپ، ئورۇندۇق ۋە ئىشىكلىرى ئېلىۋېتىلگەن ماشىنىغا ئوخشاپ قالسا، ئەجەپلەنمەسلىكى ياكى چاخچاق دەپ قارىماسلىقى مۇمكىن.

بەدەننى چۇۋۇش، قۇراشتۇرۇش ۋە ئالماشتۇرۇش مۇشۇ دەرىجىدە ئېلىپ بېرىلسىمۇ، ئىنسان شەخسىيىتىگە قىلچە تەسىر يەتمەيدۇ، چۈنكى بۇ قول، پۇت، چاچ، كۆز ۋە كۆكسنىڭ ھەممىسى ئىنسان ئەمەس، بەلكى ئۇ پەقەت بەدەن دەپ ئاتالغان ماشىنىنى ھەيدەش ئۈچۈن ئۇنىڭ رولىدا ئولتۇرغان روھتۇر.

ئۇ مېڭە ھۈجەيرىلىرىدىن قۇرۇلغان ئىدارە مەجلىسىنىڭ ئىدارىسىدۇر، لېكىن ئۇ مېڭىنىڭ ئۆزى ئىنسان ئەمەس. مېڭە بەدەن ئورگانلىرىغا ئوخشاشلا ئۆزىگە كەلگەن بۇيرۇقلارنى ئىجرا قىلىدۇ، مېڭە بىر پەلەيگە ئوخشايدۇ، ئۇ پەلەينى روھ ياكى جان دەپ ئاتالغان مەخپى قول كىيىپ، ماددا دۇنياسىدا تەسەررۇپ قىلىدۇ.

بىز بۇ دەلىللەردىن شۇنى خۇلاسىلەپ چۈشىنىمىزكى، ئىنساننىڭ ئىككى تەبىئىتى بار، بىرىنچىسى ۋە ئاساسلىق تەبىئىتى، ئۇنىڭ قېنى ۋە روھى. ئىككىنچى تەبىئىتى، ئۇنىڭ بەدىنى.

بەدەن تۇپراققا قېتىلىپ تۈگەيدۇ، ئەمما روھ ياكى جان ئەبەدى ئالەمگە بارىدۇ.

پەلسەپەگە ئاشىق بولغۇچىلار ئۈچۈن روھنىڭ بارلىقىغا ئۇنىڭ ھەرىكەت بىلەن ئايرىلىدىغان خاسىيىتى تەرىپىدىن باشقا بىر دەلىلنى سۈنمىز:

ھەرىكەتنىڭ بارلىقىنى بىلىش ئۈچۈن ئۇ ھەرىكەتنىڭ سىرتىغا چىقىپ تۇرۇپ ئۆلچەش كېرەك. ھەرىكەتنىڭ سۈرئىتىنى ئۇنىڭ بىلەن بىرگە تۇرۇپ

بىلگىلى بولمايدۇ، ئۇنى بىلىش ئۈچۈن، ئۇنىڭ تاشقى بوسۇغۇسىنى تېپىپ، شۇ بوسۇغۇدا تۇرۇش لازىم. سىز لېفىت ئۈستىدە تۇرۇپ ئۇنىڭ ھەرىكەت قىلىۋاتقانلىقى ياكى قانچىلىك تېزلىكتە ھەرىكەت قىلىۋاتقانلىقىنى بىلەلمەيسىز، چۈنكى سىز بۇ ۋاقىتتا ئۇ لېفىتنىڭ بىر پارچىسى ھېسابلىنىسىز. سىز ئۇنىڭ ھەرىكەت قىلغانلىقى ياكى سۈرئىتىنى بىلىش ئۈچۈن لېفىتنىڭ ياكى يان تەرىپىدىكى دېرىزىسىدىن سىرتقا قارىشىڭىز ياكى باشقا چارە قىلىشىڭىز كېرەك.

سىلىق ماڭىدىغان پويىزىدىمۇ شۇنداق. سىز سىلىق ماڭىدىغان پويىزىنىڭ ئىچىدە ئولتۇرۇپ، ئۇنىڭ مېڭىۋاتقان ياكى ئۆز جايىدا تۇرىۋاتقانلىقىنى بىلەلمەيسىز، پەقەت سىز پويىزىنىڭ دېرىزىسىدىن سىرتقا قارىغىنىڭىزدىلا ئاندىن بىلەلەيسىز.

سىز كۈننىڭ ھەرىكىتىنىمۇ ئۇنىڭ ئۈستىدە تۇرۇپ بىلەلمەيسىز، ئۇنىڭ ھەرىكىتىنى ئاي ياكى يەر ئۈستىدە تۇرۇپ بىلەلمەيسىز، يەر شارىنىڭ ھەرىكىتىنىمۇ ئۇنىڭ ئۈستىدە تۇرۇپ بىلەلمەيسىز، لېكىن ئايغا چىقىپ ئۆلچىسىڭىز، كۈننىڭ قانچىلىك تېزلىكتە ھەرىكەت قىلىۋاتقانلىقىنى بىلەلەيسىز.

بىز بىرەر ھالەتنى بىلمەكچى بولغاندا، ئۇ ھالەتنىڭ سىرتىغا چىقىپ قاراش ئارقىلىق بىلەلەيمىز.

شۇڭا بىزنىڭ مەلۇم بىر پارچىمىز داۋاملىق ئالدىغا مېڭىۋاتقان ۋە ئۆتىۋاتقان بۇ زاماندىن ئايرىم ھالدا

ئەبەدىيەت بوسۇغىسى ئالدىدا تۇرمىغان بولسا ئىدى، بۇ زاماننىڭ ئۆتۈۋاتقانلىقىنى بىلەلمىگەن بولاتتۇق. ناۋادا بىزنىڭ بىلىش قابىلىيىتىمىز سائەتنىڭ ئىستىرىلكىسى بىلەن تەڭ ھەرىكەت قىلغان بولسا ئىدى، ئىستىرىلكا ھەرىكىتىنىڭ تېز ياكى ئاستىلىقىنى بىلەلمىگەن بولاتتى.

بۇ نەتىجە شۇنى كۆرسىتىدۇكى، بىزنىڭ ۋۇجۇدىمىزدا زاماننىڭ ئۆتۈش دائىرىسىدىن سىرتىدا تۇرىدىغان ئەبەدى بىر پارچىمىز بار، ئۇ پارچە تىمتاسلىق بوسۇغىسىدىن زاماننىڭ ئۆتۈشىنى زامانغا ئارىلاشماستىن ئايرىم ھالدا مۇلاھىزە قىلىدۇ. شۇڭا ئۇ يوغىنىمايدۇ، قېرىمايدۇ، ئاجىزلىمايدۇ، سۇنمايدۇ، بەدەن تۇپراققا ئايلىنغاندا، بۇ پارچە شۇ پېتى جانلىق تۇرىدۇ، زاماننىڭ چەكلىمىسىگە ئۇچرىمايدىغان ھاياتىنى داۋاملاشتۇرىدۇ. مانا بۇ پارچە روھ ياكى جان دەپ ئاتىلىدۇ.

ھەر كىم زامان بىلەن بىللە ھەرىكەت قىلىدىغان ماددى ۋۇجۇدىنىڭ ئىچىدە ئۆزلىكىدىن ئۆزگىرىپ تۇرىدىغان، زامان ۋە ماكاننىڭ چەكلىمىسىگە ئۇچرىمايدىغان، ئۆزىنىڭ ئايرىم بىر شەخسىيىتى بولغان بىر پارچىنىڭ بارلىقىنى ھېس قىلالايدۇ.

ئىچىمىزدىن ئۇرغۇپ چىققان مۇشۇ ھېس بىزنى ئىچىمىزدە روھى بىر مەۋجۇدىيەتنىڭ بارلىقىغا ئىشىنىشكە باشلايدىغان ۋە قوللىمىزنى روھ دەپ

ئاتالغان سىرلىق مەسىلىنىڭ ئۈستىدە قويدىغان بىر ئاچقۇچتۇر.

روھى تەبىئىيىتىمىزنىڭ بارلىقىغا يەنە بىر دەلىل، يارىتىلىشىمىزدىن بېرى مەۋجۇت بولۇپ كەلگەن ھۆررىيەت تەشەببۇھىمىزدۇر. ناۋادا بىز كەسكىن ماددا قانۇنلىرى ھۆكۈم قىلىدىغان ماددا ھاياتىنىڭ ئىچىدىكى ماددا ۋۇجۇتلار بولساق ئىدۇق، ھۆررىيەتكە بولغان بۇ تەبىئىي تەشەببۇھىمىزنىڭ ھېچبىر مەنسى بولمىغان بولاتتى.

دېمەك، بىزنىڭ بىر روھىمىز بار، بۇ روھ زامان، ئۆلۈم ۋە ماددىلاردىن ئەمەس. ئۇنداقتا ئۆلگەندىن كېيىن تىرىلىش قانداق بولىدۇ؟ تاكى ھازىرغىچە بىر كىم ئۆلگەندىن كېيىن، ئۇنىڭغا نېمە بولغانلىقىنى ئاڭلاتقىنى يوق.

بىز ھېسسىي ئورگانلىرىمىز بىلەن ھېس قىلالايدىغان، كۆزىمىز بىلەن كۆرەلەيدىغان بىر دەلىلنى سۇنمايلى دېسەك، بىز تېخى ئۆلۈپ تىرىلىپ باقمىدۇق، بىز بۇ مەسىلە ھەققىدە شۇنى دېيەلەيمىزكى، ئۆلگەندىن كېيىن تىرىلىش ئەقىل ۋە ئىلىم قوبۇل قىلىدىغان بىر دىنى ھەقىقەتتۇر.

ئەقىل ۋە ئىلىم بۇنى قانداق توغرا تاپىدۇ؟

چۈنكى كائىناتنىڭ ھەممىسى يېڭىدىن باشلىنىشقا قايتىدىغانلىققا ئىشارەت قىلىدۇ، كۈندۈزدىن كېيىن كېچە كېلىدۇ، كېچىدىن كېيىن يەنە كۈندۈز قايتىدۇ، كۈن چىقىپ پاتىدۇ، ئەتىسى يەنە

چىقىدۇ. ياز، كۈز، ئەتىياز لار قايتىلىنىدۇ، ھەر مەۋسۈم ئۆزىنى يېڭىلايدۇ، ياز كەلگەندىن كېيىن كۈز كېلىدۇ، كۈزدىن كېيىن قىش كېلىدۇ، قىشتىن كېيىن باھار كېلىدۇ، باھاردىن كېيىن ياز كېلىدۇ ۋە مۇشۇنداق داۋاملىشىدۇ. ئۇيغۇردىن كېيىن ئويغىنىش، ئويغىنىشتىن كېيىن يەنە ئۇيغۇ كېلىدۇ. بۇ بىزگە ئۆلگەندىن كېيىن قايتىدىن تىرىلىشنىڭ بارلىقىنى تەكىتلەيدۇ. **اللَّهُ تَائَالَا قورئان كەرىمدە ئۆزىنى باشلاشقۇچى ۋە قايتۇرغۇچى دەپ ئاتا پ مۇنداق دېگەن: ﴿كَمَا بَدَأَكُمْ تَعُودُونَ﴾** **﴿سەلەر اللە دەسلەپتە پەيدا قىلغان ھالىتىڭلاردا ئەسلىگە قايتىسىلەر﴾**<sup>①</sup>؛ **﴿إِلَيْهِ مَرْجِعُكُمْ جَمِيعًا وَعَدَّ اللَّهُ حَقًّا إِنَّهُ يَبْدَأُ الْخَلْقَ ثُمَّ يُعِيدُهُ﴾** **﴿ھەممىڭلار اللەنىڭ دەرگاھىغا قايتىسىلەر، اللەنىڭ ۋەدىسى ھەقتۇر، شۈبھىسىزكى، مەخلۇقاتنى دەسلەپتە اللە ياراتتى، ئۇنى يەنىلا ئەسلىگە قايتۇرىدۇ﴾**<sup>②</sup>.

ھەممە نەرسە زەررىدىن باشلاپ سامانىيولغا قەدەر ئۆز ئوقىدا ئايلىنىدۇ، ھەتتا تارىخ ۋە مەدەنىيەتلەرمۇ ئايلىنىدۇ. ھەر نەرسىدىكى بۇ تۈگمەس ئايلىنىش ئۆلگەندىن كېيىن قايتا تىرىلىشنىڭ بارلىقىنى ئىسپاتلايدۇ.

ئۆلگەندىن كېيىن تىرىلىشنىڭ بولۇشىغا يەنە بىر دەلىل شۇكى، ئەڭ چوڭ سامان يولىدىن باشلاپ، ئەڭ

<sup>①</sup> سۈرە ئەئراف، 29 - ئايەت.

<sup>②</sup> سۈرە يۇنۇس، 4 - ئايەت.

كىچىك زەررىگە قەدەر ھەر نەرسىدە زەررىچىلىك نۇقسان ۋە كەمچىللىك بولمىغان ھالدا ھۆكۈم سۈرگەن تەڭپۇڭلۇق نىزامىنىڭ بارلىقىدۇر. ھەتتاكى كۆزگە كۆرۈنمەيدىغان بىر ئېلېكتروندىمۇ ھەممىنى قايىل قىلغۇچى بىر نىزام ۋە قانۇننىڭ بارلىقىنى كۆرىمىز. كىچىكلىكتە زەررىدىنمۇ كىچىك بولغان ئېلېكترون بىر پەلەكتىن يەنە بىر پەلەككە يۆتكىلىش ئۈچۈنمۇ گويا پويىز بىلەن سەپەر قىلماقچى بولغان كىشىنىڭ بىلەتكە ئېھتىياجى بولغىنىدەك، ئۆزىنىڭ ھەرىكەت كۈچى تەڭلىكتە بولغان بىر كۈچكە موھتاج بولىدۇ. بۇ ھۆكۈمرانلىقنى مۇستەھكەملىۋالغان بىر نىزامدا قاتلىنىڭ ياكى زالىمنىڭ بىر ساقچىنى ئالداش بىلەن جازادىن قېچىۋېلىشىنى قانداق تەسەۋۋۇر قىلغىلى بولىدۇ؟ ئەقىل ئۇنىڭ جازاسىنى چوقۇم تارتىدىغان، ھېساب بېرىدىغان باشقا بىر دۇنيانىڭ شەكسىز بارلىقىنى تەسەۋۋۇر قىلىدۇ، ئادالەتمۇ شۇنداق بولۇشىنى تەلەپ قىلىدۇ.

ئادالەتنى تاۋلاش، ئادالەتنى ئىزدەش ۋە ئادالەتنى ھەقىقەتلەشتۈرۈش ئۈچۈن كۈرەش قىلىش، بىز ئىنسانلارنىڭ تەبىئىتى.

شۇنداقسىمۇ، بۇ دۇنيادا يەنىلا ئادالەت يوق.

مۇتەپەككۈرلارنىڭ دېگىنىدەك، ئۇسسۇزلۇق سۇنىڭ بارلىقىغا ئىشارەت قىلىدىغان بولسا، ئادالەتكە تەشئاللىقمۇ ئادالەتنىڭ بارلىقىغا ئىشارەت قىلىدۇ. بۇ دۇنيادا ئادالەت بولمىغان بولسا، ئۇنىڭ تارازىلىرى

بېكىتىلىدىغان بىر كۈنى ياكى بىر ۋاقتى بولۇشى  
مۇھەققەق.

بۇلارنىڭ ھەممىسى باشقا بىر دۇنيانىڭ بارلىقى، ئۇ  
دۇنيادا ئىنسانلار قايتىدىن جانلىنىپ، بۇ دۇنيادا  
قىلغانلىرى ئۈچۈن ھېساب بېرىدىغانلىقىنى  
بىلدۈرىدىغان ئىشارەتلەردۇر.

قۇرئان كەرىمگە ئىشەنگەن ئادەم بۇ دەلىللەرگە  
موھتاج بولمايدۇ، چۈنكى چىن قەلبتىن ئىمان  
ئېيتىش بىلەن نەپىس بۇنداق جىدەللەردىن راھەت  
تاپىدۇ.

ئەمدى: ”روھ دېگەن نېمە؟“ دېگەن سوئالغا كېلەيلى:  
اللّٰهُ تَائِلًا مۇنداق دەيدۇ: ﴿وَيَسْأَلُونَكَ عَنِ الرُّوحِ قُلِ الرُّوحُ مِنْ أَمْرِ  
رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا﴾ ﴿ئۇلار سەندىن روھنىڭ  
ماھىيىتى ھەققىدە سورىشىدۇ، روھنىڭ ماھىيىتىنى  
پەرۋەردىگارم بىلىدۇ دېگىن، سىلەرگە پەقەت ئازغىنە  
ئىلىم بېرىلگەن﴾<sup>①</sup>.

بۇ بىر سىرلىق نەرسە بولۇپ، ھېچكىم ئۇ ھەقتە  
مەلۇماتقا ئىگە ئەمەس.

ئەجەبلىنەرلىكى شۇكى، قۇرئان كەرىمدە ”روھ“  
دېگەن سۆز ھەر قېتىم تىلغا ئېلىنغاندا: «”ئۇنىڭ  
ماھىيىتىنى پەرۋەردىگارم بىلىدۇ“ دېگىن» دېگەن  
سۆز بىللە قوشۇلۇپ كېلىدۇ. ﴿يُلْقِي الرُّوحَ مِنْ أَمْرِهِ عَلَى مَنْ يَشَاءُ  
مِنْ عِبَادِهِ لِيُنذِرَ يَوْمَ التَّلَاقِ﴾ ﴿اللّٰهُ تَائِلًا قىيامەت كۈنىدىن

<sup>①</sup> سۈرە ئىسرا، 85 - ئايەت.



ئاگاھلاندۇرۇش ئۈچۈن، ئۆز ھۆكۈمى بويىچە بەندىلىرىدىن خالىغان ئادەمگە ۋەھىي چۈشۈرىدۇ»<sup>①</sup>؛ «يُنزِلُ الْمَلَائِكَةُ بِالرُّوحِ مِنْ أَمْرِهِ عَلَى مَنْ يَشَاءُ مِنْ عِبَادِهِ أَنْ أَنْذِرُوا أَنَّهُ لَا إِلَهَ إِلَّا أَنَا فَاتَّقُونِ» «اللَّهُ ئۆز ئىرادىسى بويىچە خالىغان بەندىلىرىگە پەرىشتىلەرنى ۋەھىي بىلەن نازىل قىلىپ مۇنداق دەيدۇ: ئىنسانلارنى ئاگاھلاندۇرۇڭلاركى، مەندىن باشقا ھېچ ئىلاھ يوقتۇر، مەندىن قورقۇڭلار»<sup>②</sup>؛ «تَنْزِيلُ الْمَلَائِكَةِ وَالرُّوحِ فِيهَا بِإِذْنِ رَبِّهِمْ مِّنْ كُلِّ أَمْرٍ» «پەرىشتىلەر ۋە جىبرىئىل شۇ كېچىدە پەرۋەردىگارنىڭ ئەمرى بىلەن بارلىق ئىش ئۈچۈن چۈشىدۇ»<sup>③</sup>؛ «وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا» «باشقا پەيغەمبەرلەرگە ۋەھىي قىلغاندەك ئەمىمىز بويىچە ساڭا قۇرئاننى ۋەھىي قىلدۇق»<sup>④</sup>.

ئايەتلەردىكى ”روھ“ كەلىمىسى ئەسلىدە ”جان“ دېگەن مەنىنى ئىپادىلىسىمۇ، ”پەرىشتە“، ”ۋەھىي“ دېگەن كۆچمە مەنىلەردىمۇ قوللىنىلىدۇ.

”روھ“ دېگەن سۆز قاچانلا تىلغا ئېلىنسا، ھەر ۋاقىت «بىزنىڭ ئەمىمىزدىن»، «ئۇنىڭ ئەمىمىدىن»، «پەرۋەردىگارمىنىڭ ئەمىمىدىن» دېگەن سۆزلەر بىرگە كېلىدۇ.

① سۈرە غافىر، 15 - ئايەت.

② سۈرە نەھل، 2 - ئايەت.

③ سۈرە قەدر، 4 - ئايەت.

④ سۈرە شۇرا، 52 - ئايەت.

﴿بِكَلِمَةٍ مِّنْهُ اسْمُهُ الْمَسِيحُ عِيسَى ابْنُ مَرْيَمَ﴾ ﴿مەرىشتىلەر  
 اللہنىڭ كەلىمىسىدىن تۈرەلگەن بىر بوۋاق بىلەن  
 خۇشخەۋەر بېرىدۇكى، ئۇنىڭ ئىسمى مەرىيەم ئوغلى  
 مەسىھ ئىسادۇر﴾<sup>①</sup>؛ ﴿إِنَّمَا الْمَسِيحُ عِيسَى ابْنُ مَرْيَمَ رَسُولُ اللَّهِ وَكَلِمَتُهُ  
 أَلْقَاهَا إِلَى مَرْيَمَ وَرُوحٌ مِّنْهُ﴾ ﴿مەسىھ ئىسا - مەرىيەمنىڭ ئوغلى،  
 اللہنىڭ رەسۇلى، مەرىيەمگە اللہنىڭ ئىلقا قىلغان  
 كەلىمىسى ۋە اللہ تەرىپىدىن كەلگەن بىر روھتۇر﴾<sup>②</sup>.  
 كەلىمە، ئەمىر دېگەن سۆزلەر بىر - بىرىگە  
 مەنىداشمۇ؟

ئۇلار ئىشارەت بولۇپ، ھەقىقىتىنى ھەممىنى  
 بىلگۈچى ۋە ھەممىدىن خەۋەردار بولغۇچى اللەتن باشقا  
 ھېچكىم بىلمەيدۇ.

ئەمدى سىزنىڭ روھلارنى پەيدا قىلىش  
 توغرىسىدىكى سوئاللىڭىزغا كېلەيلى:

روھلارنى پەيدا قىلىش ۋە ھازىر كەلتۈرۈش بىزنىڭ  
 ئېتىقادىمىزغا بىنائەن شۈبھىلىك ئىش، قاراڭغۇ  
 ئۆيىنىڭ ئۈستۈمۈتۈلا يورۇپ قېلىشى، پالانى ياكى  
 پوكۇننىڭ روھى پەيدا بولۇشى سەۋەبىدىن دېگەنلەر،  
 بىزنىڭ كۆز قارىشىمىزچە شۈبھىلىك ئىشتۇر.

ھېنرى سودەر ئىسىملىك مۇتەپەككۈر مۇنداق دەيدۇ:  
 ئۇنىڭدەك كۆرۈنۈشلەرنىڭ ئەسلى مەنبەسى، ئىنساننىڭ  
 ئىچىدىكى باتىنى ئەقىلدۇر. ئىنساننىڭ روھى كۈچى

<sup>①</sup> سۈرە ئال ئىمران، 45 - ئايەت.

<sup>②</sup> سۈرە نىسا، 171 - ئايەت.

ئىنساننىڭ ئۆزى بولۇپ، ھېچقاچان بىر نېمە پەيدا بولغىنى يوق.

ھىندىستان مۇتەپەككۇرلىرى مۇنداق دەيدۇ: بۇ كۆرۈنۈشلەر بولغاندا، ئىنساننى ئازدۇرىدىغان نەرسە ئۆتمۈشتىكىلەرنىڭ روھلىرى بولۇپ، ئۇ روھلار ئۆلۈكلەردىن بەزى نەرسىلەرنى بىلىدۇ. شۇ بىلگەن نەرسىلەر بىلەن ياشاۋاتقانلارنىڭ ئەقلى بىلەن ئوينىشىدۇ ۋە مازاق قىلىدۇ.

مۇسۇلمانلارنىڭ ئىچىدىن ئەھلى سوپىلار مۇنداق دەيدۇ: بۇنداق ئەھۋاللاردا پەيدا بولىدىغىنى روھ ئەمەس، بەلكى ئىنساننىڭ ھەمراھىدۇر. ئۇ ھەمراھ بولسا، ئىنسانغا ھايات ۋاقتىدا ھەمراھ بولىدىغان جىندۇر، ئىنسان ئۆلگەندىن كېيىن، ھايات قالغان جىن ئۇنىڭ ھايات ۋاقتىدىكى سىرلىرىنى بىلگەنلىكى ئۈچۈن، ئۆلگەن كىشىنىڭ ئىنسان ھەمراھلىرى ئولتۇرۇشقان سورۇنلارغا كېلىدۇ، ھەمراھىنىڭ سىرلىرىنى ئاشكارىلايدۇ، ئۇنىڭ ئاۋازىنى دورايدۇ، شۇنىڭ بىلەن، جىنلارنىڭ ئىنسانلارغا بولغان ئاداۋەتلىك ئادىتى بويىچە سورۇندا بولغانلارنى مەسخىرە قىلىدۇ.

يەنە ئۇلار مۇنداق دەيدۇ: دەرسخاننىڭ قوڭغۇرىقىنى باسقۇنمىزدا، خىزمەتچى ئىشىكنى ئېچىپ بېرىدۇ. ئەپەندىلەر ئاسانلىقچە ئۆزلىرىنىڭ ئەپەندىلىك ئالەمىنى تاشلاپ كەلمەيدۇ، شۇنىڭغا ئوخشاش روھلار ئالەمدىمۇ سورۇنلارغا كېلىپ سورۇن ئەھلىنى مازاق قىلىدىغانلار پەس تەبىقىدىكى روھلار، جىنلار ۋە

ئۇلارنىڭ مەرتىۋىسىدىكىلەردۇر. ئىنسانلارنىڭ روھلىرى بەرزەخ دەپ ئاتىلىدىغان باشقا بىر ئالەمدە بولۇپ، ئۇلارنى چاقىرىش مۇمكىن ئەمەس، لېكىن ئۇ روھلار بەلكى ياخشى كۆرگۈچىلىرى بىلەن ئۇيغۇن ۋەزىيەت تېپىلغاندا چۈشلىرى ياكى ئويغاق ۋاقىتلىرىدا ئۇچرىشىشى مۇمكىن.

بىز ئىشتىراك قىلغان نۇرغۇن يىغىنلاردىن بۇ مەسىلە ھەققىدە ئالاھىدە تەجرىبىگە ئىگىسى بولۇش سۈپىتىمىز بىلەن دەيمىزكى: قاراڭغۇ ئۆيىنىڭ تۇيۇقسىزلا يورۇپ قېلىشىدا چاقىرىلغان روھلارنىڭ ھازىر بولغانلىقىنى ئىپاتلايدىغان بىرمۇ دەلىل مەۋجۇت ئەمەس.

بەلكى ھاسىل بولىدىغان ۋەقەلەرنى سوپىلارنىڭ كۆز قارىشى تېخىمۇ ياخشى ئىزاھلاپ بېرىدۇ. مەسىلە تېخىچە ھەل قىلىنمىدى، تەتقىقات داۋاملاشماقتا.

ئەپسۇسكى، بۇ مەسىلىدە جادۇگەرلىك ۋە سېھىرگەرلىك ھەقىقەتلەردىن كۆپرەك بولىۋاتىدۇ، تېخى بۇ مەسىلىدە ئاخىرقى سۆز قىلىنغىنى يوق. سىزنىڭ جىن، ئۆلگەنلەرنىڭ روھى ۋە ھەمراھى دېگەن گەپلەردىن كۈلۈپ كېتىشىڭىز ئېنىق، لېكىن ئۇنداق قىلىشقا ھېچقانداق ھەققىڭىز يوق. سىز ئۆزىڭىزنىڭ روھىغا ئىشەنمىسىڭىز، سىزدىن جىنغا ئىشىنىشىڭىزنى قانداقمۇ كۈتكىلى بولسۇن!؟

شۇنداقتىمۇ ئەگەر سىز يۈز يىل بۇرۇن تۇغۇلغان بولسىڭىز، بىر ئادەم كېلىپ، سىزگە تۆمۈرنى ئېرىتىدىغان كۆزگە كۆرۈنمەس لازىردىن، بىر سېكۇنت ئىچىدىلا بىر ئوكياندىن يەنە بىر ئوكيانا يۆتكىلىدىغان رەسىملەردىن، ئايدا ماڭىدىغان سەيياھتىن سۆز قىلسا، سىز كۈلۈپ تېلىقىپ، قورساقلىرىڭىزنى تۇتۇپ بولالماي قالغان ھالدا ئۆز - ئۆزىڭىزگە: “بۇ ئادەم ساراڭلار دوختۇرخانىسىدىن قاچان چىققاندۇ، - دېمەمتىڭىز؟ شۇنداقتىمۇ ھازىر كۆزگە كۆرۈنۈپ، قۇلاققا ئاڭلىنىپ تۇرۇۋاتقان ھەقىقەتلەر ئاز ئەمەس.



## ۋىجدان

تونۇشۇم ماڭا مۇنداق دېدى:

سىلەر ۋىجداندىن گويا ئۇ مۇتلەق بىر نەرسىدەك ناھايىتى بەك ئۇلۇغلىغان ھالدا سۆز قىلىسىلەر، ھالبۇكى، ئۇ ئىجتىمائى مەنپەئەتلەر پەيدا قىلغان، ئىجتىمائى مۇئامىلىلەر قېلىپىدا قۇيۇلۇپ، تامغىلانغان مىس تەڭگىنىڭ ئورنىدىكى ئاددى بىر نەرسە تۇرسا؟! بىزنىڭ نەرمىزدە ئۇنىڭ قائىدە - يوسۇنلىرى ۋە شەرتلىرى پايدا - زىيانغا كۆرە ئۆزگىرىپ تۇرىدۇ. ئۇنىڭ قىممىتى بىزگە پايدا بېرىدىغان بولسا، ياخشى دەيمىز، ئەگەر بىزگە زىيان ئېلىپ كېلىدىغان بولسا، سىلەر كۆزلىرىڭلارنى مۇھاپىزەت قىلغاندەك مۇھاپىزەت قىلىدىغان ئىپپەت - شەرەپ ۋە نومۇس بولسىمۇ، بىز ئۇنى يامان دەيمىز.

مەن ئۇنىڭغا سىلىقلىق بىلەن مۇنداق دېدىم:

توغرا! بۇ، مەن ئاڭلىغان ماددىزىمچىلارنىڭ پەلسەپەۋىي كۆز قارىشى بولۇپ، سىلەرنىڭ بۇ قارىشىڭلارغا ئاساسەن ۋىجدان پەقەت ئىجتىمائىي سەۋەبلەردىن پەيدا بولغان چەكلەش ۋە توسۇش ھاكىمىيىتى ۋە بىر ئادەم بىلەن يەنە بىر ئادەم، بىر ئەسىر بىلەن يەنە بىر ئەسىر ۋە بىر ئۈممەت بىلەن يەنە

بىر ئۈمەت ئارىسىدا پەرق بولغان تەجرىبىنىڭ مەھسۇلاتىدىن باشقا بىر نېمە ئەمەس.

بۇ سىلەرنىڭ سۆزۈڭلار. لېكىن ھەقىقەت ئۇنداق ئەمەس. ھەقىقەت شۇكى، ۋىجدان الله تائالا ئىنساننى ياراتقان ۋاقىتتا، ئۇنىڭغا قويغان نۇر بولۇپ، بۇ نۇر ھەر بىر ئىنسان تۇغۇلغان باشلاپ يولباشچىلىق قىلىدىغان كومپاستۇر.

بۇ ھەقتە بىزنىڭ سۆزىمىزنى تەستىقلايدىغان نۇرغۇن دەلىللەر مەۋجۇت.

ھايۋانلار ئالەمىگە بىر قاراڭ، ھايۋانلار ئالەمدە جەمئىيەت دەيدىغان نەرسە مەۋجۇت ئەمەس. مۈشۈك تەرەت قىلىپ بولغاندىن كېيىن، يەرنى كولاپ تەرتىنى كۆمۈۋېتىدۇ. مۈشۈك بۇنى قايسى مۈشۈكلەر جەمئىيەتتە ئۆگەندى؟ ئۇ مەينەتچىلىك بىلەن پاكىزلىقنىڭ ئارىسىنى قانداق ئايرىپ چىقتى؟

سىز بىرەر مۈشۈكنىڭ يېلىق ئوغرىلىغانلىقىنى كۆرۈپ، ئۇ مۈشۈكنى تۇتۇپ بېشىغا ئۇرسىڭىز، ئۇ مۈشۈكنىڭ ئۆزىنىڭ گۇناھىنى تونغانلىقى ئۈچۈن، كۆزلىرىنى يۇمۇپ بېشىنى مۇلايملىق بىلەن تۇتۇپ بەرگەنلىكىنى كۆرىسىز. مۈشۈك كىچىك بالىلار بىلەن ئويناش ئەسناسىدا بىرەر نەرسىنى چىقىۋېتىپ قالسا، قانداق قىلىدۇ؟ ئۇنىڭ ئۆز خاتالىقىنى تونۇپ، ئورۇندۇق ياكى كارىۋات دېگەندەك نەرسىلەرنىڭ ئاستىغا كىرىپ يۇشۇرۇنۇۋالغانلىقىنى كۆرىسىز.



مۈشۈكلەر مەملىكىتىدە بۇ تۇيغۇلارنىڭ پەيدا بولۇشىغا سەۋەبلەر يوق، بىز مۈشۈكلەر جەمئىيىتىنىڭ بارلىقىنى ئەسلا كۆرەلمەيمىز.

كەپتەرلەردىكى ئەر - خوتۇنلۇق مېھرى - مۇھەببەت، ئاتنىڭ ئۆز ئىگىسىگە بولغان سادىقلىقى، يولۋاسنىڭ مەرتلىكى يۈزىسىدىن ئوۋلىماقچى بولغان ھايۋانغا ئارقىدىن ھۇجۇم قىلماسلىقى، تۆگىنىڭ خىجىللىقىدىن ئادەم بار يەردە جۈپلەشمەسلىكىنىڭ ھەممىسى ۋىجداننىڭ كۆرۈنۈشلىرى ۋە دەلىللىرىدۇر.

قاھىرەدە مۇنداق مىسلى كۆرەلمىگەن بىر ۋەقە يۈز بەرگەن ئىدى: قاھىرەنىڭ خەلق سېرىك زالىدا ئويۇن قويۇلۇۋاتاتتى، بىر يولۋاس ئۆزىنىڭ تەربىيىچىسى مۇھەممەد ھەلۋ دېگەن كىشىگە تۇيۇقسىز ئېتىلىپ بېرىپ، ئۇنىڭ مۇرىسىنى ئېغىر دەرىجىدە زەخمىلەندۈرگەن. كېيىن يولۋاس ئۆزىنى قەپەسكە سولۇۋېلىپ، سىرتقا چىققىلى ئۇنىمىغان، غزالىنىشىنىمۇ رەت قىلغان. كېيىن ئۇنىڭ كۆڭلىنى ئېچىش ئۈچۈن، بىر باغچىغا يۆتكەپ قويغان، لېكىن ئۇ يولۋاس يېنىغا كىرگۈزۈپ قويۇلغان چىشى يولۋاسقا دەھشەتلىك خىرىس قىلىپ قوغلىۋەتكەن، ئاندىن ئۆزىنىڭ گۇناھكار قولىنى چىشلەپ ئۈزۈۋەتكەن، يېمەك - ئىچمەك، جىنسى مۇناسىۋەتتىن بىراقلا قول ئۈزۈپ ئۆلۈپ كەتكەن.

بىر ھايۋان ئۆزىنىڭ جىنايىتىگە پۇشايمان قىلىپ، ئۆزىنى ئۆلتۈرۈۋالسا، بۇ ھايۋان قايسىبىر يىرتقۇچ

ھايۋانلار دۇنياسىدىن بۇ ئادەتلەرنى ئۆگەندى؟ يىرتقۇچ ھايۋانلار جەمئىيىتىدە ئىنسانغا ئېتىلغانلار ئۆزىنى ئۆلتۈرۈۋېلىش بىلەن جازالىنامدۇ؟

ھايۋانلاردىكى بۇ ئېسىل خۇسۇسىيەت ۋە ۋىجدان (بەزى) ئىنسانلاردىمۇ تېپىلمايدۇ. ھايۋانلارنىڭ بۇ قىلقللىرى شەيئەلەرنى ماددىي تەرىپىدىنلا چۈشەندۈرۈش ۋە ۋىجداننىمۇ ماددا ئىدىيەسى بىلەن تەسەۋۋۇر قىلىشنىڭ قانچىلىك خاتا ئىكەنلىكىنى كۆرسىتىپ بېرىدۇ. بىز كۆرىۋاتقان بۇ ھادىسىلەرنى: ”ۋىجدان - الله تائالا ئىنساننى ياراتقاندا، ئۇنىڭغا قويغان نۇردۇر“ دەپ چۈشەندۈرگەن دىندىن باشقا بىر نېمە چۈشەندۈرۈپ بېرەلمەيدۇ. جەمئىيەتلەرنىڭ قۇرۇلۇشى ئەسناسىدا ئاساس قىلىنغان ئېسىللىكلەرنىڭ ھەممىسى مۇشۇ ئىلاھىي نۇر بىلەن ئەمەللىنىشىدۇ.

يولۋاس بىلەن ئىگىسى ئارىسىدا ھاسىل بولغان ۋەقە دەل مۇشۇنى تەسۋىرلەپ بېرىدۇ، ئىككىسى ئارىسىدا دوستلۇق ۋە مۇھەببەت ئورنىغان بولۇپ، يولۋاس بۇ دوستلۇق ۋە مۇھەببەتنى بۇزغانلىقى ئۈچۈن پەرىشان بولدى. ئۇنىڭ قەلبى ياراتقۇچى ياراتقاندا بىللە ياراتقان شەپقەت تۇيغۇلىرى بىلەن ئويغاندى، ئاخىرىدا ئىنسانلارغا ئوخشاشلا قىلغىنىغا پۇشايمان قىلىپ ئۆزىنى ئۆلتۈرۈۋالدى.

پەيغەمبەر ئەلەيھىسسالام: ”باشقىلار ساڭا پەتىۋا بەرگەن تەقدىردىمۇ، سەن يەنە قەلبىڭدىن پەتىۋا

سورغىن“ دېگىنىدەك: ”ھالال ۋە ھارام ئاشكارا بايان قىلىندى.“

توغرا بىلەن خاتانى پەرقلىنىدۇرۇش ئۈچۈن شەرئەت فاكولتېتىنى پۈتتۈرۈشكە موھتاج ئەمەسمىز. ھەق بىلەن باتىل، ھالال بىلەن ھارامنىڭ ئارىسى ئېنىق ئايرىلدى. اللہ تائالا ھەر بىرىمىزنىڭ قەلبىدە شەرئەت فاكولتېتى قويۇپ، خاتالاشمايدىغان تارازا بېكىتتى. بىزدىن پەقەت نەپسىمىزنى كۆز بويىدىغان ماددىلاردىن ۋە شەھۋەتتىن يىراق تۇتۇشىمىز، ئىجتىمائىي تەجرىبىگىلا يۆلەنمەستىن، اللہنىڭ نۇرى بىلەن ئەقىلنى ئىشلىتىشىمىز، كۆرۈپ تونۇشىمىز ۋە ئاق - قارىنى پەرق ئېتىشىمىز تەلەپ قىلىنىدۇ. ﴿يَا أَيُّهَا الَّذِينَ آمَنُوا إِن تَتَفَوُّا اللَّهَ يَجْعَل لَّكُمْ فُرْقَانًا وَيُكَفِّرْ عَنْكُمْ سَيِّئَاتِكُمْ وَيَغْفِرْ لَكُمْ وَاللَّهُ ذُو الْفَضْلِ الْعَظِيمِ﴾ ﴿ئى مۆمىنلەر! ئەگەر اللەتتىن قورقساڭلار، اللە سىلەرگە ھەق بىلەن باتىلنى ئايرىيدىغان ھىدايەت ئاتا قىلىدۇ، گۇناھىڭلارنى كەچۈرىدۇ، سىلەرگە مەغپىرەت قىلىدۇ. اللە كاتتا پەزىل ئىگىسىدۇر﴾<sup>①</sup>.

سوۋپى مۇھەممەد ئىبنى ئابدۇلجبارنىڭ رىۋايەت قىلىشىچە، اللە تائالا ھەدىس قۇددىسىدا مۇنداق دەيدۇ: «سېنىڭ قەلبىڭدە مېنىڭ ئەلچىم ۋە باياناچىم تۇرۇپ، قانداقمۇ مەندىن ئۈمىد ئۈزسەن؟»

<sup>①</sup> سۈرە ئەنفال، 29 - ئايەت.

ۋىجدان ئىسپاتلانغان ھەقىقەتتۇر، ئەخلاق ۋە پەزىلەتلەرمۇ ھەم شۇنداق. گۇناھسىز بىر كىشىنى ئۆلتۈرۈش ھېچقاچان پەزىلەتلىك ئىش بولالمايدۇ. شۇنىڭدەك ئوغرىلىق قىلىش، يالغان سۆزلەش، باشقىلارغا ئەزىيەت بېرىش، زىنا قىلىش، ئەخلاقسىزلىق قىلىش، مۇناپىقلىق قىلىش، خىيانەت قىلىشلارنىڭ ھەممىسى ناچار ئىشلاردۇر. اللە تائالا زېمىنى ۋە ئۇنىڭدىكىلەرنى تاپشۇرۇپ ئالغانغا قەدەر مۇشۇنداق داۋاملىشىدۇ، تاكى شۇ ۋاقىتقىچە ناچارلىق ياخشىلىققا ئايلىنىپ قالمايدۇ.

شۇنىڭدەك مۇھەببەت، رەھمەت، ساداقەت، سەۋرچانلىق، كەڭ قورساقلىق ۋە ئېھسان قاتارلىقلار پەزىلەتلىك ئەخلاقىلار بولۇپ، بۇلار ئەقىل تۈگەپ، ساراڭلىق ئومۇملىشىپ، ئاسمان-زېمىن پارچىلانمىسىلا، ھەرگىز جىنايەتكە ئايلىنىپ قالمايدۇ.

## ھەج پائالىيەتلىرى بۇتپەرەسلىكمۇ؟

تونۇشۇم خاتىرجەم ھالدا بارماقلىرىنى قاراسلىتىپ،  
ئېزىق چىشلىرىنى ھىڭگايىتىپ، ساختا تەبەسسۇم  
قىلغاندىن كېيىن، كۆزلىرى گويىا يىقتىقۇچى بىر  
مۇشت ئېتىشقا تەييارلانغان بوكسچىنىڭ كۆزىدەك  
پارلىغان ھالدا مۇنداق دېدى:

ھەج پائالىيەتنىڭ ئوپىچۇق بۇتپەرەسلىك  
ئىكەنلىكىدە مەن بىلەن ھەمپىكىر ئەمەسمۇسىز؟  
سىلەر “كەئبە” دەپ ئاتالغان تاش بىنانىڭ ئەتراپىنى  
تاۋاپ قىلىسىلەر، ئۇنى سىلايسىلەر، شەيتانغا تاش  
ئېتىش، ساپا بىلەن مەرۋە ئارىسىدا يۈگۈرۈش،  
ھەجەرۇلئەسۋەدىنى سۆيۈش، يەتتە قېتىم تاۋاپ قىلىش،  
يەتتە تاش ئېتىش، يەتتە قېتىم يۈگۈرۈش دېگەن  
ھېكايىلەرنىڭ ھەممىسى ئۆتمۈشتىكى  
سېھىرگەرلەرنىڭ خۇراپە - تىلىسماتلىرى ئەمەسمۇ؟  
يەنە گۆش بەدەننىڭ ئۈستىگە “ئېھرام” دېگەن بىر  
نېمىنى كىيىسىلەر، بۇ قانداق ئىش؟ مېنىڭ ئوچۇق  
سۆزلىرىم كۆڭلىڭىزگە كەلگەن بولسا كەچۈرۈڭ،  
لېكىن ئىلىمدە ھايى يوق.

ئۇ، بۇ سۆزلەرنى قىلىپ بولۇپ، تاماكسىنىڭ  
ئىسىنى ئاستا - ئاستا پۈدەپ، كۆز ئەينىكىنىڭ  
ئاستىدىن مېنى كۆزىتىشكە باشلىدى.

مەن تەمكىنلىك بىلەن مۇنداق دېدىم:  
سىزمۇ ئۆزىڭىز ئوقۇغان ماددىي قانۇنلارنى مەن  
بىلەن بىرگە مۇلاھىزە قىلمامسىز؟  
ماددا قانۇنىدا كىچىك چوڭنىڭ ئەتراپىدا تاۋاپ  
قىلىدۇ، ئاتومدىكى ئېلېكترون ئاتوم يادروسى ئەتراپىدا  
ئايلىنىدۇ، ئاي زېمىنىنىڭ ئەتراپىدا ئايلىنىدۇ، زېمىن  
قۇياش ئەتراپىدا ئايلىنىدۇ، قۇياش سامان يولى  
سىستېمىنىڭ ئەتراپىدا ئايلىنىدۇ، سامان يولى  
سىستېمىسى ئۇنىڭدىنمۇ كاتتا يۇلتۇزلار  
سىستېمىسىنىڭ ئەتراپىدا ئايلىنىدۇ. نىھايەت  
ھەممىسى كاتتىلىقتا مۇتلەق بولغان بىر زاتنىڭ  
ئەتراپىدا ئايلىنىدۇكى، ئۇ بولسا اللەتۇر. بىز: ”اللە  
ئەكبەر“ يەنى ”اللە ھەممىدىن كاتتا“ دەيمىزغۇ؟ شۇنىڭ  
ئۈچۈن، سىزنىڭ ئىلمىي قانۇنىڭىزغا بىنائەن ھەممە  
نەرسە اللەنىڭ ئەتراپىدا ئايلىنىشى كېرەك، سىز ھازىر  
قۇياش سىستېمىسى ئەتراپىدا ئايلىنىسىز، سىز ئۆز  
ئىختىيارىڭىزچە ئايلانمايسىز، ئەكسىچە سىز  
مەجبۇرىي ھالدا قۇياش سىستېمىسى ئەتراپىدا  
ئايلىنىسىز، سىز پەقەت ئۆزلىكىڭىزدىنلا ئايلىنىسىز،  
ئايلانماي تۇرۇش سىزنىڭ ئىختىيارىڭىزدا ئەمەس،  
دۇنيادا اللەتنى باشقا ھەممە نەرسە ئايلىنىدۇ، مۇقىم  
تۇرمايدۇ، ھەممىسى اللەنىڭ ئەتراپىدا ھەرىكەت قىلىدۇ.  
مانا بۇ، سىز فىزىكىدا ئوقۇغان چوڭ - كىچىكلىك  
قانۇنىيىتىنىڭ ئۆزىدۇر. بىز ئۆز ئىختىيارىمىز بىلەن  
اللەنىڭ ئۆيىنىڭ ئەتراپىنى ئايلىنىمىز. ئۇ ئۆي،

ئىنسان اللهقا تۇنجى قېتىم ئىبادەت قىلغان ئۆي بولۇپ،  
ئۇزۇن تارىختىن بېرى اللهنىڭ ئۆيى ۋە ئىشارىتى بولۇپ  
كەلدى. سىلەر كىرىملىن سارىيىدىكى بىر ئادەمنىڭ  
ھەيكىلىنى: ”بۇ ئادەم ئىنسانىيەتكە تۆھپە قوشقان“  
دەپ، ئۇنى ھۆرمەتلەش يۈزىسىدىن تاۋاپ قىلماسىلەر؟  
سىلەر شېكىسپىرنىڭ قەۋرىسىنى تاپالساڭلار، بىزلەر  
مۇھەممەد ئەلەيھىسسالامنىڭ قەۋرىسىنى زىيارەت  
قىلىشقا قىزىققانداك ئۇنىڭ قەۋرىسىنى زىيارەت  
قىلىشقا قىزىققان بولاتتىڭلار، سىلەر بىر تاش  
ھەيكەلنىڭ ئالدىغا: ”قەھرىمان ئەسكەرنىڭ بەلگىسى“  
دەپ گۈلچەمبىرەك قويامسىلەر؟ سىلەر نېمە ئۈچۈن  
بىزنىڭ بىر تاشنى: ”شەيتاننىڭ بەلگىسى“ دەپ تاش  
ئاتقىنىمىزغا تاپا - تەنە قىلىسىلەر؟ سىز ئوقۇغاندىن  
باشلاپ تاكى ئۆلگەنگە قەدەر يۈگۈرۈپ ياشايسىز،  
سىزدىن كېيىن، پەرزەنتىڭىز يۈگۈرۈشكە باشلايدۇ،  
بىزنىڭمۇ ساپادىن مەرۋەگە يۈگۈرۈشىمىز يوقتىن  
بارلىققا، بارلىقتىن يوقۇلۇشقا يۈگۈرگىنىمىزنىڭ  
بەلگىسى. ساپا يوقۇلۇشنىڭ، مەرۋە يېڭى ھاياتنىڭ  
مەنبەئى. يوقلۇقتىن بارلىققا، بارلىقتىن يوقۇلۇشقا  
بولغان بۇ خىل ھەرىكەتلەر جىمى مەخلۇقاتنىڭ  
ھەممىسىدە كۆرۈلمەمدۇ؟ ھەج پائالىيەتلىرىنىڭ مۇشۇ  
سىرلارنىڭ قىسقىچە خۇلاسسىسى ئىكەنلىكىنى  
كۆرەلمەيۋاتامسىز؟

سىز يەتتە ساننى مەسخىرە قىلىدىڭىز، مەن  
سىزدىن بىر سوئال سوراي، نېمە ئۈچۈن مۇزىكا

نوتلىرى: دو، رەي، مى، فا، سو، لا، شى، دودىن ئىبارەت يەتتە دەرىجە بولىدۇ؟ نېمە ئۈچۈن ئۇنىڭ قايتارما جاۋابىنىڭ دەرىجە ماقامى يەنىلا يەتتە بولىدۇ؟ نېمە ئۈچۈن سەككىز بولمايدۇ؟ نېمە ئۈچۈن ئاسماندىكى نۇرنىڭ سىزنى يەتتە دەرىجە بولىدۇ؟ شۇنىڭدەك ئېلېكترونلار ئاتومنىڭ كىندىكى ئەتراپىدا ئايلىنىدۇ، قورساقتىكى بالا يەتتە ئايلىق بولغاندا تولۇق ئىنسان بولىدۇ. ئۇنىڭدىن بۇرۇن تۇغۇلسا، ئۆلۈپ كېتىش ئېھتىمالى كۆپ. بىز ۋە پۈتۈن دۇنيا خەلقى ئىچىدە بىر ھەپتە يەتتە كۈن ھېسابلىنىدۇ. ھەپتە كۈنلىرىنىڭ يەتتە بولۇشىنى پۈتۈن ئىنسانىيەت جەم بولۇپ بەلگىلىمىگەن، بۇلارنىڭ ھەممىسى بىر نېمىلەرگە ئىشارەت قىلمايدۇ؟ ياكى بۇلارنىڭ ھەممىسى ئۆتمۈشتىكى سېھىگەرلەرنىڭ خۇراپە - تىلىماتلىرىمۇ؟

سۆيگىنىڭىزدىن خەت كەلسە سۆيۈنمەمسىز؟ ئەلۋەتتە سۆيۈنسىز. مۇشۇ سەۋەبتىن، سىز بۇتپەرەست بولۇپ كېتەمسىز؟

پەيغەمبىرىمىز ئۆز كىيىملىرى بىلەن كۆتۈرگەن ۋە سۆيگەن ھەجەرۇل ئەسۋەدنى سۆيگىنىمىزگە نېمە ئۈچۈن تاپا - تەنە قىلىسىز؟ بۇنىڭدا ھەرگىزمۇ بۇتپەرەستلىك يوق. چۈنكى بىز ئىبادەت پائالىيەتلىرىدە تاشنىڭ ئۆزىگە ئەمەس، بەلكى ئۇنىڭدىكى مەنىۋىي ئوزۇققا ئېنىتىلىمىز.



ھەج پائالىيەتلىرى پىكىرنى ھەرىكەتلەندۈرۈش، ھېس - تۇيغۇلارنى قوزغاش ۋە دىلغا تەقۋالىقنى ئورۇنلاشتۇرۇش ئۈچۈن قىلىنىدىغان بىرقانچە مۇناسىۋەتلەردىن ئىبارەت. بىز يالىڭاچ بەدەن ئۈستىگە كىيىدىغان ۋە تىكىلمىگەن بولۇشى شەرت بولغان ئېھرامغا كەلسەك، ئۇ دۇنيانىڭ زىننىتىدىن چىقىپ، ياراتقۇچىنىڭ ھۇزۇرىدا دۇنيانىڭ تەئەللۇقاتلىرىدىن پۈتۈنلەي يالىڭاچ بولۇشنىڭ بەلگىسى. بىز دۇنياغا كۆزنى يۇمۇپ ئاچقۇچىلىك مۇددەت ئىچىدە كېلىمىز، يەنە ئوخشاش شەكىلدە چىقىپ كېتىمىز، قەۋرگە كۆز يۇمغۇچە ئارىلىقتا كىرىمىز، سىلەر پادىشاھ بىلەن كۆرۈشۈش ئۈچۈن رەسمىي كىيىملەرنى كىيىشنى شەرت قىلماسىلەر؟ بىز دەيمىزكى: اللھ تائالاغا نىسبەتەن بارلىق زىننەتلەرنى چىقىرىپ، يالىڭاچ بولۇشتىن باشقا ھېچنېمە لايىق بولمايدۇ، چۈنكى اللھ تائالا جىمى پادىشاھلاردىن چوڭدۇر، ئۇنىڭ ئالدىدا تۇرۇش ئۈچۈن پەقەت خۇسۇسىي نەرسىلەردىن يالىڭاچ بولۇپ، كەمتەرلىك بىلەن دەرقەمدە بولۇشقا مۇناسىپ كېلىدۇ. اللھ ئالدىدا باي، كەمبەغەل، شاھزادە ۋە مىليونېرلارنىڭ ھەممىسى كىيىدىغان بۇ ئاددى - ساددا كىيىم، ئۇلارنىڭ ئارىسىدا پەرقلەر مەۋجۇت بولسىمۇ، ئۇلارنىڭ بىر - بىرى بىلەن دوست ۋە قېرىنداش ئىكەنلىكىنى كۆرسىتىپ بېرىدۇ.

بىزدىكى ھەج يىللىق ئومۇمىي ۋە كاتتا قۇرۇلتاي،  
جۈمە نامىزى ھەپتىدە بىر ئۆتكۈزۈلىدىغان كىچىك  
يىغىلىش.

ئويلايدىغان ۋە پىكىر يۈرگۈزىدىغان كىشىلەر ئۈچۈن  
بۇلارنىڭ ھەممىسى بۆتپەرەستلىكتىن يىراق گۈزەل  
مەنىلەردۇر.

سىز مەن بىلەن بىرگە بىر ئۆيىنىڭ ئىچىدە بىر  
نەچچە مىليون كىشىنىڭ «الله ئەكبەر» ساداسى  
ياڭرىتىۋاتقانلىقىنى، نەچچە ئون خىل تىلدا قۇرئان  
تىلاۋەت قىلىۋاتقانلىقىنى، «ئى الله! ساڭا كەلدۇق، بىز  
ساڭا كەلدۇق» دېگەن سۆزنى تەكرارلاش ئارقىلىق  
مۇھەببەت ئىشتىياقى بىلەن يىغلاپ، ئېرىپ  
كەتكەنلىكىگە شاھىت بولغان بولسىڭىز، سىزمۇ  
ئۆزىڭىز بىلمەستىنلا يىغلاپ كەتكەن، ئىنسانلار  
ئارىسىدا ئېرىپ كەتكەن بولاتتىڭىز. ھەممە نەرسە  
ئىگىسى ۋە ھۆكۈمدارى مالىكۇل مۇلك تائالانىڭ  
ئالدىدىكى بۇ مىسلىسىز ھۆرمەتنىڭ ھەقىقىتىگە  
يەتكەن بولاتتىڭىز - ئەلۋەتتە.

## قۇرئان نېمە ئۈچۈن مۇھەممەد (ئەلەيھىسسالام) ئويدۇرغان كىتاب بولمىسۇن؟

تونۇشۇم سۆز - ئىبارىلىرىنى ئىلغاپ مۇنداق دېدى:  
كۆڭلىڭىزنى ئاغرىتىشنى خالىمايمەن، مەن  
سىزنىڭ قۇرئانى نەقەدەر ئىززەتلەيدىغانلىقىڭىزنى  
بىلىمەن، شۇنداقلا قۇرئاننىڭ قىممەتلىك بىر كىتاب  
ئىكەنلىكىدە مەن سىز بىلەن ھەمپىكىر، لېكىن  
قۇرئان نېمە ئۈچۈن مۇھەممەدنىڭ ئويدۇرۇپ چىققان  
كىتابى ئەمەس؟ مۇھەممەدكە ئوخشاش كاتتا بىر  
ئادەمنىڭ قۇرئاندەك كاتتا بىر كىتابنى تۈزۈپ چىقىشى  
ئەجەبلىنەرلىك ئىش ئەمەسقۇ؟ مۇشۇنداق بولۇشى  
”ئۇنى اللە چۈشۈردى“ دېگەندىن بەكرەك مەنتىقىغە  
ئۇيغۇن. چۈنكى بىز اللەنىڭ ئاسماندىن بىر نېمىنى  
چۈشۈرگىنىنى كۆرمىدۇق. بىز ھازىر بىر كىمنى  
جىبرىئىل ئىسىملىك بىر پەرىشتىنىڭ بارلىقىغا، ئۇ  
پەرىشتىنىڭ ئاسماندىن بىر كىتابنى ۋەھىي قىلىنغان  
بىر كىشىگە ئېلىپ چۈشكەنلىكىگە قايىل قىلىش  
قىيىن بولىدىغان دەۋردە ياشاۋاتىمىز.

مەن ئۆزەمنى بېسىۋېلىپ تۇرۇپ مۇنداق دېدىم:  
دەل ئەكسىچە بىز كۆزگە كۆرۈنمەيدىغان  
پەرىشتىلەرنىڭ بارلىقىنى، ھەقىقەتنىڭ ئىنسانغا  
ۋەھىي قىلىنىپ چۈشۈشىنى تەستىقلىشىمىز ئاسان

بولغان دەۋردە ياشاۋاتىمىز. چۈنكى ئىنسانلار بۈگۈن زېمىنغا يىراق يۇلتۇزلاردىن ئۇچار تەخسىلەرنىڭ چۈشىدىغانلىقىنى، كۆزگە كۆرۈنمەس لازىرلارنىڭ ئادەم ئۆلتۈرگىنىنى، سىمسىز دولقۇنلارنىڭ نىشانلارنى نەق ئۇرىدىغانلىقىنى، ھاۋا دولقۇنلىرىغا ئايلىنىدىغان، ئاندىن ئۇلارنى كىچىككىنە سەرەڭگە قىپىغا ئوخشاش قاپلىق سايماننىڭ ئىچىگە كىرگۈزىدىغان رەسىملەرنىڭ بارلىقىنى، ئادەم سايسىنى رەسىمگە ئالالايدىغان ئاپپاراتنىڭ بارلىقىنى، قاراڭغۇدا كۆرىدىغان كۆزلەرنىڭ بارلىقىنى، ئىنساننىڭ ئاي ئۈستىدە ماڭغانلىقىنى ۋە ماس يۇلتۇزغا چىقىدىغان ئالەم كېمىسىنىڭ بارلىقىنى تىلغا ئېلىشىدۇ.

ھازىرقى كۈندە ئالەمنىڭ پەرىشتىلىرىدىن بىرىنى تۇتۇلغانلىقىنى ۋە ئۇ پەرىشتىنىڭ ئالەمنىڭ ۋەھىسىنى پەيغەمبەرلەردىن بىرىگە ئېلىپ كەلگەنلىكىنى ئاڭلاش ئانچە غەلىتە تۇيۇلمايدىغان بولۇپ قالدى. جىبرىئىل ئىسىملىك پەرىشتىنىڭ بارلىقى يەنە بىر ھەقىقەت بولۇپ، بىز كۈندە كۆرگەن ۋە ئاڭلىغان ھادىسىلەرگە نىسبەتەن ئەجەپلىنىش ۋە ھەيران قېلىشتىن تاشقىرى بىر مەسىلىگە ئايلىنىپ قالدى.

قۇرئان كەرىم مۇھەممەد ئەلەيھىسسالام تۈزۈپ چىققان كىتاب ئەمەس. چۈنكى قۇرئان كەرىم شەكلى، ئىبارىلىرى، ھەرپلىرى، ئۆز ئىچىگە ئالغان ئىلىملىرى، سىرلىرى، گۈزەل بالاغىتى ۋە نازۇك لۇغىتى ئېتىبارى

بىلەن ئىنسان تۈزۈپ چىقالايدىغان بىر نېمە ئەمەس. بۇنىڭغا مۇھەممەد ئەلەيھىسسالامنىڭ ئوقۇش - يېزىشنى بىلمەيدىغان ساۋاتسىز ئىكەنلىكى، مەكتەپتە ئوقۇمىغانلىقى ۋە ئەرەب يېزىم ئارىلىدىن سىرتقا چىقىپ باقمىغانلىقىنى قوشساق، بۇ سوئالنى سوراشقا ئېلىپ بارغان شەك - شۈبھە ۋە ئېھتىمالنىڭ مۇمكىن بولمايدىغانلىقى تېخىمۇ ئايان بولىدۇ. **اللہ تائالا** سىزگە ئوخشاش قۇرئان كەرىمنى تۈزۈلگەن بىر كىتاب دەپ تونۇپ، ئۇنىڭ ھەقىقەتەن **اللہ تائالا** تەرىپىدىن چۈشكەنلىكىنى ئىنكار قىلغۇچىلارنى ئاگاھلاندۇرۇپ مۇنداق دەيدۇ: ﴿قُلْ فَأْتُوا بِسُورَةٍ مِّثْلِهِ وَادْعُوا مَنِ اسْتِطَعْتُمْ مِّنْ دُونِ اللَّهِ﴾<sup>①</sup> ئېيتقىنكى، ئەگەر راستچىل بولساڭلار، **اللہ تائالا** باشقا چاقىرايلىدىغانلىكى كىشىڭلارنى چاقىرىپ، قۇرئانغا ئوخشاش بىرەر سۈرىنى كەلتۈرۈپ بېقىڭلار<sup>①</sup>.

جىنلار، پەرىشتىلەر، قابىلىيەتلىك ۋە تالانتلىق ئىنسانلار بىلەن ياردەملىشىپ قۇرئاننىڭ ئوخشىشىنى كەلتۈرۈڭلار. **اللہ تائالانىڭ** بۇ چاقىرىقى ھازىرمۇ بار، ئەمما ئۇنىڭ ئوخشىشىنى ھازىرغا قەدەر بىر كىم تۈزۈپ چىققىنى يوق.

بىتەرەپ ئورۇندا تۇرۇپ، ئىجابىي نەزەر بىلەن قارايدىغان بولساق، قۇرئان كەرىمنى مۇھەممەد ئەلەيھىسسالامنىڭ تۈزۈپ چىقىشىنى تەسەۋۋۇر قىلىش مۇمكىن بولمايدۇ.

<sup>①</sup> سۈرە يۇنۇس، 38 - ئايەت.

بىرىنچى سەۋەب: ناۋادا ئۇ ئۆزى توقۇپ چىققۇچى بولسا ئىدى، ئۇنىڭدا ئۆزىنىڭ غەم - قايغۇلىرى ۋە ھەسرەت - نادامەتلىرىنى ئەكس ئەتتۈرگەن بولاتتى. بىز ئۇنىڭ بىر يىل ئىچىدە ئايالى خەدىچە بىلەن تاغىسى ئەبۇ تالىبتىن ئايرىلىپ قالغانلىقىنى، ئۇنىڭ ھاياتتا شۇ ئىككىسىدىن باشقا يار - يۆلىكى يوق ئىكەنلىكىنى بىلىمىز. پەيغەمبەر ئەلەيھىسسالام شۇ سەۋەبتىن كۆپ دەرت - ئەلەم چەككەن ئىدى. شۇنداقتىمۇ قۇرئاندا ئۇلار ھەققىدە ھېچقانداق سۆز - ئىبارە تاپالمايمىز. ئوغلى ئىبراھىم چاچراپ كەتكەندە، كۆزلىرىدىن تاراملاپ ياش ئېقىپ كەتكەن بولسىمۇ، قۇرئاندا ئۇنىڭ ۋەقەلىكى پەقەتلا تىلغا ئېلىنمىغان. بىز قۇرئان كەرىمنىڭ ھېچبىر يېرىدە مۇھەممەد ئەلەيھىسسالامنىڭ ئۆز مەنپەئەتىنى ئەكس ئەتتۈرىدىغان ھېچقانداق ئايەت تاپالمايمىز.

بەزى ئايەتلەر مۇھەممەد ئەلەيھىسسالامنىڭ پېئىل ۋە پىكىرلىرىگە زىت ھالدا نازىل بولغان. پەيغەمبەر ئەلەيھىسسالام بىر قارىغۇ كىشىدىن يۈزىنى بۇراپ، قۇرەيشنىڭ چوڭلىرىغا ئالدىنى قىلغاندا چۈشكەن ئايەتكە ئوخشاش بەزى ئايەتلەر ئۇنىڭغا ملامەت قىلىپ نازىل بولغان: ﴿عَبَسَ وَتَوَلَّى. جَاءَهُ الْأَعْمَى. وَمَا يُدْرِيكَ لَعَلَّهُ يَزْكَى. أَوْ يَذَّكَّرُ فَتَنْفَعَهُ الذِّكْرَى﴾ ﴿يېنىغا ئەمما كەلگەنلىكى ئۈچۈن (پەيغەمبەر ئەلەيھىسسالام) تەرىنى تۈردى ۋە يۈزىنى ئۆرۈۋالدى. (ئى مۇھەممەد!) نېمە بىلىسەن؟ (بەلكى) ئۇ (سەندىن ئالغان مەرىپەت بىلەن گۇناھلىرىدىن)

پاڭلىنىشى مۇمكىن. ياكى ۋەز - نەسىھەت ئاڭلاپ  
ئۇنىڭدىن پايدىلىنىشى مۇمكىن»<sup>①</sup>.

بەزىدە بىر ئايەت نازىل بولۇپ، پەيغەمبەر  
ئەلەيھىسسالام قىلغان ئىشلاردىن بىرىنىڭ توغرا  
ئەمەسلىكىنى بىلدۈرىدۇ: ﴿مَا كَانَ لِنَبِيٍّ أَنْ يَكُونَ لَهُ أَسْرَى حَتَّى  
يُخْرَجَ فِي الْأَرْضِ تُرِيدُونَ عَرَضَ الدُّنْيَا وَاللَّهُ يُرِيدُ الْآخِرَةَ وَاللَّهُ عَزِيزٌ حَكِيمٌ لَوْلَا  
كِتَابٌ مِّنَ اللَّهِ سَبَقَ لَمَسَّكُمْ فِيمَا أَخَذْتُمْ عَذَابٌ عَظِيمٌ﴾ پەيغەمبەرگە  
زېمىندا دۈشمەنى كۆپرەك ئۆلتۈرمەي تۇرۇپ (يەنى  
مۇشرىكلىكنىڭ ھەيۋىسىنى يوقىتىپ، ئىسلامغا  
قۇۋۋەت بەرمەي تۇرۇپ)، ئەسەرلەردىن فىدىيە ئېلىش  
لايىق ئەمەس ئىدى. ئى مۇئمىنلەر! سىلەر دۇنيا  
مەنپەئەتنى كۆزلەيسىلەر، اللە سىلەرگە ئاخىرەتنى  
تەلەيدۇ. اللە غالىبتۇر، ھېكمەت بىلەن ئىش  
قىلغۇچىدۇر. اللەنىڭ (ئوچۇق چەكلەنمىگەن ئىشنى  
قىلغانلارنى جازالماسلىق دېگەن) ھۆكۈمى ئەزىلىسى  
بولمىسا ئىدى، (ئەسەرلەردىن) فىدىيە ئالغانلىقىڭلار  
ئۈچۈن ئەلۋەتتە زور ئازابقا دۇچار بولاتتىڭلار»<sup>②</sup>.

بەزىدە قۇرئان كەرىم مۇھەممەد ئەلەيھىسسالامنى  
ئەگەشكۈچىلىرىگە شۇنداق بىر سۆزنى قىلىشقا  
بۇرۇيدۇكى، بىر ئادەمنىڭ ئەگەشكۈچىلىرىگە بۇنداق  
سۆزنى قىلىشى مۇمكىن ئەمەس: ﴿قُلْ مَا كُنْتُ بِدَعَا مِّنَ الرُّسُلِ  
وَمَا أَدْرِي مَا يُفْعَلُ بِي وَلَا بِكُمْ إِنْ أَتَّبِعُ إِلَّا مَا يُوحَىٰ إِلَيَّ وَمَا أَنَا إِلَّا نَذِيرٌ مُّبِينٌ﴾

<sup>①</sup> سۈرە ئەبەسە، 1 - دىن 4 - ئايەتكىچە.

<sup>②</sup> سۈرە ئەنفال، 67 - ۋە 68 - ئايەتلەر.

﴿ئېيتقنكى، تۇنجى پەيغەمبەر ئەمەسمەن، ماڭا ۋە سىلەرگە نېمە قىلىنىدىغانلىقىنى ئوقمايمەن، مەن پەقەت ماڭا ۋەھىي قىلىنغان نەرسىگىلا ئەگىشىمەن، مەن پەقەت (سىلەرنى اللەنىڭ ئازابىدىن) ئوچۇق ئاگاھلاندۇرغۇچىمەن﴾<sup>①</sup>.

ئىختىيارى ھالدا ئەگەشكۈچىلىرىگە: ”ماڭا ۋە سىلەرگە نېمە قىلىنىدىغانلىقىنى بىلمەيمەن، مەن ئۆز نەپسىم ئۈچۈن پايدىغىمۇ - زىيانغىمۇ ئىگە بولالمايمەن، سىلەر ئۈچۈنمۇ پايدا - زىيانغا ئىگە بولالمايمەن“ دېگەندەك سۆزنى قىلىدىغان پەيغەمبەردىن يەنە بىرى تېپىلمايدۇ. بۇنداق سۆزلەر ئەگەشكۈچىلىرىنىڭ تارقىلىپ كېتىشىگە سەۋەبچى بولىدۇ، بۇ ئەمىلىيەتتە يۈز بەردى، يەھۇدىيلار بۇ ئايەتنى باھانە قىلىپ: ”ئۆزىڭمۇ، بىزگىمۇ بولىدىغان ئىشنى بىلمەيدىغان پەيغەمبەرنىڭ بىزگە نېمە پايدىسى بار؟ بۇ ئادەمنىڭ بىزگە كېرىكى يوق“ دېيىشتى. پەيغەمبەر ئەلەيھىسسالام قۇرئان كەرىمنى ئۆز ئىچىدىن ئويدۇرىۋالغان بولسا ئىدى، بۇنداق ئايەتلەرنى ھەرگىز ئويدۇرمىغان بولاتتى.

ئىككىنچى سەۋەب شۇكى: قۇرئان كەرىمنىڭ ئىبارىلىرىگە نەزەر سالىدىغان بولساق، ئۇنىڭ رېتىمى، تەرتىپى، قۇرۇلمىسى ۋە تۈزۈلۈشىنىڭ ئەرەب ئەدەبىياتىغا قەتئىي ئوخشىمايدىغانلىقى، بۇرۇنقى ئەرەب

<sup>①</sup> سۈرە ئەھقاف، 9 - ئايەت.



ئەدەبىياتىدا بۇنداق ئىبارىلەرنىڭ تۈزۈلۈپ باقمىغانلىقى ۋە بۇنىڭ ئەرەب ئەدەبىياتىدا تۇنجى بولۇپ ئوتتۇرىغا چىققان ئۇسلۇب ئىكەنلىكىنى كۆرىمىز. بۇندىن كېيىنمۇ ئەرەب ئەدەبىياتىدا بۇنىڭغا ئوخشىغان بىر ئەسەرنى كۆرىشىمىز قەتئىي مۇمكىن ئەمەس. ئەرەب ئەدەبىياتى نەسرىي ۋە شېئىرىي دەپ ئىككىگە ئايرىلاتتى. قۇرئان نازىل بولغاندىن كېيىن نەسرىي، شېئىرىي ۋە قۇرئانىي دەپ ئۈچكە ئايرىلىدىغان بولدى. بىز شېئىرمۇ ئەمەس، نەسرىمۇ ئەمەس، ئىككىسىنىڭ ئارىسىدا بىر سۆزنىڭ ئالدىدا، شېئىر مۇزىكىسى قاپىيە ۋەزنىدە بولىدۇ. مەسىلەن، شائىر ئىبنۇل ئەبىرەس ئەلئەسەدىنىڭ مۇنۇ شېئىرىغا قارايدى:

أقفر من أهله عبيد  
فليس يبدي وما يعيد

شائىرنىڭ بۇ شېئىرىدا مۇزىكا ماقامى ئىككى بوغۇم بىلەن ئۇزۇن "دال" قاپىيەسىدىن چىقىدۇكى، بۇ ماقام "تاشقى نىزام" دەپ ئاتىلىدۇ. ئەمما قۇرئان كەرىمنىڭ مۇزىكى ماقامى بولسا، "ئىچكى نىزام" دا قۇرۇلغان. ﴿وَالضُّحَىٰ وَاللَّيْلِ إِذَا سَجَىٰ﴾ ﴿چاشگاھ ۋاقتى بىلەن قەسەمكى، قاراڭغۇلۇقى ئەتراپنى قاپلىغان چاغدىكى كېچە بىلەن قەسەمكى﴾<sup>①</sup>.

<sup>①</sup> سۈرە دۇھا، 1 - ۋە 2 - ئايەت.

بۇ ئاددىي ئىبارىدە بوغۇمۇ يوق، قاپىيەمۇ يوق.  
شۇنداقتمۇ ئۇنىڭدىن ئۆزىگە خاس بىر ئاھاڭدا  
چىقىۋاتقانلىقى ئوچۇق.

مۇنۇ ئايەتلەرنى ئاڭلاپ كۆرۈڭ: ﴿قَالَ رَبِّ إِنِّي وَهَنَ الْعَظْمُ  
مِنِّي وَاشْتَعَلَ الرَّأْسُ شَيْبًا وَلَمْ أَكُنْ بِدُعَائِكَ رَبِّ شَقِيًّا﴾ ﴿ئۇ ئېيتتى:  
(يەنى زەكەرىيا ئەلەيھىسسالام) پەرۋەردىگارم! مەن  
ھەقىقەتەن كۈچ - قۇۋۋىتىمدىن كەتتىم، چېچىم  
ئاقاردى. پەرۋەردىگارم! ساڭا دۇئا قىلىپ ئۈمىدىسىز  
بولۇپ قالغىنىم يوق﴾<sup>①</sup>؛ ﴿طه. مَا أَنْزَلْنَا عَلَيْكَ الْقُرْآنَ لِتَشْقَى. إِلَّا  
تَذِكْرَةً لِّمَن يَخْشَى. تَنْزِيلًا مِّمَّنْ خَلَقَ الْأَرْضَ وَالسَّمَاوَاتِ الْعُلَى. الرَّحْمَنُ عَلَى  
الْعَرْشِ اسْتَوَى﴾ ﴿تاھا. قۇرئاننى ساڭا سېنى جاپاغا سېلىش  
ئۈچۈن ئەمەس، پەقەت (اللەتن) قورقىدىغانلارغا ۋەز -  
نەسھەت قىلىش ئۈچۈن نازىل قىلدۇق. ئۇ زېمىننى ۋە  
(كەڭ) ئېگىز ئاسمانلارنى ياراتقان زات تەرىپىدىن نازىل  
قىلىنغان. مەرھەمەتلىك اللە ئەرش ئۈستىدە (ئۆزىگە  
لايىق رەۋىشتە) قارار ئالدى﴾<sup>②</sup>.

بۇ ئايەتلەرگە زەڭ سالىسىڭىز، ئۇنىڭ رېتىملىق  
ئىبارىلىرىدىن ئادەمنىڭ يۈرىكىنى لەرزىگە سالىدىغان  
بىر يانار تاغنىڭ جاراڭلىق نەغمە ئاۋازىنى ئاڭلايسىز.  
﴿إِنَّا أَرْسَلْنَا عَلَيْهِمْ رِيحًا صَرْصَرًا فِي يَوْمِ نَحْسٍ مُّسْتَمِرٍّ. تَنْزِعُ النَّاسَ كَأَنَّهُمْ  
أَعْجَازُ نَخْلٍ مُّنْقَعِرٍ﴾ ﴿شۈبھىسىزكى، ئۇلارنى بىز شۇمۇلۇقى  
ئۈزۈلمەيدىغان شۇم كۈندە سوغۇق بوران ئەۋەتىپ (ھالاك

<sup>①</sup> سۈرە مەرىيەم، 4 - ئايەت.

<sup>②</sup> سۈرە تاھا، 1 - دىن 4 - ئايەتكىچە.

قىلدۇق)، بوران كىشىلەرنى (ئورۇنلىرىدىن) يۇلۇپ كېتەتتى، گويىا ئۇلار قومۇرۇۋېتىلگەن خورما كۆتەكلىرىدەك ياتاتتى<sup>①</sup>.

﴿صَرَصْرًا﴾، ﴿مُنْقَعِرٍ﴾ دېگەن كەلىمىلەر خۇددى يانار تاغنىڭ جاراڭلىق ئاۋازى بولۇپ، قاچانكى ئاقىۋىتى قورقۇنچلۇق ھالاكەت بىلەن نەتىجىلەنگەن بىر خەۋەرنى ئاڭلاتسا، بۇ خەۋەرنى بايان قىلغان ئايەتنىڭ ئاھاڭى ئىنساننىڭ يۈرىكىنى ئاغزىغا كەلتۈرىدىغان شەكىلدە جاراڭلىق، قورقۇنچلۇق ۋە قىسقا كېلىدۇ، يۇقىرىدىكى ئايەتلەردىمۇ شۇنداق. قاچانكى ئاقىۋىتى خۇشاللىق بىلەن نەتىجىلەنگەن ياكى نەتىجىلىنىدىغان خەۋەر كەلسە، ئايەتلىرى ئۇزۇن ۋە نەغمىلىرى يېقىملىق ئىبارىلەر بىلەن قۇرۇلغان. ﴿وَقِيلَ يَا أَرْضُ ابْلَعِي مَاءَكِ وَيَا سَمَاءُ أَقْلِعِي وَغِيضَ الْمَاءِ وَقُضِيَ الْأَمْرُ وَاسْتَوَتْ عَلَى الْجُودِيِّ وَقِيلَ بُعْدًا لِلْقَوْمِ الظَّالِمِينَ﴾ ئى زېمىن! سۈيىڭنى يۇتقىن، ئى بۇلۇت! تارقىغىن دېيىلدى، سۇ سوغۇلدى، اللەنىڭ (كاپىرلارنى غەرق قىلىشتىن ئىبارەت) ھۆكۈمى ئىجرا قىلىندى، كېمە جۇدى تېغىنىڭ ئۈستىدە توختىدى، زالىم قەۋم ھالاك بولسۇن دېيىلدى<sup>②</sup>.

لەۋزىلەرنىڭ قۇرۇلۇشى، ئىبارىلەرنىڭ تۈزۈلۈشى، سۆزلەرنىڭ تەركىۋى بىلەن مەنىلىرى ۋە مەقسەتلىرى پەقەت قۇرئان كەرىمدىلا مۇشۇ شەكىلدە باغلىنىدۇ.

<sup>①</sup> سۈرە قەمەر، 19 - ۋە 20 - ئايەتلەر.

<sup>②</sup> سۈرە ھۇد، 44 - ئايەت.

ئۈچىنچى سەۋەب: بىز تېخىمۇ تەپسىلىي ئانالىز قىلىدىغان بولساق، قۇرئان كەرىمنىڭ شۇ قەدەر ئىنچىكە ۋە نازۇكلۇققا ئىگە ئىكەنلىكىنى كۆرىمىزكى، ئۇنىڭ ھەر بىر ھەرىپى ئۆز ئورنىدىن باشقا جايىنى قوبۇل قىلمايدۇ، ئىلگىرى ياكى كېيىن بولمايدۇ. سىز بىر سۆزنىڭ ئورنىغا يەنە بىر سۆزنى ياكى بىر ھەرىپنىڭ ئورنىغا باشقا بىر ھەرىپنى قويالمايسىز. ھەر بىر كەلىمە مىليونلىغان سۆزلەرنىڭ ئىچىدىن تاللىنىپ، ئىلگىرى ياكى كېيىن قىلغىلى قەتئىي بولمايدىغان دەرىجىدە ئورۇنلاشتۇرۇلغان. قۇرئان كەرىمدىكى بۇ مىسلىسىز ئىنچىكىلىكنى يېزىقچىلىقتا ھەرگىزمۇ كۆرەلمەيسىز.

مەسىلەن، قۇرئان كەرىمنىڭ: ﴿وَأَرْسَلْنَا الرِّيَّاحَ لَوَاقِحَ﴾ ﴿بىز يامغۇرنى ھەيدەيدىغان شاماللارنى ئەۋەتتۇق﴾<sup>①</sup> دېگەن ئايىتىدىكى ﴿لَوَاقِحَ﴾ دېگەن كەلىمىسىگە قارالغۇ. ئۆتمۈشتە بۇ سۆزگە مەجازى مەنە بېرىپ: ”شامال بۇلۇتنى ھەيدەيدۇ، ئاندىن يامغۇر چۈشۈپ زېمىننى زىرائەت قىلىشقا مۇمكىن ھالەتكە كەلتۈرىدۇ“ دەپ تەپسىر قىلىناتتى. ئەمدى بولسا، شامال توك چىقىرىشنى قوبۇل قىلىدىغان بۇلۇتلارنى توك چىقارمايدىغان بۇلۇتلارغا ھەيدەپ، بىر - بىرىگە ئۇرۇشى بىلەن گۈلدۈرماما، چاقماق ۋە يامغۇر يېغىش ھادىسىلىرى يۈز بېرىدۇ. ﴿لَوَاقِحَ﴾ دېگەن سۆز مۇشۇ

<sup>①</sup> سۈرە ھىجر، 22 - ئايەت.

مەنىدە بولىدۇ. ھازىر بىز شۇنى بىلىمىزكى، شامال چېچەكنىڭ چېگىنى يەنە بىر چېچەككە يۆتكەيدۇ، ئاندىن ئۇ چېچەك ئۇرۇق چىقىرىشقا باشلايدۇ. يەنە شۇنى بىلىمىزكى، يامغۇر ئۆزلىكىدىنلا يامغۇر بولۇپ چۈشۈپمەيدۇ، يامغۇر سۇلارنىڭ دولقۇن ۋە تەلپۈنۈشلىرىدىن ئۆرلەپ بۇلۇتقا سىڭگەن شەبەنەم ھالىتىدىكى سۇ بولۇپ، بۇلۇتلار بىر - بىرى بىلەن ئۈسۈشۈش ۋە سۈركىلىش ھەرىكىتى ئارقىلىق سىقىلىپ، يامغۇر ھالىتىدە زېمىنغا چۈشىدۇ. شۇنىڭ بىلەن، ئەسلى مەنبەئى بولغان زېمىندىن ئايرىلغان سۇ ماددىسى يەنىلا زېمىنغا قايتىپ، زېمىندىكى ئوت - گىياھلار بىلەن بىرلىشىش ھادىسىسى مەيدانغا كېلىدۇ.

مانا بىز شۇنداق بىر كەلىمىنىڭ ئالدىدا تۇرىمىزكى، ئۇ كەلىمە مەجازى، ھەرپى ۋە ئىلمى جەھەتتە ئەڭ مۇكەممەل سۆزلە بولۇپ قالماستىن، بەلكى پەننىي، ئەدەبىي ۋە نەغمىي جەھەتتە تەڭدىشى يوق بىر كەلىمە ھېسابلىنىدۇ.

اللّٰهُ تَائَالَا بَاشِقَا بىر ئايەتتە مۇنداق دەيدۇ: ﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَتُدْلُوا بِهَا إِلَى الْحُكَّامِ لِيَأْكُلُوا فَرِيقًا مِّنْ أَمْوَالِ النَّاسِ بِالْإِثْمِ وَأَنْتُمْ تَعْلَمُونَ﴾ ﴿بىر - بىرىڭلارنىڭ ماللىرىنى ناھەق يەۋالماڭلار، بىلىپ تۇرۇپ كىشىلەرنىڭ بىر قىسىم

ماللىرىنى زۇلۇم بىلەن يەۋېلىش ئۈچۈن ھاكىملارغا پارا بەرمەڭلار! ﴿١﴾

ئەمىلىيەتتە پارا بېرىلىدىغان ئەمەلدار پەستە ئەمەس، بەلكى يۇقىرىدا بولسىمۇ، لېكىن قۇرئان كەرىمدە ﴿وَتُدُلُوا﴾ كەلىمىسى قوللىنىلغان. ئەرەبچىدىكى ﴿وَتُدُلُوا﴾ كەلىمىسى يۇقىرىدىن پەسكە سۈنۈلغاننى ئىپادىلەيدۇ، بۇ يەردە بۇ كەلىمىنى قوللىنىشى، ئەمەلدارنىڭ ماقامى ئۈستۈن بولسىمۇ، پارا ئېلىش بىلەن پەسكەشلىك قىلغانلىقىنى ئىپادىلەش ئۈچۈندۈركى، مانا بۇ قۇرئان كەرىمنىڭ بالاغەت جەھەتتە قانچىلىك نازۇك ۋە ئىنچىكىلىك بىلەن جۈملە قۇرغانلىقىنىڭ نامايەندىسىدۇر.

اللّٰهُ تَائِلًا جِهَادًا ئايىتىدە مۇنداق دېدى: ﴿يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ انْفِرُوا فِي سَبِيلِ اللَّهِ اتَّقَلْتُمْ إِلَى الْأَرْضِ﴾ ﴿ئى مۆمىنلەر! سىلەرگە اللەنىڭ يولىدا جىھاد قىلىشقا چىقىڭلار دېيىلسە، نېمىشقا يۇرتۇڭلاردىن ئايرىلغىڭلار كەلمەيدۇ؟﴾ ﴿٢﴾

بۇ ئايەتتە ﴿تتاقلتم﴾ كەلىمىسىنى قوللانماي، ﴿اتتاقلتم﴾ كەلىمىسىنى قوللاندى. چۈنكى بىرىنچى كەلىمە يۇرتىدىن ئايرىلغۇسى كەلمەي ئېغىرلىشىۋېلىش بىلەن بىرگە، يۇرتىغا مەھكەم ئېسىلىۋالغانلىقىنى ئىپادىلىسە، ئىككىنچى كەلىمە پەقەت يۇرتىدىن

① سۈرە بەقەرە، 188 - ئايەت.

② سۈرە تەۋبە، 38 - ئايەت.

ئايىرلغۇسى كەلمەي ئېغىرلىشىۋالغانلىقىنى ئىپادىلەيدۇ. ﷲ تائالا ئۇرۇشقا بۇيرۇلسا، چىققۇسى كەلمەي ئارقىغا دەسسەپ تۇرىۋالغان قورققاقلارنىڭ نەقەدەر قورقۇنچاق ۋە جاسارەتسىز ئىنسانلار ئىكەنلىكىنى مىسلى كۆرۈلمىگەن بىر بالاغەت ئۇسلۇبىدا ئاشكارىلاش ئۈچۈن كەلمىنىڭ ھەرىپلىرىنى بىر - بىرىگە چاپلاش ئۇسلۇبىنى قوللاندى.

ﷲ تائالا كەمبەغەللىكتىن پەرزەنتلەرنى ئۆلتۈرمەسلىك ھۆكۈمىنى ئىككى سۈرىدە پەرقلىق ئىككى ئايەت بىلەن ئىپادىلىدى: ﴿وَلَا تَقْتُلُوا أَوْلَادَكُمْ مِّنْ إِمْلَاقٍ نَّحْنُ نَرْزُقُكُمْ وَإِيَّاهُمْ﴾ نامراتلىقتىن قورقۇپ بالاڭلارنى ئۆلتۈرمەڭلار، بىز سىلەرگە ۋە ئۇلارغا رىزىق بېرىمىز<sup>①</sup>؛ ﴿وَلَا تَقْتُلُوا أَوْلَادَكُمْ خَشْيَةَ إِمْلَاقٍ نَّحْنُ نَرْزُقُهُمْ وَإِيَّاكُمْ﴾ كەمبەغەللىكتىن قورقۇپ بالىلىرىڭلارنى ئۆلتۈرمەڭلار. ئۇلارغا ۋە سىلەرگە رىزىق بېرىمىز<sup>②</sup>.

ئىككى ئايەت تاسادىپىي ھالدا پەرقلىق يېزىلغان ئەمەس، بەلكى پىلانلىق ھالدا پەرقلىق نازىل قىلىنغان. “نامراتلىقتىن قورقۇپ، بالىلارنى ئۆلتۈرۈش” دېگەندە، بالىلارنىڭ ئاتا - ئانىسى ھازىرنىڭ ئۆزىدە نامرات بولغان بولىدۇ، شۇڭا ئايەتتە: “بىز سىلەرگە ۋە ئۇلارغا رىزىق بېرىمىز” دەپ كەلدى. “كەمبەغەل بولۇپ قېلىشتىن قورقۇپ بالىلارنى

① سۈرە ئەنئام، 151 - ئايەت.

② سۈرە ئىسرا، 31 - ئايەت.

ئۆلتۈرۈش“ بولسا، ھازىرنىڭ ئۆزىدە ئاتا - ئانا كەمبەغەل ئەمەس، لېكىن بالىلار تۇغۇلغاندىن كېيىن، ئۆزلىرىنىڭ كەمبەغەل بولۇپ قېلىشىدىن قورقۇپ، بالىلىرىنى ئۆلتۈرۈۋېتىش ئېھتىمالى بار. شۇڭا كېيىنكى ئايەتتە: ”ئۇلارغا ۋە سىلەرگە رىزىق بېرىمىز“ دەپ كەلدى. بىر يازغۇچىنىڭ ئەقلىگە مانا مۇشۇنداق ئىنچىكە پەرقلەرنىڭ كېلىشى ئەسلا مۇمكىن ئەمەس.

ئايەتلەردىكى كەلىمىلەرنىڭمۇ ھەر زامان بىرەر ھېكمەت ئۈچۈن ئالدىغا ياكى ئارقىغا ئېلىنغانلىقىنى كۆرىمىز. ئوغرىلىق قىلغانلارنى جازالاش ھەققىدىكى ئايەتتە ئەر ئوغرى ئايال ئوغرىدىن بۇرۇن كەلسە، زىنا قىلغانلارنى جازالاش ھەققىدە كەلگەن ئايەتتە ئايال زىناخور ئەر زىناخوردىن بۇرۇن كەلتۈرۈلگەن. بۇنىڭ سەۋەبى ناھايىتى ئوچۇقتۇرۇكى، ئوغرىلىقتا ئەرلەر ئاياللارغا نىسبەتەن نەچچە ھەسسە ئاكتىپ. زىنا مەسىلىسىدە بولسا، دەسلەپكى چاقىرىق ئاياللارنىڭ ئەينەك ئالدىغا ئۆتۈپ، ئۆزىنى پەردازلاپ، ئەرلەر ئۈچۈن ئەڭ قىسقا يوپىكىنى تاللاپ كىيىشى بىلەن باشلىنىدۇ.

﴿الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِئَةَ جَلْدَةٍ﴾ ﴿زىنا قىلغۇچى ئايال ۋە زىنا قىلغۇچى ئەرنىڭ ھەر بىرىنى يۈز دەرىدىن ئورۇڭلاڭلار﴾<sup>①</sup>؛ ﴿وَالسَّارِقُ وَالسَّارِقَةُ فَاقْطَعُوا أَيْدِيَهُمَا جِزَاءً بِمَا كَسَبَا نَكَالًا مِّنَ اللَّهِ وَاللَّهُ عَزِيزٌ حَكِيمٌ﴾ ﴿ئوغرىلىق قىلغۇچى ئەرنىڭ ۋە ئوغرىلىق قىلغۇچى ئايالنىڭ قىلمىشىنى جازالاپ، اللھ

① سۈرە نۇر، 2 - ئايەت.



تەرىپىدىن ئىبىرەت قىلىش يۈزىسىدىن قوللىرىنى كېسىڭلار، اللە (ئۆز ئەمرىنى ئىشقا ئاشۇرۇشتا) غالىبتۇر، ھېكمەت بىلەن ئىش قىلغۇچىدۇر<sup>①</sup>.

شۇنىڭدەك، 16 ئايەتتە قۇلاقنى كۆزدىن بۇرۇن تىلغا ئالدى: ﴿وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ﴾ ﴿اللَّهُ سَلْبَرُكُمْ قَوْلًا، كۆز ۋە يۈرەكلەرنى ئاتا قىلدى﴾<sup>②</sup>؛ ﴿وَجَعَلْنَا لَهُمْ سَمْعًا وَأَبْصَارًا وَأَفْئِدَةً﴾ ﴿بِسْئُولَارِغَا قَوْلًا، كۆز، قەلبلەرنى بەردۇق﴾<sup>③</sup>؛ ﴿أَسْمِعْ بِهِمْ وَأَبْصِرْ﴾ ﴿قَوْلًا قىلىرى تازا ئاڭلايدىغان، كۆزلىرى تازا كۆرىدىغان بولىدۇ﴾<sup>④</sup>؛ ﴿إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ مَسْئُولًا﴾ ﴿قَوْلًا، كۆز، دىل (يەنى سەزگۈ ئەزالىرى) نىڭ قىلمىشلىرى ئۈستىدە ھەقىقەتەن سوئال - سوراق قىلىنىدۇ﴾<sup>⑤</sup>؛ ﴿وَمَا كُنْتُمْ تَسْتَشِيرُونَ أَنْ يَشْهَدَ عَلَيْكُمْ سَمْعُكُمْ وَلَا أَبْصَارُكُمْ﴾ ﴿سىلەر (دۇنيادىكى چېغىڭلاردا) قۇلىقىڭلارنىڭ، كۆزۈڭلارنىڭ، تېرىلىرىڭلارنىڭ سىلەرنىڭ زىيىنىڭلارغا گۇۋاھلىق بېرىشىدىن ساقلانمىغان ئىدىڭلار﴾<sup>⑥</sup>؛ ﴿كَمِثْلِهِ شَيْءٌ وَهُوَ السَّمِيعُ الْبَصِيرُ﴾ ﴿ھېچ شەيئى اللەقا ئوخشاش ئەمەستۇر، اللە ھەممىنى ئاڭلاپ تۇرغۇچىدۇر، ھەممىنى كۆرۈپ تۇرغۇچىدۇر﴾<sup>⑦</sup>.

① سۈرە مائىدە، 38 - ئايەت.

② سۈرە نەھل، 78 - ئايەت.

③ سۈرە ئەھقاف، 26 - ئايەت.

④ سۈرە مەريەم، 38 - ئايەت.

⑤ سۈرە ئىسرا، 36 - ئايەت.

⑥ سۈرە فۇسسەلەت، 22 - ئايەت.

⑦ سۈرە شۇرا، 11 - ئايەت.

يەنى قۇلاق ھەردائىم ئالدىدا تىلغا ئېلىنغان بولۇپ،  
قۇلاقنىڭ كۆزدىن بەكرەك نازۇك ۋە مۇكەممەل  
ئىكەنلىكىدە ھېچقانداق شۈبھە يوقتۇر.  
بىز جىننىڭ بارلىقىنى ئاڭلايمىز، ئەمما  
كۆرمەيمىز.

پەيغەمبەرلەر اللەنىڭ سۆزلىرىنى ئىشەتتى ۋە  
گەپلەشتى، ئەمما ھېچكىم ئۇنى كۆرمىدى.  
مۇھەممەد ئەلەيھىسسالام قۇرئان كەرىمنى قۇلىقىدا  
ئاڭلاپ تەسلىم ئالدى. بىر ئانا نۇرغۇن بوۋاقنىڭ  
ئارىسىدىن ئۆز بالىسىنىڭ يىغىسىنى ئاڭلاپ پەرق  
ئېتەلەيدۇ، ئەمما بىر قاراپلا ئۆزىنىڭ بالىسىنىڭ  
يۈزىنى پەرق ئېتەلمەيدۇ. ئىنسان ئۇخلىغاندا كۆزىمۇ  
ئۇخلايدۇ، ئەمما قۇلىقى ئۇخلىمايدۇ. قۇلاقنى ئىلغار  
ئۈسكۈنىلەر بىلەن ئىنچىكىلەپ تەكشۈرگىنىمىزدە،  
قۇلاقنىڭ ھەقىقەتەن كۆزدىنمۇ نازۇك ۋە سەزگۈر  
ئىكەنلىكىنى بىلىۋالالايمىز.

مال - مۈلكىنى پەرزەنتلەردىن بۇرۇن تىلغا  
ئېلىشتىمۇ شۇنداق ھېكمەت بار: ﴿يَوْمَ لَا يَنْفَعُ مَالٌ وَلَا بَنُونَ.  
إِلَّا مَنْ أَتَى اللَّهَ بِقَلْبٍ سَلِيمٍ﴾ ﴿ئۇ كۈنى (يەنى قىيامەت كۈنى)  
مال ۋە ئوغۇللار پايدا يەتكۈزەلمەيدۇ. پەقەت (اللەنىڭ  
دەرگاھىغا) پاك قەلب بىلەن كەلگەن ئادەمگىلا پايدا  
يەتكۈزۈلىدۇ﴾<sup>①</sup>: ﴿إِنَّمَا أَمْوَالُكُمْ وَأَوْلَادُكُمْ فِتْنَةٌ وَاللَّهُ عِنْدَهُ أَجْرٌ عَظِيمٌ﴾  
﴿سىلەرنىڭ ماللىرىڭلار، بالىلىرىڭلار (سىلەرگە اللە

<sup>①</sup> سۈرە شۇئەرا، 88 - ۋە 89 - ئايەتلەر.

تەرىپىدىن) بىر تۈرلۈك سىناقتۇر، اللەنىڭ دەرگاھىدا كاتتا ساۋاب بار»<sup>①</sup>؛ «لَنْ تُغْنِي عَنْهُمْ أَمْوَالُهُمْ وَلَا أَوْلَادُهُمْ مِنَ اللَّهِ شَيْئًا وَأُولَئِكَ أَصْحَابُ النَّارِ هُمْ فِيهَا خَالِدُونَ»<sup>②</sup> شۈبھىسىزكى، كاپىرلارنىڭ ماللىرى، بالىلىرى اللەنىڭ ئازابى ئالدىدا ھەرگىز ھېچنەرسىگە دال بولالمايدۇ، ئۇلار دوزاخ ئەھلىدۇر، دوزاختا مەڭگۈ قالدۇ»<sup>③</sup>؛ «أَيَحْسَبُونَ أَنَّمَا نُمِدُّهُمْ بِهِ مِنْ مَالٍ وَبَنِينَ نُسَارِعُ لَهُمْ فِي الْخَيْرَاتِ بَلْ لَا يَشْعُرُونَ»<sup>④</sup> (ئۇلار) بىزنىڭ ئۇلارغا مال - مۈلۈك ۋە ئەۋلاتلارنى بەرگەنلىكىمىزنى ئۆزلىرىگە تېز ياخشىلىق قىلغانلىق دەپ ئويلايدۇ؟ ھەرگىز ئۇنداق ئەمەس، ئۇلار ئوقمايدۇ»<sup>⑤</sup>؛ «فَلَا تُعْجِبْكَ أَمْوَالُهُمْ وَلَا أَوْلَادُهُمْ إِنَّمَا يُرِيدُ اللَّهُ لِيُعَذِّبَهُمْ بِهَا فِي الْحَيَاةِ»<sup>⑥</sup> (ئۇلارنىڭ مال - مۈلكى ۋە ئەۋلادى سېنى ئەجەبلەندۈرمىسۇن، اللە ئۇلارنى بۇ دۇنيادا شۇ نەرسىلەر بىلەن ئازابلاشنى ئىرادە قىلىدۇ»<sup>⑦</sup>؛ «اعْلَمُوا أَنَّمَا الْحَيَاةُ الدُّنْيَا لَعِبٌ وَلَهُمْ زِينَةٌ وَتَفَاخُرٌ بَيْنَكُمْ وَتَكَاثُرٌ فِي الْأَمْوَالِ وَالْأَوْلَادِ كَمَثَلِ غَيْثٍ أَعْجَبَ الْكُفَّارَ نَبَاتُهُ»<sup>⑧</sup> (بىلىڭلاركى، دۇنيا تىرىكچىلىكى ئويۇنىدىن، كىشىنى ئاخىرەتتىن غەپلەتتە قالدۇرىدىغان) مەشغۇلاتتىن، زىبۇ زىننەتتىن، ئۆزئارا پەخىرلىنىشتىن، پۇل - مال، پەرزەنت كۆپەيتىپ پەخىرلىنىشتىن ئىبارەتتۇر، (بىرەر يېغىش بىلەن

① سۈرە تەغابۇن، 15 - ئايەت.

② سۈرە ئال ئىمران، 116 - ئايەت.

③ سۈرە مۇئىمىنۇن، 55 - ۋە 56 - ئايەتلەر.

④ سۈرە تەۋبە، 55 - ئايەت.

ئۆستۈرگەن) ئۆسۈملۈكى دېھقانلارنى خۇرسەن قىلغان  
يامغۇرغا ئوخشايدۇ»<sup>①</sup>.

مانا مۇشۇنداق ئىلگىرى - كېيىن بايان قىلىش  
شەكلى بەكمۇ كۆپ ئۇچرايدۇ. بۇنىڭ سەۋەبى،  
ئىنسانلارنىڭ كۆپىنچىسىنىڭ ئىدىيەسىدە مال -  
مۈلكىنىڭ پەرزەنتلەردىن بەكرەك ئىززەتلىك بولۇشىدۇر.  
قۇرئان كەرىم ئايەتلىرىنىڭ تۈزۈلۈشىدىكى  
نەپىسلىك ۋە ئىپادىلەشتىكى بەدىئىيلىكنى باشقا  
ھېچنەمدىن تاپالمايسىز. مۇنۇ ئايەتكە قاراڭ: ﴿وَإِن  
طَائِفَتَانِ مِنَ الْمُؤْمِنِينَ اقْتَتَلُوا فَأَصْلِحُوا بَيْنَهُمَا﴾ «ئەگەر مۆمىنلەردىن  
ئىككى گۇرۇھ ئۇرۇشۇپ قالسا، ئىككىسىنىڭ ئارىسىنى  
تۈزەپ قويۇڭلار»<sup>②</sup>.

بۇ ئايەتتە ﴿اقْتَتَلُوا﴾ ئىبارىسىنى قوللىنىش ئارقىلىق،  
بىر - بىرى بىلەن ئۇرۇشقان گۇرۇھلارنى  
بىرلەشتۈرۈۋەتتى، ئارقىدىنلا: ﴿فَأَصْلِحُوا بَيْنَهُمَا﴾ يەنى  
«ئىككىسىنىڭ ئارىسىنى تۈزەپ قويۇڭلار» دېيىش  
ئارقىلىق، ئىككى گۇرۇھنى ئايرىۋەتتى. بۇنىڭ بەكمۇ  
نازۇك بىر ھېكمىتى بار: ئۇرۇشتا ئىككى تەرەپ بىر -  
بىرىگە ئارىلىشىپ، خۇددى بىر بەدەندىن چىققان  
قوللاردەكلا بولۇپ كېتىدۇ. سۈلھى ئەسناسىدا ئۇلار يەنە  
ئىككى تەرەپ بولىدۇ ۋە ھەر ئىككى تەرەپ بىر - بىرىگە  
ۋەكىل ئەۋەتىدۇ. شۇڭا: «ئەگەر مۆمىنلەردىن ئىككى

<sup>①</sup> سۈرە ھەدىد، 20 - ئايەت.

<sup>②</sup> سۈرە ھۇجۇرات، 9 - ئايەت.

گۈرۈھ (ئۇرۇشۇپ قالسا)، ئىككىسىنىڭ ئارىسىنى تۈزەپ قويۇڭلار» دېگەن ئىبارە كەلتۈرۈلدى.

ھەتتا ئەرەبچىدىكى زىر، باغلىغۇچى ۋە ئۇلىغۇچى ھەرپلىرىنىمۇ قۇرئان كەرىمدە خالىغان جايغا قويغىلى بولمايدۇ، ئۇلار ئۆزلىرىنىڭ جايىدىن باشقا جايغا يۆتكىلىپ قالسا، ھېكمىتى، سېھرىي كۈچى ۋە سەۋەبىنى يوقىتىدۇ. مەسىلەن، قۇرئان كەرىمنىڭ بىر قانچە يېرىدە: «ئۇلار سەندىن سورايدۇ» دېگەن ئىبارە بار:

﴿يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ وَمَنَافِعُ لِلنَّاسِ وَإِنَّهُمَا

أَكْبَرُ مِنْ نَفْعِهِمَا، وَيَسْأَلُونَكَ مَاذَا يُنْفِقُونَ قُلِ الْعَفْوَ﴾ (ئى مۇھەممەد!) سەندىن ھاراق ۋە قىمار توغرىسىدا سورىشىدۇ، سەن ئۇلارغا: «بۇنىڭ ھەر ئىككىسىدە چوڭ گۇناھ ۋە

كىشىلەرگە (ئازغىنا ماددى) پايدىمۇ بار، لېكىن ئۇلاردىكى گۇناھ پايدىغا قارىغاندا تېخىمۇ چوڭ» دېگەن،

ئۇلار سەندىن نېمىنى سەدىقە قىلىش توغرىلىق سورايدۇ، (ئېھتىياجىدىن) ئارتۇقىنى (سەدىقە قىلىڭلار)

دېگەن<sup>①</sup>؛ ﴿وَيَسْأَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي﴾ (ئۇلار سەندىن روھنىڭ ماھىيىتى ھەققىدە سورىشىدۇ.

«روھنىڭ ماھىيىتىنى پەرۋەردىگارىم بىلىدۇ» دېگەن<sup>②</sup>؛ ﴿يَسْأَلُونَكَ عَنِ الْأَهْلِ قُلْ هِيَ مَوَاقِيتُ لِلنَّاسِ وَالْحَجِّ﴾ (ئى

مۇھەممەد!) سەندىن يېڭى چىققان ئاي (يەنى ئاينىڭ كىچىك چىقىپ چوڭىيىدىغانلىقى، ئاندىن

① سۈرە بەقەرە، 219 - ئايەت.

② سۈرە ئىسرا، 85 - ئايەت.

كچىكلەيدىغانلىقى) توغرۇلۇق سورىشىدۇ، (ئۇلارغا)  
«ئۇ كىشىلەرنىڭ ( تىرىكچىلىك، سودا - سېتىق،  
مۇئامىلە، روزا تۇتۇش، ئېغىز ئېچىش قاتارلىق)  
ئىشلارنىڭ ۋە ھەجنىڭ ۋاقتلىرىنى ھېسابلىشى  
ئۈچۈندۇر» دېگىن»<sup>①</sup>.

يۇقىرىقى ئايەتلەرنىڭ ھەممىسىدە: ﴿قُلْ﴾ دېگەن  
ئىبارە كەلدى. لېكىن تاغ ھەققىدە سورىغاندا:  
﴿وَيَسْأَلُونَكَ عَنِ الْجِبَالِ فَقُلْ يَنْسِفُهَا رَبِّي نَسْفًا﴾ ﴿ئۇلار سەندىن  
تاغلار توغرۇلۇق سورىيدۇ، «پەرۋەردىگارم ئۇلارنى كۆكۈم  
- تالقان قىلىپ، ئاندىن شامالنى ئەۋەتىپ، ئۇنى  
سورۇيدۇ» دېگىن»<sup>②</sup> دەپ كەلدى. يەنى ﴿قُلْ﴾ دېگەن  
ئىبارىنىڭ ئالدىغا: ”ف“ ھەرپى قوشۇلۇپ، ﴿فَقُلْ﴾ بولۇپ  
كەلدى. ئەمما:

﴿وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ﴾ ﴿مېنىڭ  
بەندىلىرىم سەندىن مەن توغرۇلۇق سورىسا، مەن  
ھەقىقەتەن ئۇلارغا يېقىنمەن، ماڭا دۇئا قىلسا، مەن دۇئا  
قىلغۇچىنىڭ دۇئاسىنى ئىجابەت قىلىمەن»<sup>③</sup> دېگەن  
ئايەتتە ﴿قُلْ﴾ يەنى ”ئېتىقىڭىزنى“ دېگەن ئىبارە  
كەلتۈرۈلمىدى، چۈنكى بۇ يەردىكى سوئال ئاللا تائالانىڭ  
ئۆزى ھەققىدە بولۇپ، ئاللا تائالا ئۆزى ھەققىدىكى سوئالغا  
ئۆزى جاۋاب بېرىشكە بەكرەك ھەقىقەت بولغانلىقى

<sup>①</sup> سۈرە بەقەرە، 85 - ئايەت.

<sup>②</sup> سۈرە تاھا، 105 - ئايەت.

<sup>③</sup> سۈرە بەقەرە، 186 - ئايەت.

ئۈچۈن بۇ ئىبارنى كەلتۈرمىدى، ناۋادا كەلتۈرسە ئىدى،  
الله تائالا ئۆزى ھەققىدە سورالغان سوئالغا ۋاستە  
ئارقىلىق جاۋاب بەرگەن بولاتتى.

شۇنىڭدەك ”مەن“ ۋە ”بىز“ ئالماشلىرىمۇ بىر -  
بىرىنىڭ ئورنىغا كەلتۈرۈلمەيدۇ.

الله تائالا يارىتىش، قۇرئان نازىل قىلىش ۋە  
مۇھاپىزەت قىلىشقا ئوخشىغان ئىلاھىي سۈپەتلەر جەم  
بولغان بىر پېئىلدىن سۆز ئاچقاندا، ”بىز“نى  
ئىشلىتىدۇ: ﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ ﴿قۇرئاننى  
ھەقىقەتەن بىز نازىل قىلدۇق ۋە چوقۇم ئۇنى  
قوغدايمىز﴾<sup>①</sup>؛ ﴿نَحْنُ خَلَقْنَاكُمْ فَلَوْلَا تُصَدِّقُونَ﴾ ﴿سىلەرنى بىز  
ياراتتۇق، تەستىقلىشىڭلار كېرەك ئەمەسمۇ؟﴾<sup>②</sup>؛ ﴿إِنَّا  
أَنْزَلْنَاهُ فِي لَيْلَةِ الْقَدْرِ﴾ ﴿بىز قۇرئاننى ھەقىقەتەن شەبى قەدرىدە  
نازىل قىلدۇق﴾<sup>③</sup>؛ ﴿أَفَرَأَيْتُمْ مَا تُمْنُونَ. أَأَنْتُمْ تَخْلُقُونَهُ أَمْ نَحْنُ  
الْخَالِقُونَ﴾ ﴿سىلەر (ئاياللارنىڭ) بەچچىدانغا تۆكۈلگەن  
مەنىنى دەپ بېقىڭلارچۇ. ئۇنى سىلەر (ئىنسان قىلىپ)  
يارىتامسىلەر؟ ياكى بىز (ئىنسان قىلىپ)  
يارىتامدۇق؟﴾<sup>④</sup>؛ ﴿نَحْنُ خَلَقْنَاهُمْ وَشَدَدْنَا أَسْرَهُمْ وَإِذَا شِئْنَا بَدَّلْنَا أَمْثَالَهُمْ  
تَبْدِيلًا﴾ ﴿بىز ئۇلارنى ياراتتۇق، ئۇلارنىڭ بەدىنىنى مەزمۇت  
قىلدۇق، ئەگەر بىز خالىساق (ئۇلارنى ھالاك قىلىپ)

① سۈرە ھىجر، 9 - ئايەت.

② سۈرە ۋاقىئە، 57 - ئايەت.

③ سۈرە قەدر، 1 - ئايەت.

④ سۈرە ۋاقىئە، 58 - ۋە 59 - ئايەتلەر.

ئورنىغا ئۇلارغا ئوخشاش باشقا ئادەملەرنى دەستتەتتۇق ﴿<sup>①</sup>﴾.

بۇ ئايەتلەردە كەلگەن ”بىز“ ئىبارىسى ئىلاھىي سۈپەتلەرنىڭ ئومۇمىنى چۈشەندۈرۈپ بېرىدۇ. ئەگەر ئايەت مۇسا ئەلەيھىسسالام بىلەن ئاللاھ ئارىسىدا بولغىنىدەك، بەندە بىلەن ئاللاھ ئارىسىدىكى خىتاب ھەققىدە بولسا، ئۇ ۋاقىتتا ”مەن“ ئىبارىسى قوللىنىلىدۇ: ﴿إِنِّي أَنَا اللَّهُ لَا إِلَهَ إِلَّا أَنَا فَاعْبُدْنِي وَأَقِمِ الصَّلَاةَ لِذِكْرِي﴾<sup>②</sup> مەن ھەقىقەتەن ئاللاھتۇرمەن، مەندىن باشقا ھېچ مەبود (بەرھەق) يوقتۇر، پەقەت ماڭا ئىبادەت قىلغىن، مېنى ياد ئېتىش ئۈچۈن ناماز ئوقۇغىن ﴿<sup>②</sup>﴾.

ئاللاھ تائالا بۇ ئايەتتە ”مەن“ ئىبارىسىنى ئىشلەتتى، چۈنكى ئاللاھ بۇ ئايەتتە ئۆز زاتىنى تىلغا ئالدى، بۇ ئەينى ۋاقىتتا ئىبادەتتە ۋەھدانىيەت (ئاللاھنى بىر دەپ بىلىش) كە دىققەت قىلىشقا بولغان ئاگاھلاندىرۇش ھېسابلىنىدۇ. مۇشۇنىڭغا ئوخشاش بەكمۇ ئىنچىكە مەسىلىنى سەۋر قىلىش ھەققىدە نازىل بولغان ئىككى ئوخشاش ئايەتتە كۆرىمىز: ﴿وَاصْبِرْ عَلَىٰ مَا أَصَابَكَ إِنَّ ذَٰلِكَ مِنْ عَزْمِ الْأُمُورِ﴾<sup>③</sup> ساڭا يەتكەن كۈلپەتلەرگە سەۋر قىلغىن (چۈنكى ھەقىقەتكە دەۋەت قىلغۇچى ئەزىيەتلەرگە ئۇچرايدۇ)، بۇ ھەقىقەتەن قىلىشقا ئىرادە تىكلەشكە

<sup>①</sup> سۈرە ئىنسان، 28 - ئايەت.

<sup>②</sup> سۈرە تاھا، 14 - ئايەت.



تېگىشلىك ئىشلاردىندۇر<sup>①</sup>؛ ﴿وَلَمَن صَبَرَ وَغَفَرَ إِنَّ ذَلِكَ لَمِنْ عَزْمِ الْأُمُورِ﴾ كىمكى سەۋر قىلسا، (اللەنىڭ رازىلىقى ئۈچۈن) ئىنتىقام ئالمىسا، بۇ ئەلۋەتتە قىلىشقا ئىرادە تىكلەشكە تېگىشلىك ئىشلاردىندۇر<sup>②</sup>.

بىرىنچى ئايەتتە سەۋرنى: ”بۇ ھەقىقەتەن قىلىشقا ئىرادە تىكلەشكە تېگىشلىك ئىشلاردىندۇر“ دەپ سۈپەتلىدى، ئىككىنچى ئايەتتە: ”بۇ ئەلۋەتتە قىلىشقا ئىرادە تىكلەشكە تېگىشلىك ئىشلاردىندۇر“ دەپ سۈپەتلىدى. ئىككىنچى ئايەتتە ”لام“ ھەرىپى بىلەن تەكىتلىشىنىڭ ھېكمىتى شۇكى، بۇ يەردىكى ”سەۋر“ سىزگە ئوخشاش ئىنسان بولغان دۈشمەندىن كەلگەن جاپا ۋە كۈلپەتلەرگە سەۋر قىلىش بولۇپ، بۇ بىرىنچى ئايەتتە مەقسەت قىلىنغان ئىلاھى كۈلپەتلەرگە سەۋر قىلىشتىنمۇ ئېغىردۇر. ئىنساندىن كەلگەن ئەزىيەت، جاپا ۋە كۈلپەتلەرگە سەۋر قىلىش تەس، ئەمما تەقدىرى ئىلاھى بولۇپ كەلگەن كۈلپەتلەرگە ھەممە باش ئېگىدۇ، ئۇنىڭدىن باشقا چارە يوق.

”لام“ ھەرىپىدىكى مۇلاھىزىمىزنىڭ ئەينىسىنى يامغۇر ياغدۇرۇش ۋە ئۆسۈملۈكلەرنى ئۈندۈرۈش ھەققىدە نازىل بولغان ئىككى ئايەتتىمۇ كۆرۈۋېلىشقا بولىدۇ: ﴿أَفَرَأَيْتُمُ الْمَاءَ الَّذِي تَشْرَبُونَ. أَأَنْتُمْ أَنْزَلْتُمُوهُ مِنَ الْمُزْنِ أَمْ نَحْنُ الْمُنزِلُونَ. لَوْ نَشَاءُ جَعَلْنَاهُ أُجَاجًا فَلَوْلَا تَشْكُرُونَ﴾ ﴿سەلەر ئىچىۋاتقان سۈنى

① سۈرە لوقمان، 17 - ئايەت.

② سۈرە شۇرا، 43 - ئايەت.

دەپ بېقىڭلارچۇ. ئۇنى بۇلۇتتىن سىلەر چۈشۈردۈڭلارمۇ ياكى بىز چۈشۈردۈقمۇ؟ ئەگەر بىز خالىساق، ئۇنى تۈزلۈك قىلىپ قوياتتۇق. (پەرۋەردىگارنىڭ زور نېمەتلىرىگە) نېمىشقا شۈكۈر قىلمايسىلەر؟<sup>①</sup> ﴿أَفَرَأَيْتُمْ مَا تَحْرُثُونَ. أَأَنْتُمْ تَزْرَعُونَهُ أَمْ نَحْنُ الزَّارِعُونَ. لَوْ نَشَاءُ لَجَعَلْنَاهُ حُطَامًا﴾<sup>②</sup> سىلەر تېرىغان زىرائەتنى دەپ بېقىڭلارچۇ. ئۇنى سىلەر ئۈندۈردۈڭلارمۇ ياكى بىز ئۈندۈرۈپ (دان چىقىدىغان زىرائەت قىلىپ ئۆستۈردۈقمۇ؟)، ئەگەر بىز خالىساق، ئەلۋەتتە ئۇنى دانسىز قۇرۇق چۆپكە ئايلاندۇراتتۇق<sup>②</sup>.

بىرىنچى ئايەتتە: ”ئەگەر بىز خالىساق، ئۇنى تۈزلۈك قىلىپ قوياتتۇق“ دېدى. ئىككىنچى ئايەتتە: ”ئەگەر بىز خالىساق، ئەلۋەتتە ئۇنى دانسىز قۇرۇق چۆپكە ئايلاندۇراتتۇق“ دېدى. بىرىنچىسىدە: ”ئەلۋەتتە“ نى ئىپادىلەيدىغان ”لام“ يوق، بۇنىڭ سەۋەبى شۇكى، ئىنسانلار ئارىسىدىن ئاسماندىن تۈزلۈك يامغۇر ياغدۇرايلىدىغانلىقىنى داۋا قىلىدىغان بىرىنىڭ چىقىشى مۇمكىن ئەمەس، شۇڭا ئەلۋەتتە دېگەن تەكىتنى ئىپادىلەيدىغان ”لام“ ھەرپىنى كەلتۈرۈشكە ھاجەت يوق ئىدى. لېكىن ئىنسانلار ئىچىدىن زىرائەتلەرنى ھالاك قىلىپ، دانسىز قۇرۇق چۆپكە ئايلاندۇرۇشنى داۋا قىلىدىغانلار چىقىشى مۇمكىن، شۇڭا ئىككىنچى ئايەتتە ”لام“ ھەرپىنى قوشۇپ قويدى.

① سۈرە ۋاقىئە، 68 - دىن 70 - ئايەتكىچە.

② سۈرە ۋاقىئە، 63 - دىن 65 - ئايەتكىچە.

بۇنىڭ ئوخشاششىنى يەنە ئىبراھىم ئەلەيھىسسالامنىڭ پەرۋەردىگارىنى سۈپەتلىشى ھەققىدە كەلگەن ئىككى ئايەتتە كۆرەلەيمىز: ﴿وَالَّذِي يُمِيتُ ثُمَّ يُحْيِي﴾ ﴿ئۇ مېنى ئۆلتۈرىدۇ، كېيىن يەنە تىرىلدۈرىدۇ﴾<sup>①</sup>؛ ﴿وَالَّذِي هُوَ يُطْعِمُنِي وَيَسْقِينِ﴾ ﴿ئۇ مېنى تاماق بىلەن تەمىنلەيدۇ، ئۇسسۇلۇق بىلەن تەمىنلەيدۇ﴾<sup>②</sup>.

تاماق بىلەن تەمىنلەش مەسلىسىدە ئۇنىڭ ئىلاھىي بىر پېئىل ئىكەنلىكىنى تەكىتلەش ئۈچۈن “ھۇ” دېگەن سۆزنى قوشۇپ قويدى. چۈنكى ھەممە ئۇنىڭغا يېمەك - ئىچمەك بېرىدىغانلىقىنى داۋا قىلىشى مۇمكىن. بىرىنچىسىدە بۇ كەلىمىنى كەلتۈرمىدى، چۈنكى ھېچكىم اللەقا ئوخشاش ئۆلتۈرۈش ۋە قايتىدىن تىرىلدۈرۈشنى داۋا قىلالمايدۇ.

اللە تائالا قۇرئان كەرىمدە مۇسۇلمانلارغا خىتاب قىلىپ مۇنداق دېدى: ﴿فَاذْكُرُونِي أَذْكُرْكُمْ﴾ ﴿مېنى ياد ئېتىڭلار، مەنمۇ سىلەرنى ياد ئېتىمەن﴾<sup>③</sup>.

يەھۇدىيلارغا خىتاب قىلىپ مۇنداق دېدى: ﴿يَا بَنِي إِسْرَائِيلَ اذْكُرُوا نِعْمَتِيَ الَّتِي أَنْعَمْتُ عَلَيْكُمْ﴾ ﴿ئى ئىسرائىل ئەۋلادى! مېنىڭ سىلەرگە بەرگەن نېمىتىمنى ياد ئېتىڭلار﴾<sup>④</sup>.

<sup>①</sup> سۈرە شۇئەرا، 81 - ئايەت.

<sup>②</sup> سۈرە شۇئەرا، 71 - ئايەت.

<sup>③</sup> سۈرە بەقەرە، 152 - ئايەت.

<sup>④</sup> سۈرە بەقەرە، 40 - ئايەت.

چۈنكى يەھۇدىيلار مەنپەئەتپەرەس بولۇپ، ئۇلار اللهنى نېمەت، پايدا ۋە مەنپەت بولمىسا ياد قىلمايدۇ. ئەمما مۇسۇلمانلار اللهنى پايدا ۋە مەنپەت ئۈچۈن ئەمەس، بەلكى پەقەت زاتى ئىلاھنى ياد قىلىدۇ.

ئەينى شەكىلدە الله تائالا خۇسۇسىي ئىنسانلارغا خىتاب قىلىپ: ﴿وَاتَّقُوا يَا أُولِي الْأَبْصَارِ﴾ ئىنى ئەقىل ئىگىلىرى! مەندىن قورقۇڭلار! ﴿١﴾ دېسە، نورمال ئىنسانلارغا خىتاب قىلىپ: ﴿فَاتَّقُوا النَّارَ الَّتِي وَقُودُهَا النَّاسُ وَالْحِجَارَةُ﴾ ئىنسان ۋە تاشلا يېقىلغۇ بولغان دوزاختىن قورقۇڭلار! ﴿٢﴾ دېدى. چۈنكى ئومۇمىي ئىنساننى دوزاختىن باشقىسى قورقۇتالمايدۇ. خۇسۇسىي ئىنسانلار اللهنىڭ ئوتتىن كۈچلۈك ئىكەنلىكىنى ۋە ئوتنى توڭلاتمايدىغان دەرىجىدە سوۋۇتالايدىغانلىقىنى بىلىدۇ. شەيتاننىڭمۇ پەرۋەردىگارىنىڭ نامىنى تىلغا ئېلىپ تۇرۇپ ئىچكەن قەسىمدە يۇقىرىقىدەك سۆز - ئىبارىلەرنى تاللىغانلىقىنى كۆرۈۋالالايمىز: ﴿قَالَ فِعْرَتُكَ لِأَعْوَابِهِمْ أَجْمَعِينَ﴾ ئىبلىس: «ئىززىتىڭ بىلەن قەسەمكى، ئۇلارنىڭ ھەممىسىنى چوقۇم ئازدۇرمەن» دېدى ﴿٣﴾.

ئىبلىس شەيتان اللهنىڭ ئىززىتى بىلەن قەسەم قىلدى، باشقا بىر نېمە بىلەن قەسەم قىلمىدى. ئۇ، بۇنىڭ بىلەن ئىلمى ۋە ئەقلىنى ئىسپاتلىدى. چۈنكى

① سۈرە بەقەرە، 197 - ئايەت.

② سۈرە بەقەرە، 24 - ئايەت.

③ سۈرە ساد، 82 - ئايەت.

مۇشۇ ئىلاھىي ئىززەت، ئاللا تائالانىڭ مەخلۇقاتىدىن بەھاجەت ئىكەنلىكىنى تەلەپ قىلىدۇ، خالىغان ئاللاقا ئىشىنىدۇ، خالىغان ئىنكار قىلىدۇ، ئەمما ئاللاقا ھېچقانداق زىيان يەتمەيدۇ، ئۇ مەخلۇقاتىدىن ئىززەتلىكتۇر ۋە كائىناتىدىن بەھاجەتتۇر.

ئاللا تائالا ھەدىسى قۇددۇسىدا مۇنداق دەيدۇ: «دوزاخقا كىرگەنلەر بىلەنمۇ كارىم يوق، جەننەتكە كىرگەنلەر بىلەنمۇ كارىم يوق».

ئىبلىس مۇشۇ يۈچۈقتىنلا ئىشقا كىرىشىدۇ، مۇشۇ تۆشۈكتىنلا ئازدۇرىدۇ ۋە ۋەسۋەسە قىلىدۇ. چۈنكى ئاللا كاپىرلىقنى تاللىغان كىشىنى ئىمانغا زورلىمايدۇ، شۇڭا ئىبلىس شەيتان: «سېنىڭ ئىززىتىڭ بىلەن قەسەم قىلىمەنكى، مەن ئۇلارنىڭ ھەممىنى ئازدۇرىمەن» دېدى. ﴿قَالَ فِيمَا آغْوَيْتِي لِأَقْعُدَنَّ لَهُمْ صِرَاطَكَ الْمُسْتَقِيمَ. ثُمَّ لَا يَتَّبِعُهُم مِّن بَيْنِ أَيْدِيهِمْ وَمِنْ خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ﴾ ئىبلىس ئېيتتى: «سېنىڭ مېنى ئازدۇرغانلىقىڭدىن ئۇلار (يەنى ئادەم ئەلەيھىسسالام ۋە ئۇنىڭ ئەۋلادىغا ۋەسۋەسە قىلىش) ئۈچۈن چوقۇم سېنىڭ توغرا يولۇڭ ئۈستىدە ئولتۇرىمەن. ئاندىن ئۇلارغا چوقۇم ئالدىدىن، ئارقىسىدىن، ئوڭىدىن، سولىدىن ھۇجۇم قىلىمەن»<sup>①</sup>.

ئايەتتە تۆت تەرەپ تىلغا ئېلىندى، ئەمما يۇقىرى بىلەن پەس تەرەپ تىلغا ئېلىنمىدى. چۈنكى يۇقىرىدا

<sup>①</sup> سۈرە ئەئراف، 16 - ۋە 17 - ئايەتلەر.

اللہ، پەستە بەندىچىلىكنىڭ كەمتەرلىكى بار. كىمكى ئەڭ ئۈستۈن بولغان پەرۋەردىگارغا بەندىچىلىكتىكى تۆۋەن ماقامنى ئىگىلىسە، ھەرگىز ئېزىپ كەتمەيدۇ. ئىبلىس شەيتان كېيىن ئازدۇرۇش ئۈچۈن توغرا يول ئۈستىدە، خەيرلىك ئىش ئۈستىدە ۋە ناماز گاھتا ئولتۇرىدىغانلىقىنى ئېيتتى. چۈنكى ناماز ئوقۇمايدىغان، ھاراقكەش ۋە ناشايان ئىشلارنى قىلىدىغانلارنى ئازدۇرۇش ئۈچۈن شەيتاننىڭ ھاجىتى يوق، چۈنكى ئۇلار ئۆزلىرىنى ئۆزلىرى ئازدۇرۇشقا كېپىل بولۇپ بولغان بولۇپ، ئۇلار ناچار ئىنسانلار. شەيتان شۇنداق ئەقىللىق ئوغرىدۇركى، ئۇ ۋاقتىنى ئىسراپ قىلىپ، ئاللىبۇرۇن بۇزۇلۇپ بولغان ئۆيلەرنىڭ ئەتراپىنى ئايلىنىپ يۈرمەيدۇ.

قۇرئان كەرىمنىڭ نەپىس مىساللىرىدىن بىرى مەغپىرەتنىڭ ئازابىتىن، رەھمەتنىڭ غەزەپىتىن ئىلگىرى كېلىشىدۇر. فاتىھە سۈرىسىدە: ﴿مَلِكِ يَوْمِ الدِّينِ﴾ دىن بۇرۇن ﴿الرَّحْمَنِ الرَّحِيمِ﴾ كەلدى. اللہ تائالا ئىككى يەردىن باشقا ھەممە يەردە، ھەر زامان، خالىغان كىشىگە رەھىم قىلىدىغانلىقىنى ۋە خالىغان كىشىنى ئازابلايدىغانلىقىنى ئېيتىدۇ، ئالدى بىلەن مەغپىرەتنى، ئاندىن ئازابنى زىكىر قىلىدۇ.

دەسلەپتە ئازابىنى، كېيىن مەغپىرەتنى زىكىر قىلغان ئۇ ئىككى ئايەتتىن بىرىنچىسى قول كېسىش بىلەن مۇناسىۋەتلىك بولۇپ، مەزمۇنى مۇنداق: ﴿يُعَذِّبُ مَنْ

يَشَاءُ وَيَغْفِرُ لِمَن يَشَاءُ ﴿١﴾ ﴿اللَّهُ خَالِغَانِ ئَادەمگە ئازاب قىلىدۇ، خالغان ئادەمگە مەغپىرەت قىلىدۇ﴾<sup>①</sup>.

چۈنكى قول كېسىش دۇنيالىق جازا، شۇڭا ئاخىرەتلىك مەغپىرەت كېيىن زىكىر قىلىنىشى كېرەك.

ئىككىنچىسى، ئىيسا ئەلەيھىسسالامنىڭ قىيامەت كۈنى ئاللا تائالاغا دۇنيادا ئاللاغا چوقۇنماي ئۆزىگە چوقۇنۇۋالغان مۇشەرىكلەر ھەققىدە قىلىدىغان سۆزلىرىنى زىكىر قىلىپ كەلگەن مۇنۇ ئايەتتە: ﴿إِن تُعَذِّبُهُمْ فَإِنَّهُمْ عِبَادُكَ وَإِن تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ﴾ ﴿ئەگەر ئۇلارغا ئازاب قىلساڭ، ئۇلار سېنىڭ بەندىلىرىڭدۇر، (ئۇلارنى خالغىنىڭچە تەسەررۇپ قىلسەن)، (ساڭا ھېچ ئەھەدى تەئەررۇز قىلالمايدۇ)، ئەگەر ئۇلارغا (يەنى ئۇلارنىڭ ئىچىدىكى تەۋبە قىلغانلارغا) مەغپىرەت قىلساڭ، سەن (ئىشىڭدا) غالىب، ھېكمەت بىلەن ئىش قىلغۇچىدۇرسەن﴾<sup>②</sup>.

ئىيسا ئەلەيھىسسالام ئاللاغا بولغان ھۆرمىتى يۈزىسىدىن دەسلەپتە: ”سەن مەغپىرەت قىلغۇچى، رەھىم قىلغۇچى“ دېمەيدۇ، مەغپىرەتتىن بۇرۇن ئازابنى زىكىر قىلىدۇ، چۈنكى ئۇلارنىڭ گۇناھى بەكمۇ چوڭ ئىدى.

<sup>①</sup> سۈرە مائىدە، 40 - ئايەت.

<sup>②</sup> سۈرە مائىدە، 118 - ئايەت.

بۇ ئۇسلۇبىنى قۇرئان كەرىمنىڭ زامان ھەققىدىكى ئايەتلىرىدىمۇ كۆرۈۋېلىشقا بولىدۇ. اللہ تائالا كېلەچەكتىكى ئىشلارنى ئۆتكەن زامان ئىبارىسى بىلەن تەسۋىرلەيدۇ: ﴿وَنُفِخَ فِي الصُّورِ﴾ «سۈر چىلىنىدۇ»<sup>①</sup>؛ ﴿وَأَنشَأَتِ السَّمَاءُ فِئَ يَوْمِئِذٍ وَاهِيَةً﴾ «ئاسمان يېرىلىدۇ، بۇ كۈندە ئاسمان (قالايمقانلىشىپ) ئاجىزلىشىپ كېتىدۇ»<sup>②</sup>؛ ﴿وَأُرزَّتِ الْجَحِيمُ لِلْغَاوِينَ﴾ «دوزاخ گۇمراھلارغا ئوچۇق كۆرسىتىلىدۇ»<sup>③</sup>؛ ﴿وَعَرَضُوا عَلَى رَبِّكَ صَفًّا﴾ «ئۇلار (يەنى جىمى خالايق) سەپ - سەپ بولۇشۇپ پەرۋەردىگارنىڭغا توغرىلىنىدۇ»<sup>④</sup>.

اللہ تائالا بۇ ئايەتلەردە كەلگۈسىدە بولىدىغان ئىشلارنى تىلغا ئالغان بولسىمۇ، ئۆتكەن زامان پېئىلىنى قوللانغان. ئەمما ئۇيغۇر تىلىغا ئۆتكەن زامان پېئىلى بىلەن تەرجىمە قىلىنسا، چۈشىنىشلىك بولمايدىغانلىقى ئۈچۈن، كېلىدىغان زامان پېئىلى بىلەن تەرجىمە قىلىندى.

بۇنىڭ ھېكمىتى شۇكى، ھادىسىلەر مەيلى ئۆتمۈشتە ياكى كەلگۈسىدە بولسۇن، ھەممىسى ئەمەلگە ئاشىدۇ، ئەمەلىيەتتە اللەنىڭ ئىلمىدە بۇلارنىڭ ھەممىسى بولۇپ بولدى. اللہ تائالا زامان ۋە ماكاننىڭ ئۈستۈن بولغاچقا،

① سۈرە كەھق، 99 - ئايەت.

② سۈرە ھاققە، 16 - ئايەت.

③ سۈرە شۇئەرا، 91 - ئايەت.

④ سۈرە كەھق، 48 - ئايەت.



بىز قۇرئان كەرىمدە بىر ئىبارە بىلەن ئىككى زاماننىڭ تىلغا ئېلىنغانلىقىنى ۋە ئۇ ئىككى زاماننىڭ سىرتتىن بىر - بىرىگە زىت كۆرىنىدىغانلىقىنى ھېس قىلىمىز: ﴿أَتَىٰ أَمْرُ اللَّهِ فَلَا تَسْتَعْجِلُوهُ﴾ ﴿اللَّهِ نِكَاحُ پەرمانى (يەنى قىيامەت) چوقۇم كېلىدۇ، ئۇنىڭغا ئالدىراپ كەتمەڭلار﴾<sup>①</sup>.

اللھ تائالا بۇ ئايەتتە: ”اللھنىڭ پەرمانى كەلدى“ دېگەن ئۆتمۈش زامان ئىبارىسىنى كەلتۈرۈپ، گويا اللھ تائالانىڭ پەرمانىنىڭ كېلىپ بولغانلىقىنى ئىپادىلىدى. ئەمما ئەينى جۈملىدە اللھ تائالا ئىنسانلارغا: ”ئۇ پەرمانىنىڭ كېلىشىگە ئالدىراپ كەتمەڭلار“ دەيدۇكى، بۇ سىرتتىن قارىماققا ئىنسانغا زىت سۆزدەك كۆرۈنىدۇ. بۇنىڭ ھېكمىتى بىز يۇقىرىدا ئېيتىپ ئۆتكەندەك، اللھنىڭ پەرمانى، يەنى قىيامەت اللھنىڭ ئىلمىدە ئەزەلدىن بولۇپ بولغان ئىش بولسىمۇ، ئىنسانىيەت ئالىمىدە تېخى ھاسىل بولمىدى. شۇنىڭ بىلەن، ئارىدىكى زىت كۆرۈنۈش يوق بولدى. قىيامەت اللھنىڭ ئىلمىدە يۈز بېرىپ بولغان بىر ئىش، ئەمما ئىنسانىيەت ئالىمىدە كېلىچەكتە بولماقچى. اللھ بۇ پەرقنى كۆزدە تۇتقانلىقى ئۈچۈن مۇشۇ شەكىلدە ئىپادىلىدى.

قۇرئان كەرىمنىڭ ھەرپلىرى، سۆزلىرى، ئايەتلىرى ۋە سۈرلىرىنىڭ ئالاھىدە ئورنى بار. ئەگەر سىز قۇرئان كەرىمنىڭ ھەرپلىرىدىن بىرنى ئۆز ئورنىدىن

---

<sup>①</sup> سۈرە نەھل، 1 - ئايەت.

يۆتكىسىڭىز ياكى بىرەر ھەرپنى يوق قىلىۋەتسىڭىز، بۇ ھەرپ ئۆزگەرتىلگەن ياكى يوق قىلىنغان ئايەتنىڭ ئەسلى شەكلى قالمايدۇ، مەنىسى ئۆزگىرىدۇ، ئايەتلەرنىڭ بىر - بىرىگە باغلىنىش سىستېمىسى بۇزۇلىدۇ. ناۋادا قۇرئان كەرىم مۇھەممەد ئەلەيھىسسالام تۈزگەن كىتاب بولسا ئىدى، بۇنچىۋالا ئالاھىدىلىكلەرگە ئىگە بولۇشى مۇمكىن ئەمەس ئىدى. چۈنكى قۇرئان كەرىمنىڭ بىر سۈرىسىنى تۈزۈپ چىقىش ئۈچۈن ھەر بىر ھەرپنىڭ ئورنى، ئوقۇلۇش سانى، ھەرپلەر بىلەن باغلىنىش سىستېمىسى، ئاھالىگە - تونى، مەنە ئىپادىلەش شەكلى قاتارلىق نۇرغۇنلىغان ئىشلار بىلەن ئويلىنىشى لازىم ئىدى. پەيغەمبەر ئەلەيھىسسالام ھازىرقىغا ئوخشاش كومپيۇتېر ئىشلەتمىگەن، كومپيۇتېرمۇ ئىجاد قىلىنمىغان ئىدى. كومپيۇتېر بولغان تەقدىردىمۇ قۇرئان كەرىمگە ئوخشاش كىتابنى تۈزۈپ چىقىش ئەسلا مۇمكىن ئەمەس. بولغان بولسىمۇ بۇنداق ئىشنى قىلالماس ئىدى. ھازىرقى كومپيۇتېر ماھىرلىرى قۇرئان تۈزۈپ چىقىش ئۇياقتا تۇرسۇن، اللھ تەرىپىدىن چۈشۈرۈلگەن قۇرئاننىڭ بىر سۈرىسىنىڭ ھەرپلىرىنى ساناش ۋە تەكرارلىنىش ئۇسۇلىنى بىلىش ئۈچۈن خېلى كۆپ ۋاقىت سەرپ قىلغان بولسىمۇ، تېخىچە ئاخىرغا يېتەلمىدى. ئەگەر قۇرئان كەرىم مۇھەممەد ئەلەيھىسسالام تۈزگەن كىتاب بولسا ئىدى، بىر ئايەتنى تۈزۈش ئۈچۈن بىر قانچە ئاي سەرپ قىلىشى لازىم ئىدى.

سىز يەنە قۇرئان ئايەتلىرىنى مۇزىكا نوتىسىغا  
سېلىپ، يېزىقچىلىق قائىدىلىرىگە سېلىشتۇرۇپ  
كۆرسىتىڭىزمۇ، ئۇنىڭ ئىنسان تەرىپىدىن ئىجاد  
قىلىنغان كىتاب ئەمەسلىكىنى شەكسىز چۈشىنىپ  
يېتىسىز.



## قۇرئان كەرىمنىڭ ئويدۇرۇلغان بولۇشى مۇمكىن ئەمەس

تونۇشۇمغا مۇنداق دېدىم:

بۈگۈن تىلغا ئېلىنىۋاتقان قۇرئان كەرىمدىكى ئىلمىي كۆرۈنۈشلەر سىزنىڭ ئىلمىي ئەقلىڭىزگە ئىلگىرىكى سۆھبەتلىرىمىزدىنمۇ بەكرەك تەسىر قىلىشى مۇمكىن. قۇرئان كەرىم بۇنىڭدىن 1400 يىل ئىلگىرى نازىل بولدى. قۇرئان نازىل بولغاندا، ھازىرقى ئىلمىي نۇجۇم، ئاتوم ئىلمى، بىئولوگىيە ئىلمى ۋە ئاناتومىيە ئىلمى تېخى بىلىنمىگەن ئىدى. لېكىن قۇرئان كەرىمنىڭ ئايەتلىرى 14 ئەسىر بۇرۇن ئاسمان قاتلاملىرى، زېمىن قاتلاملىرى، بۇلۇتلارنىڭ ھەرىكىتى، قورساقتىكى بالىنىڭ قانداق تۈرىلىشى ۋە ئىنساننىڭ يارىتىلىشىدىكى باسقۇچلار ھەققىدە مەلۇمات بەرگەن. قۇرئان كەرىمنىڭ ئايەتلىرى بەرگەن بۇ مەلۇماتلارنى زامانىمىزدىكى يېڭى ئىلمىي كەشپىياتلار بىر - بىرلەپ تەستىقلىماقتا.

قۇرئان كەرىم بۇ تېمىلارنى مەخسۇس كىتابلاردىكىدەك تەپسىلىي بايان قىلمىدى. چۈنكى قۇرئان كەرىم ئالدى بىلەن ئەقىدە، شەرىئەت ۋە قانۇن كىتابى بولۇپ، ئىلمىي تەتقىقات كىتابى ئەمەس. ئەگەر

قۇرئان كەرىم بۇ ئىلىملەرنى كەڭ ۋە تەپسىلىي بايان قىلغان بولسا ئىدى، ئۇ زاماننىڭ ئىنسانلىرى چۈشىنىشىز بىر نېمىگە دۇچ كەلگەن بولاتتى.

بىر قانچە يۈز يىللاردىن كېيىن كەلگۈسىنىڭ ئىلىملىرىنى كەشىپ قىلسۇن ۋە ئۇنىڭ ھەقىقەتەن ئاللا تەرىپىدىن نازىل بولغانلىقىنى ئەۋلادتىن ئەۋلادقا ئىسپاتلىغۇچى مۆجىزە بولسۇن ئۈچۈن، ئۇ ئىلىملەرنى تەپسىلىي بايان قىلماستىن، بەلكى يىراقتىن ئىشارەت قىلىپلا ئۆتتى. ﴿سُرِّيهِمْ آيَاتِنَا فِي الْأَفَاقِ وَفِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ أَوَلَمْ يَكْفِ بِرَبِّكَ أَنَّهُ عَلَىٰ كُلِّ شَيْءٍ شَهِيدٌ﴾ ﴿ئۇلارغا بىز تاكى ئۇلارغا قۇرئاننىڭ ھەق ئىكەنلىكى ئېنىق بولغۇچە، (ئاسمان - زېمىن) ئەتراپىدىكى ۋە ئۆزلىرىدىكى (قۇدرىتىمىزگە دالالەت قىلىدىغان) ئالامەتلەرنى كۆرسىتىمىز، پەرۋەردىگارىڭنىڭ ھەممە نەرسىنى كۆرۈپ تۇرىدىغانلىقى (سېنىڭ راستلىقىڭنىڭ دەلىلى بولۇشقا) ئۇلارغا كۇپايە ئەمەسمۇ﴾<sup>①</sup>.

چۈنكى ئۇلارغا ئاللا تائالانىڭ قۇرئان كەرىمگە گۇۋاھلىق بەرگىنى كۇپايە قىلمىدى، شۇنىڭ ئۈچۈن قۇرئان كەرىمنىڭ ھەق ئىكەنلىكىنى ئۇلارغا ئىسپاتلىغۇچى ۋە كۆرسەتكۈچى دەلىللەرنى كۆرسىتىشىمىز لازىم بولدى.

ئاللا تائالا ئۆزىنىڭ كىتابىدا ئەنە شۇنداق بايان قىلدى، قۇرئان كەرىم كۈن ئۆتكەنسېرى ئۇ ئايەتلەرنى

<sup>①</sup> سۈرە فۇسسىلەت، 53 - ئايەت.

بىزگە كۆرسىتىۋاتىدۇ. ﷻ تائالا قۇرئان كەرىمدە مۇنداق دەيدۇ: ﴿يَكُوْرُ اللَّيْلَ عَلَى النَّهَارِ وَيَكُوْرُ النَّهَارَ عَلَى اللَّيْلِ﴾ ﷻ ﷻ كېچىنى كۈندۈزگە (يۇمىلاپ) كىرگۈزىدۇ ۋە كۈندۈزنى كېچىگە (يۇمىلاپ) كىرگۈزىدۇ. ①

ﷻ تائالا بۇ ئايەتتە زېمىننىڭ يۇمىلاق توپ شەكلىدە ئىكەنلىكىنى بىلدۈرۈش ئۈچۈن، كېچىنىڭ كۈندۈزگە، كۈندۈزنىڭ كېچىگە يۇمىلاپ كىرىدىغانلىقىنى بايان قىلىپ بەردى.

ﷻ تائالا يەنە بىر ئايەتتە مۇنداق دېدى: ﴿وَالْأَرْضَ بَعْدَ ذَلِكَ دَحَاهَا﴾ ﷻ شۇنىڭدىن كېيىن زېمىننى (ئەھلى زېمىننىڭ تۇرۇشىغا لايىق قىلىپ) يايىدى. ②

﴿دَحَا﴾ كەلمىسى ئەرەب تىلىدا بىرلا ۋاقىتتا ”يېپىلغان ۋە يۇمىلاقلانغان“ دېگەن مەنىدە كېلىدۇ. زېمىن بىزگە تۈزدەك كۆرۈنسىمۇ، ئەمەلىيەتتە يۇمىلاق بولۇپ، ﷻ تائالا يەنە بۇ ئايەتتە زېمىننىڭ تۈز ھەم يۇمىلاق ئىكەنلىكىنى بايان قىلىپ بەرگەن.

باشقا بىر ئايەتتە تاغنىڭ ئۆز دائىرىسىدە بۇلۇتقا ئوخشاش ئاقىدىغانلىقىنى ئوقۇيمىز. ”تاغ ئاقىدۇ“ دېگەن ئىبارىدىن زېمىننىڭمۇ مەلۇم بىر تەرەپكە ئاقىدىغانلىقى بىلىنىدۇ، چۈنكى زېمىن بىلەن تاغ بىر - بىرىگە تۇتىشىپ كەتكەن جىسىملاردۇر. ﴿وَتَرَى الْجِبَالَ تَحْسَبُهَا جَامِدَةً وَهِيَ تَمْرٌ مَّرَّ السَّحَابِ صُنِعَ اللَّهُ الَّذِي أَتَقَنَ كُلَّ شَيْءٍ﴾

① سۈرە زۇمەر، 5 - ئايەت.

② سۈرە دۇھا، 30 - ئايەت.

﴿تاغلارنى تۇرغۇن ھالەتتە گۇمان قىلسەن، ھالبۇكى،  
ئۇلار بۇلۇتتەك چۆگىلەپ تۇرىدۇ، (بۇ) ھەممە نەرسىنى  
پۇختا ياراتقان اللەنىڭ ھۈنرىدۇر﴾<sup>①</sup>.

قايقارا، قاتتىق تۇرغان تاشلار جىم تۇرغاندەك  
كۆرۈنسىمۇ، ئەمەلىيەتتە بۇلۇتلارغا ئوخشاش ئاقىدۇ. يەنە  
اللە تائالانىڭ بۇ ئايىتىدە تاغنى بۇلۇتقا ئوخشىتىشىدىن،  
يامغۇر ماددىسىنىڭ سۇدىن ئۆزلىگەن تامچىلار  
بولغىنىدەك، تاغ ماددىسىنىڭمۇ كىچىك ئاتوملار  
ئىكەنلىكىنى بىلىۋالغىلى بولىدۇ.

اللە تائالا بىر ئايەتتە كېچە بىلەن كۈندۈزنىڭ  
ئارىسىدا توختاۋسىز قوغلىشىش بولىدىغانلىقى ۋە  
ئىككىسىنىڭ بىر - بىرىگە يېتىشەلمەيدىغانلىقىنى  
بايان قىلىدۇ: ﴿لَا الشَّمْسُ يَنْبَغِي لَهَا أَنْ تُدْرِكَ الْقَمَرَ وَلَا اللَّيْلُ سَابِقُ  
النَّهَارِ﴾ ﴿كۈننىڭ ئايغا يېتىۋېلىشى (يەنى ئىككىسىنىڭ  
جەم بولۇپ قېلىشى)، كېچىنىڭ كۈندۈزدىن ئېشىپ  
كېتىشى (يەنى ۋاقتى كەلمەستىن كۈندۈزنىڭ ئورنىنى  
ئېلىشى) مۇمكىن ئەمەس﴾<sup>②</sup>.

بۇ ئايەتمۇ زېمىننىڭ يۇمىلاق شەكىلدە  
ئىكەنلىكىنى ئىسپاتلاپ بېرىدۇ، چۈنكى كېچە بىلەن  
كۈندۈز بىرلا ۋاقتتا يارىتىلغان بولۇپ، ئىككىسى بىر  
تۈپنىڭ ئوتتۇرىدىن ئايرىلغان ئىككى تەرىپىگە  
ئوخشايدۇ. ئەگەر زېمىن تۈپتۈز بولغان بولسا، كېچە

<sup>①</sup> سۈرە نەمل، 88 - ئايەت.

<sup>②</sup> سۈرە ياسىن، 40 - ئايەت.



بىلەن كۈندۈز چوقۇم بىر - بىرىگە يېتىشىۋالغان بولاتتى.

اللہ تائالا باشقا بىر ئايەتتە قىيامەت كۈنى زېمىننىڭ دەسلەپكىگە ئوخشاش بىرلا ۋاقىتتا ھەم كېچە ھەم كۈندۈز ھالىتىگە كېلىدىغانلىقىنى بايان قىلىدۇ: ﴿حَتَّىٰ إِذَا أَخَذَتِ الْأَرْضُ زُخْرُفَهَا وَازَيَّتْ وَطَنَ أَهْلِهَا أَنَّهُم قَادِرُونَ عَلَيْهَا أَتَاهَا أَمْرُنَا لَيْلًا أَوْ نَهَارًا فَجَعَلْنَاهَا حَصِيدًا كَأَن لَّمْ تَغْنَ بِالْأَمْسِ﴾ ﴿ھەتتا زېمىن گۈزەل تۈسكە كىرگەن، چىرايلىق ياسانغان، زېمىن ئىگىلىرى ئۇنىڭدىن مول ھوسۇل ئېلىشقا جەزم قىلىپ تۇرغان چاغدا، ناگاھان كېچىسى ياكى كۈندۈزى ئۇنىڭغا قازايمىز يەتتى - دە، (زىرائەتلەرنى) تۈنۈگۈن (يەنى ئىلگىرى) يوقتەك، (پۈتۈنلەي) ئۇرۇپ تاشلانغاندەك قىلىۋەتتۇق (يەنى نابۇت قىلىپ، يوق قىلدۇق)﴾<sup>①</sup>.

اللہ تائالانىڭ: ”كېچىدە ياكى كۈندۈزدە“ دېگىنى، قىيامەت بولغاندا زېمىننىڭ يېرىمى كۈنگە قارايدىغانلىقى، يەنە بىر تەرىپىنىڭ كۈندىن مەھرۇم بولىدىغانلىقىنى بىلدۈرمەكتە. مانا بۇ، زېمىننىڭ يۇمىلاق توپ شەكلىدە ئىكەنلىكىنى ئىسپاتلاپ بېرىدۇ. چۈنكى زېمىن تۈز بولسا ئىدى، ئۇنىڭ ھەر ۋاقىت بىرلا تەرىپى بولاتتى ۋە اللہ تائالانىڭ: ﴿وَلَا اللَّيْلُ سَابِقُ النَّهَارِ﴾ ﴿كېچىنىڭ كۈندۈزدىن ئېشىپ كېتىشى مۇمكىن ئەمەس﴾ دېگەن سۆزى خاتا بولغان بولاتتى.

<sup>①</sup> سۈرە يۇنۇس، 24 - ئايەتنىڭ بىر قىسمى.

قۇرئان كەرىمدە يەنە: ”اللَّهُ تَائِلًا مَشْرِيقًا وَ مَغْرِبًا“ دەپ سۈپەتلەنگەن بولۇپ، قۇياش چىقىدىغان ۋە ئولتۇرىدىغان جايلارنىڭ بىر قانچە ئىكەنلىكىنى تەسۋىرلەپ بېرىدۇ: ﴿رَبِّ الْمَشَارِقِ وَالْمَغَارِبِ﴾ مەشرىقلەرنىڭ ۋە مەغربىلەرنىڭ پەرۋەردىگارى ﴿١﴾؛ ﴿رَبِّ الْمَشْرِقَيْنِ وَرَبِّ الْمَغْرِبَيْنِ﴾ ئىككى مەشرىق (يەنى كۈن بىلەن ئاينىڭ چىقىدىغان ئىككى جايى) نىڭ پەرۋەردىگارىدۇر ۋە ئىككى مەغرب (يەنى كۈن بىلەن ئاينىڭ پاتىدىغان ئىككى جايى) نىڭ پەرۋەردىگارىدۇر. ﴿٢﴾

ئەگەر زېمىن تۈز بولسا ئىدى، ئۇنىڭ پەقەت بىرلا مەشرىقى ۋە بىرلا مەغربى بولغان بولاتتى. ئىنسان قىيامەت كۈنى ئۆزىنىڭ شەيتىنىغا مۇنداق دەيدۇ: ﴿يَا لَيْتَ بَيْنِي وَبَيْنَكَ بُعْدَ الْمَشْرِقَيْنِ﴾ ﴿كاشكى سەن بىلەن مېنىڭ ئارىمدا شەرق بىلەن غەربنىڭ ئارىسىدەك ئارىلىق بولسا ئىكەن﴾. ﴿٣﴾

زېمىن توپ شەكلىدە بولمىسا، ئىككى مەشرىق ئارىسى ئۇنچىۋالا يىراق بولمايدۇ. اللّٰهُ تَائِلًا ئاسماندا ئۇزۇن - ئۇزۇن يوللار ۋە مۇساپىلەرنىڭ بارلىقىنى بايان قىلدى: ﴿وَالسَّمَاءِ ذَاتِ الْحُبُكِ﴾ ﴿ئۇزۇن - ئۇزۇن يوللىرى ۋە مۇساپىلىرى بار

① سۈرە مەئارىج، 40 - ئايەت.

② سۈرە رەھمان، 17 - ئايەت.

③ سۈرە زۇخروف، 38 - ئايەت.

ئاسمان بىلەن قەسەمكى ﴿١﴾؛ ﴿وَالسَّمَاءِ ذَاتِ الرَّجْعِ﴾ ﴿قايىتارما يامغۇر ياغدۇرىدىغان ئاسمان بىلەن قەسەمكى﴾ ﴿٢﴾.

يەنى ئاسمان يەردىن ئۆرلىگەن نەرسىلەرنى يەنىلا زېمىنغا قايتۇرىدۇ. سۇدىن ئۆرلىگەن شەبنەم يامغۇر بولۇپ قايتىدۇ. زېمىننىڭ تارتىش كۈچى بىلەن ئاسمان جىسىملىرى زېمىنغا قايتىدۇ. سىمسىز دولقۇنلار ئئونوسفىرا تەبىقىسىنىڭ ئەكس ئەتتۈرۈشى بىلەن زېمىنغا قايتىدۇ.

ئاسمان زېمىندىن ئۆرلىگەن جىسىملارنى زېمىنغا قايتۇرغىنىدەك، ئەكسىچە زىيان سالىدىغان جىسىملار زېمىنغا چۈشكەندە، ئاسمان ئۇلارنى ئۆزىگە تارتىدۇ. خۇددى ئۆگزە ئۆيىنىڭ ئىچىنى قوغدىغاندەك، ئاسمانمۇ زېمىنغا ئۆگزە بولۇپ، ئۇنى قوغدايدۇ: ﴿وَجَعَلْنَا السَّمَاءَ سَقْفًا مَّخْفُوظًا﴾ ﴿بىز ئاسماننى بىخەتەر ئۆگزە قىلدۇق﴾ ﴿٣﴾؛ ﴿وَالسَّمَاءَ بَنَيْنَاهَا بِأَيْدٍ وَإِنَّا لَمُوسِعُونَ﴾ ﴿بىز ئاسماننى ئۆز قوللىرىمىز بىلەن بنا قىلدۇق، بىز ئۇنى ئەلۋەتتە كېڭەيتىمىز﴾ ﴿٤﴾.

ئۇ زامانلاردا ”زەررە ئەڭ كىچىك ماددا“ دەپ قارىلاتتى، ”زەررىنىڭ پارچىلىنىشى مۇمكىن ئەمەس“ دەپ ئېتىقاد قىلىناتتى. قۇرئان كەرىم نازىل بولۇپ، بۇ كۆز

① سۈرە زارىيات، 7 - ئايەت.

② سۈرە تارىق، 11 - ئايەت.

③ سۈرە ئەنبىيا، 32 - ئايەت.

④ سۈرە زارىيات، 47 - ئايەت.

قاراشنىڭ توغرا ئەمەسلىكىنى، زەررىدىنمۇ كىچىك ماددىلارنىڭ بارلىقىنى ۋە زەررىنىڭمۇ پارچىلارغا بۆلىنىدىغانلىقىنى بىلدۈردى. شۇڭا قۇرئان كەرىم زەررىدىنمۇ كىچىك ماددىلارنىڭ بارلىقىنى ئېلان قىلغان تۇنجى كىتاب ھېسابلىنىدۇ: ﴿لَا يَعْزُبُ عَنْهُ مِثْقَالُ ذَرَّةٍ فِي السَّمَاوَاتِ وَلَا فِي الْأَرْضِ وَلَا أَصْغَرُ مِنْ ذَلِكَ وَلَا أَكْبَرُ﴾<sup>①</sup> ئاسمانلاردىكى ۋە زېمىندىكى زەررە چاغلىق نەرسە اللەتن يىراق ئەمەستۇر، ئۇنىڭ (يەنى زەررە)دىن كىچىكرەك نەرسە بولسۇن، چوڭراق نەرسە بولسۇن، لەۋھۇلمەھپۇزدا خاتىرىلەنمىگىنى يوق<sup>①</sup>.

قۇرئان كەرىمنىڭ بۇ ئايەتلىرى كەلگۈسىدە ئاشكارا بولىدىغان ھەقىقەتلەرگە بولغان ئوچۇق ئىشارەتلەردۇر. قۇرئان كەرىم نازىل بولغاندا، مانا مۇشۇنىڭغا ئوخشىغان ھەقىقەتلەر ھېچبىر ئاقىل ۋە ياكى مەجنۇننىڭ ئەقلىگە كەلمەيدىغان ئىلىملەر ئىدى.

قۇرئان كەرىم ئىنساننىڭ بىر مەنىدىن يارىتىلىدىغانلىقىنى ۋە مەنىينىڭ ئىنساننىڭ جىنسىيىتىنى قانداق بەلگىلەيدىغانلىقىنى مۇنداق بايان قىلىدۇ: ﴿وَأَنَّهُ خَلَقَ الزَّوْجَيْنِ الذَّكَرَ وَالْأُنثَى. مِن نُّطْفَةٍ إِذَا تُمْنَى﴾<sup>②</sup> اللە بىر جۈپنى - ئەركەك بىلەن چىشىنى ياراتتى. ئېتىلىپ چىققان مەنىدىن (ياراتتى)<sup>②</sup>.

<sup>①</sup> سۈرە سەبە، 3 - ئايەت.

<sup>②</sup> سۈرە نەجم، 44 - ۋە 45 - ئايەتلەر.

مانا بۇ، تېخى يېقىنقى زاماندا بايقالغان بىئولوگىيەلىك ھەقىقەتتۇر. بىز ھازىر: ”ئىنساندىكى ئابىي مەنىنىڭ ئۆزى توغۇلىدىغان پەرزەنتنىڭ جىنسىيىتىنى بەلگىلەش ئامىللىرىغا ئىگە“ دەيمىز. ئۆلگەندىن كېيىن تىرىلىشنى ئىنكار قىلىدىغانلارغا قارشى نازىل بولغان ئايەتتە اللە تائالانىڭ ئىنساننىڭ قامەت شەكلىنى ۋە سۆڭەكلىرىدىكى ئىزلارنى سىزىدىغانلىقى تەسۋىرلەنگەن: ﴿أَيَحْسَبُ الْإِنْسَانُ أَنْ نَجْمَعَ عِظَامَهُ. بَلَى قَادِرِينَ عَلَى أَنْ نُسَوِّيَ بَنَانَهُ﴾ (ئىنسان (يەنى كاپىر) بىزنى ئۆزىنىڭ (چىرىپ تارقىلىپ كەتكەن) سۆڭەكلىرىنى جەمئىي قىلالمايدۇ دەپ گۇمان قىلامدۇ؟ ئۇنداق ئەمەس، ئۇنىڭ (ئەڭ ئىنچىكە، ئەڭ نازۇك بولغان) بارماقلىرىنى ئەسلىگە كەلتۈرەلەيمىز) ①.

بۇ ئايەتتە ئىنساننىڭ تەن قۇرۇلۇشىدىكى مۆجىزىلەرگە ئالاھىدە ئىشارەت قىلىدۇ. بۇ ھەقىقەتەن اللە تائالانىڭ ئورۇنلاشتۇرۇشى بولغاچقا، دۇنيادىكى ھەرقانداق ئىنسان يەنە بىر ئىنسانغا ھەرگىزمۇ تۈپتىن ئوخشاپ قالمايدۇ.

قۇرئاندا زىكىر قىلىنغان ئۆيلەردىن ئەڭ ئاجىزى ئۆمۈچۈكنىڭ ئۆيىدۇر. اللە تائالا: ”ئۆمۈچۈكنىڭ يىپلىرى“ دېمىدى، چۈنكى ئۆمۈچۈكنىڭ يىپلىرى باشقا يىپلارغا نىسبەتەن تۆت ھەسسە پۇختا. ئۆيىنىڭ

① سۈرە قىيامەت، 3 - ۋە 4 - ئايەتلەر.

ئاجىزلىقى يىپتا ئەمەس، بەلكى ئۆينىڭ ئۆزىدە. چۈنكى ئۇ ئۆي يات زىيارەتچىلەر ئۈچۈن قۇرۇلغان قىسماق بولۇپ، پاناھلانغۇچىلار ئۈچۈن ئەڭ يامان ئاقىۋەتنى كەلتۈرىدۇ. ئۇ ھەتتا ئۆز ئەھلىمۇ ئۆلۈپ كېتىشى كېرەك. ئەركەك ئۆمۈچۈك ئەركەكلىك مەنىسىنى تۆكۈپ بولغاندىن كېيىن، چىشى ئۆمۈچۈك ئەركەكلىكىنى ئۆلتۈرىدۇ، بالىلىرىنى قەپەستىن چىققاندا يەيدۇ، ئانىسى يىپەلمەي ساق قالغانلىرى ئاخىرىدا بىر - بىرىنى يەيدۇ.

ئۆمۈچۈكنىڭ ئۆيى ئاقىۋەتنى ئەڭ يامان بولغانلارغا كۆرسىتىلگەن مىسال بولۇپ، اللە تائالانى قويۇپ، باشقىلاردىن پاناھلىق تىلگەنلەرنىڭ ھالى ئەنە شۇ ئۆمۈچۈكنىڭ ئۆيىنى پاناھ تارتقۇچىلارنىڭ ھالىغا ئوخشاپ كېتىدۇ. مانا بۇ ئايەتنىڭ ئېنىق مۆجىزىسىدۇر: ﴿مَثَلُ الَّذِينَ اتَّخَذُوا مِنْ دُونِ اللَّهِ أَوْلِيَاءَ كَمَثَلِ الْعَنْكَبُوتِ اتَّخَذَتْ بَيْتًا وَإِنَّ أَوْهَنَ الْبُيُوتِ لَبَيْتُ الْعَنْكَبُوتِ لَوْ كَانُوا يَعْلَمُونَ﴾ ﴿اللەنى قويۇپ بۇتلارنى مەبۇد قىلىۋالغانلارنىڭ مىسالى ئۆي ياسىغان ئۆمۈچۈكنىڭ مىسالىغا ئوخشايدۇ (يەنى ئۆمۈچۈكنىڭ ئۆيى ئۇنى ئىسسىق - سوغۇقتىن قوغدىيالمىغاندەك، ئۇلارنىڭ چوقۇنۇۋاتقان بۇتلارمۇ ئۇلارغا ھېچقانداق پايدا - زىيان يەتكۈزەلمەيدۇ)، ئۆيلەرنىڭ ئەڭ ئاجىزى ئۆمۈچۈكنىڭ ئۆيىدۇر. ئەگەر

ئۇلار (بۇ ھەقىقەتنى) بىلسە ئىدى (بۇتلارغا چوقۇنمايتتى) ﴿١﴾.

اللہ تائالا بۇ ئايەتنىڭ ئاخىرىنى: ﴿لَوْ كَانُوا يَعْلَمُونَ﴾  
﴿ئەگەر ئۇلار (بۇ ھەقىقەتنى) بىلسە ئىدى (بۇتلارغا چوقۇنمايتتى)﴾ دېگەن سۆز بىلەن تۈگەتتى. مانا بۇ  
ئاخىرقى زامانلاردا ئاشكارا بولىدىغان بىر ئىلىمگە  
ئىشارەت. ھەممىمىزگە مەلۇمكى، بىئولوگىيە ئىلمى  
تېخى يېقىندىلا كەشىپ قىلىندى.

شۇنىڭدەك، اللہ تائالا كەھف سۈرىسىدە يەنە مۇنداق  
دەيدۇ: ﴿وَلَبِثُوا فِي كَهْفِهِمْ ثَلَاثَ مِئَةٍ سِنِينَ وَازْدَادُوا تِسْعًا﴾ ﴿ئۇلار ئۆز  
غارىدا 309 يىل تۇردى﴾ ﴿٢﴾.

بىز ھازىر شەمسىيە كالېندارىدىن 300 يىلنى  
قەمەرىيە كالېندارىغا تەڭلەشتۈرۈپ كۆرسەك، كۈنى،  
سائىتى ۋە سېكۇنتى بىلەن ساپمۇ ساق 309 يىلغا توغرا  
كېلىدىغانلىقىنى بىلدۈق.

اللہ تائالا مەرىيەم سۈرىسىدە ھەزرىتى مەرىيەمنى  
تولغاق تۇتقاندا قانداق قىلىپ خورما دەرەخىگە ئۆلۈمنى  
ئارزۇ قىلىپ بارغانلىقىنى، ئاندىن ئۇنى بىر ئاۋاز  
چاقىرىپ: ”دەرەخنى ئىرغىت ۋە دەرەختىن چۈشكەن  
خورمىنى يىپىگىن“ دەپ خىتاب قىلغانلىقىنى  
تەسۋىرلەپ مۇنداق دەيدۇ: ﴿فَاجَاءَهَا الْمَخَاضُ إِلَى جِذْعِ النَّخْلَةِ  
قَالَتْ يَا لَيْتَنِي مِتُّ قَبْلَ هَذَا وَكُنْتُ نَسِيًّا مَّسِيًّا. فَنَادَاهَا مِنْ تَحْتِهَا أَلَّا تَحْزَنِي

① سۈرە ئەنكەبۇت، 41 - ئايەت.

② سۈرە كەھف، 25 - ئايەت.

قَدْ جَعَلَ رُئُوكَ تَحْتِكَ سَرِيًّا. وَهَزِي إِلَيْكَ بِجَذَعِ النَّخْلَةِ تُسَاقِطُ عَلَيْكَ رُطْبًا جَنِيًّا. فَكُلِّي وَاشْرَبِي وَقَرِّي عَيْنًا ﴿١﴾ تولغاقنىڭ قاتتىقلىقى ئونى (يوللىنىۋېلىش ئۈچۈن) بىر خورما دەرىخىنىڭ يېنىغا كېلىۋېلىشكە مەجبۇر قىلدى. مەريەم ئېيتتى: كاشكى مەن بۇنىڭدىن ئىلگىرى ئۆلۈپ كەتكەن بولسامچۇ! كىشىلەر تەرىپىدىن ئۇنتۇلۇپ كەتكەن (ئەرزىمەس) نەرسىگە ئايلىنىپ كەتسەمچۇ! جىبرىئىل ئۇنىڭغا خورما دەرىخىنىڭ ئاستىدىن نىدا قىلدى: غەم قىلمىغىن، پەرۋەردىگارىڭ سېنىڭ ئاستىڭدىن (ئېقىپ تۇرىدىغان) بىر ئېرىقنى پەيدا قىلدى. خورما دەرىخىنى ئۆز تەرىپىڭگە ئىرغىتىقن، ئالدىڭغا پىشقان يېڭى خورمىلار تۆكۈلىدۇ. (بۇ شېرىن خورمىدىن) يېگىن، (بۇ تاتلىق سۇدىن) ئىچكىن ۋە خۇرسەن بولغىن ﴿١﴾.

نېمە ئۈچۈن تولۇپ پىشقان خورما؟

تولۇپ پىشقان خورما ھەققىدە ئېلىپ بېرىلغان ئەڭ يېڭى ئىلمىي تەتقىقات نەتىجىسى مۇنداق: ئۇنىڭدا بالىياتقۇنى سىقىپ، بالىنىڭ تېز تۇغۇلىشىغا ياردەمچى بولىدىغان، بالا تۇغۇلۇپ بولغاندىن كېيىن، قان توختىماسلىقىنىڭ ئالدىنى ئالىدىغان، يەنە ئۇنىڭدا بالا رەھىمىدىن ئايرىلىپ يولغا ماڭغاندا، ئۇنىڭ يولىنى تازىلاپ بالىنىڭ قىينالماستىن تېزلا ئېتىلىپ تاشقىرىغا يول ئېلىشىغا ياردەم بېرىدىغان ھازىرقى ئوكسىتوكسىنغا ئوخشاش بىر خىل ماددا بار.

① سۈرە مەريەم، 23 - دىن 26 - ئايەتكىچە.



مانا بۇلار قۇرئان كەرىم مەجازىي ۋە ھەرپىي تەرەپلىرىدىن تەستىقلىغان ئىلىملەرنىڭ مىساللىرىدۇر. شۇنىڭ ئۈچۈن، اللە تائالا ئۇنى مۇنداق سۈپەتلىدى: ﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ﴾ ﴿ئۇنىڭغا ئالدىدىنمۇ، ئارقىسىدىنمۇ (يەنى ھېچقايسى تەرەپتىن) باتىل كەلمەيدۇ﴾<sup>①</sup>؛ ﴿لَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا﴾ ﴿ئەگەر قۇرئان اللەدىن غەيرىنىڭ تەرەپتىن بولغان بولسا، ئەلۋەتتە، ئۇنىڭدىن نۇرغۇن زىددىيەتلەرنى تاپقان بولاتتى﴾<sup>②</sup>.

يەنى قۇرئان ئايەتلىرى بىر-بىرىگە زىت بولسا ياكى قۇرئاننىڭ ئايەتلىرى كەلگۈسىدە ئىلىملەر كەشىپ قىلىدىغان ھەقىقەتلەرگە نامۇناسىپ بولسا ئىدى، ئەلۋەتتە، بۇ اللە تائالانىڭ كىتابى بولمايتتى. بۇ ئىككى زىتلىقنى بىز ھەر ۋاقىت يازغۇچىلارنىڭ كىتابلىرىدا كۆرىمىز. شۇنىڭ ئۈچۈن، يازغۇچىلار ئۆزىنىڭ كىتابلىرىدىن بىرەرسى قايتا بېسىلسا، ئۇنىڭغا بەزى يېڭىلىقلارنى قېتىشقا قىزىقىدۇ. رىۋايەتلەر ۋە داستانلار بىر - بىرىنى يالغانغا چىقىرىدۇ. يازغۇچىلارنىڭ قانچە دىققەت بىلەن يازسىمۇ يەنىلا خاتالاشقانلىقىنى ۋە يازغانلىرىدىن بەزىلىرىنىڭ ھەقىقەتكە ئۇيغۇن كەلمىگەنلىكىنى كۆرىمىز. لېكىن

<sup>①</sup> سۈرە فۇسسەلەت، 42 - ئايەت.

<sup>②</sup> سۈرە نىسا، 82 - ئايەت.

بۇ ئەيىب - نۇقسانلارنى قۇرئان كەرىمدە كۆرۈش مۇمكىن ئەمەس.

قۇرئان كەرىم ئىنسان قولىدىن كەلمەيدىغان بىر مۆجىزىدۇر. چۈنكى ئۇ تارىخى يېزىلمىغان ئۆتمۈشتىن خەۋەر بېرىدۇ، كەلمىگەن كەلگۈسىنى كۆرسىتىدۇ. قۇرئان كەرىم كەلگۈسىدە يۈز بېرىدىغانلىقىغا ئىشارەت قىلغان نەچچىلىگەن ھادىسىلەر راستىنلا مەيدانغا كەلدى.

اللہ تائالا قۇرئان كەرىمدە رۇملۇقلارنىڭ دەسلەپتە پارسىلارغا مەغلۇپ بولۇپ، كېيىن غەلىبە قىلىدىغانلىقىنى خەۋەر بېرىپ مۇنداق دېدى: ﴿غَلَبَتِ الرُّومُ فِي أَدْنَى الْأَرْضِ وَهُمْ مِّنْ بَعْدِ غَلَبِهِمْ سَيَغْلِبُونَ فِي بَضْعِ سِنِينَ﴾ ﴿رۇملۇقلار يېقىن بىر جايدا يېڭىلدى، ئۇلار يېڭىلگەندىن كېيىن بىر قانچە يىل ئىچىدە يېڭىدۇ﴾<sup>①</sup>.

ئەرەبچىدىكى ”بىر قانچە يىل“ دېگەن سۆز ئۈچ يىل بىلەن توققۇز يىل ئارىسىنى كۆرسىتىدۇ، رۇملار يەتتە يىلدىن كېيىن غەلىبە قىلغان.

بەدرى ئۇرۇشىدا مۇسۇلمانلارنىڭ غەلىبە قىلىدىغانلىقى توغرىسىدا مۇنداق دېدى: ﴿سَيُهْزَمُ الْجَمْعُ وَيُوَلُّونَ الدُّبُرَ﴾ ﴿مۇشرىكلار قوشۇنى مەغلۇپ قىلىنىدۇ، ئارقىغا قاراپ قاچىدۇ﴾<sup>②</sup>.

<sup>①</sup> سۈرە رۇم، 2 - دىن 4 - ئايەتكىچە.

<sup>②</sup> سۈرە قەمەر، 45 - ئايەت.

پەيغەمبەر ئەلەيھىسسالام چۈشىدە مەككىگە كىرگەنلىكىنى كۆرگەن ئىدى. پەيغەمبەرلەرنىڭ چۈشى ئەمىلىيەتتە بولماي قالمايدۇ. اللہ تائالا پەيغەمبەر ئەلەيھىسسالامنىڭ مۇسۇلمانلار بىلەن مەككىگە كىرىدىغانلىقىدىن خەۋەر بېرىپ مۇنداق دېدى: ﴿لَقَدْ صَدَقَ اللَّهُ رَسُولَهُ الرُّؤْيَا بِالْحَقِّ لَتَدْخُلَنَّ الْمَسْجِدَ الْحَرَامَ إِنْ شَاءَ اللَّهُ آمِينَ مُحَلِّقِينَ رُؤُوسَكُمْ وَمُقَصِّرِينَ﴾ ﴿اللہ پەيغەمبەرگە، ھەق رەۋىشتە، ھەقىقىي راست چۈش كۆرسەتتى. (ئى مۇھەممەد! سەن ۋە ساھابىلىرىڭ) خۇدا خالىسا (دۈشمەندىن) ئەمىن بولغان، (بەزىلىرىڭلار) باشلىرىڭلارنى چۈشۈرگەن ۋە (بەزىلىرىڭلار) قىرغىغان ھالدا، چوقۇم مەسجىدى ھەرامغا كىرىسىلەر﴾<sup>①</sup>.

ھەقىقەتەن اللہ تائالا پەيغەمبەرنىڭ چۈشىنى ئەمەلگە ئاشۇرۇپ بەردى ۋە مەككە پەتھى قىلىندى. قورئان كەرىمدە كەلگۈسى ھەققىدىكى بايانلار بەكمۇ كۆپ. ئىبراھىم ئەلەيھىسسالام پەرۋەردىگارغا دۇئا قىلىپ مۇنداق دەيدۇ: ﴿رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ فَاجْعَلْ أَفْئِدَةً مِّنَ النَّاسِ تَهْوِي إِلَيْهِمْ وَارْزُقْهُمْ مِّنَ الثَّمَرَاتِ لَعَلَّهُمْ يَشْكُرُونَ﴾ ﴿پەرۋەردىگارمىز! ئەۋلادىمىڭ بىر قىسمىنى (يەنى بالام ئىسمائىل بىلەن ئايالىم ھاجەرنى) ناماز ئوقۇسۇن (يەنى ساڭا ئىبادەت قىلسۇن دەپ) سېنىڭ ھۆرمەتلىك ئويۇڭنىڭ قېشىدىكى ئېكىنسىز بىر ۋادىغا (يەنى مەككىگە)

<sup>①</sup> سۈرە فەتھ، 27 - ئايەت.

ئورۇنلاشتۇردۇم، پەرۋەردىگارىمىز! بىر قىسىم كىشىلەرنىڭ دىللىرىنى ئۇلارغا مايىل قىلغىن، ئۇلارنى شۈكۈر قىلسۇن دەپ تۈرلۈك مېۋىلەرنى ئۇلارغا رىزىق قىلىپ بەرگىن. <sup>①</sup>

ئىبراھىم ئەلەيھىسسالام الله تائالادىن بۇ يېڭى ۋادىغا رىزىق ئاتا قىلىشنى تىلىدى، الله تائالانىڭ بۇ ۋادىنى باياشات قىلىش ۋەدىسى مۇشۇرىكلارنىڭ كەئبىنى زىيارەت قىلىشنى چەكلىشى بىلەن ئەمەلىيلەشتى. لېكىن مۇئمىنلەر تىجارەتلىرىنىڭ كاسات بولۇپ قېلىشىدىن قورقتى. چۈنكى ئۇلارنىڭ ئىقتىسادى ھاياتى كەئبىنى زىيارەت قىلغۇچىلاردىن كەلگەن غەللىگە قاراشلىق ئىدى. الله تائالا ئۇلارنى خاتىرجەم قىلىش ئۈچۈن مۇنداق دېدى: ﴿وَإِنْ خِفْتُمْ عَيْلَةً فَسَوْفَ يُغْنِيكُمُ اللَّهُ مِنْ فَضْلِهِ إِنْ شَاءَ إِنَّ اللَّهَ عَلِيمٌ حَكِيمٌ﴾ (ئەگەر سىلەر (ئى مۇئمىنلەر! مۇشۇرىكلارنىڭ ھەرەمگە كىرىشتىن مەنئى قىلىنىشى بىلەن) پېقىرلىقتىن قورقساڭلار، الله خالىسا ئۆز پەزلى بىلەن سىلەرنى باي قىلىدۇ). <sup>②</sup>

الله تائالانىڭ بۇ ۋەدىسى ھېلىمۇ ھەم ئەمەلىيلەشتۈرۈلدى. ھازىر ئۇ سەھىرا لاردىن نېفىت ئېتىلىپ چىقىۋاتىدۇ. نېفىتنىڭ باھاسى كۈنسېرى ئۆرلەۋاتىدۇ. ئۇندىن باشقا، ئۇ سەھىرالاردا كۆمۈلۈپ ياتقان ئوران بايلىقىمۇ ئۇ ۋادىنىڭ تاكى قىيامەتكىچە

<sup>①</sup> سۈرە ئىبراھىم، 37 - ئايەت.

<sup>②</sup> سۈرە تەۋبە، 28 - ئايەت.

باياشاتچىلىق ئىچىدە ئۆتىدىغانلىقىنى كۆرسىتىپ بەرمەكتە.

قۇرئان كەرىم ئاخىرىدا بىزگە سىياسەت، ئەخلاق، ھۆكۈمەت، ئۇرۇش، تىنچلىق، ئىقتىساد، جەمئىيەت، توي ۋە مەئشەت نىزاملارنى بايان قىلىپ بېرىدۇ. قۇرئان بىزگە ب د ت نىڭ ”كىشىلىك ھوقۇق خىتابنامىسى“ نى ئېلان قىلىشىدىن نەچچە يۈز يىل ئىلگىرىلا ئىنسانىيەتنى ھىمايە قىلىش قانۇنىنى ۋاجىب قىلغانىدى.

بەزىلەر ئىبنى ئەرەبىدىن قۇرئان كەرىمنىڭ سىرلىق مۆجىزىسىدىن سورىغاندا، ئۇ بىرلا ئېغىز سۆز بىلەن: ”ئۇنىڭ مۆجىزىسى - مۇتلەق راستچىللىق“ دەپ جاۋاب بەرگەن.

قۇرئان كەرىم ھەر زامان ۋە ھەر جەھەتتىن مۇتلەق راستچىلدۇر. قۇرئان بىر تەرەپنى كۆرۈپ، يەنە بىر تەرەپتىن غاپىل بولمايدۇ. لېكىن يازغۇچىلار بەزى ھەقىقەتلەرنى كۆرگەن تەقدىردىمۇ ھەممىنى كۆرۈپ يېتەلمەيدۇ. ئۇ ئۆزىنىڭ ئېيتقانلىرىنى راستچىل دەپ قارايدۇ. ئىنساننىڭ كۆز قارىشى ۋە نەزەر دائىرىسى تولۇق ۋە مۇكەممەل بولالمايدۇ، زامانغا بېقىپ ئۆزگىرىدۇ. يازغۇچىنىڭ ئەسەرلىرىنىڭ مۇتلەق توغرا بولۇشى مۇمكىن ئەمەس. كۆپىنچە تەرەپلىرى توغرا بولسىمۇ، ھەممە تەرەپتىن ھەقىقەتكە ئۇيغۇن بولۇشى مۇمكىن بولمايدۇ. شۇنىڭ ئۈچۈن، ئۇنىڭ ئەسەرلىرى نىسپىي راستچىللىق بىلەن سۈپەتلىنىدۇ. ھەممىنى

بىلگۈچى ۋە ھەممىنى كۆرگۈچى مۇتلەق ئاللاھتۇر. قۇرئان كەرىم ھەممە جەھەتتە راستچىل بولغىنى ئۈچۈن ئاللاھنىڭ كىتابىدۇر.

بەزىلەر مۇھەممەد ئەلەيھىسسالامدىن قۇرئان كەرىم ھەققىدە سوئال سورىغاندا، پەيغەمبەر ئەلەيھىسسالام مۇنداق جاۋاب بەرگەن: «ئۇنىڭدا سىلەردىن بۇرۇنقىلارنىڭ خەۋەرلىرى، كۆز ئالدىڭلاردىكى ھەقىقەتلەر ۋە سىلەردىن كېيىنكىلەرنىڭ خەۋەرلىرى بار. ئۇنىڭ دېگەنلىرى ھەقىقەت، ئۇ ھېكمەتلىك سۆزلەرگە ئىگە، ئۇ ئاللاھ تائالانىڭ مۇستەھكەم ئارغامچىسى، ئۇ ھەقىقىي توغرا يول، كىمكى يوغانچىلىق قىلىپ ئۇنى تەرك ئەتسە، ئاللاھ ئۇنى يەرگە ئۇرىدۇ. كىمكى ئۇنىڭدىن باشقا بىر نېمە بىلەن ھىدايەت ئىزدىسە، ئاللاھ ئۇنى ئازدۇرىدۇ، ئۇنىڭ بىلەن تىللار ئازمايدۇ، ئەقىللەر ئېلىشمايدۇ، ئىلىملەر تۈگىمەيدۇ، ئالىملار ئۇنىڭغا توپىمايدۇ، مۆجىزىلىرى ئاخىرلاشمايدۇ».

بىزنىڭ كىتابىمىز مانا بۇ، دوستۇم!  
مانا مۇشۇنداق سۈپەتلەرگە ئىگە بولغان قۇرئان كەرىمنىڭ ئويدۇرۇلغان بولۇشى ئەسلا مۇمكىن ئەمەس.

## شەكلەر

تونۇشۇم ماڭا مۇنداق دېدى:

سىز: ”قۇرئاننىڭ ئايەتلىرى بىر - بىرىگە زىت كەلمەيدۇ“ دەيسىز، مۇنۇ ئايەتلەرگە نېمە دەيسىز؟ مەسلەن: ﴿فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ﴾ ﴿خالغان ئادەم ئىمان ئېيتسۇن، خالغان ئادەم كاپىر بولسۇن﴾<sup>①</sup> دېگەن ئايەت مۇنۇ ئايەتكە زىت كېلىدۇ: ﴿وَمَا تَشَاءُونَ إِلَّا أَنْ يَشَاءَ اللَّهُ﴾ ﴿پەقەت اللہ خالغاندىلا، ئاندىن سىلەر خالايسىلەر﴾<sup>②</sup>.

قۇرئان گۇناھكارلارنىڭ گۇناھلىرىدىن سورىلىدىغانلىقىنى ئېيتتى: ﴿سَتَكْتُبُ شَهَادَتَهُمْ وَيُسْأَلُونَ﴾ ﴿ئۇلارنىڭ گۇناھلىقى (ئۇلارنىڭ نامە - ئەمالىغا) يېزىلىدۇ، (قىيامەت كۈنى) ئۇلار سوراققا تارتىلىدۇ﴾<sup>③</sup>؛ ﴿وَإِنَّهُ لَذِكْرٌ لَّكَ وَلِقَوْمِكَ وَسَوْفَ تُسْأَلُونَ﴾ ﴿قۇرئان ساڭا ۋە سېنىڭ قەۋمىڭگە ئەلۋەتتە (ئۇلۇغ) شەرەپتۇر، سىلەر كەلگۈسىدە (بۇ نېمەت ئۈستىدە) سورىلىسىلەر﴾<sup>④</sup>. باشقا بىر يەردە مۇنداق دەيدۇ: ﴿وَلَا يُسْأَلُ عَنْ ذُنُوبِهِمُ الْمُجْرِمُونَ﴾ ﴿گۇناھكارلارنىڭ گۇناھلىرىنىڭ سورىلىشى (اللہ بۇنى

<sup>①</sup> سۈرە كەھفى، 29 - ئايەت.

<sup>②</sup> سۈرە ئىنسان، 30 - ئايەت.

<sup>③</sup> سۈرە زۇخروف، 19 - ئايەت.

<sup>④</sup> سۈرە زۇخروف، 44 - ئايەت.

بىلگەنلىكى ئۈچۈن) ھاجەتسىزدۇر<sup>①</sup>. يەنە باشقا بىر يەردە گۇناھكارلارنىڭ تەققى - تۇرقىدىن تونۇلىدىغانلىقى بايان قىلىندۇ: ﴿يُعْرِفُ الْمُجْرِمُونَ بِسِيمَاهُمْ فَيُؤْخَذُ بِالنَّوَاصِي وَالْأَقْدَامِ﴾ گۇناھكارلار ئۆزلىرىنىڭ تەققى - تۇرقىدىن تونۇلىدۇ، ئۇلار كوكۇللىرىدىن ۋە پۇتلىرىدىن تۇتۇلۇپ (دوزاخقا تاشلىنىدۇ)<sup>②</sup>. باشقا بىر يەردە گۇناھكارلارنىڭ كىشىلەرنى ھېچكىمنىڭ باغلىمايدىغانلىقى ئېيتىلىدۇ: ﴿وَلَا يُوثِقُ وَثَاقَهُ أَحَدٌ﴾ ئۇ باغلىغاندەك ھېچكىم باغلىيالمايدۇ<sup>③</sup>. يەنى ھەر بىرى ئۆزىنى ئۆزى ئازابلايدۇ. ﴿كَفَىٰ بِنَفْسِكَ الْيَوْمَ عَلَيْكَ حَسِيبًا﴾ “بۈگۈن ئۆزەڭگە (يەنى بۇ قىلمىشلىرىڭغا) ئۆزەڭ گۇناھ بولۇشۇڭ كۇپايە” دېيىلىدۇ<sup>④</sup>. باشقا بىر يەردە مۇنداق دەيدۇ: ﴿ثُمَّ فِي سِلْسِلَةٍ ذَرْعُهَا سَبْعُونَ ذِرَاعًا فَاسْلُكُوهُ﴾ ئاندىن ئۇنى ئۇزۇنلۇقى 70 گەز كېلىدىغان زەنجىر بىلەن باغلاڭلار<sup>⑤</sup>.

مەن ئۇنىڭغا مۇنداق دېدىم:

بۇ ئايەتلەر بىر - بىرىگە زىت ئەمەس. بۇ ئايەتلەر ھەققىدە بىرلىكتە پىكىر يۈرگۈزۈپ باقايلى: ﴿فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ﴾ خالىغان ئادەم ئىمان ئېيتسۇن،

<sup>①</sup> سۈرە قەسەس، 78 - ئايەت.

<sup>②</sup> سۈرە رەھمان، 41 - ئايەت.

<sup>③</sup> سۈرە فەجر، 26 - ئايەت.

<sup>④</sup> سۈرە ئىسرا، 14 - ئايەت.

<sup>⑤</sup> سۈرە ھاققە، 32 - ئايەت.



خالغان ئادەم كاپىر بولسۇن. بۇ ئايەت ئىنسانلارنىڭ ھۆررىيىتى ۋە ئىختىيارىنىڭ بارلىقىغا ئوچۇق ئىشارەت. لېكىن بىز بۇ ھۆررىيەت ۋە ئىختىيارنى ئاللاھ تائالادىن مەجبۇرى تارتىپ ئالمىدۇق، بەلكى ئۇنى ئاللاھ تائالا ئۆز ئىختىيارى بىلەن بەردى. تۆۋەندىكى ئايەت بۇنى ئىزاھلاش ئۈچۈن كەلگەن: ﴿وَمَا تَشَاءُونَ إِلَّا أَنْ يَشَاءَ اللَّهُ﴾؛ ﴿پەقەت ئاللاھ خالىغاندىلا، ئاندىن سىلەر خالايسىلەر﴾. يەنى بەندىنىڭ ئىختىيارى ئاللاھنىڭ ئىختىيارى ئىچىدە بولىدۇ، ئاللاھنىڭ ئىختىيارىغا زىت بولمايدۇ. بەندىنىڭ ئىختىيارى ئاللاھنىڭ رىزاسىغا زىت بولۇپ، گۇناھنى ئىختىيار قىلىشى مۇمكىن. لېكىن ئۇنىڭ ئىختىيارىنىڭ ئاللاھنىڭ ئىرادىسىگە زىت كېلىشى مۇمكىن ئەمەس. ئۇ ئىختىيار ئاللاھنىڭ رىزاسىغا خىلاپ بولسىمۇ، ھەر زامان ئاللاھنىڭ ئىرادىسى ئىچىدە بولىدۇ. بۇ شۇنداق نازۇك بىر مەسىلەدۇركى، بىز بۇنى ئىختىيار ۋە مەجبۇرىيەت بابىدا سۆزلەپ ئۆتتۇق. بۇ يەردە: ”ئاللاھنىڭ بەندىگە ئاسانلىق بېرىشى ئاللاھنىڭ ئۇنى ئىختىيار قىلغانلىقىنىڭ ئۆزى ھېسابلىنىدۇ. چۈنكى ئاللاھ بەندىگە ئۇنىڭ نىيىتى ۋە قەلبىدىكىنى ئىختىيار قىلىدۇ“ دېدۇق. يەنى بەندە ئۆزى ئىختىيار قىلغىنىغا ماڭىدۇ، بۇنىڭ مەنىسى: ”مەجبۇرلاش يوق، ئىككىلىك يوق ۋە زىتلىقمۇ يوق“ دېمەك. سىزنىڭ زىتلىشىشى دېگىنىڭىز، ئۆزىڭىزنىڭ بۇنىڭ ھېكمىتىنى بىلمىگەنلىكىڭىزنى كۆرسىتىدۇ.

ھېساب بېرىش ھەققىدىكى ئايەتلەرگە كەلسەك، ئۇ ئايەتلەر بىر - بىرىگە ئوخشىمايدىغان تائىپىلەر ھەققىدە نازىل بولغان. ئۇ تائىپىلەردىن بىر قىسمى گۇناھلاردىن سورىلىدۇ ۋە گۇۋاھچى تەلەپ قىلىنىدۇ. بەزى بىر قىسمى گۇناھلىرى كۆپ بولۇپ كەتكەنلىكتىن يۈزىگە مەلۇم بولىدۇكى، ئۇلار يۈز ئىپادىلىرىدىن تونۇلىدۇ، كوكۇلىرىدىن ۋە پۇتلىرىدىن تۇتۇلۇپ دوزاخقا تاشلىنىدۇ. بەزى بىر قىسمى گۇناھكارلىقتا ھەددىدىن ئاشقانلىقتىن، ئۇلارغا قوللىرى ۋە پۇتلىرى گۇۋاھلىق بېرىدۇ: ﴿الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَتَشْهَدُ أَرْجُلُهُمْ بِمَا كَانُوا يَكْسِبُونَ﴾ ﴿شۇ كۈندە ئۇلارنىڭ ئېغىزلىرىنى پېچەتلىۋېتىمىز، ئۇلارنىڭ قىلمىشلىرىنى قوللىرى بىزگە سۆزلەپ بېرىدۇ، پۇتلىرى گۇۋاھلىق بېرىدۇ (يەنى ھەر ئەزا ئۇنىڭدىن سادىر بولغان ئىشنى سۆزلەپ بېرىدۇ)﴾<sup>①</sup>.

ئۇلاردىن بىر قىسمى ئۆز ئۆزىدىن ھېساب ئالىدۇ، پۇشايمان قىلغاندىن كېيىن، ئۆزىنى ئۆزى ئازابلەيدۇ ۋە كىشەنلىرىنى ئۆزى تاقايدۇ، ئۇنىڭ كىشەنلىرىنى بىر كىم تاقاپ ئازابلەيدۇ، ھەسرەت - نادامەت بىلەن ئۆزىنى ئازابلەيدۇ.

بەزىلىرى ئاللاھ تائالانى ئىنكار قىلغان ۋە ئۇنى يالغانغا چىقارغان چوڭ گۇناھكارلار بولۇپ، ئاللاھ تائالانىڭ ئالدىغا كەلتۈرۈلۈپ قەسەمگە تارتىلىدۇ، دۇنيادا يالغان بىلەن

<sup>①</sup> سۈرە ياسىن، 65 - ئايەت.

ياشغانلىقى ئۈچۈن اللہ قىمۇ يالغان ئېيتىدۇ، ئاخىرىدا يالغانچىلىقنىڭ ئاقىۋىتىنى كۆرىدۇ: ﴿يَوْمَ يَبْعَثُهُمُ اللَّهُ جَمِيعًا فَيَحْلِفُونَ لَهُ كَمَا يَحْلِفُونَ لَكُمْ وَيَحْسَبُونَ أَنَّهُمْ عَلَىٰ شَيْءٍ أَلَّا إِنَّهُمْ هُمُ الْكَاذِبُونَ﴾ ﴿ئۇ كۈنىدە اللہ ئۆلگەنلەرنىڭ ھەممىسىنى تىرىلدۈرىدۇ، ئۇلار (دۇنيادىكى چاغلاردىن) ”بىز مۇسۇلمانمىز“ دەپ يالغاندىن سىلەرگە قەسەم ئىچكەندەك، اللہقا قەسەم ئىچىدۇ، ئۇلار بۇ قەسەمنىڭ ئۆزلىرىگە پايدىسى بولىدۇ دەپ ئويلايدۇ، ئاگاھ بولۇڭلاركى، ئۇلار ھەقىقەتەن يالغانچىلاردۇر﴾<sup>①</sup>.

بۇ گۇناھكارلار يۈزلىرىدىن سۆزلىنىدۇ، زەنجىرلەرگە باغلىنىدۇ. ئەبۇ ھامىد ئەلغەززالى بۇ زەنجىرلەرنى: ”سەۋەبلەرنىڭ زەنجىرلىرى“ دەپ تەپسىر قىلغان.

قورئان كەرىمدىكى ئىلاھىي ئىلىم ھەققىدىكى ئايەتلەرگە نېمە دەيسىز؟ ﴿إِنَّ اللَّهَ عِنْدَهُ عِلْمُ السَّاعَةِ وَيُنزِلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَّاذَا تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ﴾ ﴿قىيامەت (نىڭ بولىدىغان ۋاقتى) توغرىسىدىكى بىلىم ھەقىقەتەن اللہنىڭ دەرگاھىدۇر. اللہ يامغۇرنى (ئۆزى بەلگىلىگەن ۋاقتتا ۋە ئۆزى بەلگىلىگەن جايغا) ياغدۇرىدۇ، بەچىداندىكىلەرنىڭ نېمە ئىكەنلىكىنى (يەنى ئوغۇلمۇ، قىزىمۇ، بېجىرىمۇ، كەمتۈكمۇ، بەختلىكمۇ، بەختسىزمۇ) اللہ بىلىدۇ، ھېچ ئادەم ئەتە نېمىلەرنى قىلىدىغانلىقىنى (يەنى ئۇنىڭغا نېمە ئىش بولىدىغانلىقىنى، ياخشى - يامان ئىشلاردىن

<sup>①</sup> سۈرە مۇجادەلە، 18 - ئايەت.

نېمىلەرنى قىلىدىغانلىقىنى بىلمەيدۇ، ھېچ ئادەم ئۆزىنىڭ قەيەردە ئۆلىدىغانلىقىنى بىلمەيدۇ<sup>①</sup>.

قۇرئان بۇ ئىلىملەرنىڭ يالغۇز اللەقا خاس ئىكەنلىكى ۋە اللەتتىن باشقىسىنىڭ بىلمەيدىغانلىقىنى ئېيتىدۇ: ﴿وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ﴾ غەيبنىڭ خەزىنىلىرى اللەنىڭ دەرگاھىدىدۇر<sup>②</sup>.

ھازىرقى دوختۇرلار بالىياتقۇدىكى بالىنىڭ ئوغۇل ياكى قىز ئىكەنلىكىنى بىلىدۇ، ئالىملار خىمىيىۋى ئامىللار ئارقىلىق سۈنئىي يامغۇر ياغدۇرىدۇ، سىز بۇلارغا قانداق قارايسىز؟

قۇرئان كەرىم يامغۇردىن بەھس قىلمىدى، بەلكى ئۇ ”ياغدۇرۇش“ دېگەن مەنىنى ئىپادىلەيدىغان ”غەيس“نى تىلغا ئالدى. ”غەيس“ دېگەن ئادەتتىكى يامغۇر ئەمەس، بەلكى ئۇ بىرەر دۆلەتنىڭ زېمىنىنى ھالاك قىلىۋېتىدىغان ياكى سۇ بىلەن ئۆزگەرتىۋېتەلەيدىغان، بىر مەملىكەتنىڭ زېمىنىنى قۇرغاقلىقتىن يېشىللىققا، چۆللۈكتىن باراڭلىققا ئۆزگەرتىپ، بىر مىللەتنى باياشاتلىققا چىقىرايىدىغان ياكى ئۇ مىللەتنى ھالاك قىلالايدىغان شىددەتلىك يامغۇردۇر. ھالبۇكى، بۇنىڭغا ئوخشاش شىددەتلىك يامغۇرنى تەجرىبە ئارقىلىق ياغدۇرۇش مۇمكىن ئەمەس.

<sup>①</sup> سۈرە لوقمان، 24 - ئايەت.

<sup>②</sup> سۈرە ئەنئام، 59 - ئايەت.

الله تائالانىڭ ئانىلارنىڭ قورسىقىدىكىنى بىلىشى  
دوختۇرلارنىڭ ئىلمىگە قەتئىي ئوخشىمايدۇ. دوختۇرلار  
پەقەت بالىنىڭ جىنسىيىتىنى بىلەلەيدۇ. ئەمما  
اللهنىڭ ئىلمى بۇنىڭ بىلەنلا چەكلەنمەيدۇ. بەلكى  
اللهنىڭ ئىلمى ھەممىنى ئۆز ئىچىگە ئالغان ۋە بەندە  
بىلىپ بولۇشى مۇمكىن بولمىغان ئىلىمدۇر. الله تائالا:  
”ئۇ بالا كىم، ئۇنىڭ ھالى نېمە، دۇنياغا كەلگەندىن  
كېيىن قانداق ئىشلارنى قىلىدۇ، قانداق رەۋىشتە  
ماڭىدۇ، تۇغۇلغاندىن باشلاپ ئۆلگەنگە قەدەر ھاياتى  
قانداق بولىدۇ؟“ ھەممىنى بىلىدۇ، بۇلارنىڭ ھەممىنى  
دوختۇرلارنىڭ تولۇق بىلىشى مۇمكىن ئەمەس.

تونۇشۇم يەنە مۇنۇ سوئاللارنى سورىدى: ”اللهنىڭ  
ئەرشى بار، اللهنىڭ ئەرشى ئاسمان - زېمىننى قاپلايدۇ،  
اللهنىڭ ئەرشىنى سەككىز پەرىشتە كۆتۈرىدۇ“ دېيىلىدۇ،  
بۇ ھەقتىكى پىكىرىڭىز نېمە؟

– سىز تىلغا ئالغۇچىلىكى يوق بىر مەخلۇق  
بولسىڭىزمۇ، ئەقلىڭىز ئاسمان - زېمىننى قاپلىغان  
يەردە، اللهنىڭ ئەرشى ئاسمان - زېمىننى قانداقمۇ  
قاچىلمىسۇن؟! زېمىن، قۇياش، يۇلتۇزلار ۋە ئاسماندا ئۆز  
يۆلىنىشى بويىچە ھەرىكەت قىلىدىغان بارلىق  
جىسىملار الله تائالانىڭ ئىلاھى قۇدرىتى بىلەن ھاۋا  
بوشلۇقىدا كۆتۈرۈلۈپ تۇرىدىغان تۇرسا، سىز قانداقمۇ  
اللهنىڭ ئەرشىنىڭ كۆتۈرۈلۈپ تۇرىشىدىن  
ئەجەبلىنىسىز!؟

- ئەرش دېگەن نېمە؟

- سىز ماڭا ئېلېكتروننىڭ نېملىكىنى دەپ بېرىڭ، ئاندىن مەن سىزگە ئەرشنىڭ نېملىكىنى دەپ بېرەي. سىز ماڭا توكنىڭ نېملىكىنى، تارتىش كۈچىنىڭ نېملىكىنى، زامانىنىڭ نېملىكىنى دەپ بېرىڭ، ئاندىن مەن سىزگە اللەنىڭ ئەرشىنىڭ نېملىكىنى دەپ بېرەي. سىزنىڭ: ”ئەرش دېگەن نېمە“ دەپ سوراڭ سالاھىيىتىڭىز يوق، چۈنكى سىز ھېچنېمىنىڭ ماھىيىتىنى بىلمەيسىز، دۇنيا نۇرغۇنلىغان سىرلار بىلەن تولغان، بۇمۇ ئۇنىڭ سىرلىرىدىن بىرى.

— ﴿قَالَ نَمَلَ يَا أَيُّهَا التَّمْلُ ادْخُلُوا مَسَاكِنَكُمْ لَا يَحْطِمَنَّكُمْ سُلَيْمَانُ وَجُنُودُهُ﴾ ﴿بىر چۈمۈلە: «ئى چۈمۈلەلەر! ئۇۋىلىرىڭلارغا كىرىپ كېتىڭلار، سۇلايمان ۋە ئۇنىڭ قوشۇنى ئوقماستىن سىلەرنى يەنچىۋەتمسۇن» دېدى﴾<sup>①</sup> دېگەن ئايەتتە چۈمۈلەلەرنىڭ بىر - بىرى بىلەن سۆزلەشكەنلىكى ۋە بىر گۇرۇپ چۈمۈلەنىڭ يەنە بىر گۇرۇپ چۈمۈلەنى سۆزلەيمەن ئەلەيھىسسالام بىلەن ئەسكەرلىرىنىڭ كېلىشىدىن ئاگاھلاندىغانلىقى تىلغا ئېلىنغان، بۇ قانداق گەپ؟

— سىز ھاشارەت ئىلمىدىن ئازغىنە ئوقۇغان بولسىڭىز، بۇ سوئالنى ھەرگىزمۇ سورىمىغان بولاتتىڭىز. ھاشارەت ئىلمىدە چۈمۈلە ۋە ھەسەل ھەرىسىنىڭ تىلى ھەققىدە نۇرغۇنلىغان ئىبرەتلىك

<sup>①</sup> سۈرە نەمل، 18 - ئايەت.

بايانلار بار. چۆمۈلنىڭ تىلىنىڭ بارلىقى ھەقىقەت،  
ئۇلارنىڭ بىر - بىرىنى چۈشىنىدىغان تىلى بولمىسا  
ئىدى، بۇنچىۋالا ئىنتىزاملىق ھەرىكەت قىلالمىغان ۋە  
ۋەزىپىلىرىنى بۇنداق ئىزچىل ئورۇندىيالمىغان بولاتتى.  
ئۇنداق بولغانىكەن، بىر چۆمۈلنىڭ سۆلەيمان  
ئەلەيھىسسالامنى تونۇشىدىن ئەجەپلىنىشنىڭ ئورنى  
يوق. ئىنسانمۇ اللەنى تونۇدى ئەمەسمۇ؟





## الله له ۋهول مههپوزدا يازغىنى قانداق ئۆچۈرۈپتۇ؟

— ﴿يَمْحُو اللَّهُ مَا يَشَاءُ وَيُثَبِّتُ وَعِنْدَهُ أُمُّ الْكِتَابِ﴾ ﴿الله  
(ئەھكاملاردىن) خالىغىنىنى بىكار قىلىدۇ،  
خالىغىنىنى ئۆز جايىدا قالدۇرىدۇ. لەۋھولمەھپوز  
اللهنىڭ دەرگاھىدىدۇر﴾<sup>①</sup>. بىز ھېسابتا خاتانى ئۆچۈرۈپ  
يازغاندەك، پەرۋەردىگارنىڭلارمۇ خاتالىشىپ ئۆچۈرۈپ  
يازامدۇ ياكى بىز ئۆز - ئۆزىمىزدىن ھېساب ئالغاندەك،  
پەرۋەردىگارنىڭلارمۇ ئۆز - ئۆزىدىن ھېساب ئالامدۇ؟  
- الله سىزگە ياخشىلىقنى ئىلھام قىلىش ئۈچۈن  
يامانلىقنى ئۆچۈرىدۇ ۋە مۇنداق دەيدۇ: ﴿إِنَّ الْحَسَنَاتِ يُذْهِبْنَ  
السَّيِّئَاتِ﴾ ﴿ياخشى ئىشلار ئارقىلىق يامان ئىشلار  
يۇيۇلىدۇ﴾<sup>②</sup>.

ئۆزىنىڭ سالھى بەندىلىرىگە قارىتا مۇنداق دەيدۇ:  
﴿وَأَوْحَيْنَا إِلَيْهِمْ فِعْلَ الْخَيْرَاتِ وَإِقَامَ الصَّلَاةِ وَإِيتَاءَ الزَّكَاةِ﴾ ﴿ئۇلارغا بىز  
ياخشى ئىشلارنى قىلىشنى، ناماز ئوقۇشنى، زاكات  
بېرىشنى ۋەھىي قىلدۇق﴾<sup>③</sup>.

<sup>①</sup> سۈرە رەئد، 38 - ئايەت.

<sup>②</sup> سۈرە ھۇد، 114 - ئايەت.

<sup>③</sup> سۈرە ئەنبىيا، 73 - ئايەت.

— بۇ ئايەتكە نېمە دەيسىز؟ ﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ ﴿جىنلارنى، ئىنسانلارنى پەقەت ماڭا ئىبادەت قىلىش ئۈچۈنلا ياراتتىم﴾<sup>①</sup>.

---

<sup>①</sup> سۈرە زارىيات، 56 - ئايەت.

## الله بىزنىڭ ئىبادىتىمىزگە موھتاجمۇ؟

- ياق، دەل ئەكسىچە، بىز ئۇنىڭغا ئىبادەت قىلىشقا موھتاج. سىز بىر ئايالنى ياخشى كۆرسىڭىز، قانداقلا بولمىسۇن، ئۇنىڭ جامالىنى كۆرۈش، ئۇنىڭ بىلەن بىرگە بولۇپ، لەززىتىنى سۈرۈش ئۈچۈن، قولىڭىزدىن كەلگەننى قىلىسىز، ئۇنىڭ ئۈستىگە، ئۆز قىزغىنلىقىڭىز بىلەن قىلىسىز. بەك ياخشى كۆرسىڭىز، ئۇنىڭ ئۈچۈن قىلىپ بەرگەن ئىشلىرىڭىزدىن كۆڭلىڭىز يايىپ، خۇشال بولۇپ كېتىسىز. ھەتتا ئۇنىڭ رازىلىقىغا ئېرىشىش ئۈچۈن ئۆزىڭىزنى پىدا قىلىسىز. شۇنىڭدەك، ھەممىدىن چىرايلىق بولغان اللهنىڭ جامالىنى تونۇسىڭىز، قەدرىنى بىلىسىڭىز، ئۇنىڭغا ئىبادەت قىلغان بولاتتىڭىز، ئىچىڭىزدە بەخت ھېس قىلاتتىڭىز. اللهنى تونۇماي تۇرۇپ ئىبادەت قىلىنمايدۇ. ئىلىملەرنىڭ ئەڭ كاتتىسى اللهنى تونۇشتۇر. اللهنى تونۇش ئىنسان تۇغۇلغاندىن بېرى باشلىغان ئىلىملەرنىڭ ئەڭ ئاخىرقى نەتىجىسىدۇر. بالا دۇنياغا كەلگەندە، ھەممىدىن بۇرۇن ئانىسىنىڭ ئەمچىكىنى تونۇيدۇ، بۇ ئۇنىڭ تۇنجى لەززىتى. ئۇنىڭدىن كېيىن ئاتا - ئانىنى، ئائىلىنى، جەمئىيەتنى ۋە مۇھىتنى تونۇيدۇ، ئۇنىڭدىن كېيىن ئۆزىنىڭ مۇھىتىنى ئۆزىنىڭ مەنپەئەتى ئۈچۈن

ئىشلىتىشكە باشلايدۇ. ئۇنىڭدىن كېيىن ئۇ بايلىقلار، غەلبىلەر ۋە لەززەتلەر ئەتراپىدا ئايلىنىدىغان باشقا بىر ئەمچەكنى تونۇيدۇكى، زېمىندىن ئالتۇن، ئالماسلارنى چىقىرىدۇ، دېڭىزدىن گۆھەر سۈزىدۇ، زىرائەتتىن مېۋىلەرنى ئالىدۇ. بۇ، ئۇنىڭ تونۇش ۋە ئۆگىنىش سەپىرىدىكى ئىككىنچى لەززىتى. ئۇ، زېمىندىكى مۇھىتنى تونۇپ بولغاندىن كېيىن، ئاسمانغا ئاتلىنىدۇ، ئاي ئۈستىگە ئاياق باسىدۇ، كېيىن بۇنىڭدىنمۇ بەكرەك چوڭ لەززەتنى تېتىش ئۈچۈن ئالەم كېمىسىنى ماركسقا يوللايدۇ. شۇنىڭ بىلەن، دۇنيا كەشپىياتىنىڭ ئەڭ چوڭ لەززىتىنى تونۇيدۇ. بۇلارنىڭ ھەممىنى تونۇپ بولغاندىن كېيىن، ئۆز نەپسىگە قايتىدۇ ۋە ئۆزىدىن: ”مەن بۇلارنىڭ ھەممىسىنى تونۇدۇم، مەن كىم؟“ دېگەن سوئالنى سورايدۇ. بۇ سوئالنى تاشلاش بىلەن ئۆزى ۋە باشقىلارغا پايدىلىق ئىشلارنى قىلىش ئۈچۈن، ئۆزىنى تونۇشقا ۋە كۈچ - قۇدرىتىنى ئىدارە قىلىشقا ئاتلىنىدۇ.

لېكىن بۇ ئىنسان مەرىپىتىنىڭ ئاخىرى ئەمەس. ئىنسان مەرىپىتىنىڭ ئەڭ كاتتىسى ئۇ ئىنساننى ياراتقان اللەنى تونۇشتۇر. ئىنسان مۇشۇ ئاخىرقى مەرىپەتكە يېتىش بىلەن بەخت - سائادەتتە ئاخىرقى پەللىگە يېتەلەيدۇ. چۈنكى ئۇ پەقەت شۇ ۋاقىتتىلا ھەممىدىن چىرايلىق، كامىل ۋە ئۈستۈن بولغان اللە بىلەن ئۇچرىشىدۇ. مانا بۇ، ئىبادەت قىلغۇچىنىڭ ئىبادەت يولىدا قىلغان سەپىرى ھېسابلىنىدۇ. بۇ يول

باشتىن - ئاخىرىغىچە گۈل - چېچەك ۋە تىكەنلەر بىلەن قاپلانغان بولۇپ، گۈلنى ئۈزگۈچىنىڭ قولى تىكەندىن يارىلىنىدۇ، ئەبەدىي نېمەتنى تەلەپ قىلغۇچى تىكەنلەرنىڭ ئازابىغا سەۋر قىلىشى كېرەك. ئىبادەت قىلغۇچىنىڭ پەرۋەردىگارى بىلەن ئۇچرىشى ۋە كۆز ئالدىدىكى پەردىنىڭ ئېچىلىشى نېمىدېگەن ئېسىل لەززەت - ھە؟!

جەندە - كۇلاھ ئىچىدىكى سوپى مۇنداق دەيدۇ: مانا بىز ھەقىقىي لەززەتنى تېتىغۇچىلارمىز. ناۋادا پادىشاھلار بىزدىكى لەززەتنى بىلسە ئىدى، چوقۇم بىزگە قارشى ئۇرۇش ئاچقان بولاتتى. مانا بۇ ئىبادەتنىڭ ھەقىقىي لەززىتى بولۇپ، بۇ لەززەت ئىبادەت قىلغۇچىنىڭ نېسۋىسى. لېكىن اللە تائالا بۇنىڭدىن ۋە ھەممە ئالەمدىن بىھاجەت، بىز ئۇنىڭغا بۇيرۇققا ئىتائەت قىلىش يۈزىسىدىنلا ئىبادەت قىلمايمىز، بەلكى ئۇنىڭ جامالى قۇدرىتىنى تونۇغانلىقتىن ئىبادەت قىلىمىز. بىز ئۇنىڭغا ئىبادەت قىلىشتا خارلانمايمىز، بەلكى ئىززەت ۋە ھۆرمەتكە ئېرىشىمىز. دۇنياۋى مەبۇدلاردىن ئازات بولىمىز. ھەۋەس، شەھۋەت، مال - دۇنيا ۋە تاماخورلۇقتىن خالاس بولىمىز. بىز اللەدىن قورقىمىز. اللەدىن قورقساقلا، ھېچكىمدىن قورقمايمىز ۋە ھېچكىمگە چىقىلمايمىز. اللەدىن قورقۇش شىجائەت، اللەقا ئىبادەت قىلىش ئازاتلىق، اللەقا يالۋۇرۇش ئىززەت، اللەنى تونۇش ئىشەنچ ۋە ئۇنىڭ ئۆزى ئىبادەتتۇر. بىز بۇلارنىڭ ھەممىسىگە ئېرىشىمىز ۋە پايدىسىنى

كۆرىمىز، ئەمما اللہ تائالا بۇلارنىڭ ھەممىسىدىن  
بىھاجەتتۇر.

اللہ بىزنى ئۆزىنىڭ نېمەتلىرىنى بىزگە سۇنۇش  
ئۈچۈن ياراتتى، بىزلەردىن ئېلىش ئۈچۈن ياراتمىدى. اللہ  
ئاڭلىغۇچى ۋە كۆرگۈچىدۇر. بىزلەرگە قۇلاق، كۆز بەردى.  
اللہ بىلگۈچى ۋە خەۋەر ئالغۇچىدۇر. بىزلەرگە ئۆزىنىڭ  
ئىلمىدىن ئوزۇقلىنىشىمىز ئۈچۈن ئەقىل ۋە تۇيغۇ  
ئەزالىرىمىزنى بەردى.

اللہ تائالا ئۆزىنىڭ ئەڭ يېقىن بەندىلىرىگە ئەڭ چوڭ  
نېمىتىنى بېرىدۇ. مەسىلەن، اللہ تائالاغا يەر يۈزىدىكى  
مەخلۇقاتىدىن ئەڭ يېقىن بولغىنى پەيغەمبەر  
ئەلەيھىسسالام بولغاچقا، ئۇنى ھۇزۇرىدا كۈتۈۋالدى. اللہ  
تائالاغا ئىسا ئەلەيھىسسالاممۇ شۇنداق يېقىن ئىدى.  
شۇڭا ئۇنىڭغىمۇ ھېچكىمگە بەرمىگەن بەزىبىر  
اللەبىدىلىكلەرنى بەرگەن ئىدى. ئۇ اللەنىڭ ئىزىنى بىلەن  
ئۆلۈكلەرنى تىرىلدۈرەتتى، لايدىن قۇش ياساپ جان  
كىرگۈزەتتى، كور، ئاق كېسەل ۋە جۇززاملارنى  
ساقايتالايتتى.

اللہ تائالاغا قۇللۇق قىلىش بىزنىڭ  
چۈشەنچىمىزدىكى قۇللۇققا ئوخشىمايدۇ. بىزنىڭ  
چۈشەنچىمىزدىكى قۇللۇق، خوجايىننىڭ قۇللىرىدىن  
ياخشىلىرىنى تاللاپ ئۆز خىزمىتىگە سېلىشتۇر. اللہ  
تائالاغا قۇلچىلىق قىلىش بولسا، ئۇنىڭ ئەكسىچە  
خوجايىننىڭ قۇللىرىغا چەكسىز نېمەتلىرىنى ئاتا

قىلىش ۋە تۈگمەس ئىززەت - ئىكرام بېرىشتىن  
ئىبارەت.

اللّٰهُ تَائِلَانِنَاكَ: ﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾  
﴿جىنلارنى، ئىنسانلارنى پەقەت ماڭا ئىبادەت قىلىش  
ئۈچۈنلا ياراتتىم﴾ دېگەن ئايىتىنىڭ ئەسلى مەنىسى:  
”مەن جىنلارنى ۋە ئىنسانلارنى پەقەتلا مۇھەببەت ۋە  
ياخشىلىق، ئىززەت ۋە ھۆرمەت ئاتا قىلىشىم، شەرەپ ۋە  
ئىز باسارلىق كىيىمنى سېلىپ بېرىشىم ئۈچۈن  
ياراتتىم“ دېگەنلىك بولىدۇ.

بىزنىڭ خوجايىنىمىز بولغان اللّٰهُ بىزنىڭ ئىبادەت  
قىلىشىمىزدىن بەھاجەت، بىز ئۇنىڭغا ئىبادەت  
قىلىشقا، چەك - چېگرىسى ۋە نىھايىتى بولمىغان  
ئىززەت، شەرەپ ۋە ھۆرمەتكە موھتاج. كەرەملىك اللّٰهُ  
بىزنى ئۆزىنىڭ ھۇزۇرىغا رۇخسەت سورىماستىنلا  
كىرىشكە ئىجازەت قىلدى، بىز اللّٰھنىڭ ھۇزۇرىدا  
خالغانچە تۇرالايمىز، خالىغاننى سورىيالايمىز، بىز  
پەقەت زېمىننىڭ ھەرقانداق يېرىدىن ئىبادەت ئۈچۈن  
ئورۇن تۇتۇش بىلەنلا اللّٰھنىڭ ھۇزۇرىدا بولىمىز،  
ئۇنىڭدىن خالىغانىمىزنى خالىغانىمىزچە  
تەلپەلەيمىز.

بىز ھۇزۇرىغا خالىغانچە كىرەلەيدىغان ۋە خالىغاننى  
تەلپە قىلغىلى بولىدىغان پادىشاھ نەدە بار؟!  
مانا بۇلار سىز شەكلەنگەن ئايەتلەرنىڭ سىرلىق  
مەنىلىرى.

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ ﴿جىنلارنى،  
ئىنسانلارنى پەقەت ماڭا ئىبادەت قىلىش ئۈچۈنلا  
ياراتتىم﴾. ئەگەر پىكىر يۈرگۈزگەن بولسىڭىز، شەك -  
شۈبھىگە بېرىلمەستىن، ھەيرانۇ ھەس قالغان  
بولاتتىڭىز.



## دېننىڭ تەرەققىياتقا بولغان پوزىتسىيەسى

تونۇشۇم ماڭا مۇنداق دېدى:

— بۈگۈن بەكمۇ ئوسال ئەھۋالغا چۈشۈپ قالسىز. سىلەر ئىنساننىڭ يارىتىلىشى ھەققىدە بىر خىل باسقۇچلارنى بايان قىلىسىلەر: ”اللھ بىر پارچە لايىنى قولغا ئالدى، ئۇنى قولدا يۇغۇردى، ئۇنىڭغا جان پۈۋەلدى، ئاندىن ئۇ ئادەم بولدى“ دەيسىلەر. بۇلار سېھىرگەرلەرنىڭ ئۇسلۇبلىرىغا ئوخشايدىغان سەپسەتلەردىن ئىبارەت. سىز بۇنى ئىسپاتلىشىڭىز كېرەك. سىلەرنىڭ بۇ ئىدىيەڭلارغا تەرەققىيات ئىلمى زىت كېلىدۇ. چۈنكى تەرەققىيات ئىلمى: ”سىزنىڭ دوستىڭىز ئۆتمۈشتىكى بىر قانچە ھايۋان تەبىقىلىرىنىڭ زەنجىرسىمان ئالاقە نەتىجىسىدىن ھاسىل بولدى. ئادەم ئۆزىنىڭ ھايۋانى ئائىلىسىدىن ئايرىلمىغان، ئادەم بىلەن مایمۇنلار يەتتىنچى ئاتىدا بىرلىشىدىغان تاغا ئەجدادلىرى، ئۇلارنىڭ شەكىل ۋە جىسىملىرىنىڭ بىر - بىرىگە ئوخشاپ كېتىشى، ئۇلارنىڭ بۇرۇننىڭ بۇرۇنىدا بىر ئائىلىدىن ئىكەنلىكىنىڭ نامايەندىسى“ دەيدۇ.

مەن بىر شېرىن ئىلمىي مەرىكىگە ھازىرلىنىپ

مۇنداق دېدىم:

ئالدى بىلەن سىزنىڭ مەلۇماتىڭىزنى توغرىلاپ قوياي: **اللّٰهُ تَأْتِيهِ الْبُحُورُ خَائِبِينَ** ئەلەيھىسسالامنى سېھىرگەرلەرنىڭ سېھىرى ئۇسۇلىدا ياراتمىدى. ئەدەم ئەلەيھىسسالام بىر ئوچۇم لاي بولۇپ، ئۇنىڭغا جان پۈۋلەش بىلەنلا ئەدەم بولۇپ قالغان ئەمەس. قۇرئان كەرىم ئەدەم ئەلەيھىسسالامنىڭ يارىتىلىش جەريانىنى باشقا شەكىلدە بايان قىلىدۇ. قۇرئان كەرىمنىڭ ئايەتلىرى ئەدەم ئەلەيھىسسالامنىڭ ئۇزۇن زاماندا، بىر نەچچە باسقۇچتا يارىتىلغانلىقىنى، ئەدەم ئەلەيھىسسالامنىڭ تاسادىپى ھالدا لايدىن پەيدا بولۇپ قالمىغانلىقى، ئەكسىچە، **اللّٰهُنَّكَ نُؤْنِي لَإِيْنِكَ جَؤْهَرِيْدِيْن يَارَاتْقَانْلِيْقِي بَايَان قىلىدۇ: ﴿وَلَقَدْ خَلَقْنَا الْإِنْسَانَ مِنْ سُلَالَةٍ مِّن طِينٍ﴾** **﴿بِز ئىنسانى ھەقىقەتەن لاينىڭ جەۋھىرىدىن ياراتتۇق﴾**<sup>①</sup>.

ئىنسان دەسلەپتە تىلغا ئالغۇچىلىك بىر نېمە ئەمەس ئىدى: **﴿هَلْ أَتَى عَلَى الْإِنْسَانِ حِينٌ مِّنَ الدَّهْرِ لَمْ يَكُن شَيْئًا مَّذْكُورًا﴾** **﴿ئىنسان (ئانىنىڭ قورسىقىدا) بىر مۇددەتنى ئۆتكۈزدى، ئۇ (ئەرزىمگەنلىكتىن) تىلغا ئېلىنىدىغان نەرسە بولمىدى﴾**<sup>②</sup>.

ئەدەم ئەلەيھىسسالامنىڭ يارىتىلىشى بىر نەچچە باسقۇچتا تاماملانغان: **﴿مَّا لَكُمْ لَا تَرْجُونَ لِلّٰهِ وَقَارًا. وَقَدْ خَلَقَكُمْ أَطْوَارًا﴾** **﴿نېمە ئۈچۈن سىلەر اللّٰھنىڭ بۈيۈكلۈكىدىن**

<sup>①</sup> سۈرە مۇئەمىنۇن، 12 - ئايەت.

<sup>②</sup> سۈرە ئىنسان، 1 - ئايەت.

قورقمايسلەر؟ هالبۇكى، الله سىلەرنى بىر قانچە باسقۇچلارغا بۆلۈپ ياراتتى ﴿<sup>①</sup>؛ ﴿وَلَقَدْ خَلَقْنَاكُمْ ثُمَّ صَوَّرْنَاكُمْ ثُمَّ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ﴾ ﴿شۈبھىسىزكى، بىز سىلەرنى ياراتتۇق، ئاندىن سىلەرنى شەكىلگە كىرگۈزدۈك، ئاندىن پەرىشتىلەرگە: سىلەر ئادەمگە سەجدە قىلىڭلار دېدۈك، ئىبلىستىن باشقىسى سەجدە قىلدى﴾ ﴿<sup>②</sup>؛ ﴿إِذْ قَالَ رَبُّكَ لِلْمَلَائِكَةِ إِنِّي خَالِقٌ بَشَرًا مِّن طِينٍ. فَإِذَا سَوَّيْتُهُ وَنَفَخْتُ فِيهِ مِن رُّوحِي فَقَعُوا لَهُ سَاجِدِينَ﴾ ﴿ئۆز ۋاقتىدا پەرۋەردىگارنىڭ پەرىشتىلەرگە ئىپتىتى: مەن ھەقىقەتەن لايىدىن بىر ئادەم يارىتمەن، - دېدى، ئۇنى مەن راۋۇرۇس ياراتقان (يەنى ئۇنى يارىتىپ سۈرەتكە كىرگۈزۈپ، ئەزالىرىنى تولۇق، مۇكەممەل ئىنسان ھالىتىگە كەلتۈرگەن) ۋە ئۇنىڭغا جان كىرگۈزگەن ۋاقتىدا ئۇنىڭغا سەجدە قىلىڭلار﴾<sup>③</sup>.

بۇنىڭ مەنىسى ئادەم ئەلەيھىسسالام بىر قانچە باسقۇچتا تاماملانغان، كېيىن ئۇنىڭ شەكلى يارىتىلغان، ئەڭ ئاخىرقى باسقۇچتا ئۇنىڭغا جان پۈۈلەنگەن. ﴿ئۇم﴾ دېگەن سۆز ئىلاھىي زامان ھېسابىدا مىليونلىغان يىللارغا تەڭ كېلىدۇ. ﴿إِنَّ يَوْمًا عِنْدَ رَبِّكَ كَأَلْفِ

<sup>①</sup> سۈرە نۇھ 13 - ۋە 14 - ئايەت.

<sup>②</sup> سۈرە ئەئرانى، 11 - ئايەت.

<sup>③</sup> سۈرە ساد، 71 - ۋە 72 - ئايەت.

سَنَةٍ مِّمَّا تَعُدُّونَ ﴿١﴾ پەرۋەردىگارنىڭ دەرگاھىدىكى بىر كۈن  
سىلەر سانايدىغان مىڭ يىلچىلىكتۇر ﴿١﴾.

سىز سەجدە سۈرىسىدىكى يارىتىلىش باسقۇچلىرىغا  
قارالڭ: ﴿وَبَدَأَ خَلْقَ الْإِنْسَانِ مِن طِينٍ. ثُمَّ جَعَلَ نَسْلَهُ مِن سُلَالَةٍ مِّن مَّاءٍ  
مَّهِينٍ. ثُمَّ سَوَّاهُ وَنَفَخَ فِيهِ مِن رُّوحِهِ وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ قَلِيلًا  
مَّا تَشْكُرُونَ﴾ ﴿ئۇ دەسلەپتە ئىنساننى (يەنى ئىنسانلارنىڭ  
ئاتىسى ئادەم ئەلەيھىسسالامنى) لايدىن ياراتتى. ئاندىن  
ئۇنىڭ نەسلىنى ئەرزىمەس سۇنىڭ جەۋھىرى (يەنى  
مەنى)دىن ياراتتى. ئاندىن ئۇنى راۋۇرۇس يارىتىپ،  
ئۇنىڭغا ئۆزىگە مەنسۇپ روھنى كىرگۈزدى (يەنى جاننى  
كىرگۈزدى). يەنە سىلەر ئۈچۈن قۇلاقلارنى، كۆزلەرنى ۋە  
يۈرەكلەرنى ياراتتى﴾ ﴿٢﴾.

ئايەتتە ئادەم ئەلەيھىسسالامنىڭ سېھرىي ئۇسلۇبتا  
بىراقلا يارىتىلماستىن، بەلكى بىر قانچە باسقۇچتا  
يارىتىلغانلىقى ئېنىق كۆرسىتىلمەكتە.

﴿وَاللَّهُ أَنْبَتَكُمْ مِّنَ الْأَرْضِ نَبَاتًا﴾ ﴿اللَّهُ سىلەرنى زېمىندىن  
ئۈندۈردى﴾ ﴿٣﴾.

زېمىندىن ئۈنۈپ چىقىدىغان گىياھمۇ بىر قانچە  
باسقۇچتا ئۆسىدۇ، شۇڭلاشقا اللە تائالا: ”سىلەرنى  
زېمىندىن ئۈندۈردۈق“ دېدى. لېكىن بۇ باسقۇچلار  
قايسى ئۇسۇلدا ھاسىل بولغان؟ ھايات شەجەرىسىنىڭ

① سۈرە ھەج، 7 - دىن 9 - ئايەتكىچە.

② سۈرە سەجدە، 7 - دىن 9 - ئايەتكىچە.

③ سۈرە نۇھ، 17 - ئايەت.

ھەممىسى بىر ئاتىدىن كەلگەنمۇ؟ خېمىيىۋى تەركىۋىگە ئاساسەن ھەممىسى لايدىن دۇنياغا كەلگەنمۇ؟ ھەممىسى ئۆلۈپ، ئەسلى مەنبەئى بولغان توپراققا قايتامدۇ؟ بۇ، بىلىنىمگەن ھەقىقەت.

لېكىن بىز "ئاتا" دېگەن سۆزدىن ئۇنىڭ ئەسلى لايلىقىدىن كۆپرەك نەرسىلەرنى مەقسەت قىلىمىز.

بۇ يەردىكى سوئال شۇدۇركى، لايدىن بىر ھۈجەيرە تۇغۇلۇپ، ئۇ ھۈجەيرە كۆپىيىپ، ئىنساننىمۇ ئۆز ئىچىگە ئالغان ھايۋان ۋە ئۆسۈملۈك پارچىلىرى كېلىپ چىققانمۇ؟ ياكى بۇلارنىڭ ھەر بىرىنىڭ ئۆزىگە خاس بىر باشلانغۇچى بارمىدى؟ ئۆسۈملۈكلەر، ھايۋانلار ۋە ئىنساننىڭ ئۆزىگە خاس بىر باشلانغۇچى بولۇپ، ئوخشىمىغان تۈرلەرگە تەرەققى قىلغانمۇ؟ شۇنىڭ بىلەن، ئىنساننىڭ ئۆزىگە خاس ئالاھىدە بىر ئەجدادى، باشقا تۈرلەرنىڭمۇ ئايرىم - ئايرىم ئەجدادى بولامدۇ؟

تۈرلەرنىڭ تەن قۇرۇلۇشىدا بىر - بىرگە ئوخشاپ كېتىشى ئۇلارنىڭ ھەر بىرىنىڭ ئۆزىگە خاس بىر باشلانغۇچىنىڭ بولۇشىنى تەلەپ قىلمايدۇ. ئۇلاردىكى بۇ ئوخشىشىش ئۇلارنىڭ بىر ياراتقۇچىسىنىڭ بارلىقى ۋە ئۇ ياراتقۇچىنىڭ بىرلىكىگە ئىشارەت قىلىدۇ. چۈنكى ئۇ ياراتقۇچى ئۇلارنىڭ ھەممىسىنى مەلۇم بىر ئۇسلۇب ۋە پىلاندا ياراتتى. بۇ ھېچ شۈبھە بولمىغان بىر نەتىجە. لېكىن ئۇلارنىڭ ئاناتومىيەلىك جەھەتتە ئوخشاپ كەتكەنلىكىدىن ئاتىسى ۋە مەنبەئىنىڭ بىر ئىكەنلىكىنى داۋا قىلىش شەكسىز ھەقىقەت ئەمەس.

قاتناش ۋاستىلىرى: ھارۋا، ماشىنا، پويىزنىڭ ھەممىسى ئوخشاش شەكىل ۋە گئومېترىيىلىك ئۇسۇلدا ياسالغانلىقىدىن، ئۇلارنىڭ ھەممىسى بىر ئىنسان تەرىپىدىن ياسالغانلىقىغا ئىشارەت قىلىدۇ. لېكىن بۇلارنىڭ بىر - بىرىگە ئوخشاپ كېتىشى ھەممىسىنىڭ ئايرىم - ئايرىم پىكىر ۋە گئومېترىيىلىك ئۇسلۇبتا ياسالغانلىقىنى يەكۈنلەپ بەرمەيدۇ.

شۇنىڭدەك، تۈرلەردىكى مەخپىي قانۇنلار ھۆكۈمى بىلەن قول ھارۋىسى، موتورلۇق ھارۋىغا، موتورلۇق ھارۋا پار ماشىنىسىغا، پار ماشىنىسى پويىزغا ئايلاندى دېسەك، خاتالاشقان بولىمىز. ھەقىقەت بۇنداق ئەمەس. بۇ باسقۇچلارنىڭ ھەر بىرى ئىختىرا قىلغۇچىنىڭ زېھنىگە ئورنىشى ۋە ھەر بىر باسقۇچقا ئالاھىدە ۋە ئايرىم پىكىر يۈرگۈزۈشى بىلەن ھاسىل بولدى. ئۇلارنىڭ بىرى يەنە بىرىدىن تەرەققى قىلىپ ھاسىل بولمىدى. ئۇلارنىڭ ھاسىل بولۇشىدىكى زامان تەرتىپى ئۇلارنىڭ بىر - بىرىدىن تەرەققى قىلىپ، ھاسىل بولۇش يەكۈنىنى كۈچلەندۈرۈشى مۇمكىن، لېكىن ئۇنداق ئەمەس. ئۇلارنىڭ ھەر بىرى ئىختىرا قىلغۇچى ۋە ياسىغۇچىنىڭ ھەر بىرىگە مۇستەقىل ۋە ئالاھىدە پىكىر ۋە زېھن ئىشلىتىشى بىلەن مەيدانغا كەلدى، باشلانغۇچتىمۇ مۇستەقىل ۋە ئايرىم ھالدا باشلانغان.

مانا بۇ، دارۋىنىڭ خاتالىرى بولۇپ، دارۋىن ئۆزىنىڭ نەزەرىيەسىنى ئېلان قىلغاندا، مۇشۇ خاتا كۆز قاراشلار ئۇنى ھالاكەت ئېڭىغا باشلاپ بارغانىدى.

بىز ئۇنىڭ: ”تۈرلەرنىڭ كېلىپ چىقىشى“ دېگەن كىتابىدا ئېيتقانلىرىنى ئەسلەپ كۆرەيلى:

دارۋىن ”بېگىل“<sup>①</sup> ناملىق كېمە بىلەن چىققان سەپىرىدە ھايۋان تۈرلىرىنىڭ ھەممىسىنىڭ تەن قۇرۇلۇشىنىڭ بىر ئىكەنلىكى نەزەرىيەسىنى بايقىغان ئىدى. ئۇ، بۇ نەزەرىيەگە ئاساسەن: بارلىق ھايۋاننىڭ سۆڭەك قۇرۇلمىسى بىردۇر، مايمۇننىڭ قولى قۇشتىكى قاناتنىڭ ئۆزى، قۇشتىكى قانات شەپەرەڭدىكى قاناتنىڭ ئۆزى. بىر ھايۋاندىكى سۆڭەك باشقا بىر ھايۋاندا ئىشلەش ۋەزىپىسى مۇناسىۋىتى بىلەن ئازغىنا ئوخشىماسلىق بىلەن ئەينى سۈرەتتە تېپىلىدۇ. قۇشنىڭ ئۈستىخانلىرى ئىچى كاۋاك، يەڭگىل، نېپىز، ئىنچىكە ۋە تۈك بىلەن قاپلانغان بولىدۇ. بويىنى ئۇزۇن زىراپىنىڭ يەتتە تومۇرى بار، ئىنساننىڭ بويۇن تومۇرىمۇ يەتتە، بويىنى كۆرۈنمەيدىغان مۈشۈكىياپلاقنىڭ بويۇن تومۇرىمۇ يەتتە. ئىنساننىڭ قولىدا بەش بارماق بار، مايمۇن، توشقان، پاقا ۋە پاتمىچۇقنىڭ قولىمۇ بەش بارماقتىن تەشكىل تاپقان. لەھەڭ، مايمۇن ۋە ئىنسان توققۇز ئاي قورساق كۆتۈرىدۇ، ھەممىسىنىڭ ئېمىتىش

---

① «بېگىل» ئەينى زاماندا ئەنگىلىيە ھۆكۈمىتى دېڭىزدا تەكشۈرۈش ئېلىپ بېرىش ئۈچۈن تەييارلىغان پاراخوتقا بېرىلگەن نام.

مۇددىتى ئىككى يىل، مايمۇننىڭ قۇيرۇقى ئىنساندىمۇ بار، لېكىن ئىنساندىكى قۇيرۇق كاسىنىڭ ئۈستىگە يېپىشتۇرۇلغان، شۇڭا ئۇ يەر ناھايىتى قاتتىق. ئات، ئېشەك، توشقان ۋە كەپتەرنىڭ يۈرىكى ئىنساننىڭ يۈرىكىگە ئوخشاش تۆت ھۈجەيرىگە ئىگە. بۇ ھايۋانلارنىڭ ئىچكى ئەزاسىمۇ بىر - بىرىگە تامامەن ئوخشايدۇ” دەپ داۋرالڭ سالغان.

بۇ كۆز قاراشلاردىن كېيىن، دارۋىننىڭ تەبىئى ھالدىلا: ”بۇ ھايۋانلارنىڭ ئەسلى بىر، مەنبەسى بىر بولۇپ، تەبىئەت ۋە مۇھىتنىڭ ئۆزگىرىشى ئارقىلىق ھەممىسى ئۆزىنىڭ تەبىئىتىگە ئۇيغۇن مۇھىت ئىچىدە ياشىغان“ دېگەن خۇلاسىگە كەلدى ۋە: ”مۇز ئوكياندىكى لەھەڭ ياغدىن تون كىيىدى، كۈننىڭ تەپتىدىن ئىنسانلارنىڭ تېرىسى قارايدى ۋە ئۇلارنى كۈننىڭ ئاپتېپىدىن ھىمايە قىلىدىغان كۈنلۈك بولدى. سۇ ھايۋانلىرى بەدىنىنى سۇ ئۇزۇشكە، قۇشلار بەدىنىنى ئۇچۇشقا، ھايۋانلار بەدىنىنى مېڭىشقا مۇۋاپىق شەكىلدە تەرەققىي قىلدۇردى“ دېدى.

تاش قاتلاملىرى بىزگە كۈچلۈك دەلىل بولالايدۇ. تەكشۈرۈپ كۆرسەك، ئۇ تاشلارنىڭ بىر زامانلار ئاشكارا بولۇپ، بەزى بىر زامانلاردا يوقىلىپ كەتكەنلىكىنى، بىر ھۈجەيرىسىنىڭ بىر قانچە ھۈجەيرىگە ئايلانغانلىقىنى، ئۇ ھۈجەيرىلەرنىڭ كېيىن قوۋزاق تۇتقانلىقىنى، قوۋزاق تىن بېلىققا ئايلانغانلىقىنى، بېلىقلاردىن سۇ ۋە قۇرۇقلۇق ھايۋانلىرىنىڭ، ئۇلاردىن زېمىندا ماڭىدىغان



ھايۋانلار، ئۇلاردىن قۇشلارنىڭ، ئاخىرىدا ئىنسان پەيدا بولغانلىقىنى كۆرىمىز.

دارۋىن ھايۋانلارنىڭ تەن قۇرۇلۇشىدا بىر - بىرىگە ئوخشاپ كېتىشى ھەققىدىكى بۇ مۇقەددىمىسىدە توغرا ئېيتقان. شۇنىڭدەك، ھايۋانلارنىڭ تەرەققىي قىلىش توغرىسىدا دېگەنلىرىدىمۇ ھەقىقەت ئىدى.

لېكىن تەرەققىي قىلىش شەكلىنى ئىزاھلاشتا ۋە تەرەققىي قىلىشتىكى باسقۇچلارغا قىلغان تەسەۋۋۇردا خاتالاشقان ئىدى.

دارۋىن تەرەققىي قىلىش شەكلىنى ئۈزلۈكسىز ھالدا پەقەت ماددىي ئامىللار بىلەن تاماملىنىدىغانلىقىنى ئىزاھلاپ، ھايات قىلىش ئۈچۈن يىرتقۇچ چىشلار ۋە ئۆتكۈر تىرناقلىرى بىلەن ئۇرۇشىدىغانلىقىنى، ئاجىزلار ئۆلۈپ، كۈچلۈكلەرنىڭ ھايات قالىدىغانلىقىنى، تەبىئەتتىن كېلىپ چىققان بۇ ئۇرۇشنىڭ كۈچلۈكلەرگە ھايات يولى ئاچىدىغانلىقى، شۇنىڭ بىلەن، ئۇلارنىڭ نەسلى داۋاملىشىدىغانلىقىنى بايان قىلغان.

دارۋىننىڭ بۇ نەزەرىيەسى كۈچلۈكنىڭ ھاياتتا قالىدىغانلىقىنى ئىزاھلاپ بېرىدۇ، لېكىن ئۇ بىزگە ھاياتنىڭ چىرايلىققا قالىدىغانلىقىنى چۈشەندۈرۈپ بەرمەيدۇ. ئۇنىڭ بۇ نەزەرىيەسىگە ئاساسەن نەقىشلىك قاناتنىڭ نەقىشسىز قاناتقا نىسبەتەن مەئشەتتە ھېچ بىر اللەبىلىككە ئىگە ئەمەس.

ھەقىقەت شۇكى، قۇشلار جۈپلەشكەندە، ئەركەك قۇشلار قاناتلىرى ئەڭ چىرايلىق چىشى قۇشلارنى تاللايدۇ. چىرايلىقنى تاللاش ھېسابقا كىرسىلا، ماددىزىمچى نەزەرىيە تۈپتىن ۋەيران بولىدۇ. ”كۈچلۈك قالىدۇ، ئاجىزلار يوقۇلۇشقا مەھكۇم“ دەيدىغان بولساق، نېمە ئۈچۈن ئېشەك ئائىلىسىدىن ئات كېلىپ چىقتى؟ تاغ ئۆچكىسىدىن قانداق بولۇپ نازۇك ۋە ئاجىز كېيىك كېلىپ چىقتى؟ ھۆپۈپنىڭ قاناتلىرىنى، تۈزنىڭ قۇيرۇقىنى، شەپەرەڭنىڭ ھەر خىل رەڭلەر بىلەن زىننەتلەنگەن تېرىسىنى نېمىدەپ چۈشەندۈرىمىز؟ بۇلارغا دىققەت بىلەن قارايدىغان بولساق، ئۆزىمىزنى ھايات قېلىش ئۈچۈن ئېلىپ بېرىلىۋاتقان قانلىق جەڭ ئالدىدا ئەمەس، بەلكى ئۈستىمۇ رەسسامنىڭ چىۋەر قولىدىكى رامكىنىڭ ئالدىدا تۇرغاندەك ھېس قىلىمىز. تەدرىجىي تەرەققىيات نەزەرىيىسىنىڭ ئىككىنچى خاتالىقى ئەركەك جىنسى بىلەن چىشى جىنسىنىڭ نەسىللىنىشىدە ئەركەك ھۈجەيرىسىنىڭ چىشى ھۈجەيرىسى ئارىسىدا ئەمىلىيلىشىدىغان مىراس خروموسومىدا تاسادىپىي ئۆزگىرىشلەرنىڭ مەيدانغا كېلىشى ۋە نەسىللەرگە يېڭى سۈپەتلەر ئېلىپ كېلىشى ھەققىدىكى نەزەرىيەسى ئىدى.

بەزى ۋاقىتلاردا بۇ سۈپەتلەردە ھاياتلارنىڭ سۈرىتىنى بۇزىدىغانغا ئوخشاش زىيانلىق ئۆزگىرىشلەر بولسا، بەزىدە سۇدا ياشايدىغان جانلىقلاردا ياپىلاق پاچاقلار چىقىشىغا ئوخشاش پايدىلىق ئۆزگىرىشلەر

بولدۇ. چۈنكى ياپىلاق پاچاق سۇ ئۈزۈشكە بەكمۇ مۇۋاپىق كېلىدۇ. تەبىئەت بۇ سۈپەتنى كۈچلەندۈرۈپ، يېڭى نەسىللەرگە يۆتكەيدۇ ۋە كونا سۈپەتنىڭ سالاھىيىتى بولمىغانلىقى ئۈچۈن ئۇنى يوق قىلىدۇ. شۇنىڭ بىلەن، تەدرىجى تەرەققىيات مەيدانغا كېلىدۇ ۋە نورمال پاچاقلار پۈتۈنلەي ياپىلاق پاچاقتا مۇقىملىشىدۇ.

بۇ نەزەرىيەنىڭ خاتالىقى: تەدرىجى تەرەققىياتنى بىر پىلانلىغۇچى ۋە ئەمىلىيلەشتۈرگۈچىنىڭ بارلىقىغا، بۇ ئۆزگىرىشلەرنىڭ ئۇنىڭ پىلانى ۋە يارىتىشى بىلەن بولىدىغانلىقىغا باغلىماستىن، بەلكى ئۆزلىكىدىن پەيدا بولۇپ، مۇھىتنىڭ ياردىمى بىلەن ھايۋانلاردا ئۆزلىشىدىغانلىقىنى داۋا قىلىشىدۇر.

پۈتۈن كائىناتتا كۆرۈلۈۋاتقان ۋە مەخلۇقنىڭ ئىقتىدارىدا بولۇشى مۇمكىن بولمىغان پۇختا پىلان ۋە تەدبىرلەرگە ئاساسەن، بۇ نەزەرىيەنىڭ قوبۇل قىلىنىدىغان ھېچبىر تەرىپى يوق.

پاشا تۇخۇملىرىنى ساسلىقتا سۇنىڭ تېگىگە تۆكىدۇ، ھەر تۇخۇم تۆرەلگەندە لەيلەش ئۈچۈن ئىككى لەيلەك خالتىسى بىلەن دۇنياغا كېلىدۇ. پاشا تۇخۇملىرىنىڭ لەيلەشكە كېرەكلىك لەشنى بېرىش ئۈچۈن لەيلەش قانۇنىيىتىنى بىلىشى كېرەك. پاشا بۇ لەيلەش قانۇنىيىتىنى كىمدىن ئۆگەندى؟ چۆل دەرەخلىرىنىڭ ئۇرۇقلىرى قاناتلىق بولىدۇ. بۇ ئۇرۇقلار شامالدا ئۇچۇپ نەچچە كىلومېتىر يىراقلىقتىكى كەڭ

مۇساپىگە يېيىلىدۇ. ئۇرۇقلارنىڭ بىر نەچچە كىلومېتىر يىراق مۇساپىگە ئۇچۇپ بېرىپ، ئۈنۈشكە مۇۋاپىق يەرلەرگە چېچىلىشى ئۈچۈن، چۆل دەرەخلىرى ئۇرۇقنىڭ ھاۋاغا كۆتۈرۈلۈش قانۇنىيىتىنى بىلىشى كېرەك. دەرەخلەر بۇنى نەدىن ئۆگەندى؟ بەزى ئۆسۈملۈكلەر ھاشارەتلەرنى تۇتۇپ يېيىش ئۈچۈن قىسماقلار قۇرۇپ، ھەرخىل ھىيلە ۋە ئالداش ئۇسۇللىرىنى ئىشلىتىدۇ. بۇ ئۆسۈملۈكلەر قايسى ئەقىل بىلەن بۇ ھىيلەرنى ئىشلىتىدۇ؟

بىز بۇ يەردە ھەممىنى ئويلايدىغان، ھەممىنى بىلىدىغان، مەخلۇقاتىغا ئەڭ ئۇيغۇن سەۋەب - ئامىللارنى يارىتىپ بېرىدىغان بىر ئەقىلنىڭ ئالدىدا تۇرماقتىمىز. تەرەققىياتنىڭ ھاسىل بولۇشىنى ئىدراك بىلەن ياراتقۇچىسىز تەسەۋۋۇر قىلىش مۇمكىن ئەمەس: ﴿الَّذِي أَعْطَى كُلَّ شَيْءٍ حَلْقَهُ ثُمَّ هَدَى﴾ ﴿پەرۋەردىگارمىز شۇنداق زاتتۇركى، ھەممە نەرسىگە (ئۆزىگە مۇناسىب) شەكىل ئاتا قىلدى، (ئاندىن ئۇلارغا ياشاش يوللىرىنى، پايدىلىنىدىغان نەرسىلىرىنى) كۆرسەتتى﴾<sup>①</sup>.

دارۋىن نەزەرىيەسىنىڭ ئالدىدىكى ئۈچىنچى توسالغۇ خروموسوم ياكى ئاناتومىيە خەرىتىسى بولۇپ، بىز ھازىر ھەر بىر ھايۋاننىڭ ئۆزىگە خاس خروموسوم خەرىتىسى بارلىقى ۋە خروموسوم خەرىتىسىنىڭ بىر - بىرىگە ئوخشاماسلىقى تۈپەيلىدىن بىر تۈرنىڭ يەنە بىر

<sup>①</sup> سۈرە تاھا، 50 - ئايەت.

تۈردىن ھاسىل بولۇشنىڭ مۇمكىن ئەمەسلىكىنى بايقىدۇق.

بۇنىڭدىن شۇنى خۇلاسىە قىلىمىزكى، دارۋىن نەزەرىيەسى ھەقىقەتكە ئۇيغۇن ئەمەس. ھاياتلار ئارىسىدىكى تۈۋرۈلۈش ئوخشاشلىقى ۋە تەدرىجىي تەرەققىي قىلىدىغانلىقى ھەممە ئېتىراپ قىلىدىغان ھەقىقەت بولسىمۇ، تەرەققىياتنىڭ دەرىجە - باسقۇچلىرى ۋە شەكلى دارۋىن نەزەرىيەسىگە ئاساسەن ئېنىق ئەمەس.

اللەھنىڭ يارىتىشىدىكى باسقۇچلارنى بايان قىلىدىغان سەجدە سۈرىسىگە قايتايلى: ﴿وَبَدَأَ خَلْقَ الْإِنْسَانِ مِنْ طِينٍ. ثُمَّ جَعَلَ نَسْلَهُ مِنْ سُلَالَةٍ مِّنْ مَّاءٍ مَّهِينٍ. ثُمَّ سَوَّاهُ وَنَفَخَ فِيهِ مِنْ رُّوحِهِ وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ﴾ ﴿ئۇ دەسلەپتە ئىنساننى (يەنى ئىنسانلارنىڭ ئاتىسى ئادەم ئەلەيھىسسالامنى) لايدىن ياراتتى. ئاندىن ئۇنىڭ نەسلىنى ئەرزىمەس سۇنىڭ جەۋھىرى (يەنى مەنى)دىن ياراتتى. ئاندىن ئۇنى راۋۇرۇس يارىتىپ، ئۇنىڭغا ئۆزىگە مەنسۇپ روھنى كىرگۈزدى (يەنى جاننى كىرگۈزدى). يەنە سىلەر ئۈچۈن قۇلاقلارنى، كۆزلەرنى ۋە يۈرەكلەرنى ياراتتى﴾<sup>①</sup>.

ئايەتنىڭ مەنىسى ئوچۇق بولۇپ، ئىنسانلارنىڭ تۇنجىسى بولغان ئادەم ئەلەيھىسسالام دەسلەپتە قۇلاق، كۆز ۋە يۈرەك تېخى يارىتىلمىغان لاي ھالىتىدە ئىدى. كۆز، قۇلاق ۋە يۈرەك ئادەم ئەلەيھىسسالامغا جان

<sup>①</sup> سۈرە سەجدە، 7 - دىن 9 - ئايەتكىچە.

كىرگۈزۈلگەندىن كېيىن يارىتىلغان بولۇپ، بۇلار ئادەمنىڭ يارىتىلىشىدىكى ئەڭ ئاخىرقى باسقۇچ ھېسابلىنىدۇ. ھايۋان تۈرلىرىنىڭ باشلىنىشىمۇ ئىنساننىڭ ھايات باشلانغۇچى بىلەن ئوخشاش: ﴿هَلْ أُنثِيَ عَلَى الْإِنْسَانِ حِينَ مِّنَ الدَّهْرِ لَمْ يَكُن شَيْئًا مَّذْكُورًا﴾ ﴿ئىنسان (ئانىنىڭ قورسىقىدا) بىر مۇددەتنى ئۆتكۈزدى، ئۇ (ئەزىمىگەنلىكتىن) تېخى تىلغا ئېلىنىدىغان نەرسە بولمىغان﴾<sup>①</sup>.

مانا بۇ، زامانىۋى ئىلىملەردىن بەك پەرقلىنىپ كەتمەيدىغان چۈشەنچىدۇر. لېكىن بۇ ئايەت ئەينى ۋاقىتتا باشقا بىر مەنىنىمۇ مەقسەت قىلىشى مۇمكىن. ئۇ بولسىمۇ، بالىلارنىڭ ئانا رەھىمىدىكى باسقۇچلىرى بولۇپ، قۇلاق ۋە كۆزلەر بولمىغان تۆت ئايلىق گۆش پارچىسىغا جان كىرگۈزۈلۈشى ۋە باشقا بىر شەكىلنىڭ ۋۇجۇدقا كېلىشىدۇر.

قۇرئان كەرىمدىكى يارىتىش ۋە يارىتىلىشقا دائىر ئايەتلەرنى مۇتەشەببھ ئايەتلەر دېيىشكە بولىدۇ ۋە ئۇلارنى بىر قانچە جەھەتتىن تەپسىر قىلىشقا بولىدۇ. قۇرئان كەرىمدە ئىنساننىڭ بارلىققا كېلىشى ھەققىدە مۇنداق دېيىلگەن: ﴿الَّذِي خَلَقَكَ فَسَوَّاكَ فَعَدَلَكَ. فِي أَيِّ صُورَةٍ مَّا شَاءَ رَكَّبَكَ﴾ ﴿ئۇ سېنى ياراتتى، (ئەزالىرىڭنى)

<sup>①</sup> سۈرە ئىنسان، 1 - ئايەت.

بېجىرىم، قامتىڭنى تۈز قىلدى. سېنى خالىغان  
شەكىلدە قۇراشتۇردى ﴿١﴾.

ئىنساننىڭ يارىتىلىشى ئېرسىيەت  
مۇتەخەسسسلكىگە ئوخشاپ كېتىدىغان بىر نېمە  
بولۇپ، دارۋىن داۋرائىڭ سالغاندەك تاسادىپىي ۋە  
ئۆزلىكىدىن تەدرىجى تەرەققى قىلغان ئەمەس، بەلكى اللە  
ئىلاھىي ئىرادىسى ۋە قۇدرىتى بىلەن تەدرىجى  
باشقۇچىلارغا بۆلۈپ ياراتقان.

---

① سۈرە ئىنقىتار، 7 - ۋە 8 - ئايەت.





## ”لا ئىلاھە ئىللاللاھ“ كەلىمىسى

تونۇشۇم مۇنداق دېدى:

– سىلەر ”لا ئىلاھە ئىللاللاھ“ كەلىمىسىنى گویا ھەممە ئىشىكنىڭ ئاچقۇچىدەك ھەددىدىن زىيادە ئىشلىتىشىلەر. ئۇنىڭ بىلەن جىنازا ئۆزىتىشىلەر، تۇغۇلغان بالىلارنى كۈتۈۋالسىلەر، مۆھۈرلەرگە ئويىسىلەر، ئۈزۈكلەرگە نەقىش قىلىشىلەر. ئۇنىڭ بىلەن يول ياسايسىلەر، تاملارغا ئېسىۋالسىلەر، ”ئۇنى بىر قېتىم دېگەن كىشى دوزاختىن ئازاد بولىدۇ، يۈز قېتىم دېگەن كىشى جەننەتكە كىرىدۇ“ دەيسىلەر، خۇددى ئۇ سېھىرلىك ھاسايىكى جىن قوغلاش تۇمارىدەك مۇئامىلە قىلىشىلەر. سىز بۇنىڭدا مەن بىلەن ھەمپىكىر ئەمەسمۇ؟ ئۇنىڭدىن كېيىن، سىلەر: ﴿الم ... كهيعص... طسم... حم... الر...﴾ دېگەن ھەرپلەرنىڭ مەنىلىرىنى بىلمەيسىلەر، بۇلار نېمىدىن ئىبارەت؟ بۇلار سېھىرگەرلەرنىڭ سۆزلىرىگە ئوخشىمامدۇ؟ سىز بۇنىڭغا قايىل ئەمەسمۇ؟ مەن: ”لا ئىلاھە ئىللاللاھ“ دېسەم، جازادىن قۇتۇلۇپ كېتەمدىمەن؟ ئۇنداق بولىدىغان بولسا، مەن ئۇنى ئېيتتىمەن ۋە ئۇنى دېگىنىمگە سىزنى ۋە مۇشۇ سورۇندا ھازىر بولغانلارنى گۇۋاھ قىلىمەن: ”لا ئىلاھە ئىللاللاھ“، بولىدىمۇ؟ مەسىلە تۈگىدىمۇ؟

- سز ھېچنېمە دېمىدىڭىز.

”لا ئىلاھە ئىللاللاھ“ كەلىمىسى شۇنىڭغا لايىق ئەمەل قىلغۇچىلار ئۈچۈن بولۇپ، پەقەت ئېغىزىنى ئېچىپ، يۈمۈپ قويغانلار ئۈچۈنلا ئەمەس. ”لا ئىلاھە ئىللاللاھ“ ھەرىكەت خەرىتىسى ۋە ھايات يولىدۇر. ئۇ پەقەت مەنىسىز بىر قانچە ھەرپتىن ئىبارەت ئەمەس. بىز ئۇنىڭ مەنىسى ھەققىدە ئازغىنە توختىلىپ ئۆتەيلى: بىز ”لا ئىلاھە ئىللاللاھ“ دېگەنمىزدە، اللەتنى باشقا بىر مەبۇدنىڭ يوقلىقىنى مەقسەت قىلىمىز. ئىبارىدىكى ”لا“ سۆزى مەنفىي، ”ئىلا“ سۆزى مۇسبەت مەنىنى ئىپادىلەيدۇ. بىزنىڭ ئەقىدىمىز مانا مۇشۇ ئىككى كەلىمىنىڭ ئارىسىدا جەم بولىدۇ. ”لا“ كەلىمىسى ھەممە نەرسىنىڭ ئىلاھلىقىنى ئىنكار قىلىدۇ. يەنى بىز ”لا ئىلاھە ئىللاللاھ“ دېگەنمىزدە، مال - دۇنيا، يۈز - ئابروي، سەلتەنەت، لەززەت - پاراغەت، گۈزەل ئاياللار قاتارلىقلارنىڭ ھەممىسىگە: ”ياق، بىز ساڭا چوقۇنمايمىز، سەن ئىلاھ ئەمەسسەن“ دېگەن بولىمىز ۋە بۇلارغا ئىنتىلىدىغان نەپسىمىزگە قارشى چەك قويىمىز. چۈنكى ئىنسان ئادەتتە ئۆزىنىڭ نەپسى، ئۆزىنىڭ مەيلى - پىكرى، ھاۋايى - ھەۋەسى، ئىختىيارى، مەجەزى، ئەقىل - ھوشى، تالانتى، قابىلىيىتى ۋە نام - شۆھرىتىگە ئىبادەت قىلىدۇ. بارلىق ئىش ئۆز ئىقتىدارى بىلەن بولىدىغاندەك، ئىنسانلار ۋە جەمئىيەت ئۆزىگە تايىنىدىغاندەك ھېس قىلىدۇ. شۇنداقلا ئۇ ئۆزى ھېس

قىلمايلا، ئۆزىنى ئىلاھ قىلىۋالىدۇ. بىز بۇ نەپسكە: ”ياق، بىز ساڭا ئىبادەت قىلمايمىز، ساڭا چوقۇنمايمىز، سەن ئىلاھ ئەمەسسەن“ دەيمىز. بىز مۇدىرغا، باشلىققا ۋە ھاكىمغا: ”ياق، سەن ئىلاھ ئەمەسسەن“ دەيمىز.

ئىلاھ كەلىمىسىنىڭ مەنىسى ”قىلغۇچى، ۋۇجۇدقا كەلتۈرگۈچى“ دېگەن بولىدۇ. بىزنىڭ نەزىرىمىزدىكى ھەقىقىي ۋۇجۇدقا كەلتۈرگۈچى پەقەت اللە تۇر. شەيئەلەرنىڭ ھەممىسى سەۋەب ۋە ئامىللاردىن ئىبارەت. مۇدىر، باشلىق، مال - دۇنيا، يۈز - ئابروي، سەلتەنەت، ئەقىل، تالانت، نەپىس قاتارلىقلارنىڭ ھەممىسىگە: ”ياق، سەن ئىلاھ ئەمەسسەن“ دەيمىز.

”لا“ كەلىمىسى ئارقىلىق ھەرقانداق نەرسىنىڭ ئىلاھ ئىكەنلىكىنى ئىنكار قىلغاندىن كېيىن، ”ئىلا“ كەلىمىسى ئارقىلىق پەقەت بىرلا ئىلاھنىڭ مەۋجۇدلىقىنى ئېتىراپ قىلىمىز. ئۇ بولسىمۇ، اللە تائالادۇر. شۇنىڭ بىلەن، قۇدرەت ۋە پائالىيەت ئىگىسىنىڭ پەقەت اللە تائالا ئىكەنلىكىنى ئېلان قىلىمىز.

بىزنىڭ ئېتىقادىمىزنىڭ ھەممىسى ”لا“ بىلەن ”ئىلا“ نىڭ، يەنى ئىنكار بىلەن ئېتىراپنىڭ ئارىسىدا بولۇپ، مال - دۇنيا يىغىش، باي بولۇش، يۈز - ئابروي قازىنىش، سۇلتانغا يېقىن بولۇش، باشلىققا تەزىم قىلىش، لەززەت - پاراغەت تەلەپ قىلىش، نەپسىنىڭ خاھىشىغا ئەگىشىش، مەيلىگە بېرىلىش ۋە پىكىرىگە ئاشنا بولۇش بىلەن مەشغۇل بولغان ھەر قانداق كىشى

بۇ "ئىلاھ"لارغا "ياق" دېمىگەن بولىدۇ. گەرچە ئۇ مېھراپتا سەجدە قىلغان بولسىمۇ، نېمىگە سەجدە قىلغىنىدىن بىخەۋەر بولۇپ، "لا ئىلاھە ئىللاللاھ" دېگەن سۆزىگە سادىق ئەمەس.

"لا ئىلاھە ئىللاللاھ" نىڭ مەنىسى: "اللە تىن باشقا ھېساب ئالغۇچى ۋە كۆزەتكۈچى يوقتۇر، قورقۇش ۋە كۆزىتىش ئۈچۈن پەقەت اللە تائالالا ھەقىقتۇر" دېمەكتۇر. كىمكى اللە تىن قورقماي، كېسەلدىن، مىكروپتىن، ساقچىنىڭ كالتىكىدىن، سۇلتاننىڭ ئەسكىرىدىن قورقىدىكەن، بۇ "ۋەھىمە ئىلاھلىرى" غا ياق دېگەن بولمايدۇ، مەبۇدلارغا چوقۇنغان بولىدۇ، ياراتقۇچىغا بۇ مەبۇدلارنى شېرىك قىلغان بولىدۇ، "لا ئىلاھە ئىللاللاھ" نى يالغاندىن ئېيتقان بولىدۇ.

دېمەك، "لا ئىلاھە ئىللاللاھ" ھاياتنىڭ يول خەرىتىسى، دەستۇرى ۋە ئەھدىنامىسىدۇر. ئۇنىڭدىن پەقەت مەنىسىنى ئۆز ئىچىگە ئالغان ئەمەل مەقسەت قىلىنىدۇ. كىم ئۇنىڭغا ئەمەل قىلسا، ئۇ پۈتۈن ئىشىكلەرنى ئېچىۋېتىدىغان سېپەرلىك ئاچقۇچى، دۇنيا ۋە ئاخىرەتلىك نىجاتچىسى، ئاخىرەتتە جەننەتنىڭ كاپالىتى بولىدۇ.

ئەمما ئۇنى دىلى بىلەن تەستىقلىماستىن، ئەزالىرى بىلەن ئەمەل قىلماستىن، پەقەت ئاغزىنىڭ ئۇچىدىلا ئېيتىپ قويسا، كەلىمە ئۇنى ھېچنېمىدىن بەھاجەت قىلالمايدۇ.

”لا ئىلاھە ئىللاللاھ“ كەلمىسى بۇنىڭدىن باشقا پەلسەپەۋى پىرىنسىپتىن ئىبارەت. دوكتور زەكى نەجىب مەھمۇد مۇنداق دەيدۇ: ”لا ئىلاھە ئىللاللاھ“ ئۈچ ھەقىقەتنى ئىقرار قىلىشنى ئۆز ئىچىگە ئالىدۇ. يەنى ئىقرار قىلغۇچى، ئىقرار قىلىنغۇچى، ئىقرار قىلىشقا شاھىت بولغۇچىلارنىڭ مەۋجۇدلۇقى. يەنى بۇ، ئىقرار قىلغۇچىنىڭ ئۆزى، ئىقرار قىلىنغۇچى بولغان الله ۋە بۇ ئىقرارغا شاھىت بولغۇچىلارنىڭ ھەممىسىنىڭ ھەقىقىي بىر مەۋجۇدىيىتىگە بولغان ئېنىق ئىقراردۇر.

بۇنىڭ بىلەن ئىسلام دىنى پەقەت ماددىي پەلسەپەنى ياكى خىيالىي پەلسەپەنىلا قوبۇل قىلمايدۇ. ئەكسىچە ھەر ئىككىسىنىڭ ئوتتۇرىدىكى بىر پەلسەپەنى ئىختىيار قىلىدۇ. بۇ ئىسلام دىنىنىڭ ئوڭ ياكى سول تەرەپلىمە بولماسىتىن، بەلكى ئوتتۇرا يول ئىكەنلىكىنىڭ نامايەندىسى.

ئىسلام دىنى پەقەت خىيالىي پەلسەپەنىلا قوبۇل قىلمايدۇ، چۈنكى خىيالىي پەلسەپە ئەقىلنىڭ سىرتىدا ماددىي دۇنيانىڭ مۇستەقىل بارلىقى ۋە مەۋجۇتلۇقىنىڭ ھەقىقەت ئىكەنلىكىنى ئىنكار قىلىدۇ. خىيالىي پەلسەپە نەزەرىيىسىگە ئاساسەن ھەممە نەرسە مېڭىدىكى خىيال ياكى ئەقىلدىكى پىكىردىن ئىبارەت. سىز، رادىئو، يول، جەمئىيەت، گېزىت ۋە ئۇرۇش قاتارلىقلارنىڭ ھەممىسى ئەقىلمدە

جارى بولىدىغان ھادىسە ۋە خىياللار بولۇپ، ئەمەلىيەتتە تاشقى دۇنيادا ئۇنداق بىر نەرسە مەۋجۇت ئەمەس.

چېكىدىن ئاشقان بۇ خىيالىي پەلسەپەنى ئىسلام دىنى، شۇنداقلا شاھادەت كەلىمىسى قوبۇل قىلمايدۇ. چۈنكى ”لا ئىلاھە ئىللاھ“ بىز باشتا دېگىنىمىزدەك، ئىقرار قىلغۇچىنىڭ بارلىقىنى، ئىقرار قىلىنغۇچى سۈپىتىدىكى ئاللاھنىڭ بارلىقىنى ۋە ئىقرار قىلىشقا گۇۋاھ بولغۇچىلارنىڭ ھەقىقىي بار ئىكەنلىكىنى ئوچۇق ۋە ئېنىق ئىقرار قىلىشتىن ئىبارەت.

شۇنىڭدەك، ئىسلام دىنى پەقەت ماددىي پەلسەپەنىلا قوبۇل قىلمايدۇ. چۈنكى ماددىي پەلسەپە خىيالىي پەلسەپىنىڭ ئەكسىچە ماددىي دۇنيانىڭ بارلىقىنى ئېتىراپ قىلىشىمۇ، ئۇنىڭ سىرتىدىكى ھەممە نەرسىنى ئىنكار قىلىدۇ، غەيبىنىڭ ۋە ئاللاھنىڭ بارلىقىنى تونۇمايدۇ.

ئىسلام دىنى ھەقىقەتكە ئۇيغۇن پەلسەپە ۋە پىكىر تەقدىم قىلىدۇ. ئۇ ماددىي دۇنيانىڭ بارلىقىنى تونۇش بىلەن بىرگە، ماددىي دۇنيانىڭ نېرسىدىكى ئىلاھىي غەيبىلەرنى ئۆز ئىچىگە ئالغان مەنىۋىي بايلىقلارنىمۇ ئۆزىگە قېتىپ، ھەم ئوڭ ھەم سول نەزەرىيەسىنى ئورتاق بىر پەلسەپەدە توپلايدۇ. شۇنىڭ بىلەن، ئىسلام دىنىنىڭ بۇ ئورتاق پەلسەپەسى مۇتەپەككۇرلارنىڭ چىنلىققا تايانمىغان، خىيالىي ئىجتىھادلىرىدىن ئۈستۈن ئىكەنلىكىنى ئىسپاتلايدۇ.

بۇنىڭغا ئاساسەن ”لا ئىلاھە ئىللاللاھ“نى ھايات رەھبىرى ۋە پەلسەپىسى دېيىشكە بولىدۇ. شۇڭا سىز ماددا پەلسەپەسىگە ئېتىقاد قىلىدىغان تۇرۇپ ”لا ئىلاھە ئىللاللاھ“ دەپ قويسىڭىز، ئىككى خىل يالغانچىلىق قىلغان بولىسىز. بىرىنچى يالغان، سىز ئۆز پەلسەپىڭىزگە خىلاپ بىر نەرسىگە شاھادەت كەلتۈردىڭىز. ئىككىنچى يالغان: سىز بۇ شاھادەتكە ھاياتىڭىز بويىچە بىر تال قىچا مىقدارىچىلىكمۇ ئەمەل قىلمايسىز.

﴿الم ... كهيعص... طسم... حم... الر...﴾ دېگەن ھەپلەرنىڭ مەسىلىسىگە كەلسەك، مەن سىزدىن شۇنى سورايمەن، سىلەردىكى: ”ك x س = ت س“ نېمىنى ئىپادىلەيدۇ؟ بۇلار ھېساب، ماتېماتېكىدىن خەۋىرى بولمىغانلارغا نىسبەتەن مەنىسىز ۋە ئوقۇمىسىز بىر نېمىلەردىن ئىبارەت. لېكىن مەنىلىرىنى بىلگەنلەرگە نىسبەتەن بۇلار كۆپ نەرسىنى ئىپادىلەيدۇ. سىز تىلغا ئالغان قۇرئان ھەرپلىرىمۇ مەنىلىرى يېشىلگەندە، بىزگە شۇنداق كۆپ نەرسىلەرنى ئىپادىلەپ بېرىدۇ.

تونۇشۇم مەسخىرىلىك ھالدا: سىزگە بۇ ھەرپلەرنىڭ مەنىلىرى يېشىپ بېرىلمىدىمۇ؟ - دېدى.

مەن ئۇنىڭغا بومبا ئاتقاندا كىلا مۇنداق دېدىم:

— بۇ ماۋزۇ بەكمۇ ئەجەبلىنەرلىك بولۇپ، سىزگە چۈشەندۈرۈش ئۈچۈن ئۇزۇندىن - ئۇزۇن سۆزلەشكە توغرا كېلىدۇ. ئەگەر بۇ ماۋزۇ ھەققىدە بەس - مۇنازىرىگە كىرىشىپ كەتسەك، سىز ھاڭ - تاڭ قالىسىز.





## ك، ھ، ي، ع ۋە ص

مەن دىنسىز تونۇشۇمغا مۇنداق دېدىم:  
شەكسىزكى، سىز سۈرىلەرنىڭ بېشىدا كەلگەن بۇ  
ھەرپلەرنى تۇنجى قېتىم كۆرگىنىڭىزدە، ھاڭ - تاڭ  
قالغان بولۇشىڭىز مۇمكىن. سىز: ھ... ھ... ھ... ھ... ھ...  
كەيىن... ق... ص ھەرپلىرىنى ئوقۇغىنىڭىزدا، نېمىلەرنى  
ئويلىدىڭىز؟

ئۇ ئېرەنچىكلىك بىلەن تىلنى چايناپ، گويا بىر  
نېمىلەردىن ئىچى سىقىلغاندەك:

- سىز نېمە دېمەكچى؟ نېمىنى مەقسەت قىلماقچى؟  
بۇلار نېمە بولاتتى؟ بۇلار پەيغەمبەرلارنىڭ سىلەرنى  
مازاق قىلغان سۆزلىرى، - دېدى.

- بولدى، بولدى. سىز پەيغەمبەرلىكنىڭ بىزنى  
مازاق قىلغانلىقىنى تەسەۋۋۇر قىلغان بۇ ئوقۇمىسىز  
سۆزلەرنى بىر تەتقىق قىلىپ كۆرەيلى ۋە بۇ ئاددى  
سۆزلەرنى تەجرىبە قىلىش ئۈچۈن مىسال بولۇشقا بىر  
سۈرىنى تەكشۈرۈپ كۆرەيلى. مەسىلەن، "قاف"  
سۈرىسىنى ئالاھىدى. بۇ سۈرىنىڭ ئىچىدە 57 "قاف"  
ھەرپى بار. ئاندىن شۇرا سۈرىسىنى مىسالغا ئالاھىدى، شۇرا  
سۈرىسى قاف سۈرىسىدىن بىر ھەسسە ئۇزۇن بولسىمۇ،  
باشلىنىش ئايىتى "قاف" ھەرپىنى ئۆز ئىچىگە ئالغان  
بولۇپ، ئۇنىڭدىمۇ 57 "قاف" بار. 57 گە 57 نى قوشساق،

114 بولىدۇ. قۇرئان كەرىمدە 114 سۈرە بارلىقىنى بىلىسىز، بۇ ئادەتتە كۆرىلىدىغان بىر ئىشمۇ؟ قاق سۈرىسىنىڭ قانداق باشلاپ قانداق ئاخىرلىشىدىغانلىقى ئېسىڭىزدە بارمۇ؟ ئۇ: ﴿ق وَالْقُرْآنِ الْمَجِيدِ﴾ ﴿قاق. شەرەپلىك قۇرئان بىلەن قەسەم قىلىمەن﴾ بىلەن باشلاپ: ﴿فَذَكِّرْ بِالْقُرْآنِ مَن يَخَافُ وَعِيدِ﴾ ﴿مېنىڭ ئاگاھلاندىرۇشۇمدىن قورقىدىغانلارغا قۇرئان بىلەن ۋەز - نەسەھەت قىلغىن﴾ بىلەن ئاخىرلىشىدۇ. “قاق” لارنىڭ سانى 114، قۇرئان كەرىمنىڭ سۈرىلىرىنىڭ سانى 114. بۇلار گويا “قاق” ھەرپىنىڭ قۇرئاننى ئىشارەت قىلىدىغانلىقىنى كۆرسىتىدۇ. تونۇشۇم يەنە كۆڭۈلشىمگەن ھالدا: بۇلار تاسادىپى ئەھۋاللار، - دېدى.

مەن يەنە سالماقلىق بىلەن مۇنداق دېدىم: بىز تەجرىبىمىزنى داۋاملاشتۇرايلى، قۇرئان كەرىمنىڭ ھەممە سۈرىسىنى كومپيۇتېرغا سېلىپ، ھەممە سۈرىلەردىكى “قاق” لارنى ساناپ كۆرەيلى، - دېدىم. ئۇ، بۇ گەپنى ئاڭلاپ، ئويقۇسىدىن ئويغانغاندەك چۆچۈگەن ھالدا بېشىنى كۆتۈرۈپ: بىر كىم شۇنداق قىلىپتىمۇ؟ - دەپ سورىدى. مەن:

- ھەئە، شۇنداق قىلىپتۇ، - دېدىم.

- نەتىجىسى قانداق بولۇپتۇ؟ - دەپ سورىدى.

كومپيۇتېر “قاق” ھەرپىنىڭ قاق سۈرىسىدە ئەڭ كۆپ ئىكەنلىكىنى ئېنىقلاپ چىقتى. بۇمۇ تاسادىپىلىقمۇ؟ ئىنساننى ھەيران قالدۇرىدىغىنى

شۇكى، رەئد سۈرىسى ”ئەلىق، لام، مەم، را“ بىلەن باشلىنىدۇ، بۇ ھەرپلەرنىڭ سۈرلەردىكى سانى كومپيۇتېردا مۇنداق كۆرۈنىدۇ:

”ئەلىق“ 625 قېتىم. ”لام“ 479 قېتىم. ”مەم“ 260 قېتىم. ”را“ 137 قېتىم. كۆرگىنىمىزدەك، ئەڭ باشتا كەلگەن ”ئەلىق“ ئەڭ كۆپ، ئەڭ ئاخىردا كەلگەن ”را“ ھەرپى ئەڭ ئاز. ئۇنىڭدىن كېيىن، كومپيۇتېر بۇ ھەرپلەرنىڭ پۈتۈن قۇرئاندىكى سانىنى چىقىرىپ بېرىش بىلەن تېخىمۇ ھەيران قالارلىق بىر نەتىجىنى ئوتتۇرىغا چىقاردى. يەنى بۇ ھەرپلەرنىڭ رەئد سۈرىسىدە ئەڭ كۆپ ئىكەنلىكىنى ۋە بۇلارنىڭ قۇرئان كەرىمنىڭ ھەرپلىرى ئىچىدە ئەڭ كۆپ تىلغا ئېلىنغان ھەرپلەر ئىكەنلىكىنى ھېسابلاپ بەردى. ئوخشاش ھەقىقەت بەقەرە سۈرىسىدىكى ”ئەلىق، لام، مەم“ دا كۆرۈلىدۇ:

”ئەلىق“ 4593 قېتىم؛ ”لام“ 3204 قېتىم؛ ”مەم“ 2190 قېتىم كېلىدۇ. بۇ ھەرپلەرنىڭ سان تەرتىبىمۇ رەئد سۈرىسىدىكىگە ئوخشاش كۆپ بىلەن باشلىنىپ، ئاز بىلەن ئاخىرلىشىدۇ. كومپيۇتېر يەنە بۇ ھەرپلەرنىڭ بەقەرە سۈرىسىدىكى ھەرپلەر ئىچىدە ئەڭ كۆپ سانىنى ئىگىلەيدىغانلىقىنى كۆرسىتىپ بېرىدۇ.

ئالى ئىمران سۈرىسىنىڭ بېشىدىكى ”ئەلىق، لام، مەم“ مۇ بەقەرە سۈرىسىگە ئوخشاش ”ئەلىق“ 2578 قېتىم؛ ”لام“ 1885 قېتىم؛ ”مەم“ 1251 قېتىم كېلىدۇ. ئەنكەبۇت سۈرىسىنىڭ بېشىدىكى ”ئەلىق،

لام، مەم “مۇ ھەم شۇنداق بولۇپ، ”ئەلىق“ 784 قېتىم؛  
”لام“ 554 قېتىم؛ ”مەم“ 344 قېتىم كېلىدۇ. رۇم  
سۈرىسىدەمۇ ”ئەلىق“ 547 قېتىم؛ ”لام“ 396 قېتىم؛  
”مەم“ 318 قېتىم كەلگەن. ھەممە سۈرىدە بۇ ھەرپلەر  
كۆپتىن ئازغا، يەنى باشتا كەلگەن ھەرپ ئەڭ كۆپ،  
ئىككىنچىسى بىرىنچىسىدىن ئاز، ئۈچىنچىسى  
تېخىمۇ ئاز كەلگەن بولۇپ، بۇ ھەرپلەر مۇشۇ  
سۈرىلەردىكى باشقا ھەرپلەرگە قارىغاندا ئەڭ كۆپ  
كەلگەن ھەرپلەردۇر.

”ئەلىق، لام، مەم“ غا ئوخشىغان ھەرپلەر بىلەن  
باشلانغان ۋە مەككىي (مەككىدە نازىل قىلىنغان)  
سۈرىلەرنىڭ سان ھېساۋى قالغان مەككىي سۈرىلەرنىڭ  
ھەرپ سانىدىن كۆپ بولىدۇ. ئوخشاش شەكىلدە بۇ  
ھەرپلەر مەدىنىي (مەدىنىدە نازىل بولغان) سۈرىلەرنىڭ  
بېشىغا كەلسە، سۈرىلەردىكى سانى قالغان مەدىنىي  
سۈرىلەردىكى سانلىرىدىن كۆپ بولىدۇ. مەسىلەن،  
كومپيۇتېر ئەئراف سۈرىسىدىكى ”ئەلىق، لام، مەم،  
ساد“ لارنىڭ شۇ سۈرىدە ئەڭ كۆپ تىلغا ئېلىنغان  
ھەرپلەر ئىكەنلىكىنى ھېسابلاپ بېرىدۇ. مەككىي  
سۈرىدىكى بۇ ھەرپلەرمۇ قالغان مەككىي سۈرىلەردىكى  
”ئەلىق، لام، مەم، ساد“ ھەرپلىرىنىڭ سانىدىن كۆپ.

تاھا سۈرىسىدىكى ”تا“ ۋە ”ھا“ ھەرپلىرى باشقا  
مەككىي سۈرىلەردىمۇ بار، ئەمما تاھا سۈرىسىدە بۇ  
ئىككى ھەرپ قالغان سۈرىلەردىكى ”تا“ ۋە ”ھا“  
ھەرپلىرىدىن كۆپ.

مەرىپەم سۈرىسىدىكى ”كاف، ھا، يا، ئەين، ساد“  
ھەرپلىرى مۇشۇ سۈرىدە ئەڭ كۆپ ئۇچرايدۇ.  
شۇنىڭدەك ”ساد“ ھەرپى بىلەن ئىككى سۈرە  
باشلىنىدۇ، پەيدىنپەي ۋەھى قىلىنغان بۇ ئىككى  
سۈرىدىكى ”ساد“لارنىڭ ئومۇمى ساننىڭ قۇرئان  
كەرىمنىڭ قالغان ھەرپلىرىدىن كۆپ ئىكەنلىكى  
كۆرۈلىدۇ.

ئىبراھىم، يۈنۈس، ھۇد، يۈسۈف ۋە ھىجر سۈرىلىرى  
”ئەلىف، لام، را“ بىلەن باشلىنىدۇ. بۇ سۈرىلەردىكى  
”ئەلىف، لام، را“ ھەرپلىرىنى توپلىساق، كومپيۇتېر  
بىزگە بۇ سۈرىلەردىكى ”ئەلىف، لام ۋە را“لارنىڭ باشقا  
مەككىي سۈرىلەردىكى ”ئەلىف، لام، را“لارنىڭ سانىدىن  
كۆپ ئىكەنلىكىنى كۆرسىتىپ بېرىدۇ.

لېكىن ”ياسىن“ سۈرىسىدە بۇنىڭ دەل ئەكسىنى  
كۆرىمىز، سۈرىنىڭ بېشىدىكى بۇ ئىككى ھەرپ ئەرەبچە  
ئېلىپبە تەرتىپىنىڭ ئەكسىچە (ئەڭ ئاخىرقى ھەرپ)  
”يا“ باشتا، ”سىن“ ھەرپى ”يا“ ھەرپىدىن كېيىن  
كەلگەن بولۇپ، سۈرە ئىچىدە ناھايىتى ئاز كۆرۈلىدۇ.  
لېكىن بۇ ئىككى ھەرپنىڭ مەنىلىك ئىپادىسى يەنىلا  
ئايان بولۇپ تۇرماقتا.

تونۇشۇم شۈك بولۇپ كەتكەن ئىدى. مەن ئۇنىڭغا  
چۈشەنچە بېرىپ:

”مەن بۇلارنى سىزگە ئۆز ئىچىمدىن ئويدۇرۇپ  
دەۋاتمايمەن، بەلكى بۇلار ئامېرىكىدا تۇرۇشلۇق  
مىسىرلىق پروفېسسور ئالىم رىشاد خەلىپەنىڭ

ئالاھىدە ئىنچىكىلەپ چىققان تەتقىقاتىدۇر. مانا بۇ كىتاب سىزگە بۇ ھەقىقەتلەرنى تەپسىلىي بايان قىلىپ بېرىدۇ» دەپ تونۇشۇمغا ئامبىرىكىدا بېسىلغان:

«Miracel of the Quran Islamic Prodoction in St.Lois mo» ناملىق ئىنگىلىزچە كىتابنى سۇندۇم.

تونۇشۇم لام - جىم دېمەي كىتابنى ۋاراقلاشقا باشلىدى.

مەن ئۇنىڭغا: بىز تاسادىپىي مەيدانغا كېلىپ قالغان بىر مەسىلە ئالدىدا ئەمەس، بەلكى مۇقىم بېكىتىلگەن قانۇنلار، نازۇك ۋە ئىنچىكىلىك بىلەن ھېسابلىنىپ قويۇلغان ھەرپلەر ئالدىدا تۇرۇۋاتىمىز، - دېدىم ۋە شۇرا سۈرىسىدىن مۇنۇ ئايەتنى تىلاۋەت قىلدىم:

﴿اللَّهُ الَّذِي أَنْزَلَ الْكِتَابَ بِالْحَقِّ وَالْمِيزَانَ﴾ ﴿اللَّهُ كِتَابَ﴾ (يەنى قۇرئان) نى ھەق بىلەن نازىل قىلدى ۋە تارازىنى (يەنى ئادالەت تارازىسى) نى نازىل قىلدى ﴿﴾<sup>①</sup>.

بۇ قانداق تارازا؟ ئۇ شۇنداق تارازىدۇركى، ھەتتا بىر تال قىل ۋەياكى بىر تال ھەرپىنىمۇ تارتىپ ئۆلچەيدۇ. بۇنىڭغا ئاساسەن بىر پەيغەمبەرنىڭ تېخى بىر كىتاب يۈزى كۆرمەي تۇرۇپ: «مەن بىر كىتاب يازمەن، ئۇ كىتابتا رەئد سۈرىسى نامىدا بىر سۈرە تۈزۈپ چىقىمەن، ئۇ سۈرىنى "ئەلىق، لام، مەم، را" بىلەن باشلايمەن ۋە بۇ ھەرپلەرنى بۇ سۈرىدە كىتابنىڭ قالغان قىسىملىرىدا كەلتۈرگىنىمىدىنمۇ كۆپ كەلتۈرۈمەن» دەپ

<sup>①</sup> سۈرە شۇرا، 17 - ئايەت.

ئويلىغانلىقنى گۇمان قىلىشنىڭ تولىمۇ ئەخمىقانلىق ئىكەنلىكى ئويۇنچۇق كۆرۈنۈپ تۇرىۋاتىدۇ. چۈنكى ئۇ چاغلاردا مۇنداق ئىنچىكە ھېساب ئىشلەيدىغان كومپيۇتېر يوق ئىدى. ”ياق، بۇنى ئىنسانمۇ قىلالايدۇ“ دەپ جاھىللىق قىلىپ تۇرۇۋېلىشنىڭ كېرىكى يوق. چۈنكى شۇنداق قىلماقچى بولسا، بىر سۈرىنى يېزىپ چىقىش ئۈچۈن ئۇ سۈرە مۇئەييەن ھەرپلەردىن تەركىپ تاپقان بولۇشى ۋە ھەر بىر ھەرپنى ئۆزىگە خاس يەرگە ئورۇنلاشتۇرۇش كېرەك. بۇنىڭ ئۈچۈن ئۇ چاغنىڭ ئىلمىي ھېسابى بويىچە بىر قانچە يىل سەرپ قىلىش كېرەك. ئەمما پەيغەمبەر ئەلەيھىسسالام ئۆز زامانىنىڭ پەننىي ئىلمىدىنمۇ بىخەۋەر ئىدى. ئۇنداقتا، ئۇ يازماقچى بولغان كىتابنىڭ ھەر بىر ھەرپىنىڭ قايسى ئورۇنغا كەلسە، ئەڭ ياخشى بولىدىغانلىقىنى كىم ھېسابلاپ بېرىدۇ؟ بۇنى كومپيۇتېردىن باشقا بىر نېمىنىڭ قىلالىشى ئىمكانسىز تۇرسا؟ ئۇ كىتاب يازامدۇ ياكى بىر قانچە ھەرپ بىلەن مەشغۇل بولامدۇ؟ قايسى بىرىنى قىلالايدۇ؟ بىز بۇ يەردە ئىنساننىڭ قىلالىشى مۇمكىن بولمايدىغان بىر ئىش ئۈستىدە توختىلىۋاتىمىز. بىز قۇرئان كەرىمنىڭ 23 يىل ئىچىدە ئايرىم - ئايرىم ھەرپلەر ۋە جەملەنگەن ئايەتلەر ھالىتىدە نازىل بولغانلىقىنى ئويلىساق، ئۇنىڭ ھەرپلىرىنىڭ كۆپ ياكى ئاز بولۇشى ۋە ھەر بىر ھەرپنىڭ ئۆزىگە مۇناسىپ يەردىن ئورۇن ئېلىشى ھەققىدىكى ھېسابلارنى

بۇرۇندىنلا ھېسابلاپ چىقىشنىڭ يەنىلا ئىمكانسىز ئىكەنلىكىنى كۆرۈپ يېتەلەيمىز. بۇنىڭدەك ھېسابلارنى كومپيۇتېردىنمۇ تېز ۋە ئىنچىكىلىك بىلەن ھېسابلىيالايدىغان كىشى قىلمىسا، باشقا بىر مەخلۇقنىڭ قىلىشى مۇمكىن ئەمەس. بۇ پەقەتلا ھەممىنى بىلگەن ۋە ھەر شەيئىنى ھېكمەت بىلەن ئورۇنلاشتۇرىدىغان يېگانە ئاللاھ تائالانىڭ قولىدىن كېلىدۇ. سۈرلەرنىڭ باشلىنىشىدىكى بۇ ئايرىم ھەرپلەر، اللە تائالانىڭ قۇرئانىدىكى ئىلىملىرىگە بولغان ئىشارەتلەردۇر. بىز بۇ ئىلىملەرنى زامان ئۆتكەنسېرى بىلىپ چىقىمىز. ﴿سُرِّيهِمْ آيَاتِنَا فِي الْأَفَاقِ وَفِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ﴾ ﴿ئۇلارغا بىز تاكى ئۇلارغا قۇرئاننىڭ ھەق ئىكەنلىكى ئېنىق بولغۇچە، ئاسمان - زېمىن ئەتراپىدىكى ۋە ئۆزلىرىدىكى (قۇدرىتىمىزگە دالالەت قىلىدىغان) ئالامەتلەرنى كۆرسىتىمىز﴾<sup>①</sup>.

ھەرپلەرنىڭ سىر ۋە ھېكمەتلىرى مۇشۇلاردىنلا ئىبارەت ئەمەس، بەلكى بۇ بىر باشلانغۇچ. ھەرپلەرنىڭ سىرلىرى بىزنى نەلەرگە ئاپىرىدۇ؟ ئۇنى تېخىچە بىلىپ يەتكەن كىشى يوق. بۇ ھەرپلەر بۇ يېڭى ئىشارەتلىرى بىلەن ئىنسان تەرىپىدىن تۈزۈلۈشنىڭ مۇمكىن ئەمەسلىكىگە دالالەت قىلىدۇ. ھەر بىر ھەرپ بىزنى ئىنچىكە ھېساب ۋە چوڭقۇر مەنىلەر ئالدىدا قويدۇكى، ھېچكىم ئۆزىنى ھەرقانداق بىر ئاددى سۆز ئالدىدا

<sup>①</sup> سۈرە فۇسسەلەت، 53 - ئايەت.



كۆرمەيدۇ. سىزمۇ ئۆزىڭىزنى ھەرقانداق بىر ئاددى سۆز  
ئالدىدا ئەمەسلىكىڭىزنى كۆرمەيۋاتامسىز؟  
تونۇشۇم جاۋاب بەرمىدى، ھېچنېمە دېمەيلا  
ئىنگىلىزچە كىتابنى ئوياندىن بويانغا ۋارقلاپ  
ئولتۇردى.



## مۆجىزە

تونۇشۇم مۇنداق دېدى:

— سىلەر پەرۋەردىگارنىڭلارنى ”مەرھەمەتلىك، شەپقەتلىك، كۆيۈمچان، ئەپۈچان، كەچۈرگۈچى“ دەپ سۈپەتلەيسىلەر. شۇنداق مېھرىبان ئاللاھ قانداقمۇ ئۆزىنىڭ يېقىنى بولغان ئىبراھىمنى ئۆز ئوغلىنى قۇربان قىلىشقا بۇيرىدى؟ مەن بۇنى چۈشەنمەيمەن، بۇنىڭغا ماقۇللۇق بىلدۈرۈشنىڭ ئەسلا مۇمكىن ئەمەسلىكىدە ماڭا قوشۇلماسىز؟

— قىسسىنىڭ بايانى ۋە يۈز بەرگەن ھادىسىلەر ئاللاھ تائالانىڭ ئىبراھىم ئەلەيھىسسالامنىڭ ئوغلى ئىسمائىل ئەلەيھىسسالامنى بوغۇزلىشىنى ئىرادە قىلمىغانلىقىغا دالالەت قىلىدۇ. چۈنكى ئىبراھىم ئەلەيھىسسالام ئوغلىنى بوغۇزلىمىدى. ئاللاھ تائالانىڭ مۇرادى ئىبراھىم ئەلەيھىسسالامنى ئوغلىغا بولغان ھەددىدىن زىيادە ئىشقى - مۇھەببىتىنى بوغۇزلاپ تۈگىتىش ئىدى. چۈنكى پەيغەمبەرنىڭ قەلبى ئاللاھتىن باشقا بىر نېمىگە باغلانماسلىقى لازىم. پەيغەمبەرنىڭ قەلبى مال - دۇنيا، شان - شۆھرەت، پەرزەنت ۋە سەلتەنەتكە باغلانماسلىقى كېرەك. مەلۇمدۇركى، ئىسمائىل ئەلەيھىسسالام ئىبراھىم ئەلەيھىسسالام ھايات ۋاقتىدا دۇنياغا كەلگەن، ئىبراھىم ئەلەيھىسسالام

كۆپ ھاياجانلانغان، ئۇنىڭغا ئىشقى - مۇھەببەت باغلىغان، شۇنىڭ ئۈچۈن ئاللاھ تائالانىڭ پەيغەمبىرىنى ئىمتىھان قىلىشى زۆرۈر ئىدى. قىسسىنىڭ بايانى بۇ تەپسىرنىڭ توغرا ئىكەنلىكىنى كۆرسىتىدۇ. ئىبراھىم ئەلەيھىسسالام پەرۋەردىگارنىڭ بۇيرۇقىغا ئىتائەت قىلىپ، ئوغلىنى بوغۇزلاش ئۈچۈن خەنجىرىنى چىقارغاندا، ئاللاھ ئۇنى شۇ ۋاقىتنىڭ ئۆزىدىلا ئاللاھنىڭ ئەمرى بىلەن پەيدا بولغان قوچقارنى ئوغلىنىڭ ئورنىغا بوغۇزلاشقا بۇيرىدى.

— ئىبراھىمنىڭ ئوتتىن كۆيمەي چىقىشى، مۇسەئىننىڭ ھاسسىنىڭ يىلان بولۇشى، ھاسسى بىلەن دېڭىزنى ئىككىگە بۆلۈشى، قولىنى قولتۇقىغا كىرگۈزۈپ چىقارغىنىدا ئاپئاق بولۇپ چىقىشىدىكى ھادىسىلەرگە نېمە دەپ قارايسىز؟ بۇلار سېرىك مەيدانىدا ئوينالغان سېپەرگەرلىك ئويۇنلىرىغا ئوخشىمامدۇ؟ ئاللاھ ئۆزىنىڭ كامالى - قۇدرىتى ۋە كاتتىلىقىغا بۇنىڭدەك ئەقىلگە سىغمايدىغان، ئادەتتىن تاشقىرى سېرىك ۋە سېپەرگەرلىك ئويۇنلار بىلەن دەلىل كەلتۈرمەيدۇ؟ ئاللاھنىڭ كاتتىلىقىغا ئەقىل، نىزام ۋە بىر خىل رېتىمدە ئىجرا بولۇۋاتقان كائىنات قانۇنىيىتىنىڭ دەلىل ئىكەنلىكى ئېنىق ئەمەسمۇ؟

— سىز مۆجىزىنى خاتا چۈشىنىپسىز، خاتا تەسەۋۋۇر قىلىپسىز. سىزنىڭ تەسەۋۋۇرىڭىزدىكى مۆجىزە ھايات قانۇنى ۋە ئەقىلگە سىغىمىغان سېپەرگەرلىك ئىشلىرىدىن ئىبارەت. لېكىن ھەقىقەت سىز تەسەۋۋۇر

قىلغىنىڭىزدەك ئەمەس. مەسىلىنى زېھنىڭىزگە  
مىسال بىلەن يېقىنلاشتۇراي: سىزگە ئۈچ مىڭ يىل  
كەينىگە قايتىش تەقدىر قىلىنسا، سىز شۇ ئىپتىدائىي  
زاماندىكى مىسىر پادىشاھى پىرئەۋننىڭ يېنىغا  
سەرەڭگە قېپى چوڭلۇقىدىكى ئۈنئالغۇ بىلەن  
كىرىسىڭىز، ئۈنئالغۇ تۇرغان يېرىدىلا سۆزلىسە ياكى  
ناخشا ئېيتسا، سىزچە پىرئەۋن ۋە ئۇنىڭ  
ھاشىيەلىرىنىڭ ھالى نېمە بولاتتى؟ ئەلۋەتتە، ئۇلار: ”بۇ  
بىر سېھىر ئويۇنى، ھايات قانۇنىيىتىدە بولمىغان بىر  
نېمە“ دېگەن بولاتتى. ھالبۇكى، ئۈنئالغۇنىڭ  
ئىچىدىكىسى سېھىرىي ئويۇن ئەمەس، بەلكى فىزىكا  
ئىلمىنىڭ قانۇنلىرى ۋە سىزنى بويىچە ئىجرا  
بولدىغان، ئەقىلگە ئۇيغۇن ئىش.

ئەگەر سىز بابىل پادىشاھىنىڭ يېنىغا تېلېۋىزور  
ئېلىپ كىرىپ، رۇم شەھرىنىڭ مەنزىرىسىنى  
كۆرسەتكەن بولسىڭىز، تېخىمۇ ئەجەپلىنەرلىك ئىش  
بولغان بولاتتى. ئاشۇ مەملىكىتىنىڭ پادىشاھىغا  
پلاستىنكىنى ئايلاندۇرۇپ سۆزلەتكەن بولسىڭىز، ئۇ  
سىزگە چاۋاك چالغان بولاتتى.

تارىخ بىزگە شۇنىڭغا ئوخشىغان قىسسىلەرنى  
خاتىرىلەپ قالدۇرغانكى، ئافرىقىنى ئىشغال قىلغۇچىلار  
ئىپتىدائىي ھاياتتا ياشايدىغان ئافرىقىلىقلارنىڭ  
يېنىغا تۇنجى قېتىم ئايرۇپىلان ھەيدەپ بارغىنىدا،  
يالىڭاچ نېگىرلار: ”اللھ ئاسماندىن چۈشتى“ دەپ  
ئايرۇپىلانغا سەجدە قىلىپ، نەغمە - ناۋالارنى چېلىپ،

مال قۇربانلىق قىلغانىدى. چۈنكى ئۇلار ئايرۇپىلاننىڭ يەرگە چۈشۈشىنى دۇنيا قانۇنىيىتى چەكلىمىسىدىن تاشقىرى بىر ئىش دەپ قارىغان ئىدى. بىز ھازىر ئايرۇپىلان بىر قانۇن بىلەن ئۇچىدۇ، بىر قانۇن بىلەن چۈشىدۇ، ئۇ ئالاھىدە پىلانلانغان ئېنژىنېرلىق قانۇنىغا بىنائەن ياسالغان، ئۇنىڭ ئاسماندا ئۇچۇشى ئەقىلگە ئۇيغۇن ئىش دەپ قارايمىز. ئايرۇپىلان يەرنىڭ تارتىش كۈچى قانۇنىدىن باشقا بىر قانۇننىڭ ئۈستۈن كېلىشى بىلەن زېمىندىن ئۆرلەپ ئۇچىدۇ. بۇنىڭغا ئاساسەن بىز قانۇنلار چەكلىمىسىدىن چىقىپ كېتىش ئەمەس، بەلكى قانۇنلارنىڭ بىر - بىرىدىن ئۈستۈنلۈكى ئالدىدا تۇرۇۋاتىمىز. سۇ يەرنىڭ تارتىش كۈچى قانۇنىغا خىلاپ ھالدا يۇقىرىغا ئۆرلىسىمۇ، بۇ قانۇننىڭ چەكلىمىسىدىن چىقىپ كەتمەيدۇ، بەلكى بۇ قانۇندىن ئۈستۈن كەلگەن فىزىئولوگىيىلىك قانۇنغا ئاساسەن يۇقىرىغا ئۆرلەيدۇ.

بىز ھەر زامان ئەقىلدىن چىقىپ كەتمەيمىز ۋە ئەقىلگە مۇۋاپىقلىقتىن چەتنەپ كەتمەيمىز. يۇقىرىدا تىلغا ئېلىپ ئۆتكەن ۋەقەلەر قانۇندىن تاشقىرى سېرىك ئويۇنلىرى ئەمەس. ئىپتىدائى ھاياتتا ياشاۋاتقان نېگىرلار بۇ قانۇنلارنى بىلمىگەنلىكى ۋە نادان قالغانلىقى تۈپەيلىدىن، باشقىلار ھەيدەپ كەلگەن ئايرۇپىلاننى خۇدا سانايدىغان دەرىجىدە ھەيران بولۇشقان ئىدى. سىزمۇ مۇسا ئەلەيھىسسالامنىڭ دېڭىزنى ئىككىگە بۆلۈشى، ھاسسىنى يىلانغا ئايلاندۇرۇشى،

ئىيسا ئەلەيھىسسالامنىڭ ئۆلۈكلەرنى تىرىلدۈرۈشى،  
ئىبراھىم ئەلەيھىسسالامنىڭ ئوتتىن ساق چىقىشى  
ۋەقەلىرى ئالدىدا ھەيران بولۇۋاتىسىز. ھالبۇكى، بۇلار  
پۈتۈن قانۇنلاردىن ئۈستۈن ئىلاھىي مەشئەت بىلەن  
جارى بولىدىغان مۆجىزىلەردۇر. سىز بۇ ۋەقەلەرنىڭ  
ئەقىلگە ئۇيغۇن ئەمەسلىكىنى، قانۇن چەكلىمىسىدىن  
تاشقىرى سېرىك ئويۇنلىرى ئىكەنلىكىنى تەسەۋۋۇر  
قىلىدىڭىز. اللھ تائالا بۇ مۆجىزىلەر بىلەن قانۇن  
سىستېمىلىرىنى بىكار قىلىۋەتمەيدۇ، بەلكى بىزلەرگە  
ھەممە قانۇن ۋە نىزاملاردىن ئۈستۈن، بىز ئىنسانلارنىڭ  
كىچىككىنە ئەقىلىدىن كاتتا بىر مەشئەتنىڭ  
مەۋجۇتلىقىنى بىلدۈرىدۇ. باھائىيە پىرقىسىمۇ سىزگە  
ئوخشاشلا خاتالاشتى، ئۇلارمۇ سىزگە ئوخشاش  
مۆجىزىلەرنى ئىنكار قىلدى، بۇ مۆجىزىلەرنىڭ ئەقىلگە  
ئۇيغۇن ئەمەسلىكىنى تەسەۋۋۇر قىلدى، قۇرئان كەرىمگە  
ھىيلە ئىشلىتىپ، كەسكىن، ئوچۇق ئىپادىلىرىنى  
باشقا مەنىلەرگە ئۆزگەرتىپ: ”مۇسا ئەلەيھىسسالامنىڭ  
ھاسسىسى ھەق بىلەن باتىلنى ئايرىدىغان شەرىئەت  
ئىدى، مۇسا ئەلەيھىسسالام ھاسسىسى بىلەن دېڭىزنى  
ئىككىگە ئايرىمىغان، ھەقنى باتىلدىن ئايرىغان،  
قوللىنىش ئاق بولۇشى ياخشىلىقنىڭ نشانى ئىدى.  
ئىيسا ئەلەيھىسسالام ئۆلۈك بەدەنلەرنى تىرىلدۈرمىگەن،  
بەلكى نەپىسلەرنى تىرىلدۈرگەن، كورلارنىڭ كۆزلىرىنى  
ئاچمىغان، بەلكى ئۇلارنىڭ ئەقىللىرىنى ئاچقان“ دەپ  
داۋا قىلدى. شۇنداقلا ئۇلار قۇرئان كەرىمدە ئۆزلىرىنىڭ

ئەقلىگە ماس كەلمەيدىغان ھەر قانداق مەسىلە ئۇچراتسا، دەرھال ئۆزلىرىنىڭ ئەقلىگە ئۇيغۇن ھالغا كەلتۈرۈشكە ئۇرۇندى. ئۇلار مۆجىزىنىڭ ھەقىقىتىنى چۈشەنمىگەنلىكى ئۈچۈن ”مۆجىزىلەر ئەقلىگە ئۇيغۇن ئەمەس، قانۇندىن چەتنىگەن نىزام ۋە سىستېمىنى بىتچىت قىلىدىغان ئىشلار“ دەپ قاراپ ئېزىپ كەتكەن ئىدى. سىزمۇ مۇشۇلارغا ئوخشاشلا خاتالىشىۋاتىسىز. ھەقىقەت شۇكى، بىز ھازىر مۆجىزىلەردىن ئەجەپلەنمەيدىغان بىر زاماندا ياشاۋاتىمىز. بىز ئىلمىنىڭ قوللىمىزدىن تۆتۈپ ئاي ئۈستىگە ئېلىپ چىققىنىنى كۆردۈك، ئىنسان ئىلمى مۇشۇ سەلتەنەتنىڭ ھەممىنى بىزگە بەرگەن بولسا، اللە بولغان ئىلمىنىڭ بىزنى تېخىمۇ كاتتا سەلتەنەتكە ئېرىشتۈرۈشى شەكسىز.

سىز مانا بۇ گۈزەل ئايەتنى ئاڭلاڭ: ﴿يَا مَعْشَرَ الْجِنِّ وَالْإِنسِ  
 إِنِ اسْتَعْظَمْتُمْ أَن تَنْفُذُوا مِن أَقْطَارِ السَّمَاوَاتِ وَالْأَرْضِ فَانفُذُوا لَا تَنْفُذُونَ إِلَّا  
 بِسُلْطَانٍ﴾ ﴿ئى جىنلار ۋە ئىنسانلار جامائەسى! ئەگەر  
 سىلەر (اللەنىڭ قازاسىدىن قېچىپ) ئاسمانلارنىڭ ۋە  
 زېمىننىڭ چېگرىلىرىدىن ئۆتۈپ كېتەلسەڭلار، ئۆتۈپ  
 كېتەڭلار، سىلەر پەقەت قۇۋۋەت بىلەن ئۆتۈپ  
 كېتەلەيسىلەر (لېكىن سىلەرگە مۇنداق قۇۋۋەت  
 قەيەردىن كەلسۇن)﴾<sup>①</sup>.

<sup>①</sup> سۈرە راھمان، 33 - ئايەت.



ئايەتتە تىلغا ئېلىنغان كۈچ - قۇۋۋەت ئىنسان  
ئىلمىنىڭ كۈچ - قۇۋۋىتىدۇر. اللەنىڭ كۈچ - قۇۋۋىتى  
ئەلۋەتتە ئىنسانلارنىڭ كۈچ - قۇۋۋىتىدىن ئۈستۈن.



## دىننىڭ مەنىسى

تونۇشۇم مۇنداق دېدى:

– ماڭا قۇلاق سېلىڭ! سىلەر ئېتىقاد قىلغاندەك جەننەت ھەقىقەتەن بار بولسا، ئۇنىڭغا بىرىنچى بولۇپ مەن كىرىمەن، چۈنكى مەن سىلەرنىڭ تەسىبھ كۆتۈرۈپ يۈرىدىغان ساقاللىق دەۋەتچىلىرىڭلارنىڭ كۆپىنچىسىدىن بەكرەك دىيانەتلىكمەن.

– بەكرەك دىيانەتلىك دېدىڭىزمۇ؟! سىز نېمە دېمەكچى؟ نېمىنى مەقسەت قىلىۋاتىسىز؟

– مېنىڭ دېمەكچى بولغىنىم، مەن بىراۋغا ئەزىيەت قىلمايمەن، ئوغرىلىق قىلمايمەن، ھەسەت قىلمايمەن، ئادەم ئۆلتۈرمەيمەن، پارخورلۇق قىلمايمەن، ئىچى تارلىق قىلمايمەن، بىراۋغا ئاداۋەت ساقلىمايمەن، پەقەت ياخشىلىقنى نىيەت قىلىمەن، ئاممىنىڭ مەنپەئەتىنى كۆزدە تۇتمەن، ۋىجدان بىلەن ئۇخلاپ ۋىجدان بىلەن ئويغىنىمەن. ھاياتىمنىڭ شوئارى كۈچۈم يەتكىچە ئىسلاھات ئېلىپ بېرىشتۇر. بۇ دىن ئەمەسمۇ؟ سىلەرنىڭ ئېتىقادىڭلاردا دىن مۇئامىلىدىن ئىبارەت ئەمەسمۇ؟

– بۇنىڭ ئىسمى باشقا، بۇنىڭ ئىسمى: ئەخلاقلىق بولۇش. ئەخلاقلىق بولۇش دىننىڭ تەلەپلىرىدىن بىرى، دىننىڭ ئۆزى ئەمەس. سىز دىن بىلەن دىننىڭ

تەلەپلىرىنى بىر - بىرىگە ئارىلاشتۇرۇۋېتىپسىز. دىننىڭ پەقەت بىرلا مەنىسى بار، ئۇ بولسىمۇ: اللەنى تونۇش. سىز ئىلاھىڭىزنى ھەقىقىي تونۇشىڭىز كېرەك، سىز بىلەن ئىلاھىڭىز ئارىسىدا مۇئامىلە بولۇشى لازىم، سىز ئىلاھىڭىزنى كاتتا، ئۇلۇغ، بەندىسىگە يېقىن، دۇئا قىلغۇچىنىڭ دۇئاسىنى قوبۇل قىلغۇچى، ھەممىنى ئاڭلاپ ۋە كۆرۈپ تۇرغۇچى دەپ تونۇپ، ئۇنىڭغا خۇددى قۇل خوجايىنىدىن قورققان دەكلا قورقۇپ سەجدە قىلىشىڭىز، رۇكۇ قىلىشىڭىز، دۇئا قىلىشىڭىز لازىم. شۇنداق قىلغاندا، سىز بىلەن ئىلاھىڭىز ئارىسىدىكى مۇئامىلىنى ئەمىلىيەتتە تۈرگەن بولىسىز. قېرىنداشلىرىڭىزغا ياخشى مۇئامىلە قىلىش دىننىڭ تەلەپلىرىدىن بىرى بولۇپ، ياخشى مۇئامىلە اللە ئۈچۈن بولغان بولسىمۇ، دىننىڭ ھەممىسى ھېسابلانمايدۇ. پەيغەمبىرىمىز مۇنداق دېگەن: «سەدىقە تىلىگۈچىنىڭ قولىغا چۈشۈشتىن بۇرۇن اللەنىڭ قولىغا چۈشىدۇ».

اللەنى ياخشى كۆرگەن كىشى اللەنىڭ مەخلۇقاتىنىمۇ ياخشى كۆرىدۇ ۋە ئۇنىڭغا ياخشىلىق قىلىدۇ. سىزنىڭ مۇئامىلىڭىز پەقەت ئىنسانلار بىلەن تاماملىنىدۇ، ئۇلاردىن باشقىنى تونۇمايسىز، دۇنيادىن باشقىغا نەزەر سالمايسىز، ئۇلارغا ياخشىلىق قىلغان تەقدىردىمۇ سىز يەنىلا كاپىر. ئەخلاقىڭىزنىڭ ياخشىلىقى، ھوشيار - زېرەكلىكىڭىز، ئۆتكۈر سىياسەتچىلىكىڭىز ۋە دانشمەن ئىكەنلىكىڭىزگە دالالەت قىلىدۇ، لېكىن

دىندارلىقىڭىزغا دالالەت قىلمايدۇ. سىز ھاياتىڭىزنى غەلبىلىك ياشاش ئۈچۈن ئىنسانلارنى ئۆزىڭىزگە جەلب قىلىسىز، ئەخلاقىڭىزنىڭ ياخشى بولۇشى دۇنيا كەسپى ئۈچۈن بېرىلگەن پىداكارلىق، خالاس. بۇ، سىزگە ئوخشاش كاپىرلارنىڭ كۆپىنچىسىنىڭ تەبىئىتى.

— ئىشەنەمسىز؟ مەن بەزەن ئىچىمدە نورمالدىن تاشقىرى بىر كۈچنىڭ بارلىقىنى ھېس قىلىمەن.  
— كۈچمۇ؟!

— ھەئە. مەن دۇنيانىڭ ئارقىسىدا سىرلىق - مەجهۇل بىر كۈچ باردەك ھېس قىلىمەن، مەن بۇ كۈچنىڭ بارلىقىغا تولۇق ئىشەنچ قىلىمەن.

— سىز بۇ كۈچنى قانداقراق تەسەۋۋۇر قىلىسىز؟  
ئاڭلايدىغان، كۆرىدىغان، ئەقىل يۈرگۈزىدىغان، كائىناتنى پەرۋىش قىلىدىغان، توغرا يولنى كۆرسىتىدىغان، ياخشىلىقنى ۋەدە قىلىدىغان، كىتابلارنى نازىل قىلىدىغان، پەيغەمبەرلەر ئەۋەتىدىغان، دات - پەرىياتلارنى قوبۇل قىلىدىغان كۈچ دەپ تەسەۋۋۇر قىلامسىز؟

— ئوچۇق ئېيتسام، مەن بۇ گەپكە ئىشەنمەيمەن، تەسەۋۋۇرمۇ قىلمايمەن، تېخىمۇ زىيادىسى مەن بۇنى كاتتا كۈچكە لايىق بولمىغان ئاددى بىر نېمە دەپ قارايمەن.

— ئۇنداقتا ئۇ يارىتىش كۈچى بولمىغان دۇنيانى قارىغۇلارچە، قالايمىقان دەۋر قىلدۇرىدىغان بىر كۈچمۇ؟  
سىز تەسەۋۋۇر قىلغان بۇ كۈچكە ھەقىقەتەن بۇ سۈپەت

ئۇيغۇن. ئىلاھىڭىزنى نېمىدېگەن قەبىھ بىر سۈپەت بىلەن تەسەۋۋۇر قىلدىڭىز - ھە؟! ئۇ سىزنىڭ كۆزىڭىزنى ياراتتى، ئەمما سىز ئۇنى قارىغۇ تەسەۋۋۇر قىلدىڭىز. ئۇ سىزگە ئەقىلنى بەردى، ئەمما سىز ئۇنى قالاق ئىش قىلىدۇ دەپ تەسەۋۋۇر قىلدىڭىز. سىز ئەخلاققا ياخشى بولسىڭىزمۇ يەنىلا كاپىر. سىزنىڭ ياخشى ئەمەللىرىڭىز ھېساب كۈنى ئىشقا يارمايدۇ. ئۇ ئەمەللىرىڭىز چاڭ - توزاندەك غايىپ بولۇپ كېتىدۇ.

## بۇ زۇلۇم ئەمەسمۇ؟

— دەل ئەكسىچە بۇ ئادالەتنىڭ ئۆزى. سىز ئۇ ياخشىلىقلارنى ئۆز ئىچىڭىزدىن چىقىرىپ قىلغانلىقىڭىزنى تەسەۋۋۇر قىلىدىڭىز، سىزنى بۇ ياخشى ئىشلارنى قىلىشقا باشلىغان ھىدايەت ئىگىسىنى تونۇماي ئۆز ئىلاھىڭىزغا زۇلۇم قىلىدىڭىز. ئۇنىڭ پەزىلىنى ئىنكار قىلىدىڭىز. مۇئمىننىڭ ياخشى ئەمەللىرى بىلەن كاپىرنىڭ ياخشى ئەمەللىرى ئارىسىدىكى پەرق مانا مۇشۇ. كاپىر بىلەن مۇئمىن ئوخشاش بىر ئىشنى قىلسا، كاپىر: ”بۇ ئىشنى مەن ئۆزۈم ۋە ئۆزۈمنىڭ ئىقتىدارى بىلەن قىلدىم“ دەيدۇ. ئەمما مۇئمىن ئادەم: ”مەن بۇ ئىشنى پەرۋەردىگارىمنىڭ مۇۋەپپەقىيەت قىلىشى بىلەن قىلدىم، مەن پەرۋەردىگارىم بىلەن بەندىلىرى ئارىسىدىكى بىر ۋاسىتە ئىدىم“ دەيدۇ. مەسىلەن، بىر كاپىر دوختۇرخانا سالسا: ”بۇنى مەن ئۆزۈم ۋە ئۆزۈمنىڭ ئىقتىدارى بىلەن سالدىم“ دەيدۇ، ئەمما مۇئمىن: ”بۇ دوختۇرخانىنىڭ سېلىنىشىغا ئاللاھ مېنى مۇۋەپپەقىيەت قىلدى، مەن پەقەت پەرۋەردىگارىم بىلەن ئىنسانلار ئارىسىدىكى بىر ۋاسىتە ئىدىم، مېنى مۇۋەپپەقىيەت قىلغان ئاللاھقا شۈكۈر“ دەيدۇ. ئىككىسىنىڭ ئارىسىدىكى پەرق نېمىدېگەن چوڭ - ھە؟! بىرى پەزىلەتنى پەزىلەت ئىگىسىگە ئىسناد

قىلىدۇ، ئۆزىگە پەقەت ۋاستە بولۇش پەزىلىتىنى ئىسناد قىلىپلا قالماستىن، بەلكى: ”ئى اللہ! مېنى بۇ ئىشنىڭ تاماملىنىشىغا مۇۋەپپەقىيەت قىلغىنىڭ ئۈچۈن ساڭا شۈكۈر قىلىمەن“ دەيدۇ. يەنە بىرى پەزىلەتنى پەقەت ئۆزىگىلا ئىسناد قىلىپ: ”ھەممىنى مەن قىلدىم“ دەپ داۋراڭ سالىدۇ. چوڭچىلىق بىلەن كەمتەرلىك، يوغانچىلىق بىلەن كىچىك پىئىللىق، جاھىللىق بىلەن مۇلايىملىق ئارىسىدا بەكمۇ چوڭ پەرق بار. شۇڭا سىلەر بۈتپەرەست دىيانتىڭلار ۋە كۆرۈنمەيدىغان ماگىنىت كۈچىگە مىلەنگەن ئېتىقادىڭلار بىلەن ناماز ئوقۇمايسىلەر، سەجدە قىلمايسىلەر.

— بىز نېمە ئۈچۈن ناماز ئوقۇيمىز؟ نېمىگە ناماز ئوقۇيمىز؟ سىلەرنىڭ نامىزىڭلاردىن ھېچبىر ھېكمەت كۆرمىدىم. نېمىگە بۇنچىۋالا كۆپ ھەرىكەت قىلىسىلەر؟ خۇشۇ قىلىش يېتەرلىك ئەمەسمۇ؟!

— نامازنىڭ ھېكمىتى شۇكى، سىز بېشىڭىزنى سەجدىگە قويۇپ، پىشانىڭىزنى تويغا بېسىپ، تىلىڭىز ۋە دىلىڭىز بىلەن: ”ھەممىدىن ئۈستۈن بولغان پەرۋەردىگارم جىمى كەمچىللىكتىن پاكىتۇر“ دېگىنىڭىزدە، سىزنىڭ ھازىرقى ساختا چوڭچىلىقىڭىزنىڭ خانىۋەيران بولغانلىقى كۆرىسىز. سىزنىڭ تىۋىۋەن، پەرۋەردىگارڭىزنىڭ ئۈستۈن ئىكەنلىكىنى، ئۆزىڭىزنىڭ ئەسلىدە تۇپراق بولۇپ، يەنىلا تۇپراققا قايتىدىغانلىقىڭىزنى ۋە يەتتە ئاسمان



ئۈستىدىكى پەرۋەردىگارنىڭ ھەممە نۇقساندىن پاك  
ئىكەنلىكىنى ھېس قىلىپ يېتىسىز.  
ئەمدى سىزنىڭ: ”نامازدا نېمىگە بۇنچىۋالا ھەرىكەت  
قىلىنىدۇ؟ دىلىمىزدا خۇشۇ قىلىپ  
كەمتەرلىكىمىزنى ئىزھار قىلساق يىتەرلىك  
ئەمەسمىدى؟“ دېگەن سوئالىڭىزغا كەلسەك، مەنمۇ  
نۆۋىتىم بىلەن شۇنى سوراي: سىزنىڭ بەدىنىڭىز  
ئەسلىدە نېمە ئۈچۈن يارىتىلدى؟ بىراۋنى  
ئېغىزىڭىزدىلا ياخشى كۆرسىڭىز، يىتەرلىك  
ئەمەسمىدى؟ نېمىگە ئاساسەن سىز ياخشى كۆرگەن  
كىشىنى قۇچاقلاش ۋە سۆيۈشكە تەشنا بولىسىز؟  
ئېغىزىڭىزدا ساخاۋەت قىلىپ قويسىڭىز بولماسمىدى؟  
نېمىگە ئىنسانلارغا پۈت - قولىڭىز ۋە مال - مۈلكىڭىز  
بىلەن ساخاۋەت قىلىسىز؟ ئاللاھ سىزگە بەدەننى يارىتىپ  
بەردى، ئەگەر سىز دىلدا قىلغان خۇشۇدا راستچىل  
بولسىڭىز، ئۇ خۇشۇ بەدەنگە تەسىر قىلىدۇ - دە، رۇكۇ ۋە  
سەجدە قىلىدىغان بولىسىز. ئەمما سىزدىكى خۇشۇ  
يالغان بولسا، ئېغىزدا ئېيتىپ قويۇشنىڭ نېرسىغا  
ئۆتمەيدۇ.

— سىز ھەقىقەتەن ئۆزىڭىزنى جەننەتكە كىرىمەن  
دەپ ئېتىقاد قىلامسىز؟

— بىز ھەممىمىز دوزاخقا كىرىمىز، ئاندىن ئاللاھ  
ھەقىقى تەقۋادارلارنى دوزاختىن قۇتقۇزىدۇ، سىز ئاللاھتىن  
قورقامسىز ياكى قورقماسسىز، بۇنى مەن بىلمەيمەن،  
بۇنى پەقەت ئاللاھ بىلىدۇ. ئەپسۇسكى، مېنىڭ

ئەمەللىرىمنىڭ ھەممىسى قەغەز ئۈستىدىكى رەڭدىن  
ئىبارەت. قىلغان ئىش توغرا بولسىمۇ، نىيەت توغرا  
بولماسلىقى مۇمكىن. نىيەت توغرا بولۇپ، ئەمەلىيەت  
توغرا بولماسلىقىمۇ مۇمكىن. بەلكى بىزلەردىن بىرى  
اللە ئۈچۈن ئەمەل قىلدىم دەپ ئەمەلىيەتتە مال - دۇنيا،  
نام - شۆھرەت ئۈچۈن ئەمەل قىلىشى مۇمكىن. اللە  
تائالادىن نىيىتىمىز بىلەن ئەمەلىيەتنىڭ بىردەك توغرا  
بولۇشىنى تىلەيمىز.

## ئىنسان سەممىيىتىدە راستچىل بولالامدۇ؟

— ئۇ ئۆزلىكىدىنلا ئىخلاسمەن بولالمايدۇ، پەقەت  
اللهنىڭ يېتەكچىلىكىدە خالىس بولالايدۇ. شۇڭلاشقا  
قۇرئان كەرىمدە مۇخلىسلار ھەققىدىكى ئايەتلەرنىڭ  
كۆپىنچىسىدە: ”ئىخلاس قىلىنغۇچىلار“ دېگەن ئىبارە  
كېلىدۇ. ”ئىخلاس قىلغۇچىلار“ دېگەن ئىبارە ئاز ساندا  
تېپىلىدۇ. لېكىن الله تەۋبە قىلىپ ئۆزىگە  
قايتقۇچىلارغا توغرا يولنى كۆرسىتىدىغانلىقىنى ۋەدە  
قىلدى. سىز اللهقا قايتىڭ، قالغىنى اللهقا خاس.

## بىز دۇنيا سائادىتىگە ئېرىشتۇق، سىلەر خىياللارغا ئېرىشتىڭلار

تونۇشۇم گويا بىر ئىشتا غەلبە قىلغان كىشىدەك  
تەبەسسۇم قىلغان ھالدا مۇنداق دېدى:  
— بىز شۇنچە كۆپ ئىختىلاپلىشىپ، بەس -  
مۇنازىرىمىز بۇنچە ئۇزىراپ كەتكەن بولسىمۇ، ئاخىرىدا  
بىز قازانغان بولدۇق. چۈنكى بىز دۇنيا سائادىتىگە  
ئېرىشتۇق، سىلەر بولساڭلار كالاڭلاردىكى بىر قانچە  
خىيال بىلەن قالدىڭلار. بەس - مۇنازىرە قىلىشنىڭ  
نېمە كېرىكى بار؟ بىز دۇنيادىن يولۋاسنىڭ  
ھېسسىنى ئالدۇق. بىزلەرگە كېچىلىرى تاماشا

قىلىپ، ئەيش - ئىشرەت قىلىش، گۈزەل ئاياللار،  
سانسىز نېمەتلەر بار. سىلەرگە بولسا، ناماز، روزا، زىكىر -  
تەسبىھ، تەھلىل ۋە ئاخىرەت ھېسابىدىن قورقۇش بار.  
كىم پايدا تاپتى؟

— سىلەرنىڭ قازانغىنىڭلار بەخت - سائادەت  
بولدىغان بولسا، شۇنداق بولسۇن. لېكىن سىلەر  
سۈپەتلىگەن كېچە تاماشىلىرى، ئەيش - ئىشرەت،  
نازىنىن ئاياللار، سانسىز نېمەتلەر ۋە ھارامدىن  
تارتىنمىغان لەززەتلەر ئۈستىدە ئازغىنە پىكىر  
يۈرگۈزىدىغان بولساق، بۇلارنىڭ ھەممىسى بەخت -  
سائادەت ئەمەس، بەلكى پۈتۈنلەي بەختسىزلىك ۋە  
ۋەيرانچىلىقتىن ئىبارەت ئىكەنلىكىنى كۆرگەن  
بولاتتۇق.

## بەختسىزلىكمۇ، قانداق بەختسىزلىك؟

- چۈنكى ئۇ ئەمەلىيەتتە توپمايدىغان ھاياۋانى نەپىس ۋە ھەۋەسلەرگە ئىبادەت قىلىشتۇر. ھەتتا سىز ئۇنى توپغۇزغان تەقدىردە ئۇنى سىقىلىش، زېرىكىش ۋە مالاللىق باسىدۇ. ئايال كىشىنىڭ قوينى دائىمى سائادەت ئورنى بولالامدۇ؟ قەلبىلەر ئۆزگىرىپ تۇرىدۇ، ھاۋايى - ھەۋەسلەر ئىزچىل ھالدا بىر خىل تۇرمايدۇ. بىز ھېكايىلەردە ئاشىق - مەشۇقلارنىڭ لەززەتسىز ھايات ئىچىدە ياشايدىغانلىقىنى، ناۋادا ئىككىسى تېپىشىپ توي قىلغانلىرىدا، بۇ زېرىكىشلىك ھاياتنىڭ تېخىمۇ كۈچىيىدىغانلىقى، بىر - بىرىگە بولغان ئىشقى - مۇھەببەت ئوتىنىڭ ئۆچىدىغانلىقى، ھەتتا بىر - بىرىدىن نەپرەتلىنىدىغان ھالغا كېلىپ قالىدىغانلىقىنى ئوقۇيمىز. چۈنكى ھەر ئىككى تەرەپ بىر - بىرىنى كۆرمەي تۇرۇپ، مەشۇقنى خۇددى نۇقساندىن خالى مەبۇدەتكە خىيال قىلىدۇ. ئىستەك - ئارزۇلىرى ۋە شەھۋىتىگە قېنىپ بولغاندىن كېيىن، ھەر ئىككى تەرەپ بىر - بىرىنىڭ ئەيبى - نۇقسانلىرىنى لوپا ئەينەك بىلەن كۆرۈشكە باشلايدۇ. نورماللىقتىن ھالقىپ كەتكەن بايلىقمۇ بىر ئۇبۇدىيەت. چۈنكى ئۇ باي ھاياتنى نورمال ياشىيالمايدۇ، كېچىلىرى كۆزىگە ئۇيقۇ كىرمەيدۇ، كۈندۈزلىرى ئارام

تاپماي پۇل - مال يىغىش، بارنى كۆپەيتىش ۋە ساقلاش بىلەن مەشغۇل بولىدۇ. ئۇ ئۆز مېلىنىڭ بەدەلسىز، ئىختىيارىي خىزمەتكارى بولۇپ، ئۇنىڭغا چوقۇنىدىغان دەرىجىگە يېتىپ قالىدۇ. شان - شۆھرەت، يۈز-ئابروي ئىنساننى چوڭچىلىق، زومىگەرلىك ۋە كىبىرلىققا ئېلىپ بارىدۇ. ”سۇلتانغا ھەمراھ بولۇش، يولۋاسقا ھەمراھ بولۇش“ دەيدىغان تەمسىل بىكارغا ئېيتىلمىغان. چۈنكى يولۋاس ھەمراھنى بىر كۈن ھەمراھ قىلسا، ئەتىسى ئۇنى ئۆزىگە يەم قىلىدۇ. كۆزلەردىن يىراق ۋە ھارام قورقۇسىدىن ئۇزاق جايلاردا ھاراق ئىچىش، مەست بولۇش، ئاق تاماكا چېكىش، قىمار ئويناش، ناشايان ئىشلارنى قىلىپ جىنسىي ھەۋەسكە چۈمۈلۈش سائادەت بولامدۇ؟ ئۇ سائادەت ئەمەس، بەلكى ۋىجداندىن، ئەقىلدىن، روھى مەنئىيەتتىن ۋە ئىنسانى مەسئۇلىيەتتىن قېچىش ۋە يوشۇرۇنۇش؛ مايمۇنلارنىڭ ھاياتىغا تەرەققى قىلىش ياكى ھاياۋانلاردەك بىر - بىرىگە ئارتىلىپ، رەسۋالارچە جۈپلىشىشتىن ئىبارەت. قۇرئان كەرىم كاپىرلارنى مۇنۇ ئايىتىدە ھەقىقەتەن توغرا سۈپەتلىگەن: ﴿يَتَمَتَّعُونَ وَيَأْكُلُونَ كَمَا تَأْكُلُ الْأَنْعَامُ وَالنَّارُ مَثْوًى لَّهُمْ﴾ ﴿ھاياتى دۇنيادا ئۇنىڭ لەززەتلىرىدىن بەھرىمەن بولىدۇ ۋە ھاياۋانلاردەك يەپ - ئىچىدۇ، (ئاخىرەتتە) ئۇلارنىڭ جايى دوزاخ بولىدۇ﴾<sup>①</sup>.

<sup>①</sup> سۈرە مۇھەممەد، 12 - ئايەت.

قورئان كەرىم ئۇلارنىڭ دۇنيا لەززىتىدىن بەھرىمەن بولىدىغانلىقىنى ئىنكار قىلمىدى، لېكىن ئۇلارنىڭ دۇنيا نېمەتلىرىدىن ھىيۋانلاردەكلا لەززەتلىنىدىغانلىقىنى ئېيتتى. بەخت - سائادەت بۇمۇ؟ شەھۋەت ھاياتى ئىنساننى ھەقىقىي سائادەتكە يەتكۈزمەيدۇ، ھەددىدىن ئاشقان شەھۋەت جىنسىي ئارزۇسىزلىق، ئەنسىزلىك، تۈگمەس ئاچلىق، سېمىزلىك ۋە ھەزىمىسىزلىكنى كەلتۈرۈپ چىقىرىدۇ. ھەقىقىي سائادەت خاتىرجەملىك، نەپسنىڭ ئارام تېپىشى ۋە ئىنسان روھىنىڭ جىمى مەبۇدلاردىن ئازاد بولۇشى بولۇپ، بۇ ئۇنىڭ نىھايى تەرىپى (ئىنساننىڭ ئۆزى - ئۆزى، ئۆزى بىلەن باشقا ئىنسانلار ئارىسىدا ۋە ئۆزى بىلەن ئاللاھ ئارىسىدا سۈلھى ۋە تىنچلىق مۇناسىۋىتى ئورنىتىشى ۋە داۋاملاشتۇرۇش ھالىتى)دۇر. بۇ پەقەت ئىنسان كۈچىنى، مېلىنى، ساقلىقىنى باشقىلارنىڭ خىزمىتىگە تەقدىم قىلىشى، ھاياتىنى نىيىتى ۋە ئەمىلىيىتىدە توغرا ياشىشى، ئۆزى بىلەن ئاللاھ ئارىسىدىكى مۇناسىۋەتنى ناماز، خۇشۇ بىلەن كۈچلەندۈرۈشى، ئاندىن ئاللاھ ئۇنىڭغا مەدەت بېرىپ كۆڭلىگە خاتىرجەملىك سېلىشى ۋە ئەقلىنى نۇر بىلەن يورۇتىشى بىلەن ھەقىقەتلىشىدۇ. مانا بۇ سائادەت دىنىنىڭ ئۆزىدۇر. كۇلاھ - جەندىلىك سوپى: ”مانا بىز ھەقىقىي لەززەتنى تېتىغۇچىلارمىز. ناۋادا پادىشاھلار بىزدىكى لەززەتنى بىلسە ئىدى، چوقۇم بىزگە قارشى ئۇرۇش ئاچقان بولاتتى“ دېمىدىمۇ؟ ئەشۇ لەززەتنى

تونغان، اللہقا باغلىنىپ، ئۆز نەپسى بىلەن سۈلھى قىلىش لەززىتىنى بىلگەنلەر، يىرتىق كىيىملىك سوپىنىڭ سۆزىنىڭ ھەق ئىكەنلىكىنى بىلىدۇ.

– سىز بىر قانچە يىل ئىلگىرى بىزگە ئوخشاش مەست بولاتتىڭىز، بىز ئوينىغاندەك ئوينىتتىڭىز، بىز خۇشال بولغان بۇ ھاياتنى سائادەتتىن خۇشال بولاتتىڭىز، «اللھ ۋە ئىنسان» دېگەن كىتابىڭىزدا كاپىرلىقنىڭ ئۆزىنى يازاتتىڭىز، دىندىن تانغۇچىلارنىڭ ئالدىغا ئۆتۈۋالاتتىڭىز، ئەمدى سىزگە نېمە بولدى؟ سىزنى نېمە ئۆزگەرتىۋەتتى؟

– ئۆزگەرتىدىغان ۋە لېكىن ئۆزى ئۆزگەرمەيدىغان اللھ ھەممە نۇقساندىن پاكتۇر.

– بىلىمەن، سىزنىڭ: ”ھەممە نەرسە اللھنىڭ پەزلى بىلەن بولىدۇ“ دەيدىغانلىقىڭىزنى بىلىمەن، لېكىن بۇ ئۆزگىرىشتە سىزنىڭ رولىڭىز نېمە ئىدى؟ سىز نېمىلەرنى قىلغان ئىدىڭىز؟

– مەن ئەتراپىمغا نەزەر سالدىم، ئەتراپىمدا ئۆلۈم ۋە تۇپراققا ئايلىنىشتەك كۈلكىلىك ۋە مەنتىقىگە سالغىلى بولمايدىغان، بەھۇدە ئىشلارنى كۆردۈم، ئەتراپىمدىكى ئالەمنىڭ ناھايىتى نەپىس ۋە ئىنچىكىلىك بىلەن قۇراشتۇرۇلغان، بەھۇدىلىككە ئورۇن قالمىغان شەكىلدە ئالىي دەرىجىلىك سىستېما بىلەن بىنا قىلىنغانلىقىنى كۆردۈم. مېنىڭ ھاياتىمنىڭ ئاخىرى بەھۇدىزىچىلار تەسەۋۋۇر قىلغاندەك بەھۇدىلىك ۋە يوقلۇقتىن ئىبارەت بولسا،



مەن نېمە ئۈچۈن يىغلايمەن؟ نېمە ئۈچۈن مەندە  
پۇشايمانلىق تۇيغۇسى بار؟ نېمە ئۈچۈن ھەق، ئادالەت  
ئۈچۈن ئىشىق باغلاپ يۈرمەن؟ نېمە ئۈچۈن ئېسىل  
ئەخلاقىلار ئۈچۈن قېنىم ۋە ھاياتىمنى پىدا قىلىمەن؟  
مەن يۇلتۇزلارنىڭ ئۆز پەلەكلەردە مۇنتىزىم ۋە  
رەتلىك ھالدا ئايلانغانلىقىنى، ھاشاراتلارنىڭ بىر -  
بىرى بىلەن سۆزلىشىدىغانلىقىنى، ئوت - گىياھ ۋە  
ئۆسۈملۈكلەرنىڭمۇ كۆرىدىغانلىقى، ئىشتىدىغانلىقى،  
ھېس قىلىدىغانلىقىنى، ھاياۋانلارنىڭمۇ ئەخلاقى  
بارلىقىنى، ئىنسان مېڭىسىدىكى ئاجايىباتلارنى  
كۆردۈم. ئىنساننىڭ مېڭىسى ئون تىرىلىيون  
ھۈجەيرىدىن تەركىپ تاپقان بولۇپ، ئۇ ھۈجەيرىلەرنىڭ  
ھەممىسى بىرلا ۋاقىتتا مۆجىزىۋى شەكىلدە بىردەك  
ئىشلەيدىكەن، ئۇلارنىڭ ئىچىدىن قايسى بىرى بۇزۇلسا،  
ئىنسان پالەچ، قارىغۇ، گاچا، ساراڭ بولىدىكەن. لېكىن  
بۇنداق ئەھۋاللار ناھايىتى كەم يۈز بېرىدىكەن.  
مۇشۇنداق ئاجايىباتقا تولغان بۇ ئورگاننىڭ  
سالامەتلىكىنى كىم ساقلايدۇ؟ بۇ اللەدىلىكلەرنى  
ئۇنىڭغا كىم بېرىدۇ؟

دەرەخلەرنىڭ يوپۇرماقلىرىدىكى، تۈزىنىڭ  
قاناتلىرىدىكى، شەپەرەڭنىڭ قاناتلىرىدىكى ئۇ جامالى -  
گۈزەللىكلەرنى كۆردۈم. بۇلبۇلنىڭ سايىرىشىدا،  
قۇچقاچنىڭ چىكىلدەشىدا مۇزىكا نەغمىلىرىنى  
ئىشتىتتىم. كۆزۈمنى قايسى بىر تەرەپكە بۇرسام، ئۇستا  
بىر رەسسامنىڭ نادىر رەسىملىرىنى، بىر ئېنژىنېرنىڭ

پىلان خەرىتىسىنى ۋە بىر ياراتقۇچىنىڭ قولىنى كۆردۈم. تەبىئەتنىڭ بىر بىناغا ئوخشاش مۇستەھكەم بەرپا قىلىنغانلىقىنى كۆردۈم. رېتى، تەرتىۋى، قانۇنى ۋە نىزامى بولمىغان بىر نەرسىنىڭ ئۆزىچىلا بۇ شەكىلدە مۇستەھكەم بولۇشى قەتئىي مۇمكىن ئەمەس. ئەكسىچە، كائىناتتىكى ھەر شەيئى گۇيا: ”مېنى بىر ئورۇنلاشتۇرغۇچى ئورۇنلاشتۇردى، بىر قۇدرەتلىك ياراتقۇچى ياراتتى“ دەپ جار سالماقتا. مەن قۇرئاننى ئوقۇدۇم، ئۇنى ئوقۇغىنىمدا قۇلاق تۈۋىمىدە تىل نەغمىسىگە قەتئىي ئوخشىمايدىغان ئىنتايىن ئېسىل بىر نەغمە جاراڭلىدى. ئەقلىمدە ئۇنىڭغا ئاجايىپ بىر تەلمۈرۈش پەيدا بولدى، ئۇنىڭ نازىل بولغىنىغا بىر مىڭ تۆت يۈز يىل بولغان بولسىمۇ، لېكىن ئىنسانلارنىڭ ھاياتىغا مۇناسىۋەتلىك سىياسەت، ئەخلاق، قانۇن، كائىنات، ھايات، جان ۋە جەمئىيەت قاتارلىق مەسىلىلەرنى نۇقتىلىق سۆزلەر بىلەن ھەل قىلغانلىقىنى، مەدەنىيەت نۇرىدىن تولمۇ يىراق بىر ئۈمەت ئىچىدىن چىققان ساۋاتسىز بىر كىشىگە كەلگەن بولسىمۇ، پەيدا بولغان ۋە بولىدىغان يېڭى ئىلىملەرنىڭ ھەممىسىگە مۇناسىپ ئىكەنلىكىنى كۆردۈم. ئاندىن ئۇ ئادەمنىڭ ھايات ھېكايىسىنى ئۇقۇپ چىقىپ، ئۇنىڭ ھەقىقىي پەيغەمبەر ئىكەنلىكى، ئۇنىڭ پەيغەمبەردىن باشقىسى بولۇشىنىڭ مۇمكىن ئەمەس ئىكەنلىكىگە ئىمان كەلتۈردىم. نۇقسانسىز، تەلتۆكۈس بولغان بۇ كائىناتنىڭ قۇرئاندا ئۆزىنى ۋە پېيغۇبلىرىنى

سۈپەتلىگەن قۇدرەتلىك اللەنىڭ سەنئىتىدىن باشقا بىر نېمە بولۇشىنىڭ مۇمكىن ئەمەسلىكىگە ئىشەنچ باغلىدىم.

تونۇشۇم مېنىڭ سۆزۈمگە دىققەت بىلەن قۇلاق سالغاندىن كېيىن، ئەڭ ئاخىرقى بىر يۈچۈقنى تېپىۋالغاندەك بىر خىل تەلەپپۇزدا مۇنداق دېدى:

— ناۋادا سىز ھاياتىڭىزدا خاتالىشىپ، ئۇزۇن ئۆمرىڭىز ئاخىرىدا ئۆلۈپ تۇپراققا ئايلىنىشتىن باشقا بىر نېمە بولماي قالسا، ئۇ چاغدا سىزنىڭ ھالىڭىز نېمە بولماقچى؟ ئۇ ۋاقىتتا سىزگە ئۇۋال بولمامدۇ؟

— مەن ھېچ نەرسىدىن زىيان تارتمايمەن، مەن ھاياتىمنى ئەڭ مەنىلىك، ئەڭ خۇشال ۋە ئەڭ بەختلىك ھالدا ئۆتكۈزۈۋەتتۈم. ئەكسىچە مېنىڭ ھېسابلىرىم ۋە ئېتىقاد قىلغانلىرىم ئەمەلىيلەشسە، سىلەر زىيان تارتقان بولىسىلەر. مېنىڭ ئىشەنگەنلىرىم چوقۇم ھەقىقەتكە ئايلىنىدۇ. ئەنە شۇ چاغدا سىلەر كۈتۈلمىگەن دەھشەتلىك ئاقىۋەتلەرگە دۇچار بولىسىلەر.

مەن سۆزلەۋېتىپ تونۇشۇمنىڭ كۆزىنىڭ ئىچىگە شۇنداق بىر قارىغاندىم، ئۇنىڭ كۆزلىرىدە دەھشەتلىك تەشۋىش تۇيغۇسىنىڭ پەيدا بولغانلىقىنى كۆردۈم، ئۇ قورققىنىدىن پىشانىلىرىدىن سوغۇق تەر ئېقىتىشقا باشلىغان ئىدى.

بۇ تەشۋىش چاقماق تېزلىكىدە ئۆتۈپ كەتتى، ئۇ دەرھال ئۆزىنى ئوڭشىۋالدى. شۇنداقتمۇ ئۇنىڭدا پەيدا

بولغان بۇ تۇيغۇ ئۇنىڭ شۇنداق مەغرۇرلۇق، چوڭچىلىق  
ۋە جاھالىتى بىلەن شەك - شۈبھە قىرغىقىدا شۇنداق  
بىپەرۋا، كاللىسى قۇيقۇرۇق تۇرغان تونۇشۇم ئۈچۈن  
يېتەرلىك ئىدى.

ئۇ قورقۇسىنى يوشۇرۇشقا تىرىشقاندا تىلىنى  
چايناپ تۇرۇپ مۇنداق دېدى:  
— قېنى كۆرىمىز. سىزنىمۇ، مېنىمۇ تۇپراققا  
ئايلىنىپ تۈگەشتىن باشقىسى كۈتمەيدۇ.

راستمو؟ دېگەنلىرىڭىزگە ئىشەنچىڭىز بارمۇ؟

ئۇنىڭ كۆزلىرىدە ھېلىقى تۇيغۇ قايتا پەيدا بولدى.  
ئۇ گويا ئۆزىنىڭ ئاشكارىلىنىپ قېلىشىدىن  
قورققانداك، تىلىنى چاپىنغان ھالدا مىڭ تەسلىكتە:  
- ھە... ئە، - دېدى. مەن:

- يالغان ئېيتتىڭىز، بۇ بىز تەكتىلەپمەيدىغان  
بىر ئىش، - دېدىم.

ئۇ كېچىسى، ئۇنىڭ بىلەن ئۇزۇن بەس - مۇنازىرە  
قىلىپ، ئۆزەم يالغۇز ئۆيگە قايتقىنىدا، ئۇنىڭ نەپسىدە  
بىر يارا ئېچىپ، قۇرۇق پەلسەپىسىنىڭ ئاستىغا  
مەنسىز مەنتىقە ئىشقا يارىمايدىغان بىر ئورنى كولاپ  
قويغىنىمنى ھېس قىلدىم.

مەن ئىچىمدە: "ئۆزىنىڭ جاھىللىقىدا چىڭ  
تۇرىمەن دەپ ھەقىكەت ئېچىلىدىغان دېرىزىلەرنىڭ  
ھەممىنى ئېتىۋەتكەن كىشىلەر پەقەتلا قورقۇ  
دېرىزىسىنى ئېتىۋەتمەيدۇ، بەلكى ئۇنىڭ قورقۇسى  
ئۇنى نىجاتلىققا ئېلىپ چىقىشى مۇمكىن" دەپ  
ئويلىدىم.

مەن ئۇنى ھىدايەتكە باشلاشقا ئىگە  
بولالمايدىغانلىقىمنى بىلەتتىم. اللہ تائالا ئۆزىنىڭ  
پەيغەمبەرگە: ﴿إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ﴾  
﴿شۈبھىسىزكى، سەن خالىغان ئادىمىڭنى ھىدايەت

قىلالمايسەن، لېكىن اللە ئۆزى خالىغان ئادەمنى  
ھىدايەت قىلىدۇ<sup>①</sup> دېمىدىمۇ؟

لېكىن مەن ئۇنىڭ ھىدايەت تېپىشىنى ئارزۇ  
قىلاتتىم، شۇڭا ئۇنىڭ ھىدايىتى ئۈچۈن دۇئا قىلدىم.  
مۇھەققەتكى، كاپىرلىقتىنمۇ يامان ئاقىۋەت ۋە يامان  
گۇناھ يوقتۇر.

---

<sup>①</sup> سۈرە قەسەس، 56 - ئايەت.